



مکتبہ

دہلی

۱۳۵۳

الوقت

لاہور بہائی دروازہ محمد حکیمان کوچہ کاغذیان

پوسٹ میز جنرل پوسٹ آفس مسلم پور

شیخ محمد حسین

حسب ضابطہ جبری
شدہ



مولوی کریم بخش صاحب ایم۔ اے۔ او۔ ایل۔ ایل۔
سینئر انگلش ماسٹر گورنمنٹ ہائی سکول
ملتان نے ترجمہ کیا

قاضی نور الدین بک سلیز اینڈ سٹیشنرز۔ مظفر گڑھ نے
باہتمام شیخ گلزار محمد پٹہ و پرنٹرز

گلزار محمدی سیٹم پریس لاہور میں چھپوایا



مُبَدَّلَا مُحَمَّدًا وَمُصَلِّيًا

انتخاب از مقدمہ ابن خلدون

نوٹ - وہیں کا اصلی نام قاضی عبد الرحمن بن محمد بن خلدون تھا۔ ۱۳۲۳ء میں بمقام ٹیونس پیدا ہوئے۔ قریباً ساری زندگی ملک افریقہ کے اندر گشت کر رہے مگر یہی زیادہ تر اشبیلیہ کے اندر رہائش پذیر ہوئے۔ ۱۳۶۲ء میں غناطہ کے بادشاہ ابن الاحمر کی ملازمت اختیار کی۔ لیکن کسی وجہ سے آخر سپین چھوڑنا پڑا۔ آخر کار ۱۴۰۶ء میں قاہرہ کے قاضی جا بنے۔ لیکن یہاں بھی مصیبت پیش آئی۔ انکی زندگی بادشاہوں اور تدبیرین کے ساتھ گزری۔ امیر تیمور کے ہاں بڑی عزت اور تکریم کی حالت میں مہمان رہے۔ جس قدر بے انتہا تجربات اور انکشافات انکو سفر کی حالت میں ہوئے۔ وہ تمام انہوں نے اپنی ضخیم تاریخ (کتاب العبر) کے مقدمہ کے اندر درج کئے ہیں۔ یہ مقدمہ اصل کتاب کی اول جلد ہے۔

۲۔ ابن خلدون نے علم تاریخ پر فلسفیانہ پہلو سے بحث کی ہے۔ اور عجیب اصول و قوانین باندھے ہیں۔ جو پہلے مورخین کے اندر مفقود تھے۔ یہی مقدمہ کے اندر جہاں سو پہ صفت لئے گئے ہیں۔ انہوں نے تاریخ دنیا کے تمام ضروری لوازمات کو سمجھ دیا ہے۔ ۱۴۰۶ء میں قاضی کے عہدہ کی حیثیت میں وفات پائی۔

فصل (۱۳۰)

اس بارے میں کہ اسلام کے اندر حاملانِ علم اکثر عجمی ہیں

یہ بات عجیب واقع ہوئی ہے۔ کہ مذہبِ اسلام کے اندر علم والے زیادہ تر عجمی (غیر عربی بالخصوص ایرانی) لوگ ہیں۔ سوائے چند قلیل نا در حالتوں میں وہ دو نو قسم کے علوم شرعیہ (علم تفسیر - علم قرأت - علم حدیث - اصول فقہ - فقہ - عقائد - لغت و نحو - بیان و ادب) اور علوم عقلیہ (علم منطق - علم طبعی - علم الہیات - ہندسہ و ہیئت وغیرہ) میں عربوں سے خالق ہیں۔ اگر ان لوگوں میں کوئی حسب و نسب کے لحاظ سے عربی ہوگا۔ تو زبان بچپن اور بوڑھا پے کی تربیت گاہوں کے رد سے عجمی ہوگا۔ باوجود اس بات کے کہ مذہبِ عرب سے نکلا ہے۔ اور صاحبِ شریعت (پیغمبر خدا صلی اللہ علیہ وسلم) بھی خود عربی ہیں۔ اس (علم میں برتری) کی وجہ یہ ہے۔ کہ ابتدائے مذہبِ اسلام میں اس کے (عربوں کے) اندر سادگی عیش اور بدوانہ زندگی کے حالات کے مقتضی کے باعث کوئی علم اور مہارت نہ تھا۔ احکام شرعیہ ہی کو جو اللہ کے امر و نہی کو بتلاتے ہیں یہ لوگ اپنے سینوں میں جگہ دیتے تھے اور انکے ماخذ کو جیسے کہ انہوں نے صاحبِ شریعت اور اس کے اصحاب سے سنا تھا۔ کتاب اللہ اور سنت رسول اللہ ہی سے جانتے تھے۔ اور وہ لوگ جو اس وقت عرب تھے۔ تعلیم۔ تالیف اور تدوین (کتابوں کو ابواب کی صورت میں جمع کرنا) سے ناواقف تھے۔ نہ انہوں نے اپنے تئیں اس بات کی طرف لکایا۔ اور نہ انہیں اس کی حاجت ہوئی :-

یہی حالت صحابہ اور تابعین (جنہوں نے صحابہ کی زیارت کی ہو) کے زمانہ تک رہی (یعنی قریب ستائیسھ تک) اور جو تھوڑے بہت چند مخصوص لوگ اس علم کے رکھنے والے اور نقل کروانے والے تھے۔ وہ قاریوں کے نام سے پکارے جاتے تھے۔ یعنی وہ لوگ جو کتاب اللہ کو پڑھ سکیں (اور اس کے عامل اور ناقل ہوں) اور ان پڑھ نہ ہوں۔ کیونکہ ان پڑھ ہونے کی صفت تھا

ان دنوں صحابہ کے اندر بھی عام طور پر تھی۔ گو وہ عرب تھے۔ سو ان آیام میں قابل قرآن کو قاری کہتے تھے:-

جس سے اس بات کی طرف اشارہ ہے۔ کہ کتاب اللہ اور سنت کے جس کا نشان اللہ تعالیٰ سے ملتا ہے۔ وہ قاری تھے۔ کیونکہ انہوں نے احکام شرعیہ کو یا تو اللہ کی کتاب سے پہچانا یا حدیث سے جو اکثر موقعوں میں کتاب اللہ کی تفسیر اور تشریح ہے۔ جیسے کہ رسول اللہ صلی اللہ علیہ وآلہ وسلم نے فرمایا ہے۔ میں تمہارے اندر دو چیزیں یعنی کتاب اللہ اور میری سنت چھوڑتا ہوں۔ جب تک تم ان کو مضبوط پکڑے رکھو گے۔ ہرگز گمراہ نہ ہو گے۔ (یہ حدیث حضور نے مرض موت کے وقت اصحاب کرام کو فرمائی)

جب ہارون رشید کی سلطنت میں اور اس کے بعد بھی نقل و روایت کا سلسلہ دور جا پڑا۔ تو اس کے مفقود ہونے کے خوف سے قرآن کی تفسیروں کے لکھنے اور حدیث جمع کرنے کی ضرورت ہوئی۔ پھر نقلوں کی سڑوں اور نقل کرنے والوں کی عدالت اور دیانت کی پہچان کی حاجت پڑی۔ تاکہ سندوں کے اندر صحیح و غیر صحیح کا امتیاز ہو جاوے۔ بعد کتاب و سنت سے کثرت کے ساتھ احکام استنباط ہونے لگے۔ اس زمانہ میں عربی زبان (عجمی زبان کے اختلاط سے) فساد پذیر ہونے لگ گئی تھی۔ اسلئے علم نحو کے قوانین کے وضع کرنے کی ضرورت پڑی۔ اور تمام علوم شرعیہ ایسے ملکہ زبان بن گئے۔ جس سے انکو استخراج کرنا انکی نظیر قائم کرنی اور قیاس سے مسئلہ اکام لینا پڑا۔ سو دوسرے علوم کی ضرورت پڑی۔ جو ان کے واسطے بطور وسائل کے ہوں۔ انکے ذریعہ سے قوانین عربیہ اور اس استنباط اور استخراج کے قوانین کی شناخت ہو۔ اور دلائل کے زور سے کثرت بدعت اور الحاد (دین کے احکام کو الٹ دینا) سے جو عقائد ایمان میں خرابیاں آگئی تھیں ان سے رکیں۔ غرضیکہ یہ تمام علوم صنفتوں کے درجہ تک پہنچ گئے۔ جن کے لئے تعلیم و تعلم کی ضرورت پڑی۔ ہم پہلے بیان کر آئے ہیں۔ کہ صنعتیں شہریوں سے مخصوص ہیں۔ اور یہ کہ عرب اس (شہری تمدن) سے بہت ہی بعید ہیں۔ پس اسی وجہ سے یہ علوم بھی تمام شہری بن گئے۔ اور عرب اس (اس کے وجود) سے اور اسکے چلانے اور

انتظام کرنے سے دور جا پڑے۔ اس زمانہ میں شہریت اور تمدن والے عجمی لوگ ہیں۔ یا وہ جو ان جیسی حقیقت والے ہیں۔ جیسے موالی (عجمی لوگ جنہوں نے اسلام قبول کیا تھا انکی عرب والوں سے سخت کشیدگی تھی۔ اُن پر غلبہ حاصل کرنے کی کوشش میں رہے۔ انکے اندر علم دین۔ ادب و فقہ کی سرگرمی رہی) اور وہ لوگ جو شہریت اور اُس کی صنعتوں اور حرفتوں میں اُن عجمیوں کے تابع ہیں۔ کیونکہ یہ لوگ اس بات پر زیادہ قائم رہنے والے ہیں۔ بدیں وجہ کہ فارسیوں کی۔ حکومت سے لیکر ان کے اندر بُرا راسخ تمدن رہا ہے۔

علم نحو کے فن والے سینویہ۔ اس کے بعد فارسی اور دونوں کے بیٹے درجہ تھے اور یہ سارے عجمی النسب تھے۔ چونکہ عربی زبان کے اندر پرورش پائی تھی۔ اس لئے اپنی تربیت گاہ اور عرب کی مخالفت سے خود اسے سیکھا اور دوسروں کے (سیکھنے سکھانے کے) لئے اس زبان کے قوانین اور بنیادیں ڈال گئے۔ اسی طرح محدث بھی جنہوں نے علم حدیث کو مسلمانوں سے سیکھا تھا۔ اکثر عجمی ہی ہیں۔ یا وہ لوگ جو زبان اور جائے تربیت میں عجمی بن گئے تھے۔ علمائے اصول فقہ تو سب کے سب جیسے کہ آگے معلوم ہو گا۔ عجمی تھے۔ یہی حال علم کلام اور علم جس سے عقائد ایمانیہ کو دلائل کے زور سے کفر و الحاد سے بچنے کے لئے ثابت کیا جاوے۔ اس علم کے موجب امام ابو الحسن اشعری اور ابو منصور ماتریدی تھے) والوں اور اکثر مفسرین کا ہے علم کی حفاظت اور اس کی تدوین بھی عجمیوں نے ہی قائم رکھی۔ غرض رسول خدا صلی اللہ علیہ وآلہ وسلم کے اس قول کہ اگر علم آسمان کے کناروں تک جا کر معلق ہو جاوے۔ یعنی زمین سے بالکل گم ہو جاوے۔ تو اہل فارس کا ایک گروہ اس کو واپس سے لائیکا۔ (محدثین نے بالاتفاق اس صحیح حدیث کا مصداق امام ابو حنیفہ کو فیہ اور بعضوں نے امام بخاری کو کو ٹھہرایا ہے۔ کیونکہ ہر دو فارسی النسل تھے) کا مصداق ظاہر ہو گیا۔

باقی رہے عرب۔ سو جب وہ بدویت (یعنی جنگل کی زندگی) سے نکلے۔ اور اس شہریت اور تمدن کو حاصل کیا۔ تو دولت عباسیہ کے اندر امارت اور سلطنت نے اُنکو اس (تحصیل علوم) سے روک دیا۔ سو وہ بوجہ قیام سلطنت کے علم کو قائم

کرنے اور اس کے اندر غور و خوض کرنے کی طرف متوجہ نہ ہوئے۔ اس لئے کہ وہی سلطنت کے مالک اور اس کے حامی و ناصر تھے۔ اور صاحب سیاست تھے علاوہ اس کے حصول علم سے انکو نفرت لاحق ہو گئی تھی۔ کیونکہ ان ذہنوں میں منجملہ صنعتوں کے ہو گیا تھا۔ اور امر تو ہمیشہ صنعتوں۔ دستکاریوں اور ان اشیاء سے جو ان کو پیدا کرتی ہیں۔ نفرت کرتے ہیں۔ پس انہوں نے علم کو عجبیوں اور مولدین (نوزائیدہ یعنی وہ جو تھے غیر عرب مگر عربوں کے اندر ولادت پائی) پر چھوڑ دیا۔ جنہوں نے اسکو قائم کیا۔ اور یہ عرب لوگ ان عجبیوں کے حق کو جنہوں نے اس علم کو قائم رکھا۔ ہمیشہ (عزت کی نگاہ سے) دیکھتے رہے۔ اور حاملان علم کی ذرا تحقیر نہیں کرتے تھے۔ یہاں تک کہ جب سلطنت عربوں کے ہاتھوں سے بالکل نکل گئی۔ اور عجبیوں کے ہاتھ پڑی۔ تو چونکہ ان سلطنت والوں کی علوم شرعیہ سے کوئی گہرا تعلق نہ تھا۔ اس لئے ان علوم کی ان کے نزدیک بقدری رہی۔ اور حاملان علوم شرعیہ بھی ذلیل و خوار رہے۔ کیونکہ وہ جانتے تھے۔ کہ وہ ان سے بعید ہیں۔ اور ملکی اور سیاسی باتوں میں پڑ کر ان چیزوں میں مشغول ہو گئے۔ جو ان کو نفع نہ دیتی تھیں۔ جیسے کہ ہم نے مراتب و درجہ کے نقل کرنے کے وقت اس کا ذکر کیا تھا۔ سو یہ جو ہم نے تقریر کی وہ سبب ہے۔ جس کی وجہ سے حاملان شریعت عجبیوں سے ہوئے ہیں۔ اب رہے علوم عقلیہ۔ سو ان کا ظہور بھی ملت اسلامیہ کے اندر اس وقت ہوا۔ جبکہ حاملان علم اور اس کی تالیف کرنے والوں کا فرق الگ ہو چکا تھا۔ اور علم تمام کا تمام صنعت کے رتبہ تک پہنچ چکا تھا۔ پس یہ علوم بھی عجبیوں سے مخصوص ہو گئے۔ اور عربوں نے انہیں ترک کر دیا۔ اور ان کے حصول سے برگشتہ ہو گئے۔ سو ان کے اٹھانے والے وہی عجیبی لوگ ہوئے۔ جو عرب (جیسی وضع قطع کے) بن گئے تھے۔ صنعتوں کی حالت تو وہی ہے جیسے کہ ہم پہلے کہ چکے ہیں۔ سو جب تک عراق۔ خراسان۔ ماوراء النہر وغیرہ بلاد عجم میں شہریت اور تمدن رہا۔ یہ (شرعیہ و عقلیہ) علم بھی انہیں بلاد میں ہمیشہ رہے۔ جب یہ شہر اور ملک برباد ہو گئے۔ اور سے وہ تمدن بھی جاتا رہا جو حصول علم اور صنائع کے لئے اللہ تعالیٰ کا

ہزار ہے۔ تو عجیبوں سے بھی تمام علم جاتا رہا۔ بوجہ اس بات کے کہ ان کو بداوت شامل
 ہو گئی تھی۔ اور یہ علم ان ممالک سے مخصوص ہو گیا جہاں بکثرت آبادی اور تمدن
 تھا۔ چنانچہ اہل تمدن کے لحاظ سے مصر سے کوئی ملک بڑھا ہوا نہیں ہے۔ اس
 لئے وہ تمام عالم کی بازگشت ہے۔ اسلام کا ایوان اور تمام علوم اور صنائع کا مرکز بنا
 ہوا ہے۔ مادراء الفہر میں کچھ تمدن باقی رہا۔ کیونکہ وہ سلطنت کی وجہ سے جو
 وہاں موجود ہے۔ وہاں قائم ہے۔ سو علوم اور صنائع انہی لوگوں کے حصے میں
 آ گئے ہیں۔ اور اس بات کا کوئی انکار نہیں کر سکتا۔ اس بات کی آگاہی ہمیں ایک
 عالم کی کلام سے ہوئی جو اس کی ان تالیفات کے اندر موجود ہے۔ جو ان مغربی
 شہروں میں ہمیں پہنچیں۔ وہ صاحب علامہ سعد الدین تفتازانی ہیں۔ ان کے علاوہ
 امام ابن الخطیب اور خواجہ نصیر الدین طوسی کے بعد ہم کسی عجمی کی کلام کو نہیں پاتے
 جو اس کے نہایت کمال کو ثابت کرے۔ ذرا اس بات کو غور و خوض سے دیکھو۔
 تمہیں مخلوق کے احوال میں عجیب باتیں نظر آئیں گی۔ اللہ تعالیٰ جس چیز کو چاہے
 اسی کو پیدا کرتا ہے۔ اس کے سوا کوئی معبود نہیں۔ وہ (اپنی ذات و صفات
 میں) ایگانہ ہے۔ کوئی اس کا شریک نہیں۔ سلطنت اور ستائش اسی کو زیبا
 ہے۔ اور وہ ہر ایک چیز پر قادر ہے۔ ہمیں اللہ تعالیٰ کافی ہے۔ وہی ہمارا
 چھاؤں وار ہے۔ اور اس کا بڑا شکر ہے :-

نوٹ

۱۵ مارون رشید - خلافت عباسیہ کا پانچواں خلیفہ ہے۔ مہدی کا بڑا
 رکھتا تھا۔ ۱۹۳ھ تک ۲۳ سال نہایت لیاقت
 حسن تدبیر سے حکومت کی۔ دولت اسلامیہ اس کے زمانے میں
 اوج و اقبال کو پہنچ گئی تھی۔ فتوحات کثرت سے ہوئیں۔ علم
 و فضل کو اس کے ہاں بڑی ترقی ملی۔ یورپ کے بادشاہوں
 سے رابطہ محبت قائم کیا تھا۔ خود بڑا عالم اور ادیب تھا :-

۵۲ ابو بشر عمر بن عثمان سیبویہ فارسی النسل تھا۔ بصرہ کے مشہور نحویوں میں سے تھا۔ اس کی گرامر کتاب سیبویہ تمام دنیا میں مشہور ہے۔ ۳۸۰ھ میں وفات پائی۔

۵۳ ابو علی حسن بن احمد فارسی بھی بڑے ادیب اور نحوی تھے۔ ۳۷۰ھ میں فوت ہوئے۔

۵۴ ابو اسحاق ابراہیم بن محمد زجاج بڑا بھارہا نحوی اور ادیب تھا۔ مہر و نحوی کا شاگرد تھا۔ ۳۷۰ھ میں فوت ہوا۔ مسکن بغداد رہا۔

۵۵ دولت عباسیہ بنی اُمیہ کی حکومت کے بعد اس سلطنت نے کمال ترقی کے ساتھ ۵۲ سال یعنی ۳۷۰ھ سے ۴۲۰ھ تک بادشاہی کی اس فائدہ ان میں ۳ بادشاہ ہوئے ہیں۔ اس کے عہد میں بڑی فتوحات ہوئیں۔ منصور۔ ہارون۔ مامون۔ متوکل۔ اس کے اندر بھارے بادشاہ گزرے ہیں۔ اخیر بادشاہ مستعصم باللہ تھا۔ ہلاکو خان چنگیزی کے ظالمانہ ہاتھ سے اس کا خاتمہ ہوا۔

۵۶ سعد الدین عمر بن مسعود شافعی مشہور بہ تفتازانی اعلیٰ پایہ عالم اور ادیب تھے۔ علوم عقلیہ میں انکو بڑا ملکہ حاصل تھا۔ علم کلام میں خاصکر انہوں نے کمال حاصل کیا۔ شرح مقاصد۔ شرح عقائد نسفی۔ مطول۔ تلویح اور تہذیب المنطق جو تمام درسی کتابیں ہیں۔ اور جو تمام مشرق و مغرب میں پھیلی ہوئی ہیں۔ کے مصنف ہیں۔ خراسان میں مسکن رہا۔ ۴۹۲ھ میں وفات پائی۔

۵۷ امام ابن خطیب حنبلی کا اصلی نام ابو عبد اللہ محمد بن عمر تھا۔ اور جو عام طور پر فخر الدین رازی کے نام سے مشہور ہے۔ اسی ابن خلدون کا معاصر تھا۔ سلطان غناط کا وزیر رہا۔ اس کے نام نامی سے ہر ایک آدمی واقف ہے۔ ہر ایک علم میں اس نے کتابیں لکھیں امور سلطنت چونکہ کار تصنیف سے مانع تھے۔ اس لئے رات کو یہ کام کرتا رہا۔ علم تفسیر کلام اور منطق میں کمال پایہ حاصل تھا۔ ان کی

بعض تصانیف حسب ذیل ہیں۔ تفسیر کبیر۔ شرح اشارات۔ نہایتہ الحقو
سر المکتوم۔ مطالب علیہ وغیرہ۔ ۶۰۶ھ میں ۶۱ سال کی عمر میں وفات
پائی۔ مسکن بمقام رے رہا۔

نصیر الدین محمد بن محمد بن حسن طوسی جو محقق طوسی کے نام سے مشہور
ہے۔ شیعہ مذہب تھا۔ علم و فضل میں بے نظیر تھا۔ شمار کرتے تھے
کیں۔ بعض ان میں سے یہ ہیں۔ شرح اشارات تجرید۔ تخریر محبلی۔
بحث امامت۔ افلاق ناصری۔ رسالہ فصول وغیرہ۔ نیز علم ہیئت۔ جفر
ورل میں خوب مکہ رکھتا تھا۔ امام رازی اور اس کے مابین خوب
مناظرے رہے۔ ۶۴۳ھ میں وفات پائی۔

فصل ۳۷ عربی علم اللسان

اس کے چار رکن ہیں۔ لغت۔ نحو۔ بیان۔ آوب۔ اس شریعت کو ان کا
جانتا ضروری ہے۔ کیونکہ احکام شرعیہ کا ماخذ ہیں کتاب و سنت۔ اور وہ دونوں
عربی زبان میں ہیں۔ عربوں نے ہی صحابہ اور تابعین سے انہیں نقل کیا۔ ان
علوم کے مشکل مقامات کی شرح بھی انہی کی زبان میں ہوئی۔ اس لئے اس شخص
کے لئے جو علم شریعت حاصل کرنا چاہے۔ ان علوم کا جانتا جو اس زبان عربی سے تعلق
رکھتے ہوں۔ ضروری ہے۔ تاکید اور اہمیت کے لحاظ سے جو ان علوم کے اندر فرق
ہے۔ وہ ان کے ان مراتب کے فرق کے لحاظ سے ہے۔ جن سے کہ مقصود کلام
پوری طرح پہنچے۔ جیسے کہ ظاہر ہو جائیگا۔ جبکہ فن فن کر کے ان کی بابت کلام کی
جاویدگی۔ جو بات ان سے حاصل ہوتی ہے۔ وہ یہ کہ ان میں سے جو اہم اور زیادہ
ضروری ہے۔ اور اس لئے وہ سب سے مقدم ہے۔ وہ علم نحو ہے۔ کیونکہ اندر سے
ولالت (ایک چیز کا دوسری چیز کا پتہ دینا جیسے دھواں اور آگ) اسی کے ذریعہ سے

اصول مقاصد ظاہر ہوتے ہیں۔ جنکے باعث فاعل کی امتیاز مفعول سے اور مبتدا کی خبر سے ہو جاتی ہے (جس سے کہ کلام سمجھ میں آتا ہے) اگر یہ علم نہ ہوتا۔ تو اصل افادہ (یعنی کلام کا دوسرے کو مفید ہونا) گم ہو جاتا۔ بظاہر علم لغت نحو پر مشتمل ہونا چاہئے تھا۔ لیکن اکثر اوضاع لغویہ اپنے موضوعات کی حالت میں باقی ہیں (اوضاع لغویہ سے مراد وہ الفاظ جو واضح نے کسی معنی کے واسطے موضوع کئے ہیں۔ مثلاً اسد کا لفظ واضح نے درندہ مخصوص یعنی شیر کے واسطے وضع کیا ہے۔ اسد موضوع ہے۔ اور شیر موضوع لہ ہے) اور ان میں کوئی تئیر نہیں آیا۔ برخلاف اعراب کے (زبہ۔ زیر۔ پیش) جو اسناد۔ مسند۔ اور مسند الیہ پر دلالت کرتا ہے۔ سو وہ بالکل متغیر ہو گیا ہے۔ اور اس کا کوئی بھی نشان باقی نہیں رہا۔ اس لئے لغت سے نحو زیادہ ضروری ہو گیا ہے۔ کیونکہ علم نحو کی ناواقفیت میں تو سراسر ایک دوسرے کی بات سمجھنے میں خلل واقع ہو جائیگا۔ اور یہ بات علم لغت میں نہیں ہے۔ اور حق سچا و تعالے زیادہ علم رکھتے ہیں۔ اور انہی سے توفیق ملتی ہے :-

علم النحو

جانتا چاہئے کہ جیسے کہ عام عرف میں مشہور ہے۔ لغت سے مراد وہ عبارت (ایک چیز کو دوسری سے تعبیر کرنا) ہے جو متکلم اپنے مقصود یعنی مافی الضمیر کیلئے بولتا ہے۔ اور اس عبارت کا ظاہر کرنا زبان کا فعل ہے۔ اس سے ضرور ہے کہ اس عضو کے اندر جو اس عبارت کو فعل میں لانے والی ہے۔ بلکہ واضح ہو۔ یہ عضو زبان ہے۔ یہ زبان ہر قوم کے اندر اس کی اصطلاحوں کے مطابق ہے :-

اس زبان سے جو ملک کہ عرب کو حاصل تھا۔ وہ تمام ملکوں سے لیا گیا۔ اور مقاصد کو زیادہ واضح طور سے ظاہر کرنا لایا تھا۔ کیونکہ اس ملک سے

اندر کلمات کے علاوہ (حرکت - حرف جیسی) اور بہت سی چیزیں ہیں۔ جو اکثر معانی پر
 دلالت کرتی ہیں۔ مثلاً حرکات جن سے فاعل کی مفعول اور مجرور یعنی مضاف سے
 تعیین ہو جاتی ہے۔ (کیونکہ عربی میں قاعدہ ہے کہ فاعل ہمیشہ مرفوع ہوتا ہے مفعول
 منصوب اور مجرور مکسور) اور حروف جو فعلوں کو انکی ذاتوں اور اصلیتوں تک بغیر
 دوسرے الفاظ کی ضرورت کے پہنچا دیتے ہیں۔ یہ بات سوائے زبان عرب میں
 اور کہیں نہیں پائی جاتی۔ اس کے سوا باقی زبانوں کے اندر ہر ایک معنی یا حالت
 کے لئے ضروری ہے۔ کہ ایسے الفاظ چاہئیں۔ جو خاص طور پر ان پر دلالت کریں
 اسی لئے ہم دیکھتے ہیں۔ کہ ہر کلامی کے وقت عربی کلام کی نسبت عجمی کلام میں
 زیادہ الفاظ ہوتے ہیں (یعنی اداسے مطلب میں عجمیوں کو عربوں کی نسبت بہت
 سارے الفاظ کہنے پڑتے ہیں۔ خود اسی کلام کو یہی ملاحظہ کر لیجئے) حضور علیہ الصلوٰۃ
 والسلام کے اس قول کا یہی سننے ہے۔ کہ مجھے ایسے کلمات دینے گئے ہیں۔ جو
 جامع ہیں۔ اور کلام میرے واسطے بہت مختصر کر دی گئی ہے (یعنی الفاظ
 مقصورے۔ معانی بہت) پس ان عربوں کی زبان میں تمام حروف حرکات اور
 ہیئتوں یعنی انکی صورتوں کے لئے ایک ایسی عبارت مقرر ہو گئی۔ جو مقصود پر
 دلالت کرتی تھی۔ اور اس عبارت کے اندر کسی اور صناعت اور فن کی ضرورت
 نہ پڑتی تھی جس سے وہ یہ عبارت حاصل کریں۔ بلکہ یہ انکی زبانوں میں ایسا ملک
 تھا۔ جس کو پچھلا پہلے سے لیتا رہا (یعنی منسلک بعد منسلک ان کے اندر منتقل ہوتا
 چلا آتا تھا) جیسے کہ اس زمانہ میں ہمارے بچے ہماری زبانوں کو سیکھ جاتے ہیں
 سو جس وقت اسلام آیا۔ اور عرب اس ملک کے لینے کے لئے جو دیگر قوموں اور
 سلطنتوں کے ماتحتوں میں تھا۔ حجاز سے علیحدہ ہوئے اور عجمیوں سے خلط
 ملط ہوئے۔ تو یہ ملک بھی بگڑ گیا۔ بدیں وجہ کہ ان کے کانوں میں عربوں سے
 خلط ملا یا شدہ عجمیوں کے مخالف کلمات پڑے۔ اور تمام ملک لسانی کا باپ اور
 انحدار ہے سماع پر۔ اس لئے وہ ملک بھی بدیں سبب فساد پذیر ہو گیا۔ کہ ان کو
 مخالف کلمات سنائے جاتے تھے۔ جنکی طرف کان حسب عادت میلان کر لیا
 کرتے تھے۔ اہل علم اب ان عربوں سے اس بات سے خوف زدہ ہوئے

کہیں یہ ملکہ سرے ہی سے نہ بگڑ جائے۔ اور یہ کہ اسی طرح زمانہ و راز تک قرآن اور حدیث کا سمجھنا عقلوں پر مشکل پڑ جاویگا۔ اس لئے انہوں نے ان عربوں کے کلام کے موقعوں سے اس کلیہ اور قاعدہ کی مانند قوانین استنباط کئے۔ جن سے وہ کلام کے باقی اذاع کا قیاس کر لیتے تھے۔ اور ایک نظیر کو دوسری نظیر سے ملاتے تھے۔ مثلاً یہ قاعدہ کہ فاعل ہمیشہ مرفوع ہوتا ہے۔ (یعنی اخیر حرف پر پیش آتا ہے) مفعول منصوب۔ (یعنی اخیر حرف پر زبر آتی ہے) اور مبتدا مرفوع بعد از ان ان کلمات کے حرکات کے تغیر سے جو دلالت میں تغیر آ جاتا تھا۔ اس کو دیکھا سو اس دلالت کا نام انہوں نے اعراب رکھا۔ اور وہ جو اس تغیر دلالت کا سبب ہو (یعنی موجب اعراب کا) اس کا نام عامل رکھا۔ وغیرہ وغیرہ۔ اور یہ تمام ایسی اصطلاحیں بن گئیں۔ جو ان علما سے مخصوص تھیں۔ سو انہوں نے سب کو کتاب کی صورت میں جمع کیا۔ اور ان کو اپنا ایک مخصوص فن بنالیا۔ اور ان (سب اصطلاحات کے مجموعہ کا نام علم نحو رکھا۔ اس علم میں سب سے پہلے جس نے یہ مسائل لکھے وہ ابو اسود دؤلی بن عمر بنی کنانہ کا تھا۔ اور کہتے ہیں (بقول صاحب کتاب مفتاح السعادت) کہ یہ کام انہوں نے حضرت علی رضی اللہ عنہ کے اشارہ سے کیا۔ کیونکہ ان حضرت نے ملکہ کا تغیر جو دیکھا۔ تو اس کو اس ملکہ کے محفوظ کرنے کا اشارہ کیا۔ سو یہ شخص ایسے قوانین کے ذریعہ سے جو سامنے موجود تھے اور جو پڑھے جاتے تھے۔ اس ملکہ کے نگہداشت کی طرف جلدی سے بڑھا اس کے بعد لوگوں نے اس علم میں کتابیں لکھیں۔ یہاں تک کہ خلیل بن احمد فراہیدی کا زمانہ آیا۔ یہ مارون رشید کا عہد خلافت تھا۔ اور چونکہ عربوں سے یہ ملکہ چلا گیا تھا۔ اس واسطے وہ تمام لوگوں سے اس کی طرف زیادہ محتاط تھا۔ یہ دیکھ کر خلیل نے اس فن کی تنقیح کی۔ اور اس کو (اصول مسائل لکھکر) بابوں کی صورت میں مکمل کر دیا۔ اس سے یہ علم سیو یہ (جو اس کا بڑا نام دار شاگرد تھا۔ اور جس کا ذکر پہلے آچکا ہے) نے سیکھا۔ اور اس کی فروعات کی بھی تکمیل کر دی۔ بہت سی دلائل اور نظائر قائم کیں۔ جنکو اس نے اپنی مشہور کتاب مسنی بہ کتاب سیویہ میں جمع کر دیا۔ یہ کتاب تمام کتابوں کی جو اس کے بعد

لکھی گئیں۔ امام اور سرتاج مانی گئی۔ بعد ازاں ابوعلی فارسی اور ابو القاسم زجاج نے
 متدین کے لئے چند مختصر کتابیں لکھیں جن کے اندر انہوں نے امام سبزوہ کی کتاب
 کے مطابق پیروی کی۔ اس کے فن میں عام بحث ہونے لگی۔ اور کوفہ و بصرہ کے اندر
 جو عرب کے قدیمی شہر تھے۔ نحو یوں کے اندر اختلاف پیدا ہو گیا۔ اور ان کے دلیلوں
 اور حجتوں کی کثرت ہونے لگی۔ تعلیم کے طریقے مختلف ہو گئے۔ اور بوجہ ان کے ان
 قواعد میں مختلف ہونے کے قرآن شریف کی اکثر آیتوں کے اعراب کے اندر کثرت
 اختلاف ہو گیا۔ یہ بات متعلین پر بڑی گراں ہوئی۔ متاخرین نے اگر ان دو نو
 مذہبوں کی طول طویل باتوں میں سے بہت ساری کو مختصر ایک جامع کر دیا۔
 مگر تمام نقل شدہ باتوں کو الاستیعاب (یعنی پورے طور سے) لیا۔ جیسے کہ ابن
 مالک نے کتاب تہمیل کے اندر اور اس جیسے ادروں نے کیا۔ یا اللہ متاخرین
 نے متعلین کی خاطر ابتدائی باتوں پر کفایت کی۔ جیسے کہ زحشری نے اپنی کتاب مفصل
 کے اندر اور ابن صاحب نے اپنے مقدمہ کے اندر (یعنی کافیہ میں) لکھا۔ بعضوں نے
 ان (سب نحوی مسائل اور اختلاف مابین الکوفیین والبصریین) کو آسانی سے یاد ہونے
 کے لئے نظم کر دیا۔ جیسے ابن مالک نے ارجوزہ کبریٰ اور ارجوزہ صغریٰ میں۔ (اُر
 جوزہ ایسے قصیدے کہ کہتے ہیں جو بحر جزم میں ہو۔ یا اس کی مانند ہو) اور ابن معطل
 نے ارجوزہ الفیہ میں (جس کا حرف رومی یعنی قافیہ کا اخیر حرف الف ہو) مختصر یہ کہ
 اس فن میں انتہی تالیفات ہیں۔ کہ ان کو احاطہ اور شمار میں بھی نہیں لاسکتے :-
 اس علم نحو کی تعلیم کے طریقے بھی باہم مختلف ہیں۔ متقدمین کا طریقہ
 تعلیم متاخرین کے طریقہ تعلیم سے بالکل جدا ہے۔ اسی طرح ہر کوفیوں۔ بصریوں
 خدادادیوں اور اندلس یعنی سپین کے رہنے والوں کے طریقے بھی مختلف ہیں۔
 (اسلامی دنیا میں) آبادی اور تمدن میں زوال آنے کے باعث جو اور علوم و فنون
 میں ہم نے کمی پڑتی دیکھی۔ تو قریب تھا۔ کہ یہ فن نحو بھی گم ہو جاتا۔ (لیکن مصری
 تمدن نے سب کو بچا لیا) اور انہی زمانوں میں ہمیں ایک دیوان (تدوین شدہ کہ کتاب)
 مصر سے پہنچا۔ جو وہاں کے ایک عالم مولانا جمال الدین ابن شہام کی
 طرف منسوب کیا گیا ہے۔ اس کے اندر اس نے اعراب کے احکام مفصل اور مجمل

طور سے بالاستیفاء بیان کئے ہیں۔ اور صرف و مفردات اور جملوں کی بحث لکھی ہے جو اس فن میں اکثر ابواب کے اندر بار بار الفاظ آتے ہیں ان کو حذف کر دیا ہے اس کتاب کا نام اس نے المعنی فی الاعراب رکھا ہے۔ نیز اس نے جا بجا تمام اعراب قرآنی کے متعلق نکات بھی بیان کئے ہیں۔ اور انکو بابوں و فصلوں اور قاعدوں کی صورت میں یک جا جمع کر دیا ہے۔ اس کتاب سے ہمیں بڑے گہرے علم کی آگاہی ہو گئی۔ جو مؤلف کے اس فن میں عالی مرتبہ ہونے اور زیادتی علم کی شہادت دیتا ہے۔ گو یادہ اس اپنے طریقے میں موصل والوں کا طریقہ چلا ہے۔ جو ابن جینی کے فتنان قدم پر لکھے ہیں۔ اور جو اس کی اصطلاحات کے پیرو ہیں۔ مؤلف کی یہ کتاب ایک عجیب شے ہے۔ جو اس کی قوت ملک اور واقفیت پر دلالت کرتی ہے۔ بیشک اللہ تعالیٰ اپنی مخلوق میں جس کو چاہتا ہے۔ زیادتی بخشتا ہے۔

لوط

ابو اسود ظالم بن عمرو۔ شاعری۔ نحوی۔ تابعی و محدث امام روایات میں علم نحو کا موجد مانا گیا ہے۔ کہتا تھا۔ کہ میں نے مبادی علم نحو کے حضرت علی رضی اللہ عنہ سے سیکھے۔ حضرت علی رضی اللہ عنہ میں یہ قضا کے عہدہ پر مقرر تھا۔ زیاد بن معاویہ نے اسکو علم نحو کے بارے میں قرآن پاک کی خاطر کتاب لکھنے کو کہا تھا پہلے تو معذرت چاہی۔ لیکن جب ایک موقع پر قرآن کی ایک آیت غلط پڑھتی سنی۔ تو ناچار راضی ہو گیا۔ مسکن مدینہ میں رہا۔ لیکن ۹۹ھ میں بمقام بصرہ بعد خلافت بنی امیہ فوت ہوا۔ کیونکہ ابن عباس نے اس کو دھان کا دالی مقرر کیا تھا۔

خلیل بن احمد عروسی۔ فرسود یا فرامیدی ارد کی ایک شاخ ہے۔ یہ اسی قبیلہ سے تھے۔ علم عروسی کا موجد یہی ہے۔ بصرہ کے سکول نحو کا سب سے بڑا استاد تھا۔ سیبویہ اس کا شاگرد تھا۔ اس نے

کتاب العین علم لغت میں لکھی۔ جس کا ذکر آگے آگے آگے۔
میں وفات پائی :-

ابن مالک۔ ابو عبد اللہ بن عبد اللہ۔ اصلی نام۔ علم استقاف اور لغت
کا ماہر۔ اس کی کتاب الفیہ۔ علم نحو میں مشہور ہے۔ نظم میں لکھی گئی
ہے۔ مسکن دمشق رہا۔ ۳۷۲ھ میں وفات پائی :-

ابو القاسم محمود بن عمرو زرخشری۔ ملقب بہ جبار اللہ۔ بڑا علامہ تھا
لغت۔ ادب۔ اور نحو میں یکتا ہے زمانہ تھا۔ سب سے اول تفسیر
کشاف اسی نے لکھی۔ بڑی اعلیٰ پایہ کی ہے۔ مگر مغزلی تھا۔ کتاب
المفصل کے علاوہ دیگر تصانیف یہ ہیں۔ اطواق الذہب۔ ربیع الاربار
اساس البلاغۃ۔ مقامات زرخشری وغیرہ۔ اس کا حال آگے آگے
مسکن قیوۃ اور مکہ رہا۔ سن وفات ۳۷۵ھ :-

ابن حاجب۔ اصلی نام جمال الدین ابو عمر عثمان بن عمر حاجب مشہور
نحوی ہے۔ صاحب کتاب فیہ و تشافیہ۔ و مقصد الجلیل
مسکن بغداد و سکندریہ۔ سن وفات ۳۷۶ھ :-

ابن معطی۔ یہ بھی بڑے نحو یوں میں سے تھے۔ اس کی کتاب الفیہ
منظوم مشہور ہے :-

ابن جنی۔ اصل نام ابو الفتح عثمان۔ اعلیٰ درجہ کا نحوی تھا۔ بغداد میں
سکونت رہی۔ ۳۹۲ھ میں فوت ہوا :-

علم لغت

یہ وہ علم ہے۔ جس سے موضوعات لغویہ معلوم ہوں۔ اس علم کی یوں ضرورت
ہوئی۔ کہ جب عربی زبان کا ملک (عجم کے اختلاط سے) ان حرکات میں جن کا نام نحو یوں
کے نزدیک اعراب تھا۔ بگڑ گیا۔ اور جیسے کہ ہم کہہ چکے ہیں۔ اس ملک کی حفاظت کے لئے
کئی قوانین استنباط کئے گئے۔ پھر اس کے بعد عجیبوں کے ساتھ مخالفت اور شراکت کی وجہ سے

سے یہ فساد ملک جاری رہا۔ یہاں تک کہ موضوعات الفاظ (کے اندر تعریف بیجا) کی نوبت پہنچی۔ اور اسی لئے بہت ساری عربی کلام اُن کے غیر موضوع الفاظ میں استعمال ہونے لگی۔ کیونکہ متعین کی غلط بلط شدہ اصطلاحیں عربیت سے بالکل زالی تھیں۔ تو موضوعات لغویہ کو اُن کے مٹ جانے اور اس بات کے خوف سے کہ اس کا نتیجہ قرآن و حدیث سے جہالت پیدا ہو۔ کتاب اور تدوین کی صورت میں محفوظ کرنے کی حاجت پڑی۔ ائمہ زبان میں بہت ساروں نے اس امر کے لئے کمر باندھی۔ اور اس فن میں مدون کتابیں لکھیں۔ اس میدان میں سب سے گھوڑا دوڑانے والا خلیل بن احمد فرامیدی ہے۔ جس نے اس فن کے اندر کتاب العین تصنیف کی جس کے اندر تمام دو حرفی۔ سہ حرفی۔ چہار حرفی۔ پنج حرفی مرکبات حروف معجم کے لحاظ سے ہر کے ساتھ قلمبند کئے۔ اور یہ پنج حرفی کلمہ اخیر مرکب ہے۔ جہاں تک کہ زبانی عربی کے اندر ترکیب کی انتہا ہو سکتی ہے۔ اور پھر طریقہ ہر بھی عددی طور پر اختیار کیا ہے۔ یعنی (چونکہ کل حروف ۲۸ ہیں) تمام دو حرفی کلمے تمام اعداد سے لکھ سکتے ہیں۔ بدین طور کہ ان میں سے علی الترتیب پہلے کو باقی ۲۶ حروف سے ترکیب دیا جاوے۔ کیونکہ ان حروف میں سے ایک حرف ۲۴ حروف سے ترکیب دیا جاسکتا ہے اس لحاظ سے پہلے حرف کو لیکر باقی ۲۴ سے ترکیب دینے سے) دو حرفی الفاظ ۲۴ ہوئے پھر ایسا ہی دوسرے حرف لے کر باقی کے ۲۶ سے ترکیب دیا جاوے۔ اسی طرح تیسرے اور چوتھے حرف کو لیکر۔ پھر ستائیسویں حرف کو اٹھائیسویں حرف سے ترکیب دیا جاوے۔ تو ایک لفظ ہو جاوے گا۔ پس سارے الفاظ علی الترتیب ایک سے لیکر ستائیس تک ہو جائیں گے یہ سارے جمع ہو سکتے ہیں۔ جیسے کہ حساب والوں کے نزدیک مشہور عمل ہے۔ (وہ یہ ہے کہ اخیر عدد سے ایک جمع کر کے اس مجموعہ کو اسی اخیر عدد سے ضرب دی اور حاصل ضرب کا نصف الے لیا۔ مثلاً $\frac{24 \times (24 + 1)}{2} = 300$) پھر دو حرفی الفاظ کو پھر پھر کرنے کے لئے اس مجموعہ کو دو گنا کیا جاوے۔ اسلئے کہ ترکیب حروف کے اندر حروف میں تقدیم و تاخیر جائز ہے۔ پس یہ تمام دو حرفی الفاظ کا مجموعہ ہو جاوے گا۔ $(300 + 300 = 600)$ تین حرفی الفاظ اس طرح نکلیں گے۔ کہ تمام دو حرفی الفاظوں کے عدد کو اتنے مجموعہ سے ضرب دیا جاوے جو ایک سے لیکر ۲۶ تک جمع کرنے سے حاصل ہوتا ہے۔ کیونکہ ہر ایک دو حرفی لفظ پر ایک حرف زائد کریں۔ تو سہ حرفی بن جاوے گا۔ تو گو یا دو حرفی لفظ بطور ایک

حرف کے ہر ایک حرف باقی ۲۶ حروف میں ملا یا جاو لیا۔ سو علی الترتیب ایک سے ۲۶ تک جمع کئے جاو نیگے (یہ مجموعہ $\frac{26 \times (26+1)}{2} = 351$ ایک) اور اس کے ساتھ دو حرفی الفاظ کے میزان کو ضرب دی جاو گی۔ (حاصل ضرب $351 \times 2 = 702$) پھر اس حاصل کو ۶ کے عدد سے جو مجموعہ ہے سو حرفی کلمہ کو پھر پھیر کرنے کا۔ ضرب دی جاو گی (مثلاً ضرب $\frac{26}{2}$ - ضرب $\frac{26}{3}$ - رقب $\frac{26}{4}$ - بفر $\frac{26}{5}$ - برہن $\frac{26}{6}$) تو حروف معجم کی تمام سو حرفی ترکیبوں کا مجموعہ نکل آئے گا۔ اگر یا گل سے حرفی الفاظ $702 \times 26 = 18252$ - یہی حال ہے چار حرفی اور پنج حرفی الفاظ کا۔ اور اسی طور پر ان کی ترکیبیں حاصل ہوتی ہیں اس مؤلف نے حروف معجم کے موافق عام مشہور ترتیب کی رو سے باب وار اس کتاب کی ترتیب کی۔ اور جہاں سے حروف نکلتے ہیں۔ ان جگہوں کی ترتیب پر زور دیا۔ پہلے دو حروف ہیں۔ جو حلق سے نکلتے ہیں۔ پھر جو تالو سے پھر جو دو ڈاڑھوں سے۔ زان بعد لب سے نکلتے والے اور سب کے پیچھے حروف علت (۱- و- ی) ہیں جو حروف ہوائی ہیں۔ اور حلقی حروف میں سے پہلے عین کا حرف لیا۔ کیونکہ ان حروف میں سے یہ انتہا نکلا ہے۔ اسی لئے اپنی کتاب کا نام بھی اس نے کتاب العین رکھا ہے۔ یہ اس لئے کہ متقدمین اپنی مدون کتابوں کے نام رکھنے میں اس صیبا طریقہ چلا کرتے تھے۔ یعنی کتاب میں جو کلمہ اور لفظ پہلے پہل آوے۔ وہی نام کتاب کا بھی رکھ دیتے تھے۔ نیز اس نے مہمل اور مستعمل الفاظ کو ایک دوسرے سے علیحدہ تمیز کرنے کے لئے بیان کیا۔ مہمل الفاظ چار حرفی اور پنج حرفی الفاظ میں اکثر آتے ہیں کیونکہ عرب بوجہ ان کے ثقیل ہونے کے ان کو حضور استعمال کرتے ہیں۔ اور دو حرفی الفاظ کو بوجہ ان کے قلت دوران کے۔ انہی کے ساتھ ملا دیا۔ سو حرفی الفاظ کا استعمال زیادہ تر تھا۔ اس واسطے بوجہ اس کے دوران (پھر پھیر کر نا۔ مگر وان کرنا) کے اس کی صورتیں بہت ساری ہیں۔ یہ تمام باتیں تفصیل سے اپنی کتاب العین کے اندر جامع۔ اور احسن طریقہ سے بالاستیعاب بیان کی ہیں۔ بعد البوکر

شہادہ خذف کر ڈالے۔ واقعی انہوں نے خوب اچھا خلاصہ کیا ہے۔ مشرق والوں میں سے جو ہری
 نے حروف بحکم کی مشرت ہو ترتیب کے مطابق کتاب الصلاح تصنیف کی۔ اور ہمزہ سے شروع کی
 اور تمام حروف کو کلمہ کے آخری حرف سے ترتیب کیا۔ لفظ کے حرف اول کو فصل اور
 آخر کو باب قرار دیا۔ کہ لوگوں کو اکثر کے کلمہ کے آخری حروف کی زیادہ ضرورت ہوتی
 ہے۔ اور غلبہ کی طرح الفاظ لغوی کا حصر کیا۔ پھر سپین والوں میں سے ابن سیدہ
 نے جو وانیہ کا رہنے والا تھا۔ علی بن عباد کے زمانہ میں کتاب بحکم لکھی جس میں اس نے
 باب استیعاب اس طریقہ کو اور کتاب العین کی ترتیب کو اختیار کیا۔ بلکہ کلمات
 کے اشتقاق اور گرد والوں کی بحث اور برہادی۔ سو یہ کتاب اس نے عمدہ مدون
 کتابوں میں سے پیدا کی۔ اور محمد بن ابوالحسن مصاحب بادشاہ متنفذ جو سلطنت
 حفصیہ کا ایک بادشاہ تھا۔ اس نے متہام ثیونس اس کتاب صحاح کا تلخیص لکھا
 اور کلمہ کے آخری حروف اور ان پر (ابواب کا) انحصار کرنے کے اعتبار سے اسی کتاب
 کے مطابق ترتیب دی جس سے دو نوکت ہیں ایسی ہو گئیں۔ جیسے ایک ماں کے
 رحم سے دو بچے اکٹھے پیدا ہوں۔ ایک ہی باپ کے دو بڑے ہوں۔ جہاں تک ہمیں
 علم ہے۔ کتب لغت کے اصول یہی ہیں۔ اس موقع پر دیگر مختصر کتابیں بھی ہیں۔
 جو کلمات کی ایک خاص قسم سے مخصوص ہیں۔ اور بعض یا سارے ابواب کے اندر
 پوری اور جامع ہیں۔ لیکن الفاظ لغوی کا حصر ان کے اندر بہت تھوڑا ہے۔ حالانکہ حصر
 کی صورت ان کتابوں کے اندر ترکیبوں کی رو سے جیسے کہ تو نے دیکھا ہے۔ زیادہ
 واضح ہے۔ منجملہ ان کتب کے جو لغت میں لکھی گئیں۔ علامہ زمخشری نے بھی مجاہد
 نے ان میں ایک کتاب لکھی ہے جس کے اندر اس نے ان تمام الفاظ اور مدلولات جس
 پر کوئی چیز آگاہی دے۔ جیسے دھواں دال ہے اور آگ مدلول جس کو عرب والوں
 نے مجازی طور پر جائز رکھا ہے۔ کو بیان کیا ہے۔ پھر چونکہ عربی عادت تھی کہ عام معنوں
 کے لئے کوئی چیز یعنی عام الفاظ وضع کرتے۔ یہ خاص معنوں میں خاص الفاظ کا استعمال
 کرتے۔ اس لئے اس نے وضع اور استعمال کے فرق کو بھی طرح
 بتا دیا۔ اور اس کو لغت کے فقہ (یعنی اس کے اصول جس سے اس کا تحقیق ہو سکے) کی
 جس کا ماخذ بہت نامعلوم ہے۔ ضرورت پڑی۔ مثلاً انہیں کے لفظ کو وضع

عام میں اُس نے ہر ایک سفید چیز کے لئے وضع کیا۔ لیکن سفید گھوڑے کے لئے لفظ اشتہب سفید (برص زدہ) آدمی کے لئے ازہر۔ سفید بکری کے لئے اظہج خاص کر دیا۔ سو اگر ان تینوں کے لئے لفظ ابھض گا ہی استعمال کیا جاوے۔ تو زبان عرب کے خلاف اور خارج سمجھا جاوے گا۔ امام ثعلبی نے اپنی تالیف کو اس طریقہ یعنی فقہ اللغت سے مخصوص کیا۔ اور اپنی کتاب سہمی بہ فقہ لغت کے اندر اس بات کو پورا کر دیا۔ لغوی آدمی کو اس کتاب کا جاننا نہایت ضروری ہے۔ تاکہ عرب کے استعمال کو اپنے اصلی مقام سے نہ پھیر دے۔ کیونکہ موضوعات اولیہ کا جاننا ہی اس کو کافی نہیں ہو سکتا۔ جب تک عرب کا استعمال اس بارے میں نہ معلوم ہو۔ ادیب کو بھی نظم اور نثر میں اکثر اس کتاب کی ضرورت ہوتی ہے۔ تاکہ موضوعات لغویہ کے مفردات اور مرکبات میں غلطی نہ کرے۔ اس قسم کی غلطی سخوی اعراب سے بھی زیادہ سخت اور بُری سمجھے جاتی ہے۔ اسی طرح پر محض متاخرین میں سے ایک آدمی نے الفاظ مشترکہ یکجا جمع کر دیئے۔ اور گو ان کے اندر بصر کی ذمہ داری اٹھائی۔ لیکن کمال تک نہ پہنچا سکا۔ سو اکثر باتوں پر یہ تالیف بالاستیعاب لکھی ہے۔ رہی منقرضہ کتابیں جو اس خاص فن کے لئے مخصوص ہیں۔ اور جن میں متداول طور پر اور طالب علم کی یادداشت کی سہولیت کے لئے لغت کے کثیر الاستعمال الفاظ جمع کر دیئے گئے ہیں۔ سو وہ بہت ساری ہیں۔ جیسے ابن سکیت کی کتاب الالفاظ۔ اور امام ثعلب کی کتاب الفصحیح وغیرہ وغیرہ۔ ان میں سے بعض میں لغت کے الفاظ بوجہ اس بات کے کہ مؤلفین کی نظروں میں طالب علم کی قوت حفظ کے لئے وہ اہم و ضروری ہیں۔ اختلاف رہا ہے۔ دوسروں سے تھوڑے ہیں۔ اور اللہ تعالیٰ خالق اور علیم ہے اور اس کے سوا کوئی پروردگار نہیں۔

نوٹ

ابوبکر زبیری۔ سپین کا بڑا بہارا ماہر لغت و ادب تھا۔ قبیلہ نضیبہ جو عمرو بن معدیکرب کی شاخ ہے۔ سے متعلق تھا۔ خلیفہ ہشام اندلسی کے لئے کتاب لکھی تھی۔

ہشام۔ اندلس میں جو فاندان بنی امیہ کا حکمران رہا۔ اس کا دسواں خلیفہ ہے۔
 باپ کا نام حکم۔ لقب مویید باللہ۔ ۳۹۹ھ سے ۴۰۶ھ تک ۳۳ سال
 حکومت کی۔ اس نے سلطنت کا انتظام اپنے وزیر منصور کے سپرد
 کیا تھا۔ جس نے بادشاہ کو محنت سے بچانے میں نظر بند رکھا۔ اور خود اپنی کمال
 بیادیت اور تدبیر سے سلطنت کو چلایا :-

جوہری۔ امام اسمعیل بن محمد الجوهری الفارابی۔ علم لغت و اصول اور اس کی
 تاریخ میں کمال پایہ رکھتا تھا۔ اس کی لغت کی کتاب سرتاج مانی گئی ہے
 ۳۸۲ھ میں وفات پائی :-

علی بن مجاہد۔ اندلس میں دانیہ ایک صوبہ ہے۔ دور ہوالف
 الملوکی میں اس علاقے کے اندر حکومت قائم ہو گئی تھی۔ شاہان دانیہ
 نے ۳۸۵ھ سے ۴۶۸ھ تک یعنی ۶۰ سال حکومت کی۔ کل دو
 بادشاہ بیٹھے۔ دوسرا یہی شخص تھا۔ اس نے ۴۸ سال بادشاہت
 کی۔ اس کا لقب اقبال الدولہ تھا۔ اس سے زراغہ کے فاندان
 نے حکومت چھین لی :-

ابو عبد اللہ محمد اول مستظیر بن یحییٰ۔ یونس کے فاندان حفصیہ
 کا دوسرا بادشاہ ہے۔ اس نے ۴۸۵ھ سے ۵۱۵ھ تک
 بادشاہی کی۔ اس فاندان نے کوئی تین سو سال تک حکومت کی۔ اور
 ۵۲۲ بادشاہ ہوئے۔ اس کے علاوہ مستظرف نام کے پانچ بادشاہ
 اسی فاندان میں اور بھی ہوئے :-

تعالیٰ۔ امام منصور عبد الملک بن محمد تعالیٰ نیشاپوری۔ بڑا دیب
 اور صاحب علم لغت گزرا ہے۔ نیشاپور کے مصنف ہے۔ مثلاً
 یتیمہ الدھر۔ کتاب الامثال۔ مرآت المروآت۔ کتاب الکناہیہ والاعجاز
 وغیرہ۔ ۵۳۵ھ میں وفات پائی :-

ابن سکیت۔ ابو یعقوب اصلی نام۔ امام لغت۔ کوفہ کے سکول کا شاگرد
 اس کی مدنی تصنیف اصلاح المنطق ہے۔ غنما اور طرفہ کے دیوانوں

کی شرح لکھی ہے۔ حضرت علیؑ کے فائدہ ان سے ظاہری طرف داری تھی۔
جس کے باعث سلسلہ میں خلیفہ متوکل کے ترک کارڈ لے اُسے
بیرحمی سے کھل ڈالا۔

ثعلب۔ ابوالعباس بن عیسیٰ نام۔ شاگرد ابن اعرابی کا۔ تراجم حدیث
اور نحو کی۔ اشعار عرب کا عمدہ راوی۔ اس کی کتاب فصیح حسن کے
اندیشہ کو الفاظ کی صورتیں۔ اور ان کے معنی ہیں۔ بہت مشہور ہے
کوفہ والوں کا استاد نامور۔ بغداد میں فوت ہوا۔

علم بیان

یہ علم عربیت اور لغت کے بعد ملت اسلام کے اندر پیدا ہوا۔ یہ بھی علوم
لسان ہی میں سے ہے۔ کیونکہ یہ الفاظ اور اس چیز کے جس کو الفاظ مفید ہوں متعلق ہے
اس سے مقصود وہ معانی ہیں۔ جو اس پر دلالت کرتے ہیں۔ اس کی تفصیل یوں ہے کہ
جن امور سے تکلم سامع کو اپنے کلام کا مقصد سمجھاتا ہے۔ وہ یا تو تصور کرتا ہے ان
مفردات کا جو مغلہ سند و سند الیہ کے ہیں۔ اور ان پر دلالت کرنے والے مفردات
ہیں۔ مثلاً۔ اسم۔ فعل۔ حرف۔ یا سند کو سند الیہ سے اور مختلف زمانوں کو ایک
دوسرے سے امتیاز کرنا ہے۔ اور ان پر حرکات کے تغیر یعنی اعراب اور کلمات
کے حروف مبنی (ظرف جار وغیرہ) کے ذریعہ سے دلالت ہوتی ہے۔ وہ تو سب فن نحو
میں آجاتے ہیں۔ لیکن نحو میں ان امور واقعہ کا ذکر نہیں ہوتا۔ جن سے ایک دوسری
سے خطاب کرنا یا اسے اور وہ جو محال فعل کے مقتضی ہو۔ کے احوال کے
دلالت کی احتیاج ہوتی ہے۔ یہ سب (کلام تکلم۔ و خطاب مخاطب) دلالت کے اس
واسطے محتاج ہیں۔ کہ اصلی فائدہ اور مقصود اسی میں ہے۔ جب تکلم کو یہ فائدہ
حاصل ہو گیا۔ تو وہ کلام میں اپنی انتہائے مراد کو پہنچ گیا۔ اور جب کہ اس پر
کوئی فائدہ بھی مرتب نہ ہوا۔ تو وہ کلام عرب کی حبش سے بھی نہ ہوا۔ کیونکہ عرب
کا کلام نہایت وسیع ہے۔ اور ہر موقع کے لئے ان کے نزدیک ایک خاص کلام

ہے۔ جو بعد کمال ظہور و وضاحت کے اسی موقع سے مخصوص ہوتا ہے۔ کیا تو لگا یہ
قول نہیں دیکھتا۔ کہ ذیلاً جاء فی (زید میرے پاس آیا) جو بالکل مخالف سے
جاء فی ذیلاً کے۔ اس لئے کہ ان دونوں جملوں میں سے پہلا جملہ معکوم کے نزدیک اہم
سو جس نے جاء فی ذیلاً کہا۔ تو اس نے اس بات کا افادہ کیا۔ کہ اس کا زیادہ اہم
آنے پر ہے۔ بعد شخصیت پر جو سند الیہ ہے۔ اور جس نے ذیلاً جاء فی کہا۔ تو
یہ سمجھایا۔ کہ اس کا زور سند یعنی آنے کے عمل سے پہلے شخص پر ہے۔ اسی طرح
اجزائے جملہ مثلاً۔ موصول مبہم۔ معرفہ کو مناسب مقام تعبیر کیا جاتا ہے۔ ایسا ہی
اسناد کی تاکید جملہ پر ہوتی ہے۔ مثلاً ان کا کہنا۔ کہ ذیلاً قائم (زید کھڑا
ہے) اور ان ذیلاً قائم اور ان ذیلاً لقائم۔ یہ سارے دلالت میں باہم مختلف
ہیں۔ اگرچہ اعراب کے رو سے برابر ہیں۔ کیونکہ پہلا تو جملہ تاکید سے خالی ہے
صرف خالی ذہن آدمی کو مفید ہے۔ (یعنی جس کو کچھ پتہ نہ ہو۔ کہ زید کس حالت
میں ہے۔ یہاں سے معلوم ہوا کہ قیام کی حالت میں ہے) دوسرا تاکید می
اور متردد آدمی کو مفید ہے (یعنی جس کو زید کے قیام میں تردد اور شک ہو)
اور تیسرا انکار کر نیوالے کی حالت ظاہر کرتا ہے (یعنی سرے سے زید کے قیام
کا انکار کرے۔ تو اس کو قائل کرنے کے لئے یہ جملہ بولا جاوے گا تاویہ سب ایک
دوسرے سے اختلاف رکھتے ہیں۔ اسی طرح پر تم کہتے ہو۔ کہ جاء فی الرجل (میرے
پاس وہ مرد آیا) پھر اس کی بجائے جاء فی رجل۔ اور یہ تب جبکہ حرف نکرہ کے
استعمال کرنے سے تمہارا مقصود اس شخص کی تعظیم ہے اور یہ کہ وہ اور آدمیوں
کی طرح نہیں ہے۔ پھر کبھی جملہ اسناد یہ (مسند و سند الیہ والا) خبر یہ بن جاتا ہے
یعنی وہ جملہ جس کے لئے پہلے سے کوئی امر خارج موجود ہو۔ اور کبھی انشائیہ بن جاتا ہے
یعنی وہ جملہ جس کے لئے کوئی امر خارج مثلاً طلب وغیرہ موجود نہ ہو۔ پھر کبھی دو جملوں
کے اندر حرف عطف ترک کر دیا جاتا ہے۔ جبکہ دوسرے جملے کے واسطے اعراب
کا محل موجود ہو۔ پس وہ بتدریج مفرد کے۔ نعت۔ تاکید۔ اور بدل کی حالت
میں بلا عطف ہو گیا۔ یا یہ کہ حرف عطف لگا دیا جاوے۔ جبکہ دوسرے جملے
کے لئے محل اعراب نہ ہو۔ پھر محل کلام آلتاب (طوالت) اور ایجاز (اختصار) کو تقاضی

ہوتا ہے۔ تو کلام بھی ان کے مطابق وارد ہوتا ہے۔ کچھ کبھی لفظ پر دلالت کی جاتی ہے لیکن مراد اس کا ملزوم نہیں ہوتا بلکہ لازم جبکہ وہ لفظ مفرد ہو۔ مثلاً تو کہے کہ زید شیر ہے۔ تو اس سے تیری مراد اصلی شیر نہیں ہے۔ جس کا تو ناطق ہوا ہے۔ بلکہ تیری مراد اس شیر کی بہادری ہے جو اس کے لازم ہے۔ اور جس کا اسناد زید کی طرف کیا گیا ہے۔ جیسی کلام کا نام استعارہ ہے۔ کبھی لفظ مرکب سے تیری مراد وہ چیز ہوتی ہے جو اس کے ملزوم پر دلالت کرتی ہے۔ جیسے تو کہے۔ زید کثیر فاکستر ہے۔ اس سے تیری مراد وہ چیز ہے جو اس سے لازم آتی ہے۔ مثلاً سخاوت۔ اور مہمان نوازی۔ کیونکہ کثرت فاکستر انہی دو چیزوں سے پیدا ہوتی ہے۔ سو یہ کثرت مادہ ان دو توصفات پر دلالت کرتی ہے۔ اور یہ تمام مثالیں مفرد اور مرکب الفاظ کی دلالت پر زیادہ دلالت کرتی ہیں۔ یہ تمام ایسے واقعات کے لئے حالات اور ہستیں ہیں۔ جن پر دلالت کرنے کے لئے الفاظ کے حالات اور ہستیں مقرر کئے گئے ہیں۔ ان حالات کلام کی لالت پر حسب مقتضائے مقام ہوتی ہے۔ پس یہ علم جس کو بیان کہتے ہیں۔ انہی دلالت کی بحث پر مشتمل ہے۔ جو ہستیوں۔ حالات اور مقامات کے لئے ہیں۔ اس کی تین قسمیں کردی گئی ہیں۔

پہلی قسم میں انہی ہستیوں اور حالتوں کی بحث کی جا رہی ہے جو ہر مقتضی کے حال کے موافق الفاظ سے مطابقت رکھتی ہیں۔ اُسے علم بلاغت کہتے ہیں۔ دوسری قسم میں دلالت لفظی از قبیل لازم و ملزوم یعنی استعارہ و کنایہ کا جیسے کہ ہم کہہ چکے ہیں۔ بیان ہے۔ اُسے علم بیان کہتے ہیں۔ علمائے فن نے ان دو کے ساتھ ایک اور قسم ملحق کر دی ہے۔ یعنی کلام کی تزیین و تحسین کا خیال رکھنا کسی علم پر راست کرنے والے طریقہ سے۔ یا صبح کے ذریعہ سے جو اس کلام کو علیحدہ کر دے۔ یا تنجیس سے جس کے الفاظ میں مشابہت ہو۔ یا ترصیع سے جو وزنوں کو قطع کرے۔ (ترصیع وہ کلام ہے جس میں تمام الفاظ علی الترتیب مساوی الوزن اور مساوی القافیہ ہوں) یا توریہ جس سے معنی مقصود کو ساتھ ایسے اشارے کے لیا جاوے جو بوجہ اشتراک لفظی فی بائین کے اس سے پوشیدہ ہو (جیسے سب کچھ اللہ کے ہاتھ میں ہے۔ یہاں ہاتھ کے معنی قدرت لینا۔ قدرت اور ہاتھ میں اشتراک ہے کیونکہ قدرت منجھ ہے ہاتھ

قریب معنی کو چھوڑ کر مجید معنی لیا گیا) وغیرہ وغیرہ۔

ان علمائے فن کے نزدیک اس کا نام علم بدیع ہے۔ جو کوئی نئی بات لکھنے والے میں (متاخرین) ان کے نزدیک تیسرے علم یعنی بدیع کا نام بیان ہے۔ جو دوسری قسم کے علم کا نام ہے۔ اس لئے کہ متقدمین نے پہلے اسی علم میں بحث کی۔ پھر اس کے بعد باقی دو فنوں میں یکے بعد دیگرے گفتگو کی۔ اس فن میں پہلے جعفر بن یحییٰ (ایک بڑا ادیب تھا)۔ جاجط اور قدامہ بن موسیٰ (ادیب۔ عالم شعر۔ و تاریخ عرب) وغیرہ نے کچھ رسالے غیر مکمل سے لکھے۔ زراں بعد آہستہ آہستہ مسائل فن کی تکمیل ہوتی رہی یہاں تک کہ سکاکمی نے اس فن کا پختہ نکالا۔ اور اس کے مسائل کی چھان بین کی۔ اور اس کے ابواب کی اسی طریقہ سے ترتیب دی۔ جس طرح ہم ابھی ذکر کر آئے ہیں۔ اور نحو۔ تہذیب اور بیان میں ایک کتاب مسمیٰ بہ کتاب المفتاح لکھی۔ تو کتاب کے اجزائیں سے اس فن کو ایک جزو قرار دیا۔ متاخرین نے اس کی کتاب سے اخذ کیا۔ اور اس سے امہات مسائل (یعنی بنیادی مسئلے) جو اس زمانے میں متداول ہیں۔ کا خلاصہ لکھا۔ جیسے کہ خود سکاکمی نے اپنی کتاب بیان کے اندر کیا تھا۔ ابن مالک نے کتاب المصباح کے اندر اور ابوالدین قزوینی نے کتاب الایضاح اور التلخیص میں۔ (اس کتاب کا خلاصہ لکھا) یہ اخیر کتاب تلخیص مجم میں ایضاح سے چھوٹی ہے۔ لیکن اس زمانے میں ان مشرق کے نزدیک اس کی تشریح اور تعلیم دوسری کتابوں سے زیادہ ہے۔ اور بالجملہ اہل مشرق بہ نسبت اہل مغرب کے اس فن کو زیادہ قائم رکھنے والے ہیں۔ سبب اس کا شاید یہ ہے۔ کہ علم بیان علوم لسانیہ میں کمالی (کمال کو پہنچانے والا) اور زائد از ضرورت ہے۔ اور علوم کمالیہ آباد اور تمدن والے مقامات میں پائے جاتے ہیں۔ مشرق مغرب کی نسبت آبادی اور تمدن میں زیادہ ہے۔ جیسے کہ ہم ذکر کر آئے ہیں۔ یا ہمیں یہ کہنا چاہئے کہ یہ علم بیان عجم کی توجہ کا نتیجہ ہے۔ اور مشرق میں زیادہ حصہ انہی لوگوں کا ہے۔ چنانچہ تفسیر زحشری اسی فن پر مبنی ہے۔ اور اسی کی بنیاد ہے۔ مغرب میں اس میں کم ایک قسم یعنی علم بدیع کا خاص رواج ہے۔ اور مجملہ علوم ادب شعری کے اسے سمجھا ہے۔ ان لوگوں نے اس فن بدیع میں کئی فروع نکالی ہیں۔ اور جدا جدا ابواب کے تحت ہر نوع چیزیں پیدا کی ہیں۔ اور یہ گمان کرتے ہیں کہ ہم نے زبان عرب

سے ان سب پر احاطہ کیا ہے۔ اس بات پر ان کو ان کے شدت درص دربارہ
 تزیین کلام نے برانگیختہ کیا۔ اور نیز اس امر نے کہ علم بدیع کا حصول آسان ہے۔ اور غنت
 اور بیان بوجہ ان کی مثالوں کی باریکی اور معانی کی گہرائی کے مشکل سے حاصل ہوتے ہیں
 بنا بریں وہ ان دونوں علوم سے کنارہ کش ہو گئے۔ اہل افریقہ میں سے جس
 نے بدیع میں کوئی کتاب لکھی وہ ابن رشیق ہے۔ جس کی کتاب العجلاء (اس
 فن میں مشہور ہے۔ پھر افریقہ اور اندلس میں بہت سارے مؤلف اس کے طریقے پر چلے۔
 جاننا چاہئے کہ اس فن بیان کا فائدہ اعجاز قرآن کا سمجھنا ہے۔ کیونکہ قرآن
 کا اعجاز یہی ہے۔ کہ دلالت کلام ہر جگہ مقتضائے حال کے مطابق ہے۔ خواہ لفظ
 کی حالت میں ہو یا فہم کی صورت میں۔ اور باوجود اس کمال کے جن سے الفاظ
 کی صفائی عمدگی بندش اور حسن ترکیب مخصوص ہے۔ یہ کلام کے اعلیٰ مراتب سے ہے۔
 یہی وہ اعجاز ہے۔ کہ عقلیں اس کے ادراک سے قاصر ہیں۔ اس کے بعض کمالات
 کا وہی شخص ادراک کر سکتا ہے۔ جسے عربی زبان کی مخالفت سے کچھ ذوق اور ملک
 حاصل ہو۔ تاکہ اپنے ذوق کے مطابق اس کلام کے اعجاز کا کچھ حصہ سمجھ سکے۔ اسی
 لئے عربوں کے ادراکات جنہوں نے اس کلام کو اس کے پہنچانے والے یعنی رسول
 خدا سے سنا۔ اس بار سے (درک اعجاز) میں بلند مرتبہ واسطے تھے۔ کیونکہ
 کلام کے وہ شامسوار اور ماہرین ہیں۔ ان کے پاس صحیح اور دافرو ذوق موجود
 ہے۔ اس فن کے جاننے کی زیادہ ضرورت مفسرین کو ہے۔

لیکن اگلے آدمیوں کی اکثر تفسیریں اس بات سے خالی رہیں۔ یہاں تک
 کہ جابر البیہ زرخشری ظاہر ہوا۔ جس نے علم تفسیر میں کتاب لکھی۔ اور آیات قرآن
 کا تسبیح اسی فن کے احکام کے ذریعہ سے کیا۔ بدیں طریق کہ اکثر دلوں کا اعجاز ثابت
 کر دکھایا۔ اسی فضیلت میں وہ دوسری تمام تفسیروں سے منفرد ہے۔ مگر کاش
 (وہ مغربی نہ ہوتا اور) اہل بدعت کے عقائد کی اس میں تائید نہ کرتا جس کو
 اس نے وجہ بلاغت سے قرآن سے اقتباس کیا۔ اسی لئے اکثر اہل سنت
 باوجود مولف کی بلاغت میں کمال استعداد کے اس کی تفسیر سے کنارہ کرتے ہیں
 البتہ اگر کسی نے عقائد سنت شعلہ کر لئے ہوں۔ اور اس فن بیان کو بھی کچھ اس فن

جانتا ہو کہ اس کی جنس کلام کی تردید کر سکے۔ یا اتنا ہی جان لے۔ کہ یہ یہ جگہ بدعت ہے جس سے اعراض کرے۔ جو اس کے عقائد کو مضر نہ ہو۔ تو ایسا شخص اس کتاب کے دیکھنے سے اکثر حصہ اعجاز کا حاصل کر سکتا ہے۔ اور ساتھ ہی بدعت و ہوائے بد سے سلامت رہ سکتا ہے۔ اللہ تعالیٰ جس کو چاہتا ہے۔ سیدھے راستے کی طرف ہدایت دیتا ہے :-

نوٹ

۱۔ جاحظ۔ ابو عثمان۔ عمرو بن سحر الجاحظ بصری۔ امام اہل ادب۔ بصرہ کا رہنے والا۔ آزاد مذہب تھا۔ اسی کے نام سے معتزلیوں کا ایک فرقہ بنام جاحظیہ جاری ہوا۔ قصہ کہانیوں اور دلچسپ باتوں کے بارے میں اس نے بیشمار کتابیں لکھیں جن میں کتاب الحیوان مشہور ہے۔ بلاغت کے اندر کتاب البیان والتبیین ہے۔ سنہ وفات ۲۵۵ ہجری ہے :-

۲۔ سکاکی۔ امام سراج الدین ابو یعقوب یوسف بن ابو بکر۔ السکاکی۔ مسکن خوارزم۔ صاحب مفتاح العلوم۔ جو متداول کتاب ہے۔ بلاغت میں بڑا پایہ رکھتا تھا۔ ۳۲۶ھ میں وفات پائی :-

۳۔ ابن رشتی۔ یہ شخص شعرائے قدیم کی شاعری کو ناپسند کرتا تھا۔ اور حبشہ شاعری پر زور دیتا تھا۔ علم و فضل میں بے نظیر تھا۔ علم فقہ میں بھی کتابیں لکھیں کتاب عمدہ میں شاعری کے متعلق تمام باتیں لکھی ہیں۔ اور بہت سے اصول و قواعد اور ہدایات بالاستیعاب بیان کئے ہیں۔ ابن خلدون نے مقدمہ میں کئی موقع اس کی تعریف کی ہے۔ مصر کے رہنے والا تھا۔ ۷۸۵ھ میں وفات پائی :-

علم ادب

یہ علم ایسا (وسیع) ہے کہ اس کے عوارض کے اثبات یا نفی کے لئے کوئی مہر و صوف

نہیں بلکہ بطور نظیر قائم کیا جائے۔ (یعنی اس کے موضوع کا یقین بھی مشکل ہے) اہل زبان کے
 نزدیک اس علم کا مقصود اور ثمرہ یہ ہے۔ کہ نظم اور نثر دونوں فنوں کا خاص عرب کے اسلوب
 اور طریقے پر عمدہ لکھنا اور کہنا آجائے۔ اسی لئے علمائے ادب عرب کا ایسا کلام جمع کرتے
 ہیں جس سے عمدہ ملکہ حاصل ہو جاوے۔ مثلاً شعر بلند رتبے کے لیتے ہیں۔ سجع۔ جید
 اور عمدہ۔ اور بیچ بیچ میں نحو و لغت کے مسائل متفرق طور پر اس طرح لکھتے ہیں کہ دیکھنے
 والے کو عربی زبان کے بڑے بڑے اصول و قواعد معلوم ہو جاتے ہیں۔ آیام (الزایان)
 عرب کا بھی ساتھ ہی ذکر کرتے ہیں۔ تاکہ عرب کے کلام میں جو ان کا ذکر آجائے (یعنی
 تلمیحات) وہ سمجھ لی جائیں۔ اسی طریق پر مشہور النسب اور عام اخبار میں سے جو اہم
 ہوتے ہیں۔ ان کا بھی ذکر ہوتا ہے۔ مقصود اس جمع کلام سے یہ ہے کہ کلام عرب
 کے اسلوب اور وجوہ بلاغت جب کسی دیکھنے والے کے سامنے آجائیں۔ تو اس
 پر یہ پوشیدہ نہ ہوں۔ کیونکہ کلام کے حفظ کرنے کا ملکہ اس کے سمجھنے کے بعد ہوا
 کرتا ہے۔ سو جس کلام پر ناظر کا فہم منحصر ہے۔ اس کو مقدم سمجھنے کی حاجت پڑتی ہے
 اب جو ادیبوں نے اس علم کی تعریف کرنی چاہی۔ تو کہا۔ کہ ادب کہتے ہیں عرب کے
 اشعار و اخبار اور کے حفظ کرنے اور ہر ایک علم کے کچھ نہ کچھ اخذ کرنے کو علم سے انکی مراد یا تو
 علم اللسان ہیں۔ یا علوم شریعہ جس عبارت میں کہ وہ موجود ہیں۔ یعنی قرآن و حدیث
 یہ اس لئے کہ کلام عرب میں ان کے سوا اور کسی کو دخل نہیں۔ سوائے اسکے کہ متاخرین
 نے توریہ وغیرہ جیسی صنایع و بدائع مع اسناد اصطلاحات علمیہ یاد کرنے کو بھی ادب
 کی تعریف میں داخل کیا ہے۔ تو اس صورت میں اس فن والے اصطلاحات علمیہ کا جاننا
 ضروری ہے۔ تاکہ ان کے فہم پر قادر ہو سکے۔ ہم نے اپنے بزرگوں اور استادوں سے
 مجالس تسلیم کے اندر سنا ہے کہ ادب کی اصل اصول اور ارکان کی چار کتابیں
 ہیں۔ ابن قتیبہ (اس کا ذکر انتخاب میں آئے گا) کی ادب الکاتب۔ مہر دی کی کتاب الحاصل۔ جاحظ
 کی کتاب البیان والیتین۔ ابو علی قالی بغدادی کی کتاب النوادر۔ ان چاروں کے سوا جو اور
 کتابیں ہیں۔ وہ ان کے تابع اور ان کی فرع ہیں۔ متاخرین کی کتابیں بھی ادب میں بہت
 ہیں۔ اسلام کے ابتدائی زمانہ میں علم غنا بھی ادب کا ایک جز تھا۔ کیونکہ غنا شعر کے تابع
 ہے۔ اور اس کو خوش آوازی سے بیان کرتے ہیں۔ خلافت عباسیہ میں بڑے بڑے

کاتب اور فاضل اسالیب شعر اور اس کے فنون کو حاصل کرنے کے حرص کی خاطر اس
 عقائد میں مہارت پیدا کرتے تھے۔ اور اس علم غنا سے ان کی عدالت اور مروت میں کوئی
 جرح قدح نہیں ہوتی تھی۔ چنانچہ قاضی ابو الفرج اصفہانی نے (باوجود اپنے فضل و کمال
 کے) کتاب الاغانی (یعنی راگوں کے بارے میں) لکھی ہے جس میں عرب کے اشعار و
 اخبار انساب تراٹیوں اور سلطنتوں کے حالات جمع کئے ہیں۔ اور اس کی بنیاد تنویر انوار
 ہیں۔ جن کو مغنیوں نے مارون رشید کے لئے انتخاب کیا تھا۔ ان تمام کو مولف
 نے بالاستیعاب اور بالاستیعاف (یعنی جامع اور پورے طور پر) کہہ دیا ہے۔ اور
 مجھے اپنی جان کی قسم ہے۔ کہ یہ کتاب واقعی عرب کا دیوان ہے۔ جو ان مختلف خوبیوں
 کا جامع ہے۔ جو ان سے پہلے ہر ایک فن مثلاً فن شعر۔ فن تاریخ۔ غنا وغیرہ میں گزر
 چکی ہیں۔ اور جہاں تک سہیں علم ہے۔ اس خصوصیت میں کوئی ادب کی کتاب اس کی برابری
 نہیں کر سکتی۔ ادیب کی ترقی اور واقفیت کی یہ غایت ہے۔ اور کیوں نہ ہو
 اب ہم اجمالی طور پر اس چیز کی جس کی بابت ہم کلام کر چکے ہیں۔ یعنی علوم لسانیہ کی تحقیق
 کی طرف رجوع کرتے ہیں۔ اور اللہ تعالیٰ راستی کی طرف رستہ دکھاتا ہے۔

نوٹ

- ۱۔ مبرو۔ ابو العباس بن محمد ازدی۔ امام سکول بصرہ۔ بڑا مشہور نحوی
 ہے۔ زہاج کا جس کا ذکر پہلے آچکا ہے۔ استاد ہے۔ کتاب الکامل اس کی شہرہ
 آفاق ہے۔ مسکن بغداد ہے۔ سن وفات ۳۵۲ھ۔
- ۲۔ ابو علی قالی۔ جن دنوں سپین میں بنی امیہ کی خاندان کی حکومت تھی۔ ان
 دنوں میں علم و فضل کا زور تھا۔ قرطبہ کی یونیورسٹی مشہور ہے۔ یہ شخص
 جو بغداد کا رہنے والا تھا۔ دلائل کا پروفیسر تھا۔ اور عربوں کی تاریخ اشعار
 و امثال کا سبق دیا کرتا تھا۔ جو اس کی کتاب الالی میں موجود ہیں۔ بڑا ادیب
 گزرا ہے۔
- ۳۔ ابو الفرج اصفہانی۔ اس کی پیدائش قبیلہ عریش سے تھی۔ اور بنی امیہ

کے آخری بادشاہ مروان کی اولاد سے تھا۔ بغداد میں آکر علم سیکھا۔ اخیر
 میں معزالدولہ کے وزیر مہلتی کے ہاں رہا۔ مارون رشید کنجاویہ کتاب
 الاغانی لکھی۔ لیکن اپنی طرف سے دو سنوار گنیوں کے علاوہ اور بھی زائد
 کئے۔ انہی کے ضمن میں وہ نام مغنی اور شاعر اور دیگر حالات اور واقعات
 کا ذکر کرتا ہے۔ اور بھی چند چھوٹی چھوٹی کتابیں لکھیں۔ لیکن یہ تمام کو
 مات کئے ہوئے ہیں۔ بڑی ضخیم کتاب ہے۔ کئی ایک جلدوں میں ہے

فصل (۳۸)

اس بارے میں کہ زبان ایک ملکہ صناعت ہے

جانتا چاہئے۔ کہ ملکہ لغت عام صنعتوں کے مشابہ ہے۔ اگر یہ کامل ہوتا ہے
 تو اچھی عبارت میں معانی (مانی الضمیر) کو ظاہر کیا جاسکتا ہے۔ اور اگر ناقص ہوتا ہے
 تو عبارت بھی ناقص ہوتی ہے۔ یہ ملکہ لسانی مفردات لغوی میں غور کرنے سے حاصل
 نہیں ہوتا۔ بلکہ اس کا حصول ترکیب کلام میں غور کرنے سے ہوتا ہے۔ سو جب یہ
 اتنا کامل ہو جاوے۔ کہ متکلم مفردات سے کلام ترکیب دیکر اپنا مقصود مقتضی حال
 کے مطابق ظاہر کر دے۔ اور اس تالیف اور ترکیب کی رعایت ہو سکے جو مطابق
 کلام کے ہے۔ تو اس وقت وہ اپنی غایت کو پہنچ گیا۔ یعنی سامع کو اپنا مقصود ظاہر
 کرتا۔ اور یہی معنی ہے بلاغت کا۔ اور ملکہ تکرار (دہرانا) فعل سے حاصل ہوتا ہے۔ کیونکہ
 اول فعل واقع ہوتا ہے۔ اور اس سے نفس پر ایک اثر پڑتا ہے۔ پھر جو اس کا تکرار ہوتا
 ہے۔ تو حال بن جاتا ہے۔ یعنی ایسا اثر گہرا اور قوی نہیں ہوتا۔ پھر تکرار اور ہوتا ہے
 قودہ۔ کہ بن جاتا ہے۔ یعنی ایک گہرا اثر۔ چونکہ عربوں میں لغت عربی کا ملکہ موجود ہے
 اس لئے ان میں کلام کی قوم اور ان کے خطاب کرنے کے طریقوں اور ان
 کے مقاصد کی تعبیر کی کیفیت کو ایسا سنتا ہے۔ جیسے کہ بچہ مفردات کو ان کے معانی میں
 استعمال ہوتا سنتا ہے۔ تو پہلے ان کو سیکھ لیتا ہے۔ پھر اس کے بعد ترکیبوں کو سنتا

ہے۔ تو انکو لے لیتا ہے۔ پھر ہر ایک لفظ وہ اس قسم کی نئی چیز سنتے رہتے ہیں۔ اور ہر ایک تکلم اور اس کے استعمال کیوجہ سے تکرار ہوتا رہتا ہے۔ یہاں تک کہ یہ ملک ایک صفت راسخ بن جاتی ہے۔ اور ایسا ہو جاتا ہے۔ جس طرح ان میں سے کسی ایک کا۔ اسی طریق پر زبانیں ایک نسل سے دوسری نسل میں پہنچتی رہتی ہیں۔ اور چھوٹے بچے اور بچیاں اُسے سیکھتے جاتے ہیں۔ اور یہی مطلب ہے اس عام مقولہ کا۔ کہ عربوں کیلئے زبان طبعی طور پر ہے۔ یعنی پہلے ملک سے۔ جبکہ انہوں نے حاصل کیا۔ اور ان کے سوا دوسروں سے حاصل نہ کیا۔

جب عربی زبان کا ملک عجیبوں کے غلط ملط ہونے کے ضرر کیوجہ سے فساد پذیر ہو گیا۔ اور فساد کا سبب یہ تھا۔ کہ ہر ایک قوم میں سے جو پیدا ہوا۔ اُس نے مقصود کو اظہار کرنے کے وقت ان کیفیات کے علاوہ جو عرب کے واسطے مخصوص تھیں دیگر کیفیات سنیں۔ تو وہ بھی انہی کیفیات سے بوجہ ان کے عربوں سے زیادہ غلط ملط ہونیکے اپنے مافی الضمیر کو تعبیر کیا کرتا تھا۔ نیز کیفیات عرب بھی سنتا تھا۔ تو اس لئے اس پر حالت مشتبہ بن گئی۔ کبھی یہاں سے لے لیتا تھا۔ اور کبھی وہاں سے۔ سو ایک نیا ملک پیدا ہو گیا۔ جو پہلے سے ناقص تھا۔ یہی مطلب ہے زبان عربی کے بگڑنے کا۔ اسی لئے قریش کی زبان تمام عربی زبانوں سے زیادہ فصیح اور خالص رہی۔ کیونکہ وہ بلاد عجم سے ہر ایک جہت سے دور تھے۔ یہی حال ان قوموں کا رہا جو قریش کے پاس رہتی تھیں۔ (اور عجیبوں سے دور) مثلاً ثقیف بنی غنم۔ بنی کنانہ۔ بنی غطفان۔ بنی اسد۔ بنی تمیم۔ باقی قبائل جو ان قریش سے دور تھے۔ مثلاً ربیعہ۔ لخم۔ جذام۔ غسان۔ ایاد۔ قضاعہ اور عرب الیمین۔ اور فارس و روم و حبش کے موقعوں کے پاس پاس رہتے تھے۔ تو ان کی زبان بوجہ عجیبوں کی مخالفت کے کامل ملک والی نہ رہی۔ فن عربیت والوں کے نزدیک کسی قوم کی زبان کی درستی اور ضرابی کی محبت پکڑنا اس نسبت سے ہے جس سے وہ قریش کے نزدیک یادور ہے۔

اللہ پاک کو زیادہ علم ہے۔ اور وہی توفیق دیتا ہے۔

۱۔ ان تمام قبیلوں کا ذکر ایک نقشہ کی صورت میں کسی جگہ کیا گیا ہے۔

انتخاب از کتاب الشعرا و الشعر المصنف ابن قتیبة

نوٹ

ابن قتیبة - اصلی نام ابو محمد عبد اللہ بن قتیبة - دنیا ورکار رہنے والا - زیادہ ممکن
میں بڑا - شروع میں دنیا ورکار ہے - بعد ازاں بعد میں زندگی گزارا
علم ادب - حدیث - نحو - تاریخ میں سب کے استاد مانے گئے ہیں - بہت
سی تصانیف والے ہیں - زانجہ کتاب المعارف - ادب الکاتب جس کا ذکر
پہلے آچکا ہے - عیون الاخبار - اور کتاب الشعرا و الشعراء سے یہ چار
شعرا لئے گئے ہیں - اس کتاب میں کوئی ڈیرہ سو سے زائد جاہلی اور
اسلامی شاعر ہیں - شروع میں شعر کے حسن و عیوب کے بارے میں
ایک عمدہ دیباچہ ہے - بڑے اعلیٰ پایہ کی کتاب ہے - مستند
میں وفات پائی :-

(۱۱) زہیر بن ابوسلمی

اصلی نام زہیر بن ربیعہ (کنیت ابوسلمی زہیر کی بہن اور ربیعہ کی لڑکی تھی) بن
قرط - لوگ تو اس کو بنی مزینہ (مزینہ برادر تمیم از قبیلہ مضر) کی طرف منسوب کرتے
ہیں - لیکن اس کا نسب قبیلہ غطفان (بن قیس عیلان بن مضر - مطلب یہ کہ مضر جو عرب
کا بڑا بھارا قبیلہ ہے - اس کی ایک اولاد سے تو مزینہ نکلتا ہے - اور دوسرے سے
غطفان) میں جاتا ہے - ان لوگوں کے پاس صرف کعب بن زہیر (اس کا مفصل
حال آئندہ آئیگا) کا ایک ہی شعر ہے - جس کے رو سے وہ اسے قبیلہ مزینہ کی طرف
منسوب کرتے ہیں - وہ شعر یہ ہے :-

وہ شعر یہ ہے :-

جہاں کہیں میں رہوں - ان لوگوں کی بنیاد میری ہی وجہ سے ہے - اور
میں قبیلہ مزینہ کے لوگوں سے ہوں - جو بزرگی اور سخاوت سے متصف ہیں :-

کہا گیا ہے۔ کہ جاہلیت (۶۲۲ء سے ۶۱۰ء = ۱۲۰ سال) کے عالی پایہ کے شعراء میں سے کسی کی شاعری اس کے لڑکے تک نہیں پہنچی۔ جیسے کہ زمیر کی اس کے بیٹے کعب تک۔ اور اسلام میں جیسے جریر کی اس کے بیٹے عکرمہ تک۔ زمیر اور س بن حجر (زمیر کا سوتیلے باپ تھا۔ اور خطیب کا راوی تھا۔ جاہلیت کے زمانے کا بڑا شاعر تھا۔ نالغہ اور زمیر نے آکر اس کی ترقی کو مات کر دیا۔ مکارم اخلاق کے وصف بیان کرنے۔ اور حمزہ و سلاح۔ قوس کی بڑی اعلیٰ تعریف کر سکتا تھا۔ دقیق معانی اور ضرب المثل بیان کرنے میں سب سے بڑھ گیا ہے) کا راوی تھا۔ (یہ روایت شعر کا عمدہ تھا۔ جس کے رو سے راوی قوم کے حالات وغیرہ شاعر کو بیان کیا کرتا تھا) حضرت عمر بن خطاب سے روایت کی گئی ہے۔ کہ انہوں نے (شعرا یا انکی قوم والوں سے) فرمایا۔ کہ مجھے اپنے شعرا میں سب سے اعلیٰ شاعر کا کچھ کلام سننا ہے۔ تو انہوں نے کہا۔ وہ کون ہے۔ فرمایا۔ زمیر۔ کہا کہ وہ بھلا ایسا کیسے بن گیا۔ فرمایا۔ اس لئے کہ وہ اپنی کلام کے اندر دوسروں کی کلام داخل نہیں کرتا تھا۔ نہ کوئی غیر مستعمل اور مہمل الفاظ لکھتا۔ اور نہ آدمیوں کی ایسی مدح کرتا جس کے وہ مستحق نہ ہوں وہی اس کلام کے کہنے والا ہے۔ (ہم بن سنان کی تعریف کرتا ہے) ۵

۱۱ جس وقت قیس بن عیلان (مضر کی اولاد سے تھا۔ غطفان کا باپ) کا قبیلہ کسی انتہائے کمال و بعد کے لئے سبقت ڈھونڈے۔ تو بھلا کون ہے۔ جو اس پر سبقت لیجاوے تاکہ سردار بنے۔

۱۲ تو نے ہی اُن کی طرف سبقت کی۔ بدیں حال کہ تو خندان
 روا اور میدان جنگ میں پورا جلوہ گر ہونے والا تھا۔ اور غائیوں کی طرف بڑھنے
 والا۔ اور پیچھے نہ رہنے والا۔ (یا یہ کہ تو نے اُن کے پاس اُن صفتوں والی چیز بھیجی۔ مثلاً
 گھوڑا یا تیر وغیرہ) بجائے غیر مخلص کے میلہ (جو مترادف ہے غیر مخلص کا) کی روایت بھی ہے
 اور اس جگہ مخلص کے معنی پیچھے دیر کرنا والا۔ (انفلود۔ یعنی پیچھے ہمیشہ رہنا)
 ۱۳ اگر حمزہ و ستائش (کسی کے کارنامہ ہائے بزرگی) لوگوں کو ہمیشہ کے لئے
 باقی رکھتی۔ تب تو نہ مرنا۔ لیکن انسان کی حمد تو اس کو ہمیشہ کیلئے زندہ رکھنے والی نہیں
 ہے۔

قدامہ بن موسیٰ (جس کا ذکر پہلے آچکا ہے) شعر کی بڑی سمجھ رکھتا تھا۔ اور زمیر

کو تمام پر مقدم کیا کرتا تھا۔ زہیر کا یہ کلام حبید اور اعلیٰ ہے۔ (جس میں ہرم بن سنان کی مدح کرتا ہے)

(۱) وہ جو خیر و برکت چاہنے والے ہیں۔ اور سائل لوگ۔ انہوں نے ہرم بن سنان کے دروازوں تک کئی رستے بنائے ہیں۔ (یہ شخص مہجہ حارث بن عوف کے ہیر کا خاص مدوح ہے۔ بنی عبس اور ذبیان کے درمیان جو لڑائی چالیس سال تک زمانہ جاہلیت کے اندر ہوتی رہی۔ اس تصفیہ کرانیوالے یہی وہ شخص تھے۔ بڑے سخی دل اور حب الوطن تھے) (۲) جو کوئی آج ہرم کو جس حالت میں ملے۔ تو اس میں سخاوت و جواہر دی کے اخلاق پائیکا۔ عکرمہ بن جریر کہتا ہے۔ کہ میں نے اپنے باپ سے کہا۔ کہ لوگوں سے زیادہ شاعر کون ہے۔ اس نے کہا۔ ایا جاہلیت کے اندر۔ یا اسلام میں۔ میں نے کہا اسلام میں۔ تو کہا زہیر ہے۔ پھر میں نے کہا۔ اچھا اسلام میں۔ تو کہا۔ کہ فرزدوق۔ میں نے کہا بھلا اخل کیسا ہے۔ کہا یہ بادشاہوں کی نعت کو عمدہ طور سے بیان کرتا ہے۔ اور شراب کی صفت درستی سے کرتا ہے۔ میں نے باپ سے کہا۔ کہ بھلا آپ۔ کہا۔ کہ میں نے تو شعر کو اونٹ کی طرح ذبح کیا۔ (یعنی کوئی اعلیٰ شاعر نہیں ہوں۔ ان تینوں اسلامی شاعروں کا ذکر اس کے اخیر میں آئیگا)

عبد الملک بن مروان (بنی امیہ کا پانچواں خلیفہ ہے۔ ۶۵ سے ۷۵ تک خلافت کی۔ بڑا صاحب تدبیر و لیاقت تھا۔ عبد اللہ بن زہیر سے لڑائیاں کیں۔ اس کا مفصل حال کتاب الفہری کے شروع میں آئیگا) نے شعر کے ایک گروہ سے کہا۔ کہ وہ تمام ابیات سے زیادہ مدح کرنیوالا کونسا بیت ہے۔ سب نے زہیر کے اس بیت پر اتفاق کیا۔ ۵

(حسن بن خلیفہ بن بدر کی مدح میں ہے) جب تو اس کے پاس آئی۔ تو اس کو ہلال کی طرح خندان پیشانی دیکھیگا۔ گویا جو چیز تو اس سے مانگتا ہے۔ وہی اس کو دیتا ہے۔

خلف احمد (بڑا ادیب اور شاعر) اسی شخص کے وجود سے اشعار عرب محفوظ رہ سکے۔ یہ ان کے جمع کرنیوالا۔ اور راوی تھا۔ لیکن اس پر تہمت ہے۔ کہ اس نے بہت سارے جعلی شعر بنا کر ان کے اندر داخل کر لیے تھے۔ بعد میں تو یہ بھی کی تھی (لامیہ شنفرا) کسی کی طرف بعض منسوب کرتے ہیں۔ ۸۵ میں مرا سے کہا گیا۔ زہیر بڑا شاعر ہے یا اس کا بیٹا کعب۔ کہا اگر زہیر کے چند بیت نہ ہوتے جنکی وجہ سے لوگوں نے

اسکو ٹراناما۔ تو میں کہہ دیتا کہ کعبہ کی زیادہ ہے۔ اس کی مراد زہیر کے اس قول سے ہے
 ۵ (جن میں پھر بن سنان کی طرح کہتا ہے)

۱۱، مقام قنتہ الحج (ایک پہاڑ ہے۔ موضع بھی ہے) میں کس کی نسبتیں ہیں۔ جو کئی
 سالوں اور زمانوں سے ویران اور خالی پڑی ہیں۔

۱۲، البتہ تو شیر سے زیادہ بہادر ہے۔ جبکہ لڑائی کے لئے آواز دی جاوے
 اور مقام جنگ خوف و خطر سے پر ہو۔ (ہو اشجج من اسامہ ضرب المثل ہے)

۱۳، تو جس چیز کو بنائے۔ (کوئی اصلاح کنجا طر) تو بھی سکتا ہے۔ حالانکہ کئی لوگ
 ایسے ہیں۔ جو بنا تو سکتے ہیں۔ لیکن توڑ نہیں سکتے۔

۱۴، اگر تو انسان کے سوا کوئی اور چیز ہوتا۔ تو لیلۃ القدر والا چاند ہوتا جو منور
 کرتا ہے۔

زہیر بھی اپنے شعر میں الوہیت اور پاکدامنی بھی ظاہر کرتا تھا۔ اس کا ایک شعر
 (جو اس کے معلقہ میں ہے) اس کے ایمان بالبعث پر دلالت کرتا ہے۔ وہ یہ ہے۔
 یا تو انسان کو (عذاب میں) تاخیر مل جاوے گی۔ سو وہ نامہ اعمال میں لکھ دیا جاوے گا
 اور یوم حساب کے لئے ذخیرہ کے طور پر رکھ دیا جاوے گا۔ یا (آخرت سے پہلے ہی اس دنیا میں)
 جلدی سے مل جاوے گا۔ اور اس کا بدلہ لیا جاوے گا۔
 زہیر نے ایک ہی شعر میں کسی عورت کو تین اوصاف سے تشبیہ دی ہے
 کہا ہے۔

گاوان دشتی اور سمندروں کے موتیوں نے اس سے مشابہت میں مقابلہ کیا
 اور ہرنوں نے بھی۔ پھر اس کی تشریح یوں کی۔

۱۱، سو وہ جو ہمارے والی جگہ سے ذرا اوپر کو ہے۔ یعنی گردن۔ تو وہ اس بھورے
 یا سرخ رنگ والی ہرنیوں جیسی ہے۔ جنکی چراگاہ ایک (بئیر مزامت) کھلا میدان ہے۔
 ۱۲، دونوں آنکھوں کی پتلیاں گاؤ وحشی جیسی ہیں۔ اور موتی جیسی ملامت اور صفائی

ہے۔

کسی راوی نے کہا۔ کہ اگر زہیر حضرت عمر بن خطاب کے اس خط کو دیکھتا۔ جو آپ
 نے ابو موسیٰ اشعری (بڑے جلیل القدر صحابی ہیں) حضرت عمرؓ کے زمانے میں گور کر رہے

انکی ماتحتی میں اموار کا علاقہ شاہ میں فتح ہوا۔ بعد ازاں اہل بصرہ کی شکایت پر حضرت عثمان
 سے بہادری کے لئے تھے حضرت علیؓ اور معاویہؓ کے درمیان جو لڑائی ہوئی اس کے اندر
 حکم مقرر کئے گئے تھے۔ حضرت عمرؓ نے کئی ایک خطوط بحالت گورنری انکو بھیجے۔ زیادہ تعلیم
 حقوق الیہ و حقوق العباد کی ہوتی تھی۔ کسی ایک خط میں یہ باتیں بھی ہونگی ۴۲۵ سن
 وفات) کو لکھا تھا۔ تو جو کچھ وہ کہ چکا تھا۔ اس سے زیادہ نہ کہتا تھا ۴۲۶
 حق کے فیصلہ کرنے کے تین طریقے ہیں۔ پہلے یعنی قسم کھا لینی۔ یا نِفار
 یعنی ایسے حاکم کے پاس مقدمہ لیجانا۔ جو اسے دلائل سے فیصلہ کر دے۔ یا جلاء
 یعنی ایسی دلیل میں لانی جس سے حق ظاہر ہو جاوے۔ اور دعوے واضح۔ جو شر
 اس کے بطور مثال کے استعمال ہوتے ہیں۔ وہ یہ ہیں (حرم کے باپ کی تحریف کرنا
 ہے)

کیا جظلی نیزے (ساحل بحریں میں ایک مقام خطا نے جہان نیزے فروخت
 ہوتے ہیں) کو سوائے اس کی لکڑی نہ اور پودے کے کوئی اگا سکتا ہے۔ اور کیا
 کھجوروں کے درخت سوائے اصلی جگہوں کے کہیں کاڑے جاسکتے ہیں۔
 یہ شعر بھی عمدہ ہے۔ (جس میں حرم بن سنان کی کرتا ہے) ۴۲۷
 (۴۲۸) جب وہ تیر چلا تے ہیں تو یہ انکو اس سے زخمی کرتا ہے۔ اور جب وہ زخمی
 کرتے ہیں۔ تو یہ انکو تلواریں مارتا ہے۔ اور جب وہ مارتے ہیں۔ تو یہ گردن اتار
 ڈالتا ہے۔

اور اس کا یہ شعر بھی عمدہ ہے۔ (جس میں حرم بن سنان کی مدح کرتا ہے) ۴۲۹
 (۴۳۰) یہ ایسا سخن ہے۔ کہ بطور نیکی و احسان کے تجھے بخش کر لگا۔ اور کبھی کبھی (زیادہ
 مانگنے سے) ظلم کیا جاتا ہے۔ تو ظلم برداشت کر لیتا ہے (یعنی دے ڈالتا ہے)
 اس خوبی سے زہر تمام سے ٹرھ گیا ہے۔ اور سوائے کثیر (بنی قضاہ کے
 خاندان سے ہے۔ بنی امیہ کے عہد کا اخیر شاعر ہے۔ خاندان علوی کی حمایت میں شعر
 کہے ہیں۔ عمر بن عبد العزیز خلیفہ بنی امیہ اور اس کے باپ کے پاس اکثر جایا کرتا۔ عشاق عرب
 میں سے ہے۔ غزہ اس کی محبوبہ ہے۔ ۴۳۱ میں فوت ہوا) کے کسی نے اس کا مقابلہ
 نہیں کیا۔ کیونکہ یہ عبد العزیز بن مروان (عبد الملک بن مروان کا بھائی۔ اس کو خلافت نہیں

ٹی۔ ویسے برا زبردست آدمی تھا۔) کی مدح میں کہتا ہے۔ ۵

(۱) میں ابن لیلیٰ عبد الغزیز بن مروان (اُن کے خاندان میں کسی عورت کا نام لیلیٰ ہوگا۔ اس کے لڑکے عمر بن عبد الغزیز بھی اسی نام سے مشہور ہیں) کو دیکھتا ہوں۔ کہ مالدار اور تاجر آدمی کی طرف سے کئی ایک سوال (اور بارہ طلب سخاوت) اس کے ٹھوس اور بے انتہا مال کو آملتے ہیں۔

(۲) ایسے سوالات کہ اگر اس کے پاس موجود ہوں۔ تو اس کے ہاتھ انکی سخاوت کر دیتے ہیں۔ اور اگر انکی وجہ سے ظلم بھی کیا جاوے تو ظلم قبول کر لیتا ہے۔ مصرم کے معنی قلیل المال :-

(اب ابن قتیبہ اپنے معلومات و بارہ سوانح عمری زیر پرستلاتا ہے)
یہ زمیر بن ابوسلمی ہے۔ ابوسلمی کا نام ربیع بن رباح۔ مضر کے قبیلہ بنی مزینہ کا۔ زمیر جاہلیت کے زمانے کا تھا۔ خود اس نے اسلام کو نہیں پایا۔ مگر اس کے ہر دو بیٹوں یعنی کعب و بحیر نے پایا۔ یہی بحیر بنی علیہ السلام کے پاس آکر مسلمان ہوا تھا۔ تو اس کے بھائی کعب نے اس کو لکھا تھا۔ ۵

(۱) اسے دو آدمی (بطور محاذوہ عرب۔ یا دو نو سے مراد ایک) میری طرف سے بحیر کو یہ خط پہنچا دو۔ کہ کیا تیرا اس بارے میں جو تو نے کہا (یعنی کلمہ شہادت) پکا ارادہ ہے خدا تم پر رحم کرے۔

نوٹ :- بالخیف کی بجائے دوسری جگہ و یحلت آیا ہے خیف : خوف

(۲) تو تو آل محمد کے پاس پیالہ کلمہ شہادت کا پلا دیا گیا ہے۔ سو ماموں (حضور علیہ الصلوٰۃ) کیونکہ آپ امین اور مامون کے نام سے مشہور تھے) نے تجھے ایک پیالہ سے ایک دفعہ کیا۔ بلکہ دو دفعہ سیراب کر دیا۔

(۳) سو تو نے ہدایت کے اسباب (یعنی ہمارے دین آبائی) کی مخالفت کی۔ اور اس شخص کی متابعت کر لی۔ تو ہلاک ہو۔ (لفظی حسی تو اپنے غیر کی ہلاکت جیسا ہلاک ہو) تجھے کیسی بے نفع چیز پر اس نے دلالت کی :-

اس کے یہ شعر رسول اللہ صلی اللہ علیہ وسلم کو پہنچے۔ سو آپ نے اس کو وعید سنایا۔ اور اس کے خون کی نذر مانی۔ (یعنی حلال کر دیا) اس پر بحیر نے کعب کو

لکھا۔ یہ خبر دیتے ہوئے کہ رسول اللہ صلی اللہ علیہ وسلم نے (مکہ میں) اُن آدمیوں میں سے ایک آدمی
 قتل کیا جو آپ کی سچے کہتے تھے۔ اور یہ کہ اُن شعرا میں سے جو آپ کو (سچے کہنے سے) انہی دیتے
 تھے۔ سوائے ابن زبیر بن ابی سہم (ازقرش) والے اور ہیرہ بن ابی وہب قبیلہ مخزوم
 (ازقرش) والے کے۔ اور وہ بھی دو نو آپ سے دور بھاگ گئے ہیں۔ اب اگر تیرے دل
 میں کوئی حاجت ہو۔ تو آپ کے سامنے آکر پیش کر۔ کیونکہ آپ کسی ایسے آدمی کو جو تائب
 ہو کر آئے قتل نہیں کرتے۔ اور اگر تو یہ نہیں کرتا۔ تو اپنے آپ کو کسی جگہ لے جا۔ جب یہ
 خط اس کے پاس پہنچا۔ تو زمین باوجود کشادگی کے اُس پر تنگ ہو گئی۔ (یعنی سخت پریشان
 ہوا۔ قرآن شریف کا اقتباس ہے) اور جو دشمن لوگ اس کے سامنے حاضر تھے۔ انہوں نے
 بھی اُسے ڈرایا۔ اس پر اُس نے یہ قصیدہ لکھا جس کا پہلا مصرع یہ ہے۔ ۵
 سعاد محشوقہ چلی گئی۔ اب تو میرا دل اُجھل سخت مضطرب ہے۔ اسی قصیدہ کے
 اندر یہ شعر لکھا۔ ۵

مجھے اطلاع ملی ہے کہ رسول اللہ صلی اللہ علیہ وسلم نے مجھے وعید سنائی ہے۔ حالانکہ حضور کے پاس
 عفو کی امید کی جاتی ہے۔ ازان بعد رسول اللہ صلی اللہ علیہ وسلم کے پاس چلا آیا۔ اور اپنا ہاتھ حضور کے
 ہاتھ پر رکھ دیا۔ اور اپنے شعر سنا۔ سو آپ نے اس کی توبہ قبول کر کے اسکو معاف
 کر دیا۔ اور چادر مین بھی پہنائی۔ جسکو معاویہ و بنی امیہ کا پہلا خلیفہ۔ ابوسفیان کا بیٹا۔ ۴۱
 سے شہر جنگ خلافت کی۔ بڑا دانا۔ اور قابل آدمی تھا۔ اسلام کی بڑی خدمات کیں۔ شہیار
 علاقے فتح کئے۔ حضرت علیؓ سے اس کی لڑائیاں ہوئیں۔ بڑا جلیل القدر صحابی ہے۔ اہل تشیع
 کے نزدیک بہت اہم ہے (ماتے جاتے ہیں) نے میں ہزار درم کے بدلے خرید لیا تھا۔ خلفائے
 اسلام کے پاس آجندہ موجود ہے۔ کتب کا ایک جٹا بھی تھا۔ جس کو عقبہ کہتے تھے۔ یہ شاعر
 تھا۔ اور لقب اس کا مضرب (جاسے مار) تھا۔ اس کی وجہ تسمیہ یہ ہوئی۔ کہ اس نے قبیلہ
 بنی اسد امضسر کے تیسرے لڑکے الیاس کی اولاد سے ہے) کی ایک عورت کی تشبیب لکھی تھی
 (تشبیب کہتے ہیں کسی عورت کی جوانی کی تعریف کرنی۔ اس کے ضمن میں اس کے حسن و عشق
 فراق وغیرہ کا حال بیان کرنا۔ شعرا کے عرب کا ہر ایک قصیدہ کے اول میں تشبیب کہنے
 کا دستور تھا)۔ اس کے اندر یہ شعر لکھا تھا۔ ۵

اس عورت کے اندر کوئی عیب نہیں۔ سوائے اس کے کہ تو پائیکا کہ اس عورت

نے اپنے ملاقات کر نیوالے عاشق پر سوار ہو کر اسکو اپنے نیچے دبایا ہے۔ (مختصر شعر ہے)
کنایہ ہے جماع کرانے سے)

اس پر اس عورت کے بھائیوں نے اس کو تلوار سے کئی ہایک ضربیں لگائیں پر نہ ہی مرا۔ تو انہوں نے اس سے خون بہا لے لیا۔ اس پر اس کا نام مضرب پڑ گیا عقبہ کا بھی ایک لڑکا عوام ہوا۔ وہ بھی شاعر تھا۔ سو یہ پانچوں کے پانچوں بدین ترتیب شاعر ہیں۔ عوام بن عقبہ بن کعب بن زہیر بن ابوسلمی۔ ابوسلمی بھی خود شاعر تھا۔ وہ اپنے ماموں اسعد قبیلہ مرہ (از قریش) والے کے اور اسعد کے بیٹے کعب کے بارے میں یوں کہتا ہے۔
وراں حال کہ یہ ابوسلمی اس اسعد کی ماں کو اٹھالے گیا تھا۔ اور ان دونوں سے جدا کر دیا تھا۔
الاضرور اسعد اور اس کے بیٹے کعب کی طرف سے میرے پاس عمدہ اور محبوب اونٹ بھیجے جا دیں گے۔

(۲) یہ دونوں آدمی اپنی قوم کی خالص چیزوں کو اس مزے سے کھاتے ہیں جیسے
چندہ حباب سی (اُردو میں تقدیر کہتے ہیں جو زہ سنگھوار) خرمائے کے شکوفہ یا غلاف
نیوہ کو۔ حضرت عمر نے عبداللہ بن عباس (بڑے مشہور محدث ہیں۔ قرآن کی تفسیر کی ابتدا
انہی سے ہوئی ہے۔ حضرت علی کے زمانے میں بصرہ کے عامل رہے۔ بیمار خدمات کیں
تفسیر عباسی انکی معروف ہے۔ ۶۸ھ میں فوت ہوئے) سے کہا۔ مجھے ایسے شاعر
کی کلام سنا۔ جو اپنے قافیوں اور شعروں میں کسی دوسرے کی کلام درج نہیں کرتا تھا
اور غیر معروف الفاظ نہیں لاتا تھا۔ تو انہوں نے پوچھا۔ کہ اے امیر المومنین وہ کون ہے
آپ نے فرمایا۔ کہ زہیر۔ اس پر عبداللہ بن عباس (ساری رات) اس کی کلام سناتے
رہے۔ یہاں تک کہ صبح نمودار ہوئی۔ زہیر خطیبہ (شعراے مخفروں سے ہے۔ یعنی
جاہلیت میں پیدا ہوا۔ اور اسلام کے آنے کے بعد مرا۔ جو کوئی میں بے نظیر تھا۔ زہیر کا
راوی تھا لقب اس کا جہل تھا) کا استاد تھا۔ خطیبہ سے اس کی بابت دریافت کیا گیا۔ تو کہا
میں نے اس جیسا کوئی نہیں دیکھا۔ جو قافیوں اور شعروں کے موثر دھول پر سوار ہو جاوے
اور آنگام سے پکڑے۔ (یعنی قادر الکلام تھا) جس طرح اختلاف معانی مثلاً مرہ یا ذم
چاہے یا پھر اس کو کہا گیا۔ کہ زہیر کے بعد کون ہے۔ تو جواب دیا۔ کہ میں نہیں جانتا
سوائے اس کے کہ تو مجھے منہ کے بل کر مارا دیکھے گا اس حال میں کہ ایک سے پانچوں

دوسرے پاؤں پر رکھا ہوا ہے۔ اور بلند آواز سے اشعار کی تلاش میں چیخا چلاتا ہوں۔
(مطلب یہ کہ اس کے بعد میں ہی شاعر ہوں۔ پاؤں رکھنا کنایہ ہے بے پروائی سے۔ یہ
واقعہ سعید بن عاص کی مجلس میں پیش آیا تھا)

ابو عبیدہ (شاگرد ابو عمرو بن علقما۔ بصرہ کا نحوی۔ فرقہ شعوبیہ سے میلان رکھتا تھا
قریباً ۲۰۰ علم نحو اور لغت میں رسائل لکھے۔ متاثر اور ایام العرب جو کتاب الافغانی اور کامل ابن اثیر
کی بنیاد ہے۔ اس کی تصنیفات ہیں۔ سن وفات ۱۲۵ھ) نے کہا ہے کہ جو شخص زہیر
کو تمام شعرا پر فضیلت دیتا ہے۔ وہ یہ کہتا ہے۔ کہ زہیر ان سب سے قوم کی زیادہ
مہج کر نیوالا اور شعر کی خوب بندش کرتیوالا ہے۔ کہتا ہے۔ کہ میں نے اپنے استاد ابو عمرو
بن علا (بصرے کا امام نحو۔ علم لغت و تاریخ عرب کا ماہر۔ قرآن میں نہایت کامل۔ اخیر عمر میں سب
کتابیں جلا کر عبادت میں لگ گیا تھا۔ ۱۵۷ھ میں وفات پائی) سے سنا۔ وہ کہتے
تھے۔ کہ فرزدق زہیر کے مشابہ ہے۔ اور اصمعی (ابو عمرو بن علا کا شاگرد و تلمذ۔ حیرت
انگیز علمیت کا آدمی تھا۔ کثرت عبادت میں ممتاز تھا۔ ابو عبیدہ کیساتھ اکثر اس کا تنازع ہوا کرتا تھا
۲۱۷ھ میں فوت ہوا) کہتا تھا۔ کہ زہیر اور حطیہ اور ان جیسے شاعر تو شعر کے خادم ہیں کیونکہ
انہوں نے شعر کی خوب تنقیح نکالی۔ اور اس کے اندر اصحاب طبع (جو طبعی طور پر بخیر تدقیق کے
شکلیں) کی پیروی نہ کی۔ یہی اصمعی کہتا ہے۔ کہ زہیر اپنے بڑے قصیدے کو حولی (سال
والا۔ یعنی جو سال کی مشقت کے بعد تیار ہو) کہا کرتا تھا۔ اور اس کے جو وعدہ اور حید
اشعار ہیں۔ وہ صرم بن سنان کی مدح میں ہیں۔ جو بنی مرہ کا تھا۔

حضرت عمرؓ نے صرم کے ایک بیٹے سے کہا۔ کہ جو زہیر تمہاری تعریف میں کہا کرتا
تھا۔ ذرا اس سے مجھے سنائیو۔ چنانچہ اس نے آنکھوں سنائے۔ آپ نے فرمایا۔ فی الواقع
تمہاری تعریف بڑے احسن طریقے سے کیا کرتا تھا۔ تو کہنے لگا۔ اے امیر المؤمنین
ہم بھی تو اس کو کافی عطیہ دیا کرتے تھے۔ اس پر آپ نے جواب دیا۔ کہ جو کچھ تم دیا کرتے
تھے۔ وہ تو چلا گیا۔ اور وہ جو تمہیں دیتا تھا۔ باقی رہا۔ ”بمحمدا ان اشعار کے جو اس نے
سب سے پہلے کہے ہیں۔ اور دوسروں سے نہیں لیا ہے۔

اس کا یہ شعر ہے جس میں صرم کی تعریف کرتا ہے (اس کا ترجمہ اور تشریح پہلے

آچکی ہے)

آچکی ہے) اسے کثیر نے لیا۔ ابن اثیر (موصل کا رہنے والا تھا۔ ابن خلکان کا معاصر۔ بڑا محدث اور مؤرخ تھا۔ اس کی تاریخ کامل مسیحی بہ کامل ۶۲۸ھ تک کے حالات بتاتی ہے اور تصانیف اسد الغابہ اور جامع الاصول وغیرہ ہیں۔ ۶۳۸ھ میں وفات پائی) کہتا ہے اپنی کتاب مصحح میں کہ ابن لیلیٰ جس کا یہاں نام لیا گیا ہے تو بہت ہیں۔ (زاں جملہ ایک صحابی ہے۔ اور عبد العزیز بن مروان ہے نیز قزروق) لیکن جو زیادہ اس نام سے مشہور ہے وہ عمرو بن عبد العزیز ہے۔ (بنی امیہ کا آٹھواں خلیفہ ہے ۹۹ھ سے ۱۰۵ھ تک کل ۲۶ سال خلافت کی۔ لیکن ایسی ایمانداری اور لیاقت کیسا تھ کہ صفحہ روزگار پر یاد گا۔ جتنی پہلے خرابیاں ہو کر تھیں انہوں نے اگر مٹا دیں۔ خدا و رسول کے مطابق خرچ کیا حضرت علیؑ پر جو تبر کیا جاتا تھا۔ اُسے موقوف کر دیا)۔ کثیر کہتا ہے۔ ۵

۱۱۔ اے وہ شخص جو ابن لیلیٰ جیسا جوان بنا جاتا ہے۔ تیرے واسطے اس نے رستے خالی کر دیئے ہیں۔

(۲) تین خصلتیں جن کا وہ جامع تھا۔ تیار کرے۔ یا تو کسی سے گالی کھا۔ یا خود گالی دے۔ یا نخل کر۔ (نظامہ مدح بھی ہے۔ کیونکہ عمر بن عبد العزیز لوگوں کے ظلم سہتا اور شاعر و اور غیر محقوں کو مال دینے سے نخل کرتا لیکن تعریف بھی)۔ پھر اس نے عبد العزیز کی مدح میں یہ دو شعر کہے۔ (انکا ترجمہ پہلے گزر چکا ہے)۔ نہ میر نے دوسرا شعر سبقت والا یہ کہا ہے۔ ۵

جیسے گائے کا سچ تھنوں والے دود کے لئے فریاد میں ہوتا ہے۔ لوگوں کی آنکھوں سے (یا پستان کے چھوٹے سے سوراخوں سے) دڑتا ہے۔ لیکن تھنوں والے دود نے اس کی انتظار نہ کی :-

سببی بہن دود جو تھن میں ہو۔ فز کے معنے گائے کا بچہ۔ غیطلہ بمعنی گائے حشد بمعنی دود یا تھن میں دود جمع کرنا۔ اسکو طراح شاعر (طے خاندان کا۔ بنی امیہ کے زمانے کا شاعر عجاج اور کمیت شاعر وں کا معاصر۔ شہری تھا) نے لیکر کہا۔ ۵

سلاست سے خالی ہے۔ خارجی مذہب تھا) نے لیکر کہا۔ ۵

اس گائے کے بچے نے دود لینے کی طرف جلدی کی۔ لیکن پستان کے سونے والے چھوٹے سے سوراخوں کے اندر جو دود دفعہ دوہنے کی آتما میں دود جمع ہو گیا تھا اسکی اس نے انتظار نہ کی۔ تاکہ رگوں کو حرکت دینے سے حاصل کیا جاوے۔ نبتہ کے معنے رگوں

کو حرکت دینا۔ حقیقہ وہی ہے جو فراق ہے یعنی خود خود نہیں دو دلستان میں جمع ہو جاؤ
تیسرا شعر سبقت گردہ یہ ہے جس میں زہیر ایک ہرنی جس کے بچے کو کسی درندہ نے کھالیا تھا
کی حالت بیان کرتا ہے۔

وہ ہرنی ضائع ہو گئی۔ اور اس کی غفلتوں کو معاف نہ کیا گیا۔ اس کے نجد اپنے معبود
جگہ پر اس نے صاف طور سے جسم پوست کشیدہ کے نزدیک خون پایا۔ جس کے نزدیک
پرنڈے منڈلاتے تھے۔ اور جسم کی ریزہ شدہ کھال میں چند گوشت کے ٹکڑوں کو بھی۔

نابھہ نجدی (کعب بن ربیعہ کے خاندان جعد سے ہے) ہجری ہے حضور رسالت صلی اللہ علیہ وسلم کے
پاس آیا تھا۔ کچھ شعر سنائے تھے۔ آپ نے دعا کی۔ اسی دعا کا نتیجہ یہ ہوا کہ ایک سو بیس سال کی عمر
حاصل کی۔ اہل شاعر کے زمانہ کو پایا۔ اور شاعری میں اس سے مقابلہ بھی کیا۔ منذر ابوالنعمان طحی کا ندیم
تھا۔ نابھہ ذبیحانی سے پہلے تھا۔ اصفہان میں وفات پائی) نے اسکو لیکر کہا۔

اس نے معبود جگہ کے شروع یا پہلے ملاقات کی وقت ہی صاف طور سے اس کا چمڑا
ننگ کا اور جوان جسم جو بغیر علت کے قتل شدہ تھا۔ اور اندر سے خالی۔ پایا۔
راوی کہتا ہے۔ کہ جو اشعار کعب بن زہیر نے سب سے پہلے کہے۔ اور دوسرے
شعر نے انکو لیا۔ وہ یہ ہیں۔

۱۔ ان کے اندر ایک بھیڑیے اور کوئے کا ذکر کرتا ہے۔
۲۔ سوان دو نو نے سوائے سواری یعنی اونٹنی کی نشست گاہ کے اور کچھ نہ پایا
جہاں پر ایک شریف وانا اور تیر انداز آدمی کے سینے کی ہڈی اور چھاتی علیحدہ علیحدہ ہو کر
پڑی تھیں۔

۳۔ کسکریوں کے درمیان اس کی ضرب کی جگہ۔ گردن کا اگلا حصہ تھا۔ اور ایسے
ناگہائے تیز رو کی دو تار مہار پڑی تھی۔ جن سے ان کے جوڑوں نے خیانت نہ سید کی۔
(یعنی جو مضبوط رہے)

۴۔ اور وہ جگہ تھی۔ جہاں رسی پاؤں میں چرنے کے لئے باندھی تھی۔ اور اعلیٰ پالان
کی میزھی لکڑی۔ جو کہ تنگ سے اوپر کی طرف سے باندھنے کی وقت آواز پیدا کرتی تھی۔
۵۔ اس نے اپنا سر اٹھایا۔ بجا لیک وہ ایسی مضبوطی ہوئی مہار (یا گردن کے بالوں)
سے پیچ در پیچ ہوا تھا۔ کہ گویا وہ کھجور کی شاخ ہے۔ جیسا کہ چاہ سمیجہ (مدینہ منورہ میں کنواں ہے)

بہت سارے پانی والا) کی نالیوں نے سیراب کیا ہے۔

(۴) کئی ایک نیزے پیاسے ہیں جن کو لچکدار نیزے بعد اس کے کہ رات کے آخری حصے کا کچھ جزو گزر گیا تھا۔ وقفہ وقفہ کے بعد لگتے تھے۔

(۵) ان پر ایک دراز دامن نے جس کی شرمگاہ اور دونوں ستریں ایسے تھے۔ کہ گویا خوشہ نخل ہیں۔ جو بوجہ بار کے جھکا ہوا ہے۔ مٹی پھینکی۔

(۶) کئی ایک لاغر اور آنکھ جھکائے ہوئے ہیں۔ جو اس بات سے خوف کھاتے ہیں کہ زمین بے آب و گیاہ کیا کچھ اپنے اندر رکھتی ہے۔ اور کیا کچھ باہر نکالتی ہے۔ اس مطلب کو ذوالرمہ (عبدال بن عقبہ۔ بنی امیہ کے عہد کا اخیر شاعر جس نے عرب کی بد و انہ شاعری کا تتبع کیا۔ اس کی شاعری کوئی بہت اعلیٰ نہیں ہے۔ فردق کے ساتھ اکثر جنگ رہتی تھی) اور طراح ہر دونے لیا۔ طراح نے تو یوں کہا ہے

(۱) اس مقام پر ایک خاکستری رنگ کا (بھیڑیا) اور حریص گھومتا رہا۔ لیکن وہاں سوائے درمیان میں آنے والے اور مختلف رنگ والے آدمی کے گرنے کی جگہ کے اور کچھ نہ پایا۔

(۲) کئی ایک چوڑی تلواریں بٹنوں والی تھیں۔ جن کے پھل تو زمین میں تھے۔ اور ان کی دو تار والی چیزیں ہاتھ میں تھیں۔ جو بڑی لطیف ساخت کی تھیں۔

(۳) وہ باریک تھیں۔ جیسے کہ بہادر آدمی کے گذر جانے کی جگہ۔ نیزتین نرم لچکدار نیزے تھے۔ جو ایسے نرم تھے۔ جیسے پیلو کے درخت کے چھوٹے چھوٹے دانے جو ایک دوسرے کے نزدیک ہیں۔

(۴) زخمی شدہ ہاتھ بھی تھے۔ جو پاک صاف مٹی سے لگے ہوئے تھے۔ جس کو شور کرنے والے پانی کے نہ ہونے نے کفایت کیا ہوا تھا۔

(۵) کئی ایک اپنے تیز پاؤں کے بل ساری رات چلنے والے ہیں۔ کسی خوفناک آدمی کی وجہ سے جلدی سے جاتے ہیں۔ اور امن میں نہیں ہیں۔

(۶) کئی دراز و خرامان گھوڑیاں ہیں جن کو ان کا ساتھی (زرگھوڑا) مقام مسلم کی طرف دوڑائے گیا۔ اور یہ گھوڑیاں (یا اونٹنیاں) نہایت ہی تیز تھیں۔

(۷) دونوں گھٹنوں اور سجدہ کا موقع بھی تھا۔ جس کی وجہ سے بابرکت رکنِ حطیم

رکبتہ اللہ کے اندر ایک رکن ہے) کا ثواب طلب کیا جاتا ہے۔ ذوالرمہ نے یوں کہا
(۱) جس وقت وہاں بھیڑ یا آظاہر ہوا۔ تو وہاں سوائے لڑائی کرنے والے
آدمی کے گرنے کی جگہ کے اور کوئی چیز نہ پائی۔

(۲) ان دونوں کے درمیان ایک باگ پڑی ہوئی تھی۔ گویا کہ وہ بہادر آدمی
کی سی ہوئی پٹی ہے۔ جو ملات کے اخیر حصے میں انتقام لیتا ہے۔

(۳) جوان آدمی کے قدم کے نشانات ہیں جس کے واسطے آٹھ گھوڑے جو ایسے
کم ٹوہیں۔ جیسے مسافر کی نماز جو قصر کر کے پڑھائی جاتی ہے، حلال کئے گئے ہیں۔ یا
وہاں اترے ہیں۔

(۴) لیکن زمین میں اس کا کوئی نشان قدم نہیں ہے۔ جو اس نے بنایا ہو۔
اس نے اس کی بہن کو ایک لاغراور تیز رفتار اونٹنی کے پالان کی حالت میں موڑ
کر پھیر لیا۔

(۵) نیز سخی جو امزد کی بینی اور پیشانی کا موقع اس نشانیہ تیر تک تھا۔ جو
کسی جلدی کرنے والے اور نیک پہنچایا ہو

کتب بن زہیر نے (ایک دفعہ یوں) کہا۔ یہ لوگ موت کی شکایت نہیں
کرتے۔ اگر ان پر کوئی سال قحط جو نہایت ہی شدت اور سختی والا ہو۔ نازل ہو جائے
کسی آدمی نے یہ سن کر کہا۔ مقام نطاۃ رخیر یا اس کا قلعہ، پر قاصد کی طرف
سے ایسی سختی ڈالی گئی ہے۔ جو سال قحط کی طرح غایت درجے کی تکلیف دہ اور شدید
ہے۔

منجملہ زہیر کے سبقت کردہ اقوال کے جسپر کوئی اعتراض نہیں کیا گیا۔ اس کا
"فان اسحق مقطوع" والا بیت ہے اس کی تشریح اور اگلی تین سطروں کا مطلب
پہلے آچکا ہے، اسی قسم کا قول اس کا یہ ہے۔

یہ شخص ان کو تیر سے زخمی کرتا ہے۔ جبکہ وہ تیر چلاتے ہیں۔ اور جب وہ زخمی
کرنے لگتے ہیں۔ تو تلوار سے لڑائی کرتا ہے۔ اور جب وہ ایسا کرتے ہیں۔ تو وہ گردن
اتار دیتا ہے۔ تو گویا ایک ہی بیت میں اس نے جنگ کی قسمیں جمع کر دی ہیں۔
اسی قسم کا اس کا یہ قول ہے۔

پردہ صرف بُرائیوں ہی کے چھپانے کے لئے ہوتا ہے۔ یکی کے لئے تو کوئی پردہ نہیں دیکھے گا۔ منجملہ اس کے جید اشعار کے بعض یہ ہے رجو حذیفہ بن بدر کی تعریف میں لکھے گئے ہیں)۔

(۱) کئی ایک نعمتوں والے اور عمدہ کام ہیں جن کو میں نے پورا کیا ہے اور ان کا شکر یہ بھی ادا کیا ہے۔ اور کئی دشمن ہیں جن کا جھوٹ قریب تھا کہ حق کو مغلوب کر دے۔

(۲) ایسے دشمنوں کو میں نے عمدہ اور راست قول کے ذریعہ سے دفع کیا۔ جبکہ یہ حالت تھی۔ کہ قول فیصل کہنے والا بولنے والوں کو گمراہ (یا حیران) کر دے۔

(۳) کئی آدمی سُست و ضعیف قول والے ہیں۔ وہ یہ گمان کرتے ہیں کہ ہم درستی پہ ہیں۔ حالانکہ وہ اس قول پر وارد ہی نہیں ہوئے۔ اور وہ یونہی کہتے تھے

(۴) ایسے آدمیوں کے لئے میں نے بُر دباری اختیار کی۔ اور ان کے سوائے دوسرے کی عزت کی۔ ان سے اعراض کیا۔ کیونکہ ان سے قتال کرنا اظاہر ہو گیا تھا (۵) کئی ایک بعید نسب والے ہیں جن سے میں نے مال کے ذریعہ سے صلہ رچی کی۔ اور وہ نہیں جانتے تھے کہ تو ان سے وصل کرنے والا ہے۔

(۶) گورے رنگ کے (یا شریف) سخی آدمی تھے جن کے ہاتھ ان کے ساتلون پر مل بادل کے تھے۔ اور جن کی زائد سخاوتیں ناغہ نہیں کرتی تھیں۔

(۷) ایسے آدمیوں کے پاس میں عین صبح کو گیا۔ تو میں نے ان کو اس حالت میں پایا۔ کہ ملاست گر عورتیں ریت کے ٹیلے پر (یا صُبح یا شام) ان کے پاس بیٹھی تھیں۔

(۸) کسی وقت تو وہ ان پر فدا ہوتی تھیں۔ اور کسی وقت ملاست کرتی تھیں۔ وہ بیچارے تنگ آ گئے تھے۔ لیکن وہ نہیں جانتی تھیں کہ کس طرح ان کو فریفتہ کریں۔

(۹) ان سے اعراض کر کے وہ ایسے سخی جو امزد آدمی کی طرف لگ گئیں۔ جو ہر ایک ایسے کام کو وہ کرنے والا ہوتا ہے۔ دل جمعی سے کرتا ہے۔

(۱۰) وہ صاحب اعتبار ہے جس کے مال کو شراب نوشی ضائع نہیں کرتی

بلکہ اس کی بخشش مال کو ضائع کرتی ہے۔

(۱۱) اس کا ترجمہ پہلے گذر چکا ہے۔

اسی قسم کا اُس کا یہ قول ہے۔ بعض کہتے ہیں۔ کہ اُس کے بیٹے کعب کا ہے۔

(۱۲) جو شخص ہولناک کام پر ارتکاب نہ کر سکے۔ اس کے لئے کوئی رتقی کی،

خواہش نہیں ہوتی۔ نہ ہی اُس سواری کو جس کو اللہ تعالیٰ گرا دے۔ کوئی اٹھانے

والا ہوتا ہے۔

(۲) جب توجہ حالت اور فحش کام سے باز نہیں آتا۔ تو (تیرے لئے برابر ہے)

خواہ تو حلیم آدمی سے ملے یا تجھے کوئی جاہل ملے۔

اسی قسم کا اس کا یہ قول ہے رد مدح سنان بن ابی حارثہ مری) :-

(۱) ان لوگوں میں مجلسیں ہوتی ہیں۔ ان کے چہرے خوبصورت ہوتے ہیں

اور ایسی سخاوتیں ہیں۔ جہاں قول و فعل نوبت بہ نوبت آتے ہیں۔

(۲) ان میں جو مالدار ہیں۔ ان پر ان کے سائل کا رزق واجب ہوتا

ہے۔ اور مفلسوں کے ہاں بھی سخاوت اور مروت ہوتی ہے۔

(۳) ان کے بعد لوگوں نے سعی کی۔ کہ ان کے مرتبہ کو پہنچیں۔ لیکن

وہ نہ پہنچ سکے۔ اور نہ وہ ملامت کے مستحق ملے۔ اور نہ کوتاہی کی۔

علمائے شعر نے اس کے اس قول پر اعتراض کیا ہے۔ جس کے اندر وہ

مینڈکوں کا ذکر کرتا ہے :-

وہ ایسے کنڈوں (برائے سیرابی نخلستان) سے باہر کو نکلتی ہیں۔ جن کا

پانی سیاہ کیچڑ دار ہے۔ وہ تنہا نخل کو جاتی ہے۔ کیونکہ غم اور غرق ہوئی ہے

ڈرتی ہیں۔

ان علمائے شعر نے یہ کہا ہے۔ کہ پانی سے مینڈکوں کا نکلنا غم اور غرق کے

خوف سے نہیں ہے۔ بلکہ یہ اس لئے ہے۔ کہ انہوں نے کنوؤں کے کنارے پرانڈے

وٹے ہوتے ہیں۔

اس کے اس قول پر بھی مواخذہ کیا گیا ہے :-

پھر وہ دائمی طور پر جم گئے۔ اور کہنے لگے۔ کہ تمہارے پینے کی جگہ کوہِ سلمیٰ

رموضع نجد میں قوم طے کا مشہور پہاڑ ہے) کے مشرقی طرف کا چشمہ ہے جس کا نام فید (ویسے راہ مکہ میں قلعہ کا نام ہے) یا رکت چشمہ کا نام ہے شرق سلمیٰ میں غلطی سے اس کو شاعر نے رکاب کہہ دیا، اصمعی کہتا ہے۔ کہ میں نے مقام فید کے گرد و نواح میں رکاب کی بابت دریافت کیا۔ تو لوگ کہنے لگے۔ کہ یہاں تو کوئی رکاب نہیں۔ ہاں رکت ہے۔ اس سے میں جان گیا۔ کہ زہیر کو ضرورت شعری لاحق ہوئی۔ تو شعر کو ضعیف کر دیا۔

اس کے بیٹے کعب کے قول پر بھی اعتراض کیا گیا ہے۔ جو ناقہ کی وصف کے بارے میں ہے۔ ع۔ اس ناقہ کی مار کی جگہ ضخیم اور پُر گوشت اور پاؤں رجاں اُسے رستی سے قید کیا جاتا ہے یا پنڈلی بزرگ اور بھری ہوئی ہوتے۔ اصمعی کہتا ہے۔ کہ یہ غلط ہے۔ اعلیٰ اونٹنیوں کی تعریف تو سینے کی باریکی سے کی جاتی ہے۔ منجملہ اس کے بیٹے کعب کے عمدہ اقوال کے وہ ہیں۔ جنکے اندر وہ اپنے گروہ مُزینہ کے ایک مقتول مرد کا ذکر کرتا ہے اس کا نام جوسی تھا قِصۃ یہ ہے۔ کہ یہ شخص اوس و خزرج جو آپس میں لڑ رہے تھے۔ کے ہاں گُزرا۔ چونکہ اس کا گروہ مُزینہ اوس کا حلیف تھا۔ اس لئے ان سے یہ شریک ہو گیا۔ لیکن مارا گیا۔ حماسہ میں سارا قِصۃ اور قصیدہ موجود ہے)۔

(۱) بیشک جوسی نے اپنی قسم رکے پورا کرنے کا اپنی ایسی قوم کو مستولی کر دیا۔ جن کے معقوم بھائی کا خون رائیگان نہیں جانتا۔

(۲) اے جوسی! اگر تو ہلاک ہو گیا۔ تو کیا مضائقہ ہے۔ کیونکہ ہر جان کو اس کے کھینچنے والے ہلاکت کی طرف عنقریب کھینچ کر لے جاوینگے۔

(۳) اے جوسی! اگر تو ہلاک ہو گیا۔ تو کیا ڈر ہے۔ کیونکہ سخت لڑائی کے بھڑکانے والے تیرے حیاں کے مطابق تیرے بعد ہوئے (خولی کی بجائے) اکثر جگہ حراً آیا ہے۔ جو زیادہ صحیح ہے)۔

(۴) جس دن تو قسم کھاتا تھا کہ قوم خزرج سے ضرور پچاس آدمی مارے جائیں گے، تو تیرے گمان اُن نیزوں سے جن کے ہلانے والوں نے تیری قسم پوری کر دی۔ بُرے نہ نکلے (بلکہ اچھے اور پتے تھے)۔

(۵) گویا جس دن (تیرے مرنے کے بعد) تیرے کپڑے اتار لئے گئے۔ تو جاننا تھا۔ کہ ان کے کھینچنے والے کیا کچھ پائینگے۔

(۶) سو ہم نے اُن (بنی نوز خرزج) کو یہ نہ کہا۔ کہ تم بطور انتقام کے ہمارے ایک آدمی کے بدلے اپنا ایک آدمی دیدو۔ اگر تم خون بہا ہنیں دے سکتے۔

(۷) بلکہ ہم نے ان کو اس طرح تلواروں سے دفع کیا۔ کہ اول تو وہ پیاسی تھیں۔ اس کے بعد تیری یاد سے ان کے سیراب کرنے والوں نے سیراب کر دیا۔

(۸) اگر کسی مقتول کو اس کی قوم کے نیک کام پہنچتے۔ تو تیری قوم کی تلواریں کھینچنے والے تجھے اپنی خبروں سے خوش کرتے۔

اسی قسم کا قول اس کا یہ ہے:-

(۱) اگر بالفرض میں کسی چیز سے تعجب کروں۔ تو انسان کی کوشش مجھے تعجب میں ڈالتی ہے۔ حالانکہ اس کو اپنی قضا و قدر نامعلوم ہے۔

(۲) انسان ایسے امور کی سعی کرتا ہے۔ جن کو وہ نہیں پاسکتا۔ حالانکہ نفس تو ایک ہے اور فکر بیشمار ہیں۔

(۳) انسان جب تک زندہ ہے۔ اس کی اُمید دراز رہتی ہے۔ سچ ہے کہ آنکھ تب ہی ختم ہو جاتی ہے۔ جب کسی چیز کا نشان ختم ہو جائے۔ کعب ہی ان کا کہنے والا ہے:-

(۱) وہ کون ہے۔ جو قوافی یعنی اشعار کو خوب بنے اور بتا کر کرے جبکہ کعب (یعنی میں خود) مرجائیگا۔ اور جُرول یعنی حطیثہ شاعر ہلاک ہو جائیگا۔ (ان اشعار کی وجہ تسمیہ کعب کے احوال میں ظاہر ہو جائیگی)۔

(۲) وہ اشعار کہے۔ لیکن جو کچھ کہے۔ اس میں عاجز نہ آجائے۔ کیونکہ کئی ایسے قول کہنے والے ہیں۔ جو بُری طرح سے کہتے ہیں۔ اور بناوٹی طور پر۔

(۳) وہ ان اشعار کو ایسا سیدھا کرے۔ کہ ان کی سختی نرم ہو جائے۔ تاکہ ہر ایک وہ شعر جس کو بھور تمثیل بیان کیا جاتا ہے۔ اُن سے قاصر ہو۔

(۴) تجھے یہ بات کافی ہے۔ کہ تو لوگوں میں ایسا کوئی شاعر نہیں پائیگا جو شعر کی ایسی چھان بین کرے۔ جیسے کہ میں کرتا ہوں۔

کمیت شاعر و طراح کا ہمعصر۔ بنی اُمیہ کا شاعر۔ عرب کے مختلف قبائل کا بڑا علامہ تھا۔ اہل بیت بنوی کی طرف زیادہ مائل تھا۔ شیعہ مذہب کا تھا۔ سن وفات ۲۶ھ نے اس کو سن کر اپنے قصیدے میں یوں کہا:-

(۱) اس کو اس بات نے ضرر نہیں دیا۔ کہ کعب مر جائیگا۔ اور اس کے بعد حطیہ بھی ہلاک ہو جائیگا۔

(۲) کعب بن زہیر

یہ شخص بڑا اعلیٰ ماہر فن تھا۔ لیکن ہمیشہ اس کو مفلسی اور بد حالی لازم رہتی تھی۔ اس کا بھائی بجیر اس سے پہلے اسلام لا چکا تھا۔ اور فتح مکہ ۱۰ھ رمضان ۱۰ھ کے دن رسول اللہ صلی اللہ علیہ وسلم کے ساتھ حاضر ہوا تھا۔ لیکن کعب نے اپنے بھائی کی طرف خط بھیجا تھا جس کا ذکر پہلے آ چکا ہے، جس کے اندر وہ اُسے اسلام سے منع کرتا ہے۔ یہ خبر بنی علیہ السلام کو جا پہنچی۔ تو آپ نے اس کو ڈرایا۔

اس پر بجیر نے اس کو کہلا بھیجا۔ اور اس بات سے تنبیہ کی۔ تب وہ رسول اللہ صلی اللہ علیہ وسلم کے پاس آیا۔ پہلے پہل ابوبکر رضی اللہ تعالیٰ عنہ سے ملا۔ سو جس وقت بنی علیہ السلام نے صبح کی نماز سے سلام پھیرا۔ تو حضرت ابوبکرؓ اس کو لائے۔ بجا لیکہ وہ اپنی پگڑی سے منہ ڈھانپنے ہوئے تھا۔ اور عرض کی کہ یا رسول اللہ! یہ شخص آپ کے پاس اسلام پر بیعت کرنے آیا ہے۔ اس پر حضور نے اپنا دست مبارک پھیلا دیا۔ تو کعب نے بھی اپنے منہ سے کپڑا اتار دیا۔ اور کہنے لگا۔ کہ اے رسول اللہ! یہ موقع تو آپ سے پناہ لینے کا ہے۔ میں کعب بن زہیر ہوں۔ اس پر انصار لوگ اس پر ہجوم کر آئے۔ اور بوجہ اسکے اس سے پیشتر کے معاملے کے اس کو سخت الفاظ کہے۔ لیکن مہاجر لوگ یہ چاہتے تھے۔ کہ یہ مسلمان ہو جائے۔ اور یہ کہ بنی علیہ السلام اس کو امان دے دیں۔

سو آپ نے اس کو امان دے دی۔ اس پر اس نے یہ قصیدہ پڑھا یہ قصیدہ
تمام کا تمام حصہ نظم میں موجود ہے۔ بابت سعاد کے نام سے مشہور ہے۔
کمال بلاغت اور تاثیر کا جامع ہے (۱)۔

(۱) سعاد معشوقہ جدا ہو گئی۔ پس آج کے دن میرا دل ہلاک ہو گیا
ہے۔ اُس مجبوبہ کے نشانِ قدم نے مطیع کیا ہوا ہے۔ اس سے اس کو رمانی
ہیں ہوئی۔ بلکہ قید میں ہے۔

(۲) صبحِ فراق جبکہ سعاد معشوقہ سامنے نظر آئی۔ تو وہ دہرن جیسی
غٹھ دار آواز والی۔ آنکھ کو جھکائے ہوئے اور سرمہ لگائے ہوئے تھی۔

(۳) مجبوبہ جس عہد کا وعدہ کرتی ہے۔ اُس پر ہمیشگی نہیں کرتی۔ بلکہ
چھلاوے کی مانند اپنے مختلف کپڑوں (اور صورتوں) میں رنگ بدلتی رہتی
ہے۔

(۴) جس محبت و دوستی کا وہ قول دیتی ہے۔ اُس پر مضبوطی نہیں کرتی
بلکہ ایسے ہے۔ جیسے پھلنیاں پانی کو روک رکھتی ہیں۔ یعنی بالکل نہ ہونے
کے برابر۔

(۵) عرقوب (عرب کا مشہور آدمی تھا۔ جو خلاف وعدہ میں ضربِ لشل تھا)
کے وعدے اس کے وعدوں سے جو سراسر جھوٹ ہیں۔ بطور مثال کے ہیں۔

(۶) مجھے خبر ملی۔ کہ رسولِ صلعم نے مجھے وعید سنائی ہے۔ حالانکہ حضور
کے ہاں تو معافی کی امید کی جاتی ہے۔

(۷) ذرا تامل فرماویں (یعنی میرے مؤخذہ کرنے میں) کیونکہ اُس
اللہ پاک نے آپ کو ہدایت کی (یا کرے) جس نے آپ کو قرآن جیسی زائد چیز
عطا کی۔ جس کے اندر نصیحتیں اور تفصیل احکام ہے۔

(۸) آپ مجھے چغل خوروں کے اقوال کی وجہ سے مؤخذہ نہ کریں۔ کیونکہ
میں نے کوئی گناہ نہیں کیا۔ گو میرے بارے میں باتیں تو بہت مشہور ہیں
جس وقت اُس قول پر پہنچا۔ کہ:-

(۹) واقعی رسول اللہ نور ہیں۔ جس سے روشنی حاصل کی جاتی ہے۔

اور اللہ تعالیٰ کی کھچی ہوئی تلوار میں۔

(۲) جس وقت آپ قریش کے ایک گروہ مروان میں تھے۔ تو انہیں سے ایک کہنے والے (حضرت عمرؓ) نے وادی مکہ کے اندر جبکہ وہ تمام مسلمان ہو چکے تھے۔ کہا کہ یہاں سے چلے جاؤ راشارہ ہے ہجرت بنوی کی طرف)۔

(۳) تو وہ رکتہ سے مدینہ کو سب چلے گئے۔ مگر نہ نکلتے اور نہ وہ جو لڑائی کے دن بیکار ہوں۔ اور نہ سیاہ فام اور نہ تہتے و ماں سے نکلے۔ اس پر رسول اللہ صلعم نے قریش کی طرف جو آپ کے نزدیک بیٹھے ہوئے تھے۔ دیکھا۔ گویا آپ ان کو اشارہ کرتے ہیں۔ کہ وہ اسے سنیں۔ حتیٰ کہ اس نے یہ کہا:-

یہ لوگ اونٹوں کی طرح چلتے ہیں۔ ضرب تلوار ان کو بچاتی ہے جبکہ سیاہ ریلہ سردار، اور پست قد آدمی بھاگ نکلیں۔ یہاں انصار پر بوجہ ان کی سخت کلامی کے تعریف کرتا ہے۔ اُس بات کو قریش یعنی مہاجرین نے بُرا مانا۔ اور کہنے لگے۔ کہ جب تو نے اُن کی ہجو کی ہے۔ تو گویا ہماری مدح نہ کی۔ اس پر اس نے کہا:-

۱۔ جس کو شرفِ زندگی سرور کرے۔ تو اُسے چاہئے۔ کہ انصار کے صالح گروہ میں رہے۔

۲۔ یہ لوگ اپنے بنی علیہ السلام کے لئے لڑائی اور جابر آدمی کے غلبہ کے دن اپنے آپ کو خرچ کرنے والے ہیں۔

۳۔ اُن کفار کے خونوں سے جو ان کے ماں بھینس جاتے ہیں۔ طہارت کرتے ہیں۔ گویا یہ کام ان کے لئے بطور حکم عبادت کے ہے۔

اس پر بنی صلعم نے اس کو اپنی چادر مبارک (بینی دھاری دار) پہنا دی۔ جس کو اس کے بعد امیر معاویہؓ ربیع امیہ کا پہلا خلیفہ ۴۰ھ سے ۶۰ھ تک خلافت کی۔ بڑا مدبر۔ اور لائق آدمی تھا۔ اس کے عہد میں بہت ساری فتوحات ہوئیں۔ ہر ایک اس کے نام سے واقف ہے۔ اصحابِ شیعہ اس کو بُرا بھلا کہتے ہیں) نے دو ہزار دام کے بدلے خریدا تھا۔ اور یہ وہ چادر ہے۔ جس کو خلفاء ہر دو عیدوں کے موقع پر پہنتے ہیں۔ یہ بات حضرت

ابان بن عثمان بن عفان نے کہی ہے۔ حقیقہ شاعر نے کتب کو کہا۔ کہ اے اہل بیت! تم سب نے جان لیا ہے۔ کہ میں تمہارے اشعار کا راوی ہوں۔ اور تمہاری ہی طرف نگار رہا ہوں۔ سو کا شکہ تو ایسے اشعار کہتا جس کے اندر تو پہلے اپنے آپ کا ذکر کرے۔ بعد ازاں میرا ذکر کرے۔ کیونکہ لوگ تمہارے اشعار کی زیادہ روایت کرنے والے ہیں۔ اس پر اس نے کہا:۔۔۔ (ان اشعار کا ترجمہ پہلے گزر چکا ہے)

اس پر شماخ راصلی نام معقل بن ضرار۔ صحابی تھا۔ قوس اور خمر کی سب شعرا سے زیادہ وصف بیان کرنے والا۔ قبیلہ عطفان کا اعلیٰ شاعر اس کا بھائی مزدبھی عمدہ شاعر ہے۔ حماسہ میں اس کا مرثیہ بر وفات حضرت عمر بن خطاب موجود ہے۔ اس کا اصلی نام جزیع ہے) کے بھائی مزید نے اعتراض کیا۔ اور یوں کہا:۔۔۔

۱۔ میں کوئی حسان بن ثابتؓ (کوئی۔ صحابی۔ حضور علیہ الصلوٰۃ کا بڑا مداح تھا۔ بڑا بلیغ شاعر تھا۔ ملوک غستان کے پاس آیا جایا کرتا تھا۔ ۱۲۰ سال کی عمر پا کر امیر معاویہؓ کے زمانے میں فوت ہوا جو تلوار کی مانند ہیں) کی مثل نہیں ہوں۔ اور نہ شماخ اور مخبل جیسا ربعیہ بن مالک مخضرین شعرا میں سے ہے۔ بڑی عمر کا تھا۔ حضرت عمرؓ کی خلافت میں مرا کنیت ابو زید۔ اس نام کے تین شاعر اور بھی ہیں۔

۲۔ سو تیرا بڑا ہو ریا تو ہمیشہ رہے۔ آست کے دونوں معنے آتے ہیں بعض نسخوں میں فبؤسک آیا ہے) کہ تُو نے مجھے لوگوں کے ایسے شاعر یعنی کتب کے چچے چھوڑا ہے۔ میں نہ تو اکفار عیوب قافیہ کی ایک قسم ہے۔ یعنی بعض شعروں کا حرفِ ردی کچھ لانا۔ اور بعضوں کا کچھ کرتا ہوں۔ اور نہ اتنی چھان بین کرتا ہوں۔ کنیت نے (سکر) یوں کہا:۔۔۔

۱۔ پس تجھے یہی قرب و رتبہ کافی ہے۔ جس کے مقابلے میں نہ تو جبراً تجھ پر حملہ ہو سکتا ہے۔ اور نہ تجھے کوئی لات مار سکتا ہے۔

۲۔ وہ شائستہ رتبہ ہے۔ نہ کہ ایسے آدمی کے فحش قول جیسا جو بُری

بات کہتا اور کرتا ہے۔

۳۔ (اسکا ترجمہ آگے گزر چکا ہے) *

(۳) طرفہ بن عبد

اس کا نام طرفہ بن عبد بن سفیان ہے۔ تمام شعرا سے زیادہ طویل لیکن عمدہ قصیدے والا ہے۔ وہی (ایک قصیدہ کے جو سبج معلقہ میں ہے اور جو بتمامہ نظم میں آئیگا۔ اس مصرع کا) کہنے والا ہے۔ غ۔ مجنوبہ خوکہ (بنی کلب کی ایک عورت) کے کھنڈرات کے نشان ایسی جگہ میں ہیں جس کی مٹی سے مقام ہنمد کی کنکریاں ملی ہوئی ہیں۔ اس مطلع کے بعد اس نے عمدہ شعر لکھے ہیں۔ اس کے اشعار اور عبید بن ابرص (جاہلیت کے زمانے کا نامور شاعر ہمعصر نابغہ۔ یہ دونوں لحنی بادشاہ کے دربار میں بمقام حیرہ رہتے تھے بادشاہ منظر ثالث نے جو زندہ آدمی کو ہر دوسرے روز قتل کرنے کی رسم ادا کرتا تھا۔ اسکو قتل کیا۔ قریباً تین سو سال کی عمر میں مرا۔ اس کے سات قصائد مشہور ہیں) کے اشعار کے راویوں کے نزدیک ان کے تھوڑے شعر ہیں۔ یہ شخص اپنی قوم میں باعزت حسب و نسب رکھتا تھا۔ اور اس کی اور دیگر قوموں کی سخت دلیری سے ہجو کرتا تھا۔ اس کی ہمیشہ عبد عمرو بن بشر بن مرشد بن سعد جو طرفہ کا پردادا تھا) کے پاس تھی۔ جو اپنے زمانے والوں میں سردار تھا۔ کسی موقع پر طرفہ کی ہمیشہ نے اس کے پاس اپنے خاوند کی (کسی بدسلوکی کی) شکایت کی۔ تو طرفہ نے یوں (بطور ہجو کے) کہاے

۱۔ اس کے اندر کوئی عیب نہیں۔ سوا اس کے کہ اس میں بے پرواہی ہے۔ اور یہ کہ وہ جس وقت کھڑا ہوتا ہے۔ تو اس کے جسم کا پہلو بڑا لطیف معلوم ہوتا ہے (یہ تعریف ہے۔ کیونکہ وہ بہت موٹا تھا۔ بعض نسخوں میں عیب کی جگہ خیر آیا ہوا ہے۔ جو زیادہ صحیح ہے)۔

۲۔ اور یہ کہ قبیلہ کی عورتیں اس کے گرد گھومتی رہتی ہیں۔ اور کہتی ہیں کہ یہ تو عمدہ وادی ملہم (میانہ میں پُر از نخلستان ایک گاؤں ہے) کی شاخ تر

ہے (دونوں شعر منجملہ تاکید المدح بمای شبہ الذم کے ہیں)

یہ شعر عمرو بن ہند (یعنی بادشاہ ۵۵۴ھ سے ۵۶۸ھ تک بادشاہت کی۔ بڑا دانا اور قابل آدمی تھا۔ لیکن شریر مزاج تھا۔ اس کے وقت دارالخلافہ حیرہ علمی مرکز بنا ہوا تھا۔ تمام مشہور شعرائے عرب کا مرجع تھا۔ عمرو بن کلثوم شاعر نے اس کو قتل کیا تھا) کو جا پہنچے۔ کسی موقع پر وہ شکار کو نکلا۔ عجب عمرو بھی ساتھ تھا۔ کیونکہ یہ شخص ہمیشہ اس کا نہایت ہی معزز ندیم تھا۔ عمرو بن ہند نے ایک گور خر پایا۔ جس کو زخمی کیا۔ اور عجب عمرو سے کہا۔ کہ ذرا نیچے اتر اور اس کو ذبح کر کے تیار کر، اب وہ جوں اترے۔ تو تھک گیا اس پر عمرو بن ہند ہنس پڑا۔ اور کہنے لگا۔ کہ طرفہ نے واقعی تجھے جان بوجھ کر یہ شعر کہا تھا۔ کہ "ولا عینب"۔ عمرو بن ہند چونکہ بد معاش تھا۔ اس واسطے طرفہ نے اس سے پہلے اس کے بارے میں کہا تھا اس کی وجہ یہ تھی۔ کہ عمرو بن ہند کے تخت پر بیٹھنے کے تھوڑے دنوں کے بعد یہ بچہ اپنے ماموں متلمس کے اس کے دربار میں رہنے لگا۔ اس نے انہیں اپنے بھائی قابوس کی خدمت کے لئے متعین کر دیا۔ چونکہ وہاں کی رسم و رواج سے تنگ آ گیا تھا۔ اس لئے اس طرفہ نے یہ شعر بطور ہجو کہے۔ جو بعد ازاں اس کے قتل کا موجب بنے، ۵۷۰ھ کا شکہ ہمیں بجائے بادشاہ عمرو بن ہند کے کوئی دودھ دینے والی بڑھیا ہوتی۔ جو ہمارے خیمے کے گرد شور و بانگ کرتی۔

تو عجب عمرو نے کہا۔ کہ تو لعنت کا انکار کرے۔ اس زمانہ کی دُعائے خیر تھی۔ یعنی کار نیک کرے۔ تاکہ لعنت کا مستحق نہ بنے) جو ہجو اس نے تیسرے بارے میں کہی ہے۔ وہ میری سے زیادہ سخت ہے۔ عمرو بن ہند نے کہا۔ کیا معاملہ اس حد تک پہنچ گیا ہے۔ تو اس نے کہا کہ ہاں۔ تو عمرو بن ہند نے طرفہ کو بلوایا اور اپنے عامل بھین ریہام بن حوثرہ کے نام خط دیا۔ (رقبہ مختصر یہ کہ عمرو بن ہند نے طرفہ کو بٹا کر کہا۔ کہ بہتر ہے۔ کہ تم اپنے قوم والوں سے جو مقام بھین میں آباد تھی۔ ملاقات کر آؤ۔ اور یہ خط گورنر بھین کے نام ہے جو تمہاری عزت کرے گا۔ اور تمہیں انعام بخشے گا۔ حالانکہ اس کو لکھا تھا۔ کہ

آتے ہی اس کو قتل کر دو۔ جیسے کہ ابھی آگے آتا ہے، جس نے اُسے قتل کر دیا۔ میں نے یہ خبر اپنی کتاب الشراب (از مصنف۔ اس کے اندر ذکر ہے کہ کون کون سے آدمی شراب پلا کر قتل کئے گئے) میں بیان کر دی۔ بعض کہتے ہیں۔ کہ اس کا قاتل مُعلیٰ بن حنشل عبدالقیس والا تھا۔ اور جو اس کے قتل کا متولی ہوا تھا۔ وہ معاویہ بن مُرہ بنی النفل والا ہے۔ جو قوم طسم و جدیس میں سے ایک قبیلہ ہے (قدیم عربوں کے دو قبیلے ہیں۔ یمامہ میں رہتے تھے۔ باہم بڑی سخت لڑائیاں رہیں۔ آخر کار دونوں ہلاک ہو گئے۔) یہ اشعار اس کے جید اور عمدہ ہیں۔

۱۔ میں حرص اور مال کے بخیل کی قبر ایسے شخص کی قبر کی مانند دیکھتا ہوں۔ جو غایت درجہ کا گمراہ ہے۔ اور کثرتِ خرچ سے مال کو تلف کرتا ہے (یعنی موت کے بعد بخیل و مسرف برابر ہیں)

۲۔ میں موت کو اس حالت میں دیکھتا ہوں۔ کہ سخی نوجوان کو پسند کر لیتی ہے۔ اور بخیل آدمی جو مال کے باقی رکھنے میں سختی کرتا ہے۔ کے عمدہ مال کو بھی چُن کر لے لیتی ہے۔

۳۔ میں زمانے کو ایسے خزانے کی مثل دیکھتا ہوں۔ جو ہر ایک رات کم ہو رہا ہے۔ ہاں جس چیز کو زمانہ اور اس کی گردشیں کم کریں۔ وہ ضرور کم ہو جائیگی۔ پہلے دھڑکی بجائے اکثر جگہ عیش آیا ہے۔ جو صحیح ہے) ۴۔ تیری زندگی کی قسم۔ کہ موت انسان کے خطا کرنے میں (یعنی

اُسکو کسی مدت تک زندہ چھوڑ دینے میں) ایک ڈھیلی رستی کی مانند ہے۔ (جو جانوروں کے پاؤں میں چرنے کے لئے ڈال دی جاتی ہے) جس کے دونوں کنارے (جانور کے مالک کے) ہاتھ میں ہیں (یہ سب اشعار حقہ نظم میں آئیں گے) طرفہ کا جب باپ مرا تھا۔ تو اس وقت یہ چھوٹا سا تھا۔ اس کے چچوں نے اس کے مال کو تقسیم کرنے سے انکار کیا۔ اس پر اس نے کہا ہے۔ ۱۔ افسوس کہ تم میری مان و ردہ کے مال کا جو متہارے ہاں ہے۔ جنال نہیں کرتے۔ حالانکہ اس کے چھوٹے چھوٹے بچے ہیں۔ اور اس کا قبیلہ

اس وقت غیر حاضر ہے۔

۲۔ کبھی کبھی ایک چھوٹی سی بات بڑی سی بات کو بانگبختہ کرتی ہے یہاں تک کہ اس کی خاطر خون گرنے لگ جاتے ہیں۔

۳۔ ظلم ہی نے بنو وائل کے ہر دو قبائل میں تفریق کر دی ہے۔ ایک بنو بکر ہیں۔ جس کو بنو تغلب ہمیشہ موتوں کا پیالہ پلایا کرتے ہیں راکر او تغلب بن وائل عرب کے مشہور قبائل تھے۔ ہمیشہ ان میں لڑائیاں رہتی تھیں۔ چنانچہ حرب لبسوس مشہور ہے۔

۴۔ راستی سے سخی آدمی جس کی لوگ اُمید کر کے آئیں۔ اُلفت رکھتا ہے۔ اور جھوٹ سے کمینہ اور نا اُمید آدمی محبت رکھتا ہے۔

اس کے ان اشعار کی تمثیل دی جاتی ہے۔ (یہ شعر قتلہ بن سلمہ کی مدح میں ہیں۔ ایک دفعہ جو اس کی قوم میں سخت قحط پڑ گیا۔ تو لوگ اس کے پاس آئے۔ اس نے سخاوت سے ان کی امداد کی) ۵

۱۔ وہ سر کا لمبا چوڑا زخم جو ہڈی تک پہنچ جائے۔ اور اس کو ظاہر کر دے۔ تجھے ایسے آدمی کے غرور کو روک دیگا۔ جو سخت اعتراض کرنے والا ہے۔
۲۔ بذریعہ تیری تلوار۔ یا زبان۔ اور اُن عمدہ کلمات کے جو پسندیدہ زخموں کی مانند ہیں۔ (ملحوظ شدت و وسعت کے)۔

اور نیز اس قول کو مثیلاً بیان کیا جاتا ہے۔ ۵۔ ہمارا بھی ایک دن مقادیر ہوتا ہے، اور کروان (سُرخ ٹانگ والا تیر یا کلنگ) پرندہ کا بھی۔ بچاک مُصیبت زدہ پرندے تو اڑتے تھے۔ لیکن ہم نہیں۔ کروان جمع ہے کروان کی۔ بمعنی ایک چھوٹا سا جانور۔ جیسے شقذان جمع ہے شقذان (بمعنی بھڑیا) کی۔ کہتے ہیں کہ سب سے اول شعر جو طرفہ نے کہا۔ وہ اس وقت تھا۔ جبکہ وہ اپنے چچا کے ساتھ کسی سفر کو نکلا۔ وہاں ایک جال لگایا۔ جب کوچ کا ارادہ کیا۔ تو یوں کہا ۵

۱۔ اے چنڈول یا چکاوک جو بمقام مغرمیں رہنے لگا وہ جگہ جہاں کہ کوئی مقیم رہے، تیرے لئے خلائے آسمان صاف ہے۔ اب تو بیشک انڈے دے۔ اور صفر

۲۔ اور اگر تو منقار سے دانہ چُھنے کی خواہش کرے۔ تو بیشک ایسا کر۔ کیونکہ
حال تو اٹھا لیا گیا ہے۔ اب بھلا کس بات سے ڈرتی ہے۔ لیکن یہ ضرور ہے کہ
کسی دن تیرا شکار ہوگا۔ اب صبر کرے۔ ابو محمد ابن قتیبہ (مصنف کتاب) کہتا
ہے۔ کہ یہ شاعر طرفہ بن عبد بن سفیان بن سعد بن مالک بن عباد بن
صمصعہ بن قیس بن ثعلبہ ہے۔

مفضل ضبئی نے مالک بن ضبیہ بن قیس لکھا ہے۔ غالباً ابن قتیبہ کی
روایت عبتی سے ہے، کہتے ہیں کہ اس کا نام عمرو ہے۔ اور اس کا نام ایک شعر کی
وجہ سے جو اس نے کہا تھا طرفہ ہو گیا۔ اس کی ماں کا نام وردہ ہے۔ جو اس کے
باپ کے قبیلہ سے تھی۔ اسی ہی کے بارے میں اپنے ماموں (پہلے تو چچوں کا ذکر
آیا ہے) کو جنہوں نے اس عورت کے حق میں نا انصافی کی تھی۔ خطاب کر کے کہتا
ہے۔ ۵۔ ان چار اشعار کا ترجمہ پہلے گزر چکا ہے۔ صرف فرق اتنا ہے۔ کہ
مال کی جگہ حق آیا ہے،

تمام شعرا میں سے یہ نو عمر اور کم سن تھا۔ بیس سال کی عمر میں مقتول ہوا
اسی لئے اس کو بیس سال کا لڑکا کہتے ہیں۔ عمرو بن ہند بادشاہ کے ساتھ ندیم
کے طور مل کر بیٹھا کرتا تھا۔ ایک دن اس کی بہن نے جو اوپر سے جھانک کر دیکھا
تو طرفہ نے اس کا عکس اپنے اس پیالہ میں جو اس کے ہاتھ میں تھا۔ دیکھا۔ اور
یوں کہا ۵

اے وہ جس پر میرا باپ قربان ہو۔ وہ تو ایک ہرن کی مانند ہے۔ اس کے
ہر دوکان کے گوشوارے چمکتے ہیں۔ اگر اس وقت بادشاہ نہ بیٹھا ہوتا۔ تو میں اس
کے منہ پر بوسہ دیتا۔ اس بات نے اس کے اندر کینہ بٹھا دیا۔ نیز طرفہ نے یہ بھی
کہا تھا ۵

۱۔ (اس کا ترجمہ پہلے گزر چکا ہے)۔

۲۔ تیری جان کی قسم کہ قابوس بن سہد کے ملک کو بہت ساری حماقت

اور نحو سب گھیر لیگی۔

یہ قابوس عمرو بن ہند کا بھائی تھا۔ اس میں نرم مزاجی ریا نامردی
 تھی۔ اس لئے اس کو شادی کی لونڈی یا گانے والی عورت کہتے تھے۔ اب
 عمرو بن ہند نے اپنے عامل بھین بنام ریح بن حوثرہ کو اس کے لئے ایک
 خط لکھا۔ اور طرفہ کو یہ بتلایا۔ کہ میں نے تیرے لئے انعام کا حکم لکھا ہے۔ اور متلس
 کے لئے بھی ایسا ہی خط لکھا۔ مصنف کہتا ہے۔ کہ متلس کا قصہ تو میں نے پہلے
 (اسی کتاب الشعر والشعراء میں) بیان کیا ہے۔ (مختصر یہ ہے۔ کہ جب دو نو خط لیکر
 چلے۔ تو دریائے فرات پر متلس نے ایک لڑکے سے اپنا خط پڑھایا۔ جس کے اندر
 اس کے قتل کا حکم درج تھا۔ اس لئے یہ بھاگ نکلا۔ طرفہ کو بھی ایسی نصیحت کی۔ لیکن
 اس نے اعتبار نہ کیا، باقی رہا طرفہ سو وہ اپنا خط لیکر چلا گیا۔ جس کو ریح نے لے لیا۔
 اور اس کو شراب پلائی۔ یہاں تک کہ اس کو بدست کر دیا۔ بعد ازاں اس کی
 رگ بہت اندام ریا رگ حیات) کو فصد سے کھول ڈالا۔ اور بھین میں دفن
 کر دیا۔ طرفہ کا ایک بھائی تھا۔ جسے معبد بن عبد کہتے ہیں۔ اس نے اس کا خون
 بہا طلب کیا۔ اور بنی حوثرہ (اولاد ریح بن حوثرہ) سے لیکر ہی چھوڑا۔
 ابو عبیدہ (بصرہ کا نحوی۔ ابو عمرو کا شاگرد۔ فرقہ شویبہ کا مائل تھا
 قریباً دو سو علم نحو و لغت میں رسائل لکھے۔ مصنف کتاب ایام العرب جو
 کتاب الاغانی اور کامل مصنف ابن اشیر کی بنیاد ہے) کہتا ہے۔ کہ شاعر لبید
 جس کا مفصل ذکر آگے آئیگا۔) یمن کے قبیلہ بنی ہند کی مجلس بمقام کوفہ سے
 گزرا۔ جبکہ وہ عصا پر سہارا لئے ہوئے تھا۔ جس وقت وہاں سے آگے بڑھ گیا
 تو اہل مجلس نے اپنے ایک جوان کو کہا۔ کہ اس سے مل کر پوچھے۔ کہ عرب کا سب سے
 بڑا شاعر کون ہے۔ اس جوان نے ایسا کیا۔ لبید نے کہا۔ کہ بادشاہ گمراہ یعنی امر القیس
 رجا ہلتیت کے زمانے کا افضل الشعر۔ تمام عمر عیاشی اور شراب نوشی میں بسر کی
 اور دشمنوں کے خوف کے مارے آوارہ دشتی کرتا رہا۔ لوگ کندہ سے تھا۔ نہایت
 ہی لطیف اور بلیغ شاعر تھا۔ صاحب معلقہ) وہ جوان واپس آیا۔ اور ان کو
 یہ خبر سنائی۔ کہا کہ کیوں نہ تو اس سے پوچھے۔ کہ پھر کون ہے۔ وہ لوٹ کر آیا
 اور اس سے سوال کیا۔ لبید نے کہا۔ کہ بیس سال والا یعنی طرفہ۔ واپسی پر

پھر انہوں نے کہا۔ کہ کاش تو اس سے دریافت کرتا۔ کہ اس کے بعد کون ہے۔ مڑ کر پھر جو پوچھا۔ تو اس نے کہا۔ کہ عصائے خمدار والا یعنی میں خود۔ ابو عبیدہ کہتا ہے۔ کہ شاعروں میں طرفہ زیادہ اعلیٰ شاعر ہے۔ اور اس کا جید شعر سمندوں جیسے قابل شعر مثل امر القیس۔ زہیر اور نالجنہ (ذبیانی۔ دوسرے درجہ کا اعلیٰ شاعر۔ ملوک غسان و خیرہ کے درباروں میں رہا کرتا تھا۔ نعمان بن منذر اس کا مڑتی تھا۔ بعد ازاں اس سے جو اختلاف ہو گیا۔ تو عمرو بن حارث کے ہاں جا کر رہا، کے ساتھ تو مقابلہ نہیں کیا جاسکتا۔ ہاں اس جیسے آدمی مثلاً حارث بن حلزہ (بنو بکر کا تھا۔ صاحب معلقہ جو فی البدیہ عمرو بن سند کے سامنے کہا تھا۔ اشعار معلقہ کوئی بہت دلچسپ نہیں ہیں ہاں تاریخی پہلو سے مفید ہیں) عمرو بن کلثوم (صاحب معلقہ جس کے اندر یہ قصہ بتایا ہے۔ کہ عمرو بن ہند نے جو اس کی ماں کی بے عزتی کی تھی۔ اس کو قتل کر کے کس طرح اس کا انتقام لیا۔ اس کی شاعری پر جوش ہے) اور سوید بن ابو کاہل۔ یہ بھی بنی بکر کا تھا۔ عمدہ شعر کہتا تھا۔ حجاج اکثر اس کے اشعار کو بطور مثال کے استعمال کرتا تھا، کے ساتھ اس کا مقابلہ ہو سکتا ہے منجملہ ان اشعار کے جو طرفہ نے سب سے پہلے کئے اور دوسروں نے لئے۔ ایک وہ شعر ہے۔ جس کے اندر کشتی کا ذکر کرتا ہے (یہ شعر اس کے معلقہ میں ہے) ان کشتیوں کا میانہ سینہ پانی سے موج بزرگ کو ایسا چیر دیتا ہے۔ جیسے فِئال کی کھیل والا اپنے دونوں ہاتھوں سے مٹی کو دو حصے کر دیتا ہے (فِئال یہ ہے۔ کہ کوئی چیز مٹی میں پوشیدہ کی جاوے۔ اس کے دو حصے کر کے پوچھیں۔ کہ وہ چیز کس حصے میں ہے۔ جس نے درست بتلا دیا۔ وہ غالب رہا ورنہ مغلوب) اس کو لبید نے لیکر یوں کہا ہے

اس کے ہاتھ مقام دہنا (ملائن کے قریب جگہ ہے یا مطلق جنگل) کے جھنڈوں کو اس طرح چیر ڈالتے ہیں۔ جیسے بازی فِئال کا کھیلنے والا کھیلتا ہے۔

طراح نے لیکر کہا ہے

اس کے ہاتھ مقام رُبارِ مکہ و مدینہ کے درمیان موضع ہے۔ یا مطلق
 ٹیلہ کے درمیان کی جگہوں کو ایسا چیر بھاڑ کرتے تھے۔ جیسے کہ بازیِ نال
 کے ہاتھ دو برابر حصوں میں تقسیم کرتے ہیں۔

اسی قسم کا اُس کا یہ قول ہے
 ۱۔ کئی ایک پیچیدہ مقام ہیں۔ جن کی ظلمت روزِ مناک میں خارشتی
 حاملہ اونٹنی کی مانند تھی۔

۲۔ ایسے مقامات کے ٹھیک اندر سے میں گزر گیا۔ بجائیکہ میرے نیچے
 ایک ایسی تیز رفتار ناقہ تھی۔ جو زمین سے بچکھ چلتی تھی۔ اور وہ ناقہ وہاں
 بند والی اور کم مو تھی۔ اس کو عدی بن زید ربنی متمم کا۔ حیرہ میں رہتا تھا
 چونکہ فارس میں پرورش پائی تھی۔ اس لئے عربیت کی فصاحت قدرے معدوم
 ہو گئی۔ علمائے شعر اس کی شاعری کو حجت نہیں مانتے۔ بڑا عیاش اور
 عاشق مزاج تھا۔ نعمان کی دختر ہند پر عاشق ہو گیا تھا۔ اور فریب سے اس
 سے شادی بھی کر لی تھی اور لبید نے لیا۔ عدی نے تو یوں کہا ہے
 ۱۔ بہت ساری ایسی گنجان جگہیں ہیں۔ جن کی ظلمت ایسی تھی۔ جیسے
 حبشی لوگ جو ڈنڈا لیکر چلتے ہیں۔

۲۔ میں ان کے درمیان سے گزر گیا۔ جبکہ میرے نیچے بڑی مضبوط اونٹنی
 تھی۔ جو سفر کو عبور کرنے والی اور لکڑی کی تلوار (یا تجربہ کار ماہر آدمی)
 کی طرح بے نظیر تھی۔

لبید نے اس طرح پر کہا ہے ایسے کئی بیچ در بیچ موقعے تھے۔ جنکی سیاہی
 شور کرنے اور خوش و خرم حبشیوں کے گردہ جیسی تھی۔ میں ان کے اندر سے گھس
 کر نکل گیا۔ جبکہ میں ایسی اونٹنی پر سوار تھا۔ جو دراز قد ریا لاغر و باریک تھی
 اور سخت مضبوط و دراز پہلو۔ اسی قسم کا سبقت کردہ اس کا یہ قول ہے

۱۔ اگر میں چیزیں نہ ہوتیں (جن کو میں دوست رکھتا ہوں) جن سے
 انسان کی زندگی اور لذت ہے۔ تو تیرے بخت کی قسم۔ میں ہرگز اس وقت کی
 پروا نہ کروں۔ جبکہ (میں) مرجاؤں اور (میری عیادت کرنے والے) میری

بالین سے زندگی سے مایوس ہو کر اٹھ کھڑے ہوں۔

۲۔ ان میں سے ایک تو میرا ملامت گر عورتوں سے ایسی شراب کے پینے میں سبقت کر جانا ہے۔ جو کمیت رنگ والی ہے۔ اور جب پانی اُس سے ملا یا جائے تو وہ جھاگ پیدا کرتی ہے رتّل کی جگہ بعض نسخوں میں تفل اور تمل آیا ہے)

۳۔ دوسرا میرا اس وقت جبکہ کوئی خوف کرنے والا پکارے۔ اپنے اسپ فراخ گام کو پھیرنا (اور حملہ کرنا) ہے۔ جو خاردار درخت جند کے بھیڑیے کی مانند ہے۔ جس کو تو چونکا دے۔ اور جو پانی پر وارد ہو نیوالا ہے (یعنی بڑا تیز رفتار ہے۔ اور جوش والا ہے)

۴۔ تیسرا ابر والے دن کو جو نہایت ہی عمدہ اور تعجب انگیز ہوتا ہے۔ ستون سے بلند کئے ہوئے خیمہ کے نیچے جوان و خوبصورت معشوقہ کے ساتھ کم کر دینا اور گزار دینا ہے۔ (کو تاہ کرنا کہ اس کے ایام وصال تھوڑی دیر کے لئے ہوتے ہیں) اس مطلب کو عبداللہ بن نہیک بن اساف انصاری (صحابی تھے۔ عمدہ شاعر تھے) نے لے کر کہا۔

۱۔ اگر تین چیزیں نہ ہوتیں۔ جو انسان کی زندگی کا باعث ہیں۔ تو ترے بخت و حق کی سوگند۔ کہ میں اُس وقت سے ہرگز خوف نہ کھاتا۔ جبکہ مجھے دفن کرنے والا مجھے دفن کرنے کے لئے کھڑا ہو۔

۲۔ ان میں ایک تو میرا ملامت گر عورتوں سے ایسی شراب کے ذریعہ سے بڑھ جانا ہے۔ کہ گویا ان کا پینے والا سورج نکلنے تک اونگھ میں ہے۔ یعنی مست و مدہوش کر نیوالی۔

۳۔ دوسرا میرا ایسی ابھری چھاتی والیوں سے خلوت و علیحدگی کرنا ہے۔ جو عورت اور بہت کی طرح خوبصورت ہیں۔ اور یہ اس وقت ہے۔ جبکہ ان کے ساتھ معاشرت کرنے والا ان کے سرین سے زور کے ساتھ کپڑا اتار لیتا ہے۔

۴۔ تیسرا میرا اپنے عمدہ گھوڑے کو اُس وقت لگام دینا ہے۔ جبکہ اور شامسوار ایک خوب مسلح آدمی سے سبقت کر جاویں۔ اس کے سبقت کردہ

اقوال میں یہ ہے ۷

جس بات سے تو ناواقف ہے۔ زمانہ اُس کی خبر کر دیگا۔ اور جس شخص کو تُو نے زادِ راہ نہیں دیا۔ وہ تیرے پاس خبریں لائیگا یہ اس کے معلقہ کا شعر ہے۔

کسی نے یہ کہا یا اس کے سوا اسی طرف نے کہا ۷
وہ شخص جس کے لئے تُو نے زادِ راہ نہیں خریدی۔ اور اس کے لئے کوئی خاص وقت (اجتہاد بیان کرنے کا) نہیں بیان کیا۔ تجھے خبریں لا کر بتلایگا یہ بھی معلقہ کا شعر ہے۔

اس کے جید اشعار یہ ہیں ۷

۱۔ وہ جو مجھے اس بات سے لعنت ملامت کرتا ہے۔ کہ میں کیوں لڑائی میں حاضر ہوتا ہوں۔ اور لذات میں موجود ہوتا ہوں۔ کیا تو اگر میں یہ باتیں ترک کر دوں (مجھے ہمیشہ کے لئے زندہ رکھنے والا ہے۔

۲۔ پس اگر تو میری موت کے روک دینے پر قادر نہیں ہے۔ تو مجھے چھوڑ دے۔ کیا میں اُس مال کے خرچ کرنے میں جو میرے ہاتھوں کے پاس ہے۔ جلدی کروں یہ شعر اور اگلے شعر جن کا ترجمہ پہلے گزر چکا ہے۔ اس کے معلقہ سے ہیں) اور جید شعریہ ہے ۷

کچھ تعجب نہیں۔ مگر میری لونڈی اور اس کے سوال پر۔ کاش ہمارے اگر اہل و عیال ہوتے تو ہم سے بھی سوال کیا جاتا۔

اس کے اندر شاعر نے اس عورت پر بددعا کی۔ کہ یہ اپنے علاقہ سے دور ہو ہو جاوے (اور بیگانوں کے اندر نکاح کرے) تاکہ جس طرح اُس نے مجھ سے سوال کیا ہے۔ اسی طرح اس سے سوال کیا جاوے۔ عمدہ دعائیں نابغہ ذبیانی کی بھی ہے ۷ (در مدح عمرو بن حارث اعرج)

۱۔ کیا میں تیرے سوا کوئی جائے پناہ اور محفوظ جگہ ڈھونڈوں۔ مجھے تو کئی پناہ کی جگہوں اور قلعوں نے عاجز کر دیا ہے۔

۲۔ میں تو تیرے پاس طالبِ سخاوت ہو کر آیا ہوں۔ بجائیکہ میرے کپڑے

پھٹے پُرانے ہیں۔ خوف کی حالت میں ہوں۔ جتنے کہ لوگوں کے گمان بھی مجھ پر گمان کرتے ہیں۔ (بدظنی کا مبالغہ کیا ہے) عاری کا لفظ باب عراق یغروک عروا سے ہے۔ یعنی جبکہ وہ تیرے پاس حاجت کا طالب ہو کر آئے۔ عانی کا لفظ بھی اسی قسم کا ہے (ایک ہی معنی ہے) طرفہ کے جید اشعار میں سے یہ بھی ہیں۔

۱۔ مجھے بغیر شبہ کے اس بات کا پورا علم ہے۔ کہ جس وقت انسان کا آقا ریا نوکر ذلیل ہو جائے۔ تو وہ خود ذلیل ہو جاتا ہے۔

۲۔ یہ کہ انسان کی زبان کو جب تک عقل ور کاوٹ نہ ہو۔ تو وہ اس کی پوشیدہ باتوں کو بتلانے والی ہے۔

۳۔ اور یہ کہ وہ آدمی جو کسی دن ایسے آدمی کو جس نے بُرائی کا ارادہ نہیں کیا۔ خوش طبعی کر کے معاف نہ کر دے۔ جاہل ہے۔

یہ شعراُس نے لڑکپن میں کہے تھے۔

۱۔ ہر ایک دوست کو جس سے میں نے دوستی کی۔ اللہ تعالیٰ واضح راستہ نہ دکھائے۔

۲۔ کیونکہ وہ سارے گومڑی سے زیادہ مکار ہیں۔ ایک گزشتہ رات دوسری گزشتہ رات سے کیسے ہی مشابہ ہے ریا بالکل مشابہ نہیں۔ عرب میں دستور ہے۔ کہ قبل زوال اگر گزشتہ رات کا ذکر کرنا ہو۔ تو لفظ لیلہ کا استعمال کریں گے۔ اور بعد زوال بارحہ کا۔

جن شعروں پر عیب لگایا جاتا ہے۔ وہ یہ ہیں۔ جن کے اندر کسی قوم کی مدح کرتا ہے۔

۱۔ یہ لوگ نیتان کے شیر میں۔ جب شراب نوشی کرتے ہیں۔ تو ہر ایک مضبوط اور اسیل گھوڑے بخش دیتے ہیں۔

۲۔ پھر جو راحت میں آتے ہیں۔ تو اُن سے مُشک مہک اٹھتا ہے۔ اور زمین کو کنار ہی دار وریشہ دار ازار پہناتے ہیں یعنی دامن دراز کر کے زمین پر مُشک کر چلتے ہیں، یہ ذکر کیا ہے۔ کہ جس وقت وہ نشہ میں ہوتے ہیں۔ تو عطا و

بخشش کرتے ہیں۔ لیکن حالت ہوش میں یہ شرط نہیں لگائی۔ جیسے کہ
عنترہ شاعرِ ربّی عبس کا بڑا سخی تھا۔ حرب دحس وغیرہ میں حاضر
ہوا تھا۔ صاحبِ معلقہ ہے۔ جہاں سے یہ دونو شعر لائے گئے ہیں۔) نے
کہا ہے ۵

۱۔ جب میں شراب پی لوں۔ تو میں اپنا مال ہلاک کر ڈالتا ہوں۔
اور میری عزت جاڑے۔ جس کو زخم نہیں پہنچتا۔
۲۔ اور جب ہوش میں ہوتا ہوں۔ تب بھی سخاوت سے کوتاہی نہیں
کرتا۔ میری خصلتیں اور عزت تو ایسی ہے۔ جیسے تو جانتی ہے (معتوقہ
کو خطاب کرتا ہے)۔

کہتے ہیں۔ کہ (اس بارے میں) زیادہ عمدہ شعر زہیر کا ہے ۵
یہ صاحبِ اعتبار ہے۔ جس کے مال کو شراب نوشی تلف نہیں
کرتی۔ بلکہ اس کی سخاوت مال کو ہلاک کر ڈالتی ہے۔
متاخرین میں سے کسی نے کہا ہے روہ ابو نو اس ہے۔ درمدح فضل
بن یحییٰ برمکی ۵

یہ ایسا نوجوان ہے۔ کہ شراب نوشی اس کے اعلیٰ مال کو نہیں خراب
کرتی۔ بلکہ اس کی عطائیں دوبارہ کوٹنے والی اور ظاہر آنے والی ہیں۔
سب سے اول طرفہ نے اپنے شعروں میں مرضِ اُدھرہ (یعنی خُصیوں
کا پھول جانا) کا ذکر کیا ہے۔ چنانچہ کہتا ہے ۵

۱۔ ہمارا بھلا اس بات میں کیا گناہ ہے۔ کہ مہتارے خُصیوں کو
بیماری لگ گئی۔ اور یہ کہ تم اپنی قوم میں اُدرت بیماری والا گروہ ہو گئے۔
۲۔ جب وہ لوگ بیٹھتے ہیں۔ تو تو ان کے کپڑوں کے نیچے خرگوش کے
بچے خیال کریگا۔ جن کی نذر ان کی آواز سے پوری کی جاتی ہے۔
نابنہ جعدی نے بھی اس کا ذکر کیا ہے۔ کہتا ہے ۵

۱۔ اس کا حال ایسا ہے۔ جیسے کہ وہ آدمی جس کے ایک خُصیے میں
بیماری ہو۔ اور دوسرا بیماری سے دردناک نہ ہو۔

۲۔ سو وہ آدمی بغیر تندرستی کے اپنے کپڑے بہت بالوں والی اونٹنی پر جو نچتے جنتی ہے۔ ڈھانپ لے۔

سب سے پہلے طرفہ نے خیال کو دور کیا۔ کہتا ہے ۵
حنظلہ بن مالک (بنی تمیم کا بزرگ قبیلہ) کے قبیلہ کی مشوقہ کے
خیال کو کہہ۔ کہ وہ واپس اُسی کی طرف لوٹ جاوے۔ کیونکہ میں اُس آدمی
سے رشتہ قائم کرنے والا ہوں۔ جو مجھ سے کرے۔
جریر نے یوں کہا ۵

اے نفس۔ دلوں کے شکار کرنے والی محبوبہ رات کو (خیال کی صورت
میں) تیرے پاس آئی۔ لیکن یہ زیارت کا وقت نہیں۔ پس تو سلامی سے
واپس لوٹ جا۔ اس شعر پر اعتراض کیا گیا ہے۔ کیونکہ رات کی زیارت سے
زیادہ لذت کوئی چیز نہیں)۔

اصمعی کہتا ہے۔ کہ اہل مدینہ کے ایک بزرگ عمر بوڑھے سے میں نے کہا۔
کہ کیا تو نے کثیر کے اُس قول کو دیکھا ہے ۵ میں کبھی کبھی دوست کو
ایسے فراق سے جس کا اُسے خوف نہیں۔ اور کلام کو کم کرنیے ڈراتا ہوں۔
یہ کونسی گالی ہے۔ تو اس نے کہا۔ کہ اے ماں کے لڑکے یعنی دوست۔ جس
چیز کو وہ دوست بناتا ہے۔ تو اس کو جلا ڈالتا ہے +

۴۔ لبید بن ربیعہ

اس کا نام لبید بن ربیعہ بن مالک بن جعفر بن کلاب عامری
(یعنی از بنو عامر بن صعصعہ) اس کے باپ کو بوجہ اس کی سخاوت کے مفلسوں
کا موسم ربیع (یا مخفف ربیعہ) کہتے تھے۔ بنو اسد نے اس کو ایک لڑائی میں
جوان کے اور اس کی قوم کے درمیان ہوئی۔ قتل کیا تھا۔ بعض کہتے ہیں۔ کہ
اس کو مُنقذ بن ظریف اسدی نے قتل کیا تھا۔ نیز کہا جاتا ہے۔ کہ صامت
بن افقم بنی صیدا (بنو اسد کی شاخ) والے نے اُسے قتل کیا۔ بعض کا یہ
قول ہے۔ کہ ضرب تو خالد بن نضله نے پہنچائی۔ اور کام اس صامت نے تمام

کیا۔ اور اس کا انتقام اس کے بھائی عامر بن مالک بن جعفر بن کلاب نے
 لیا۔ اور یہ اس طریق پر تھا۔ کہ اس عامر نے ربیعہ کے قاتل کو قتل کیا۔ لبید
 کی کنیت ابو عقیل تھی۔ اور یہ شخص جاہلیت کے شعرا میں سے ماہر فن تھا۔
 حارث بن ابوشمر غسانی (جسے اعرج یعنی لنگڑا کہتے ہیں)۔ خاندان جفہ
 کا دوسرا بادشاہ۔ سب سے زیادہ قابل اور خوش قسمت لیکن مکار تھا، نے
 جو ایک سو شاہسوار منذر بن مار التمار (منذر ثالث النخی)۔ بڑا زبردست
 بادشاہ تھا۔ روم کے برخلاف بہت ساری تدابیر کی محقق۔ حارث کے برخلاف
 لشکر کشی کی تھی) کے پاس بھیجے تھے۔ اُن پر اس لبید کو امیر بنایا تھا۔ یہ
 سب منذر کے لشکر کے پاس جا پہنچے۔ اور یہ ظاہر کیا۔ کہ یہ اس کی اطاعت
 و صلح میں داخل ہونے کے لئے آئے ہیں۔ لیکن جس وقت قدرت پائی
 تو اُس منذر کو قتل کر ڈالا۔ اور ان کے گھوڑوں پر سوار ہو گئے۔ تو ان میں
 سے اکثر قتل ہو گئے۔ لیکن لبید نجات پا کر شاہ غسان کے پاس آیا۔ اور اس
 کو خبر آسانی۔ اس پر تمام اہل غسان نے منذر کے لشکر پر حملہ کیا۔ اور اس کو
 شکست دی۔ اسکو حلیمہ کی لڑائی کہتے ہیں (۵۵۴ھ کا واقعہ ہے) حلیمہ
 شاہ غسان یعنی حارث کی لڑکی تھی۔ اور جس وقت یہ جوان (منذر کے لشکر
 کی طرف) متوجہ ہوئے تھے۔ تو اس عورت نے اس کو خوشبو میں ملی محقق۔
 اور کفن کے کپڑے۔ زرہ بکتر اور سرخ رنگ کی ٹوپیاں پہنائی تھیں۔ لبید
 نے زمانہ اسلام کو پایا تھا۔ اور رسول اللہ صلعم کے پاس بنی کلاب کے وفد
 میں آیا تھا۔ جو سب مسلمان ہوئے تھے۔ (یہ واقعہ رمضان سنہ ۱۱ھ کا ہے)
 اور اپنے علاقوں میں واپس چلے گئے تھے۔ زان بعد لبید بمعہ اپنے بیٹوں
 کے کوفہ میں آ گیا تھا۔ لیکن بیٹے تو واپس جنگل کی طرف لوٹ آئے تھے۔ او
 لبید اپنے مرنے تک وہاں ہی ٹھہرا رہا۔ اور بنی جعفر بن کلاب کے صحرا
 میں دفن کیا گیا تھا۔ کہتے ہیں۔ کہ اس کی وفات حضرت معاویہ کی
 خلافت کے پہلے ہی سال ہوئی (یعنی ۶۶۱ھ) اور یہ کہ وہ ۱۵۰ سال
 کی عمر میں فوت ہوا۔ اسلام کی حالت میں اس نے سوائے ایک بت کے

کچھ نہیں کہا۔ اُس بیت میں بھی اختلاف ہے۔ ابولیقطان (اس نام کا ایک صحابی اور ایک تابعی ہے) تو کہتا ہے کہ وہ شعر یہ ہے
خدا تعالیٰ کا شکر ہے۔ کہ ابھی میری موت نہیں آئی تھی۔ کہ
اُس نے مجھے اسلام کا کرتہ پہنا دیا۔

ایک اور یہ کہتا ہے۔ کہ نہیں بلکہ وہ شعر یہ ہے
کریم انسان اپنے نفس جیسی کسی اور کو عتاب نہیں کرتا۔ کیونکہ انسان
کو نیک صحبت والا درست کر دیتا ہے۔

حضرت عمر رضی اللہ عنہ نے اسے کہا۔ کہ ذرا اپنے کوئی اشارہ سنا۔ تو
سورہ بقرہ پڑھنی شروع کر دی۔ اور کہنے لگا۔ کہ میرے لئے مناسب نہیں ہے کہ
میں شعر گوئی کروں۔ بعد اس کے کہ اللہ تعالیٰ نے مجھے سورہ بقرہ ال عمران
سکھائی ہے۔ اس پر حضرت عمرؓ نے اس کی بخشش میں جو پہلے دو ہزار درم
تھی۔ پانچ سو درم بڑھا دیئے۔ اب جب امیر سادیہؓ کا زمانہ آیا۔ تو آپ نے
اس سے کہا۔ کہ یہ دو تنگ بار ہیں۔ علاوہ بوجھ کی کیا ضرورت ہے۔ دو تنگ
بار سے آپ کی مراد دو ہزار درم تھی۔ اور علاوہ سے پانچ سو۔ آپ نے جو ارادہ
کیا۔ کہ یہ علاوہ رقم دینی بند کر دیں۔ تو لبید نے کہا۔ کہ اب تو مرجاؤں گا
دو تنگ بار اور علاوہ بوجھ تیرے لئے رہ جائیگا۔ اس پر حضرت معاویہؓ
کو رقت آگئی۔ اور بخشش کو اصلی حالت پر رہنے دیا۔ اس کے تھوڑے ہی
عرصہ بعد لبید مر گیا۔

لبید نے جاہلیت کے زمانے میں قسم کھائی تھی۔ کہ جب باد صبار جو
قحط کا موجب ہوتی ہے چلیگی۔ تو اس کے بند ہونے تک وہ لوگوں کو کھانا
کھلایگا۔ اس بات کو اسلام کی حالت میں لازم رکھا۔ ایک وقت ولید بن
عقبہ (حضرت عثمانؓ کا بھائی ماں کی طرف سے۔ قریش کا نوجوان شاعر
شجاع اور سخی۔ لیکن نہایت ہی فاسق تھا۔ حضرت عثمانؓ نے اس کو کوفہ
کا والی مقرر کیا۔ ایک موقع پر اس نے شراب پی۔ تو آپ نے اس پر حد جرم
جاری کر کے اسکو معذور کر دیا، نے کوفہ میں باد صبار والے دن رات قحط

میں) لوگوں کے سامنے خطبہ پڑھا۔ اور کہا کہ تمہارے اسلامی بھائی لبید نے یہ قسم کھائی تھی۔ کہ جس وقت بادِ صبا چلے گی۔ تو اس کے بند ہونے تک وہ لوگوں کو طعام دیگا۔ آج اسکی مُصیبت کا دن ہے۔ تم سب اس کی امداد کرو۔ میں سب سے اول اس کی اعانت کرتا ہوں۔ منبر سے نازل ہو کر اس نے لبید کے پاس سو نوجوان اونٹنیاں بھیجیں۔ اور یہ لکھا ہے

۱۔ میں دیکھتا ہوں۔ کہ قصاب اپنی ہر دو چھریاں تیز کرتا ہے۔ جبکہ ابوعقیل جینے لبید کی ہوا میں چلتی ہیں۔

۲۔ یہ شخص بلند ناک والا رکنا یہ از بندٹی نشان) متکبر مزاج اور بنی عامر کے قبیلے کا ہے۔ دراز بازو والا یعنی سخی اور صقیل کردہ تلوار کی مانند (یعنی نافذ امر) ہے۔

۳۔ باوجود بڑی حالتوں اور قلت مال کے بنی جعفر والے نے اپنی دونوں قسمیں (ایک جاہلیت میں اور دوسری اسلام میں) پوری کیں۔

۴۔ بوجہ بزرگ کو مان اونٹوں کے ذبح کرنے کے۔ اور یہ اس وقت تھا جبکہ بادِ صبا کے دامن اس پر کھنچے جاتے تھے (یعنی وہ ہوا چلتی تھی) اور شام کے وقت گونج اُٹھتی تھی۔ جب لبید کے پاس یہ شعر پہنچے۔ تو اپنی بیٹی سے کہا۔ کہ اس کو جواب دے۔ کیونکہ تو دیکھتی رہی ہے۔ کہ میں کبھی کسی شاعر کے جواب سے عاجز نہیں آیا ہوں۔ اس پر اس نے یوں کہا ہے

۱۔ جس وقت ابوعقیل کی ہوا میں چلتی ہیں۔ تو ہم ان کے چلنے کی وقت ولید کو پکارتے ہیں۔

۲۔ وہ ولید۔ بلند ناک والا اھ متکبر مزاج۔ اور عبد الشمس کے خاندان کا ہے جس نے اپنی مروت سے لبید کی امداد کی ہے۔

۳۔ بذریعہ پہاڑوں جیسے بلند اونٹوں کے جن کے اوپر کے بیٹھنے والے سوار بنی عامر کی اولاد سے معلوم ہوتے ہیں رحام بن نوح۔ جس نے افسریت وغیرہ ملکوں کو آباد کیا۔ مراد حبشی لوگ۔

۴۔ ۱۔ ابو وہب (کنیت ولید) خدا تعالیٰ ہمیں جزا دے۔ ہم نے ان

اونٹوں کو ذبح کیا۔ اور طعام شریذ لوگوں کو کھلایا۔ رثیدہ یہ ہے۔ کہ روٹی کے
باریک ٹکڑے کر کے شوربے میں ملا دیئے جائیں۔

۵۔ سو تو پھر اسی طرح دے۔ کیونکہ سخی آدمی اعادہ کیا کرتا ہے۔ اور
اے اروی (ماں کا نام ہے) کے بیٹے میرا گمان بھی یہ ہے۔ کہ تو اعادہ کریگا
تبیذ نے اسپر کہا کہ تو نے بہت عمدہ کہا کاش کہ تو اس سے طعام نہ
مانگتی۔ کہنے لگی کہ وہ بادشاہ ہے۔ کوئی بازاری آدمی نہیں ہے۔ بادشاہوں سے
طعام طلب کرنا کوئی مضائقہ نہیں۔

مُلّا عب الاسنتہ جو مشہور ہے۔ وہ لبید کا چچا ہے۔ اس کا اصلی نام
عامر بن مالک (اور کنیت ابو براء) ہے۔ اوس بن حجر (بنی مضر کا بڑا شاعر
مکارم اخلاق خمر و سلاح کی نہایت ہی اعلیٰ وصف کرتا تھا۔ وقتِ معانی
اور امثالِ عرب کے استعمال میں سبقت لیگیا ہے۔ نابذہ کے آنے سے پہلے
یہی بنی تمیم کا ممتاز شاعر تھا) کے ایک شعر کی وجہ سے اس کا نام مُلّا عب الاسنتہ
رکھا گیا ۵

عامر بن مالک نیزوں کے اطراف سے جو کھیلتا تھا (یعنی نہایت ہی
بیاہنی سے نیزہ بازی کرتا تھا) اسلئے تمام لشکر کا حصّہ اس کے لئے سبک دست
و آسان ہو گیا۔ یہ مُلّا عب الاسنتہ جاہلیت میں چالیس مربع (۱۶) غنیمت
جس کو جاہلیت میں رئیس لیا کرتا تھا) لیتا تھا جس وقت وہ بوڑھا ہو گیا۔ اور
اسہال کی بیماری میں مر گیا۔ تو عامر بن طفیل (عامر بن مالک کا بھتیجا تھا۔
اور لبید کے چچے کا بیٹا۔ بنی قیس کا بڑا نامور آدمی اور شاعر۔ لا ولد تھا۔
بنی علیہ السلام کے پاس آ کر جھگڑا کیا تھا۔ جیسے کہ آگے قصّہ آتا ہے) اور
علقمہ بن علاشہ (شاعر جاہلی۔ عامر بن طفیل اس علقمہ کے چچے کا لڑکا تھا
مؤلّفہ قلوب میں سے ہے) بنی جعفر والوں نے رئیس بننے کے لئے تنازعہ کیا
یہاں تک کہ ہرم بن قطیبہ بن سنیار بنی فزارہ (جو اپنے زمانے کا رئیس اور
دانا آدمی تھا) کے پاس محاکمہ کیا۔ اربد بن قیس جو بنی علیہ السلام کے پاس
مکرو فریب کے لئے آیا تھا۔ وہ ماں کی طرف سے لبید کا بھائی ہے۔ یہ شخص

عامر بن طفیل کے ساتھ آپ کے پاس آیا تھا۔ آپ نے اُس پر بددعا کی۔ تو واپسی پر بجلی اُس پر گری۔ اور اس کو جلا دیا۔ دگر کا قصہ اس طرح ہے کہ بنی عامر کے وفد میں یہ دونو شخص رئیس قوم کے ساتھ تھے۔ عامر نے اربد سے کہا۔ کہ میں آپ سے باتیں کر کے آپ کو مشغول کر دوں گا۔ اس اشنا میں تم تواراٹھا کر آپ کا سر اتار لینا۔ لیکن کامیابی نہ ہوئی۔ پھر جو اس سے پوچھا گیا۔ تو اس نے کہا۔ کہ جب کبھی میں نے مارنے کا ارادہ کیا۔ تو تو خود درمیان میں حائل ہو جاتا تھا۔ عامر تو راستے میں ہی طاعون کی بیماری سے مر گیا۔ ایک دو دن کے بعد اربد بھی صاعقہ سے ہلاک ہوا (اسی کے بارے میں لبید نے کہا ہے

۱۔ میں اربد کے برخلاف موت کا خوف کھاتا ہوں۔ اور مجھے بتا رہا تھا کہ سماک رہنمایت ہی روشن ہے۔ دوستارے ہیں۔ سماک راج اور اعرل۔ یا ہر دو برج اسد کے پائے ہیں) اور برج اسد کے نشانات (دربارہ نحوست و سعادت) کا ہرگز خوف نہیں ہے۔

۲۔ کہتے ہیں۔ کہ اسی بارے میں یہ آیت نازل ہوئی ہے۔ اللہ تعالیٰ بجلیاں بھیجتا ہے۔ اور جس کو چاہتا ہے۔ اُس پر گرا دیتا ہے (اکثر مفسرین یہی شان نزول بتلاتے ہیں) نیز اسی اربد کے بارے میں یہ اشعار کہے ہیں جو نہایت ہی اعلیٰ ہیں

۱۔ ہم بوسیدہ ہو جاتے ہیں۔ حالانکہ طلوع کرنے والے ستارے بوسیدہ نہیں ہوتے۔ اور ہمارے (مرنے کے) بعد پہاڑ اور محل باقی رہ جاتے ہیں۔
۲۔ میں تو ایسے ہمسایہ کے اطراف میں تھا۔ جس کی موت پر بخل کیا جاتا تھا۔ اب وہ نفع دینے والا ہمسایہ یعنی اربد جدائی دیگیا۔

۳۔ اگر زمانے نے ہمارے اندر تفریق پیدا کر دی۔ تو کوئی واویلا نہیں ہونا چاہیے۔ کیونکہ زمانہ تو ہر ایک نو جوان کو کسی نہ کسی دن (مار کر) دردناک کرنے والا ہے۔

۴۔ تمام لوگ ایسی بستیوں کی مانند ہیں۔ جہاں آج تو لوگ آباد

ہوئے اور کل وہ جگہیں اُجڑی اور ویران ہو گئیں۔

۵۔ انسان تو گرنے والے ستارے اور اس کی روشنی کی مانند ہے۔ کہ
رستارے کی طرح) بعد اس کے کہ وہ چمکدار ہوتا ہے۔ بالکل راکھ سا بن جاتا
ہے۔

۶۔ نیکی سبجز اس کے نہیں ہے۔ کہ تقویٰ (یا متقی) کی وجہ سے پوشیدہ
چیزیں ہیں۔ اور مال و دولت آباد کردہ اشیاء جیسی ہے۔ جو امانت کے
طور پر ہیں۔

۷۔ مال اور بچے تو محض امانتیں ہیں۔ اور یہ ضرور ہے۔ کہ امانتیں
واپس کی جائیں۔

۸۔ لوگ دو کام کرنے والے کارِ بگر کی مانند ہیں۔ جن میں سے ایک
تو اپنی بنا کردہ چیز کو بٹاہ کرتا ہے۔ اور دوسرا بنیاد کھڑی کرتا ہے۔

۹۔ ان میں بعض تو سعید ہیں۔ جو اپنا (سعادت کا) حصہ لینے والے
ہیں۔ اور کئی بد بخت کہ محض اپنی معاش اور دُنیا پر ہی قانع ہیں رآخرت
کا فکر ہی نہیں۔

۱۰۔ کیا میرے پیچھے یہ بات نہیں ہے۔ کہ موت نے اس عصا کے لازم
رکھنے کو ڈھیلا اور آسان کر دیا ہے۔ جس پر میری انگلیاں ٹیڑھی ہو کر کھلی
ہوئی ہیں۔

۱۱۔ مجھے گزشتہ صدیوں کی خبریں بتلائی جاتی ہیں۔ تو میں زمین
سے ایسے دَب جاتا ہوں۔ تو گویا اگر کھڑا بھی ہوں۔ تو رکوع کرتا معلوم
ہوتا ہوں۔

۱۲۔ میں تو ایسی تلوار کی مانند ہو گیا ہوں۔ جس کا نیام پُرانا ہو۔
لومار کے پاس گئے ہوئے اس کو بہت عرصہ گزر چکا ہو۔ اور اس کا پھل
بھی ٹوٹ چکا ہو۔

۱۳۔ تو اس بات کو بعید خیال نہ کر۔ کہ موت ہمارے لئے ایک
وعدہ گاہ ہے۔ سو اس کا طلوع ہونا اب قریب آ رہا ہے۔

۱۴۔ اے ملامت گر۔ تجھے تو ظنی طور پر کسی نے بتلایا ہے۔ بھلا جس وقت کوئی سفر کرنے والا کوچ کر جائے۔ تو وہ کیسے واپس آتا ہے۔

۱۵۔ کیا تو اس حادثہ پر سر یاد کرتا ہے۔ جو زمانے نے جو ان انسان پر ڈالا۔ بھلا کونسا سخی جو امزدہ ہے۔ جس کو خوب زور کی مصیبتیں پہنچی ہوں۔
۱۶۔ تیری جان کی قسم! کہ وہ عورتیں جو کنکریاں مارتی ہیں۔ اور وہ جو پرندوں سے فال لینے والی ہوتی ہیں۔ بالکل ہنیں جانتیں۔ کہ اللہ تعالیٰ کیا کیا کر نیوالا ہے۔ عرب میں سنگریزوں کے مارنے اور پرندوں کے اڑنے بیٹھنے سے سعادت و نحوست کی فال لیا کرتے تھے، منجملہ اس کے اُن اقوال کے جو نہایت ہی جتید ہیں۔ یہ بھی ہیں۔ یہ بھی اربد کی موت کے بارے میں ہیں) ۱۔ سُن لو۔ کہ اللہ تعالیٰ کے سوا ہر ایک چیز باطل اور نکمٹی ہے۔ اور ہر ایک نعمت خواہ مخواہ زوال پذیر ہے۔

۲۔ جس وقت انسان ساری رات چلتا رہتا ہے۔ تو یہ گمان کرتا ہے کہ وہ اپنا عمل پورا کر چکا۔ حالانکہ انسان زندگی بھر عمل کرنے والا ہے۔ یا اُسید رکھنے والا ہے (آیل کی بجائے عامل صحیح ہے)۔

۳۔ اس کی رستیاں (رشتہ داریاں)، اس کے ذریعہ سے ہی منقطع ہو جاتی ہیں۔ اور جس وقت وہ رستیاں اس کو خطا میں ڈال دیں۔ تو وہ فنا ہو جاتا ہے۔

۴۔ اے دو مردو! (بقول محاورہ عرب) تم دونو اس کو کہہ دو۔ اگرچہ اُس کی قضا فیصلہ ہو چکی ہے۔ کہ کیا زمانے نے تجھے نصیحت نہیں دی۔ خدا کرے تیری ماں کے بیٹے مرجائیں۔

۵۔ اگر تیرے نفس نے تیری تصدیق نہیں کی۔ تو اپنے نسب والوں کو یاد کر۔ شاید گزشتہ صدیاں تجھے رستہ بتلا دیں۔

۶۔ اگر تو نے معد اور غدمان کے سوا کوئی والد نہیں پایا یہ دونوں عرب کے نہایت ہی قدیم اور مشہور قبائل ہیں۔ عرب کی تمام اولاد انہی سے ہے۔ معد غدمان کا بیٹا تھا، تو چاہئے کہ ملامت گر عورتیں تجھے باز رکھیں۔

۷۔ اور ہر ایک انسان ایک دن اپنی کوشش کو جان لیگا۔ جس وقت کہ اللہ تعالیٰ کے پاس تمام چھپی ہوئی اشیاء ظاہر ہو جائے گی۔

یہ اخیر کا بیت اس بات پر دلالت کرتا ہے۔ کہ یہ اسلام کے زمانے میں کہا گیا ہے۔ کیونکہ وہ اللہ تبارک و تعالیٰ کے اس قول کے مشابہ ہے۔ "اور سنیوں کی بابتیں ظاہر کر دی جائیں گی" یا یہ ہو کہ لبید اسلام کے پہلے دور زندگی اور حساب و کتاب پر ایمان رکھتا ہو۔ معلوم ہوتا ہے۔ کہ شاید یہ بیت غلطی سے اس کی طرف منسوب کر دیا گیا ہے۔

منجملہ اس کے جید اشار کے یہ بھی ہے (جو اس کے معلقہ ہے) جس آدمی کا تعلق معرض زوال میں ہو۔ اس سے حاجت قطع کر ڈال۔ کیونکہ دوستی کو اچھی طرح وہی نبھاتا ہے۔ جو اس کو بر موقع قطع کرتا ہے۔ کہتا ہے۔ کہ اس آدمی سے جس کی دوستی مستقیم الحال نہ ہو۔ تو حاجت کو منقطع کر دے۔ کیونکہ لوگوں میں سے احسن طریق سے دوستی کرینو والا وہی ہے جو مناسب موقع پر احسن طریق سے اسکو قطع کرے (جبکہ اس سے مایوسی لاحق ہو) یہ قول بھی جید ہے۔

جب تو نفس سے کوئی بات کرے۔ تو اس کو جھٹلا۔ کیونکہ نفس کو سچا جاننا اُمید کو عیب ناک کر دیتا ہے۔

کہتا ہے۔ کہ اگر تو نفس کو کسی اچھی چیز کا وعدہ اور خواہش دلائے۔ تو اس کو جھٹلا۔ اگر کسی نے اس کی تصدیق کی۔ اور اس کے بعد اس کو کہا۔ کہ تیرا انجام ہلاکت اور زوال ہوگا۔ تو یہ بات اس کی اُمید کو عیب ناک کر دیگی اس شعر کے بعد یہ کہا ہے۔

ہاں تو اس نفس کی تقویٰ کے کاموں میں تکذیب نہ کر۔ اور اس کو اللہ تعالیٰ جلیل القدر ذات کے واسطے نیکی کی خاطر مطیع کر۔ اس نے جو "اخرت" کہا۔ اس کا معنی ہے۔ "اس کی سیاست کر لینے مطیع کر"

منجملہ ان اشار کے جن پر اعتراض کیا جاتا ہے۔ وہ اسی قصیدے کے

۱۔ کئی ایک تنگ مقامات ایسے ہیں جن کو میں نے اپنے رتبہ یا مجلس
یا تقریر اور زبان اور مناظرہ سے کشادہ کیا۔
۲۔ اگر مانتھی یا فیلبان بھی کھڑا ہوتا۔ تو مجھ جیسے کے رتبہ سے نعرش کھا
کے دُور جا پڑتا۔

علمائے کہا ہے۔ کہ فیلبان کو نہ طاقت خطاب کرنے کی ہے۔ اور نہ
قوت بیانیہ یا اور کوئی قوت حاصل ہے۔ جس سے اسکو بطور تمثیل کے لیا
جائے۔ لیکن وہ اس طرف گیا ہے۔ کہ چونکہ مانتھی تمام چوپائیوں سے زیادہ قوی
ہے۔ اسلئے گمان کیا۔ کہ اس کا فیلبان بھی تمام لوگوں سے قوی ہوگا۔
مصنف ابو محمد کہتا ہے۔ کہ میرا یہ خیال ہے۔ کہ اس نے اس قول میں
اُو کا معنی مع لیا ہے۔ گویا اُو کو واو کا قائم مقام کیا ہے۔ منجملہ اس کے سبقت
کردہ اقوال کے جن کو دوسروں نے لیا ہے۔ ایک یہ ہے ۵

اس کا حال ایسا ہے۔ جیسے معمار ریا وہ جو شہر کو لازم پکڑے رہے۔
یا بنی ماجر فالاک کا محل۔ جس وقت وہ معمار اسے پتیل کی چیزوں سے بنائے
جو کا لبد اور اندازہ کے مطابق ٹھیک بنائی گئی ہیں۔
طراح نے اس کو لیکر یوں کہا ۵

۱۔ یہ دراز قد اونٹنی معمار کے محل کی طرح ہے۔ جس کو اس نے ایسی
بھٹی کی پکی ہوئی چیزوں (پختہ اینٹ) سے چپکا کر تیار کیا ہے۔
۲۔ وہ اینٹیں پیمانے کے مطابق اندازہ کی گئی ہیں۔ گویا وہ مختلف
قسم کے دواکھے پیدا ہونے والے بچوں کی مانند ہیں۔ اور ان کو مصلح مرقد
رحم سے اینٹوں کو لپ لگاتے ہیں۔ چونا گچ وغیرہ آپس میں ملاتا ہے۔ ذوات
سے مراد اینٹیں۔ اطمینان کے معنی بھٹی۔

اسی قسم کا سبقت کردہ قول یہ ہے۔ جس کے اندر اونٹنیوں کا ذکر کرتا
ہے

اس اونٹنی کے چھوٹے چھوٹے بچے ہیں جن کے سر پر اس نے اس قدر سر
پستان سے دودھ گرایا ہے۔ کہ ان کا سر تر ہے۔

نائبہ جدی نے اس کو لیکر یوں کہا ہے

اس اونٹنی کے چھوٹے بچے ہیں۔ جن کے سر دودھ کے گرنے سے تر ہو گئے ہیں۔ اور یہ اونٹنی موسم گرما میں ان کے سر پر اتنا دودھ گراتی ہے۔ کہ وہ وہاں سے بہنے لگتا ہے۔ حجل سے اس کی مراد چھوٹے بچے۔ ابو محمد (مصنف کتاب) کہتا ہے۔ کہ لغت جاننے والوں میں سے مجھے ایک بزرگ نے کہا۔ کہ تمام راویان شعر متفق ہیں۔ کہ لبید نے اس شعر میں غلطی کی ہے ۵ (جو معلقہ کا ہے)

ان مذکورہ بالا عورتوں کے کجاوے ہر ایک اس کجاوے کی جنس سے ہیں۔ جو رکپڑوں سے (ڈھپے ہوئے ہیں۔ اور اس کجاوے کی لکڑی پر وہ دھرا کپڑا سایہ ڈالتا ہے۔ جو کجاوہ مذکور پر پڑا ہوا ہے۔ اور وہ کپڑا رقیق سا پردہ اور منقش ہے۔ اس شخص نے کہا۔ کہ مخفوف سے مراد کجاوہ اور زوج کہتے ہیں۔ منظر یعنی حُجُف غلافِ فرد) کو۔ تو بھلا کس طرح منظر کپڑا اس کجاوہ پر سایہ ڈال سکتا ہے۔ حالانکہ وہ کپڑا کجاوہ کی لکڑیوں سے نیچے ہوتا ہے۔ لبید کو چاہئے تھا۔ کہ اس شعر کو یوں روایت کرتا۔ کہ بجائے زوج کے زوجا کہتا۔ زان بعد کجاوہ کی تعریف کی طرف رجوع کرتا۔ یعنی علیہ کی ضمیر بجائے زوج کی طرف پھیرنے کے مخفوف کی طرف پھیلتا۔ تاکہ معنی ٹھیک ہوتا (مصنف ابو محمد کہتا ہے۔ کہ میں اس شیخ کی غلطی خیال کرتا ہوں۔ اور راوی لوگ اس روایت پر متفق نہیں ہو سکتے۔ جب تک عربوں سے اسے نہ حاصل کریں۔ حالانکہ میں ان عربوں کو دیکھتا ہوں کہ وہ اس منظر کپڑے کو لکڑیوں کے اوپر بھی ڈالتے ہیں۔ اور کبھی اندر بھی مجھے خیال پڑتا ہے۔ کہ میں نے بعینہ ایک جنگل میں یہ حالت دیکھی۔ منجملہ اس کے سبقت کردہ اقوال کے جن کو دوسروں سے لیا۔ ایک یہ

ہے ۵

وہ آدمی ان لوگوں میں سے ہے۔ جو دامن پھیلائے ہوتے ہیں۔ اور ایسا صاحب لذت ہے۔ کہ گویا اس کے ظاہری چہرے کے اندر سنہری رنگ (شراب)

سراپت کر گیا ہے۔

اُخل شاعر نے اسے لیکر کہا ۵

وہ ایسا صاحب لذت ہے۔ کہ نعمت اور خوشی بھی اس کا بوسہ لیتی ہے۔ گویا اس کی گردن کی ہڈی یعنی ہنسی نے سنہری رنگ کے پانی سے مسح کیا ہے (یعنی اس سے لگی ہے)

دوسرا قول اس قسم کا اس کا یہ ہے۔ جس کے اندر وہ ایک مردہ قوم کا ذکر کرتا ہے ۵

ہم اور ہمارے بھائیوں نے صبح کرنے والے اور شام کرنے والے جو عین دوپہر کو سیر کرتا ہے۔ کی ہمیشگی کی پیروی کی ہے (یعنی جس طرح آدمی صبح کو اُٹھتا ہے۔ پھر دوپہر کو چل پھر کر شام کو آ جاتا ہے۔ اسی طرح ہم سب انسان کر رہے ہیں۔ اور موت کے نزدیک جا رہے ہیں)۔

اس کو ایک نئے شاعر (اخیر میں آنے والا۔ غالباً ابونواس ہے) نے

لیکھ لیا ۵

وہ لوگ کوچ کی طرف سبقت کر گئے۔ اور ہم سب ان کے نشان قدم پر جا رہے ہیں۔

لبید کے یہ اشعار نعمان بن منذر بادشاہ کے بارے میں عمدہ خیال کئے جاتے ہیں۔ جن کے اندر وہ اس کی قوت نظریہ اور نشاطِ جوانی کا وصف کرتا ہے ۵

۱۔ ہم نے (میدانِ شعرو سخن میں) تیر اندازی کی۔ جبکہ ابنِ سلمیٰ یعنی نعمان پرانے اور بڑی عمر کے پرندہ کی طرح بیٹھا ہوا تھا جس سے حیا و شرم کیا جاتا تھا۔ اور تعظیم کی جاتی تھی۔

۲۔ نوکر چاکر کھڑے تھے۔ جن کے ساتھ ہر ایک ایسا لوٹا شراب کا تھا۔ کہ جب وہ گرایا جائے (یعنی اس سے شراب گرائی جائے) تو وہ زور سے بہنے لگ جائے۔

۳۔ دیبا کا کپڑا ان نوکروں کے جسموں سے ایسے تاجور بادشاہ کے

سامنے ننگا کر کے علیحدہ کیا جاتا تھا۔ کہ جس کا قول و فعل برابر ہے۔

۴- سو وہ نوکر اپنی رفتاروں کو ڈھیلا کرتے ہوئے نہر کے اسے پانی سے لدے ہوئے اونٹ کی طرح واپس مڑے۔ جو باریک کپڑوں میں بھنس جائے اور باہر نکلنے کی کوشش کرے۔

لبید نے سب سے پہلے مشکوں کو بطخ سے تشبیہ دی جس کو دوسروں نے لیا۔ لبید شراب کا ذکر کرتے ہوئے کہتا ہے

وہ سفید رنگ کی چیزوں پر شامل تھا۔ جن کے برتن بطخوں کی مانند ہیں۔ جبکہ لوگ ان کی گردنیں اور پیٹ کو پانی سے پُر کرتے ہیں۔

بنی صنہ رمض کی شاخ ہے، کے کسی آدمی نے جس کا نام یزید ابن طشر ہے، لیکر یوں کہا ہے

۱- کئی دن ایسے تھے جو یزید کے سایہ کی طرح تھے۔ ان کی لمبائی کو ہم سے مشکیزہ کے خون (یعنی مشکیزہ شراب) اور بالنسری کے بجانے نے کوتاہ کر دیا۔

۲- گویا اس خالص شراب کے گوزے یا ٹکے جو شام کو پلائی جاتی تھی ٹیڑھی چونچوں والی بطخوں کی طرح تھے۔ جو ستر تک پُر تھے۔

ابوالھندی (اسی شراب کے بارے میں) کہتا ہے یہ شخص بڑا فصیح اور مطبوع شاعر تھا۔ ادب میں کامل تھا۔ اغانی میں اس کا ذکر آیا ہے ۱۲۶ھ میں مقتول ہوا،

۱- ابوالھندی کو پوری مشکیزہ شیر سے ایسے شراب کے ٹکے بے پروا کر دیئے۔ جن کو جھاگ کی میل کچیل ذرا بھی نہیں لگی۔ رفتنی چاہئے۔ یعنی غلط ہے۔

۲- ان کا سرپوش ریشمی ہے۔ گویا ان کی گردنیں سینڈکوں کی گردن کی طرح ہیں۔ جو گرج کر کے خوب شور کرتی ہیں۔

لبید کہتا ہے (جو معلقہ سے ہے)

یہاں تک کہ سورج نے اپنا ماتھ سیاہ رات میں ڈال دینے ڈوب گیا

اور خوفناک جگہوں کے رخنوں کو ان کے اندھیرے نے پوشیدہ کر لیا (حتیٰ سے
 پہلے کچھ محذوف ہے۔ وہ یہ کہ میں قوم کی دید بانی کرتا رہا)
 ثعلبہ بن صغیر (صحابی ہیں) کہتا ہے
 سو اُنہوں نے تہہ بر تہہ رکھے ہوئے بوجھ کو یاد کیا۔ بعد اس کے کہ سورج
 نے اپنا دائیں ہاتھ سیاہ رات میں ڈالا۔ کافر سے اس کی مراد رات ہے۔

مقامات بری

(نوٹ۔ ان کا مصنف ابوالفضل احمد بن حسن معروف بہ بدیع الزمان ہے۔ ہمدان میں ولادت پائی۔ پھر وہاں سے کوچ کر کے نیشاپور میں جا رہا بعد ازاں ہرات میں رہائش پذیر ہوا۔ اور وہاں ہی فوت ہوا۔)۔
یہ کوئی پچاس صفحے کے قریب مقالے ہیں۔ علم ادب و لغت سے بھرپور ہیں مقفے و مسجع عبارت میں ہیں۔ ان کے اندر کسی جگہ علم و فضل کا حال ہے بعض موقچہ کسی دوسرے آدمی کا واقع بیان ہے۔ کسی جگہ سنہی اور ٹٹھا اور پھر عبرت انگیز حادثہ۔ ایک شخص موبہوم ان کا راوی ہے جس کا نام عیسیٰ بن شہام ہے۔ اور ہر ایک مقامہ کا ہیرو ابوالفتح اسکندی ہے اپنی مقامات کا تتبع علامہ حریری نے کیا تھا۔ مصنف کے ان کے علاوہ اور بھی کئی ایک رسائل علمی ہیں) +

۱۱) مقامہ تریضیہ

(جس کے اندر شعر و سخن کا چرچا ہو)

عیسیٰ بن شہام نے ہم سے بات بیان کی ہے۔ کہتا ہے کہ دُوری نے مجھے اپنے پھینکنے کی جگہوں میں پھینکا۔ یہاں تک کہ جب اُس دور والے جرجان (ایران کے صوبہ طبرستان میں مشہور شہر ہے) کو جا پامال کیا تو میں نے زمانے کے برخلاف زمین کے ٹکڑوں سے مدد چاہی۔ جن کے اندر میں آبادی کے ہاتھ کو جولانی دوں (یعنی ان کو آباد کروں) نیز مالوں کے ذریعہ سے جن کے سبب مجھے تجارت کی واقفیت ہو جائے۔ ریا تجارت پر خرچ کروں) ایسے شراب خانہ کے ذریعہ سے جس کو میں اپنا مرجع بناؤں اور ایسی جماعتِ دوستان جن سے میں رفاقت کروں میں نے اپنے گھر

کے لئے دن کے دونوں اطراف روشنی فجر و غروب آفتاب) مقرر کئے
 اور اس دوکان شراب کو ان دونوں کے درمیان رکھا یعنی صبح اور
 دوکان پر آیا کرتا، ایک دن ہم بیٹھے تھے اور علم شاعری رقریض یعنی
 شعر اس واسطے مقامہ کا نام قریضہ رکھا) اور شاعروں کا آپس میں ذکر
 کرتے تھے۔ اور ہمارے سامنے ایک نوجوان بھی قریب ہی بیٹھا تھا۔ جو چپ
 بیٹھا تھا۔ جس سے معلوم ہوتا تھا۔ کہ وہ سمجھ رہا ہے۔ اور ویسے ہی
 خاموش تھا۔ گویا وہ یہ نہیں سمجھتا۔ یہاں تک کہ جب کلام نے ہمارے
 ماں پورا میلان کیا۔ اور مباحثہ نے ہمارے اندر اپنا دامن کھینچا یعنی
 بحث زور پر آگئی) تو اس جوان نے کہا۔ کہ واقعی تم لوگ خرمائے مژدار
 کو پہنچ گئے۔ اور پورا حصہ لے چکے یعنی اپنا اپنا کمال پورے طور پر
 ظاہر کیا) اگر میں چاہوں تو کچھ بولوں۔ اور پانی کی طرح اپنے
 خیالات کو بہا دوں۔ اور اگر کلام کروں تو گھاسٹ پر اُتروں اور وہاں
 سے نیکلوں (یعنی ہر ایک پہلو سے بحث کروں) اور حق بات کو قوت
 بیانیہ کے میدان میں ایسا ظاہر کر دوں۔ جس سے بہرہ آدمی بھی سُننے لگ
 جائے۔ اور پہاڑی بکری (بوجہ غلبہ شوق) پہاڑ سے نیچے اُتر آئے۔
 میں نے کہا۔ کہ اے فاضل آدمی! ذرا نزدیک آ جا۔ کہ تیری
 خواہش پوری کی جاوے گی۔ اور جو کچھ ہے۔ اس کو آگے لے آ۔ کہ تیری
 ثنا و مدح ہوگی۔

اس پر وہ قریب آ گیا۔ اور کہنے لگا۔ کہ مجھے سوال کرو۔ تاکہ تمہیں
 جواب دوں۔ اور سُنو تاکہ میں تعجب میں ڈالوں۔
 ہم نے کہا۔ کہ شاعر امراؤ القیس کے بارے میں تو کیا کہتا ہے۔
 کہنے لگا۔ کہ سب سے پہلے وہ مرکالوں اور ان کے صحنوں میں
 ٹھیرا۔ یہ اشارہ اس کے ان اشعار کی طرف ہے قِفَا نَبْذِکَ مِنْ
 ذِکْرِی جَدِیْبٍ وَمَنْزِلِ - بِسِقْطِ الْبَلْوِی بَیْنِ الدَّخُولِ فِی مَلِ
 تَرَى بَعْرًا اِلَّا رَا مَرِیْعًا عَرَصَاتُهَا

دقیعاً فہما کا نہ حب فلفل

اور صبح کی بجالیکہ پرندے ابھی اپنے آشیانوں میں تھے۔

یہ بھی اس کے اس مصرعہ کی طرف اشارہ ہے

وَقَدْ اَعْتَدَ لِي الطَّيْرُ فِي وَكُنَا عَمَّا

اور گھوڑے کی تمام صفتوں سے وصف بیان کی (جیسے کہ معلقہ میں

ہے ۵ بِمَنْجَرٍ قَيْدٍ اَلَا وَابِدٍ هَيْكَلٍ - مَكْرٍ مِفْتَاحٍ مُدْبِرٍ مُقْبِلٍ

کُنَّا - بِكَلْمٍ صَحِيحٍ حَقَّ الْمَسِيلُ مِنْ عَمَلٍ) شعر گوئی روزی کمانے

کے لئے نہیں کی۔ اور کلام کو محض اس کی رغبت کی وجہ سے عمرہ

نہیں کیا۔ (بلکہ فطرتی طور پر) اس لحاظ سے وہ اس آدمی سے بڑھ

گیا۔ جس کی زبان کسی چیلہ کی خاطر پھٹی (یعنی شعر کہے) اور جس کی

انگلیوں (یعنی قلم جس سے اشعار لکھے) نے کسی رغبت و طمع کیلئے

روزی تلاش کی۔ ہم نے کہا۔ کہ تو نابغہ زیبانی کے بارے میں کیا کہتا

ہے؟

کہنے لگا۔ کہ جس وقت وہ غصہ میں آتا ہے۔ فحش بکتا ہے۔ اور

جب اس کو طمع ہوتا ہے۔ تو مدح کرتا ہے۔ اور جب خوف ہوتا ہے۔ تو

عذر پیش کرتا ہے یہ ساری مختلف حالتیں اس کے مکمل دیوان سے

معلوم ہو سکتی ہیں) تو گویا ہمیشہ ٹھیک نشانہ پر تیر چلاتا ہے۔

ہم نے کہا۔ کہ بھلا نہ ہتیر کی بابت تیری کیا رائے ہے؟

کہا۔ کہ وہ شعر کو لپکاتا ہے (بوجہ اس کے پُر روز اور رقت آمیز

اشعار کے) اور شعر اُسکو۔ نیز کلام کو پکارتا ہے۔ تو جادو اس کو جواب

دیتا ہے (یعنی شعر کہنے کے وقت جادو کا سا اثر ڈال دیتا ہے)۔

ہم نے کہا۔ کہ اچھا طرفہ کے بارے میں تیرا کیا خیال ہے؟

کہا۔ کہ وہ تو شعروں کی رونق اور ان کی سرشت ہے (یعنی بالطبع

شعر کہتا ہے) اور قافیوں کا خزانہ اور ان کا شہر ہے۔ (یعنی قادر الکلام

ہے) مرنے کے وقت تک اس کے پوشیدہ اسرار ظاہر نہ ہو سکے۔ نہ اس کے

خسرواؤں کے بند شدہ دروازوں کو کوئی کھول سکا۔
ہم نے کہا۔ تیری کیا رائے ہے۔ کہ جریر اور فرزدق میں
کون سا بڑھا ہوا ہے؟

کہنے لگا۔ کہ جریر تو رقت والے شعر کہتا ہے۔ جو نہایت ہی معانی
اور خوبیوں میں (بھر پور ہیں۔ لیکن فرزدق ذرا سخت چٹان والا (یعنی
سختیہ اور برجستہ شعر والا) ہے۔ اور نہایت فخر کرتا ہے۔ جریر تو ہجو بڑی
بڑی کرتا ہے۔ اور مدح شریف اور بزرگ طور پر بیان کرتا ہے۔ فرزدق
قصد و رغبت زیادہ کرتا ہے۔ اور اپنی قوم میں زیادہ مکرم ہے۔ جریر
جس وقت نسب (عورت کے جمال وغیرہ کی تعریف کرنا۔ اسے تشبیب
بھی کہتے ہیں) لکھتا ہے۔ تو غم کے مارے رُلا دیتا ہے۔ جب عیب لکھتا
ہے۔ تو ہلاکت میں ڈال دیتا ہے۔ اور جب مدح کہتا ہے تو بلندی تک پہنچا
دیتا ہے۔ فرزدق جب فخر بیان کرتا ہے۔ تو پوری طرح پر کرتا ہے۔ اور جب کسی
کو حقیر کرتا ہے۔ تو بڑی طرح عیب ناک کر دیتا ہے۔ اور جب وصف بیان کرتا ہے
تو مکمل طور پر۔

ہم نے کہا۔ کہ پہلے زمانے کے اور پچھلے زمانے کے شعرا کے بارے میں تو کیا
کہتا ہے؟

کہنے لگا۔ کہ پہلے زمانے کے تو بزرگ اور عمدہ الفاظ استعمال کرتے ہیں
جن میں معانی کی کثرت ہے۔ مگر پچھلے زمانے والے رقت اور لطافت والی
ساخت کے اشعار کہتے ہیں۔

ہم نے کہا۔ کہ کاش کہ تو ہمیں چند اپنے اشعار دکھاتا۔ اور اپنے حالات
بیان کرتا۔

کہنے لگا۔ کہ ان دونوں باتوں (کلام اور حال زندگی) کو ایک ہی میدان و
موقع میں نہ۔ اور یوں کہنا شروع کیا۔

۱۔ کیا تم مجھے نہیں دیکھتے۔ کہ میں بھٹی پُرانی چادر پہنے ہوئے ہوں اور سخت
کڑی تکلیف پر سوار ہوں۔

۲۔ راتوں رگزش ایام کے برخلاف تشنگی و کینہ کو بفل میں لئے ہوئے ہوں۔ اور ان سے سخت گردشیں برداشت کرتا ہوں (غم کے معنی تشنگی و کینہ اور غم تو معنی یہ ہے۔ اس قدر کہ بازوؤں کے نیچے آسکے)۔

۳۔ میری اُمیدوں کا غایت درجہ ستارہ شَعْرِی (ایک اونچا اور باریک ستارہ ہے۔ اسی نام کے دو ہیں۔ دونوں اختِ ہیل ہیں) کا طلوع کرنا ہے۔ (میری خواہشیں دور و دراز جا پڑی ہیں) فی الواقع عمر بھر میں ان خواہشات سے رنج و عنار رہا۔

۴۔ یہ شخص جو آزاد و شریف ہے۔ پہلے صاحبِ قدر تھا۔ اور اس کے چہرے کی رونق گراں نرخ پر تھی۔

۵۔ خلوت و راز کے لئے میں سبز گنبد لگا رکھے تھے۔ جو یا تو دارا گشتاسپ (کیانیوں کا پانچواں بادشاہ۔ زردشت کا مذہب اسی کے عہد میں جاری ہوا۔ اس نے خود قبول کر کے اس کو کمال ترقی دی۔ ہندوستان کا بہت سا علاقہ فتح کیا تھا۔ سقراط اسی کے زمانے کا دانشمند تھا۔ ۶۰ سال کی سلطنت) کے گھریا ایوان کسریٰ (نوشیروان اعظم بن قباد بڑا عظیم نشان اور عادل گزرا ہے۔ ساسانیوں کا بیسواں بادشاہ تھا۔ ۳۳۹ء سے ۳۵۹ء تک سلطنت کی۔ ہمارے رسول اکرم اسی کے عہد میں پیدا ہوئے) میں تھے۔

۶۔ اس کے بعد زمانے نے اپنی پشت کو اٹھا دیا۔ اور عُمَدہ سے عُمَدہ زندگی میرے لئے خراب ہو گئی۔

۷۔ میرے مالِ موفور سے سوائے ایک تذکرہ کے اور کچھ باقی نہ رہا۔ اس کے بعد آج کے دن تک اسی طرح قیاس کر لے۔

۸۔ اگر میری بڑھیا (ماں) مقامِ ستر منِ راسی (لفظی معنی جس نے دیکھا وہ خوش ہو گیا۔ جس کو مقصم باللہ خلیفہ نے بنایا تھا۔ دجلہ کے کنارے پر ایک پُر رونق شہر ہے۔ اسے سامرہ بھی کہتے ہیں) اور میرے چھوٹے چھوٹے بچے مقامِ بصری (صوبہ شام کے علاقہ دمشق میں ایک شہر ہے۔ اور بغداد میں ایک بستی ہے۔ نیز حرمین کے مابین ایک پہاڑ ہے) کے پہاڑوں کے اس طرف نہ ہوتے۔

۹۔ جن پر زمانہ مُصِیبت لایا ہوا ہے۔ تو اے سردار لوگو! میں صبر کر کے اپنے آپ کو مار ڈالتا۔

عیسیٰ بن ہشام کہتا ہے۔ کہ اس پر میں نے جو میسر ہو سکا اس کو دے دیا اور ہم سے کنارہ کر کے وہ چلا گیا۔ میں اس کی نفی اور اثبات کرنے لگا راسکی تشریح آگے آتی ہے) کبھی تو اسکا انکار کرتا تھا۔ اور کبھی گویا اس کو پہچانتا تھا۔ اس کے بعد مجھے اس کے اگلے دانتوں نے اس کا پتہ دیا۔ تو میں نے کہا۔ کہ یہ تو ابوالفتح اسکندی ہے۔ اللہ کی قسم! یہ تو ایک چھوٹے بچے کی حالت میں ہم سے جدا ہوا تھا۔ اب بڑا مضبوط جوان ہو کر ہم سے ملا۔ میں اُٹھ کر اس کے نشانِ قدم پر گیا۔ تب اس کی کمر سے پکڑ لیا۔ اور کہا کہ تو ابوالفتح نہیں ہے۔ کیا ہم نے تجھے اپنے ماں لڑکا کر کے نہیں پالا تھا۔ اور کیا تو نے ہمارے اندر اپنی عمر کے کئی سال نہیں گوارے دیے قرآن شریف کا اقتباس ہے) مقامِ سامرد میں تیری کونسی بڑھیا ہے۔ اس پر وہ ہنس پڑا۔ اور کہنے لگا۔

۱۔ تجھ پر رحم ہو! یہ زمانہ تو دھوکا بازی کا ہے۔ پس چاہئے۔ کہ دھوکا و فریب تجھے چھلانا دیں۔ (یہ بھی قسبانِ پاک سے ہے)۔
۲۔ تو ایک حالت کو لازم نہ پکڑ۔ بلکہ جیسے راتیں گردشیں کرتی ہیں۔ اسی طرح تو بھی گردشِ کزارہ +

(۲) مقامِ آزادیہ

عیسیٰ بن ہشام نے ہم سے روایت کی ہے۔ وہ کہتا ہے۔ کہ میں بغداد میں تھا۔ جبکہ ازادِ ایک قسم کی لذیذ خُرمات ہے) کا وقت تھا۔ میں باہر نکلا تاکہ اس میوہ کی ہر ایک قسم کو خریدوں۔ میں نزدیک ہی ایک آدمی کے پاس گیا جس نے ہر ایک قسم کے میوے جمع کئے ہوئے تھے۔ اور ان کو ترتیب وار رکھا تھا اور ہر ایک جنس کے خُرماتے تراکٹھے رکھے تھے۔ اور ان کی قطاریں بنا رکھی تھیں۔ میں نے ہر ایک جنس سے عمدہ عمدہ اور خالص چُن لیں۔ اب جس وقت کہ میں ان بوجھ والی چیزوں سے چادر کے کناروں کو بھر چکا تھا۔ میری نگاہ ایک آدمی پر جا پڑی جس

نے اپنا سر حیا و شرم کے برقع سے ڈھانپ رکھا تھا۔ جسم سیدھا کئے ہوئے تھا۔ ہاتھ پھیلا رکھے تھے (برائے سوال)۔ اپنے عیال کو چھاتی سے لگا رکھا تھا اور اپنے بچوں کو بغل میں لے رکھا تھا۔ اس حالت میں وہ ایسی آواز کے ساتھ جو ضعف کو اس کے سینے میں واپس لاتی تھی۔ اور تنگی جان کو اس کی پیٹھ میں لٹاتی تھی۔ کہہ رہا تھا۔

۱۔ میرا داویلا اور سر یا دستو کے آٹے کی دو مٹھیوں کے واسطے ہے۔ یا ایسی سپر بی کے لئے جو باریک آٹے سے ملائی جاتی ہے۔

۲۔ یا ایسا تھاں جو شوربا (خردیق موب ہے خورد یک کا) سے بھرا ہوا ہو اور ہم سے لعاب دہن (یا وقت نزع) کے حملوں اور تکلیفوں کو ہٹالے۔

۳۔ اور ہمیں اس (ٹیرھے اور مشکل) راستے سے سیدھا کر دے (آگے دھامانگتا ہے) اے تنگی کے بعد مال و دولت بخش کرنے والے۔

۴۔ یہ بات تو ایسے دانا۔ ذی حسب اور صاحب اصل نوجوان کے ہاتھ پر آسان کر دے۔

۵۔ کہ وہ ہماری طرف قدم تو فسق آگے رکھے۔ اور ہماری زندگی کو تکلیف کے ہاتھ سے چھڑا دے۔

علی بن ہشام کہتا ہے۔ کہ اس پر میں نے کیسہ سے کچھ رقم نکالی۔ اور اسکو پکڑا دی۔ تو کہنے لگا۔

۱۔ اے وہ جس نے احسان جمیل سے مجھے قید کیا (یا مجھ پر عنایت کی) اللہ پاک کی طرف اپنی عمدہ خلوت میں میلان کر۔

۲۔ اللہ تعالیٰ کے ستر جمیل (عیبوں کو عمدہ طور سے پوشیدہ کرنا) کا دل میں خیال کر۔ گو مجھے اس کے شکریہ کی طاقت نہیں۔

۳۔ لیکن میرا پروردگار اپنے اجر کے ورے ہے (یعنی ضرور مہربان) (اجرو لگا)

علی بن ہشام کہتا ہے۔ کہ اس پر میں نے اس کو کہا۔ کہ میری جیب میں زائد رقم بھی ہے۔ مجھے اپنی اندرونی حالت ظاہر کر۔ تو میں مہربان اور نکال کر دوں گا اس نے جو اپنے سر کا پردہ دور کیا۔ تو کیا دیکھا۔ کہ وہ ہمارا شیخ

ابوالفتح اسکندری ہے۔

میں نے کہا کہ خُدا تم پر رحم کرے۔ تو کیا بلا بنا پھرتا ہے۔

اس پر اس نے کہا اے

۱۔ تو اپنی زندگی اس طرح گزار کہ لوگوں کو شک و فریب میں رکھے۔

۲۔ کیونکہ میں زمانے کو دیکھتا ہوں کہ ایک حال پر نہیں رہتا۔ اس لئے میں بھی

اس کے مشابہ بن جاتا ہوں۔

۳۔ پس ایک دن تو اس کی بُرائی میرے بارے میں ہے۔ اور دوسرے دن

میری اس کے بارے میں ہے۔

۳) مقامہ بلخنیہ

عیسیٰ بن ہشام نے ہم سے بیان کیا ہے۔ کہتا ہے کہ نرم کپڑے کی تجارت مجھے مقام بلخ کی طرف لے آئی تھی۔ دریاں حال کہ میں عین اُٹھتی جوانی والا اور فارغ البال تھا۔ اور دولت مند کی کے زیور سے آراستہ۔ سوائے فکر کے بچھیرے کے مجھے کوئی چیز غم میں نہیں ڈالتی تھی۔ جس کو میں اپنے مطیع کروں۔ یا سوائے کلمات کے بھاگنے والے جانوروں کے جن کا میں شکار کرتا تھا مطلب یہ ہے کہ ہر وقت فکر و تامل سے اشعار گوئی کرتا تھا (پس تمام سفر بھر کسی آدمی کی جو میری کلام سے زیادہ فصیح ہو۔ آواز میری کانوں میں نہ پڑی۔ اب جبکہ جھڑائی نے اپنی کمان ہم پر ٹیڑھی کی۔ یا قریب تھا کہ ایسا کرے تو میرے پاس ایک نوجوان ایسے لباس میں آیا۔ جو آنکھوں کو بھر دے (یعنی رُعب میں ڈال دے) ڈاڑھی ایسی تھی کہ کانوں کی جگہ تک پہنچتی تھی۔ آنکھ ایسی کہ گویا دو امداد کرنے والوں ردِ جملہ و فرات) کا پانی پی چکی تھی۔ وہ شخص مجھے ایسے بلند درجے کے احسان سے ملا کہ میں نے اس کی مدح و ثناء میں زیادتی کی۔ ناں بعد مجھے کہنے لگا۔ کہ کیا تو سفر میں جانے کا ارادہ رکھتا ہے۔ میں نے کہا کہ بخدا! ہاں! کہنے لگا۔ کہ خدا کرے کہ تیرا پیشرو لشکر (جو آب و گیاہ تلاش کرے) سرسبز ہو۔ اور تیرا رہبر گمراہ نہ ہو۔ بھلا کس وقت کا عزم رکھتا ہے۔ میں نے کہا۔ کل صبح سویرے۔ اس پر اس نے کہا اے

اللہ تعالیٰ ایسی صبح لاوے۔ کہ وہ روانگی اور علیحدگی کی نہ ہو۔ وصل کی
فال نیک ہو۔ نہ کہ فراق کی فال بد۔
کہاں کا ارادہ رکھتا ہے؟

میں نے کہا وطن کا۔

کہنے لگا۔ کہ بس تو وطن پہنچ گیا (یا دعائیہ ہو) اور اپنی حاجت روائی کر چکا

بھلا کب واپسی ہوگی؟

میں نے کہا۔ کہ اگلے سال۔

کہنے لگا۔ کہ تو نے تو اپنی چادر یک سخت کو لپیٹ لیا۔ اور تاکہ کوئل دے دیا۔

یعنی یہ تو بڑی مدت لگے گی)

بھلا سخاوت میں تو کس درجہ کا ہے (یا یہ کہ تو کس اصل سے ہے)

میں نے جواب دیا۔ کہ جس حیثیت سے تو چاہے۔

کہنے لگا۔ کہ جس وقت اللہ تعالیٰ تمہیں اس راستہ سے صحیح سالم واپس لوٹا

دے۔ تو میرے لئے دوست والی چادر میں ایک ایسا دشمن اپنے ساتھ لانا۔ جو پہلے

رنگ کی جنس سے ہو (یا سونے کی اصل سے ہو۔ مراد اس سے دینار ہے۔ وجہ شبہ آگے

ظاہر ہو جائیگی) وہ کفر کی طرف بلائے رکھیں کہ بہا اوقات دولت کی کثرت کفر تک پہنچا

دیتی ہے) اور آنکھ کی گولائی کی طرح اپنے ناخن کے بل ناچے۔ قرضہ کے بوجھ کو اتار دے

اور روٹی سے منافقت کرے (کیونکہ دونوں طرف کے رنگ مختلف رکھتا ہے)۔

علی بن ہشام کہتا ہے۔ کہ اس سے میں نے جان لیا۔ کہ وہ دینار مانگتا

ہے۔ تب میں نے اس سے کہا۔ کہ یہ تو تیرے لئے نقد رقم ہے۔ اور اتنے کا وعدہ ہے

اس پر وہ یہ پڑھنے لگا۔

۱۔ تیری رائے اس چیز کی نسبت جو میں نے طلب کی۔ بہت عالی ہے۔ خدا

کرے کہ تو ہمیشہ بزرگیوں والا رہو!

۲۔ تو ٹھوس لکڑی والا (یعنی خالص ذات والا) اور دائم الوجود ہے۔ اصل کے

محافظ سے تو پاکیزہ ہے۔ اور فرع کے لحاظ سے سب سے فائق۔

۳۔ نہ میں اس عطا کا بار اٹھا سکتا ہوں۔ اور نہ ہی سوال کے بوجھ کی طاقت

رکھتا ہوں۔

۴۔ میں تیری انتہائے کمال کے ظن سے بھی قاصر ہوں۔ بلکہ جس چیز کا میں نے ظن کیا ہے۔ تو عملاً اس سے بڑھ گیا ہے۔

۵۔ اے وہ جو زمانے اور بلند یوں کا سہارا ہے۔ خدا کرے۔ کہ زمانہ تیری (موت کی) وجہ سے بے اولاد اور محروم نہ ہو جائے۔

عیسیٰ بن ہشام کہتا ہے۔ کہ اسپر میں نے اسکو دینار دیدیا۔ اور کہا۔ کہ اس بزرگی (والے) پیدائش کا گھر کہاں ہے؟

کہنے لگا۔ کہ قریش نے میری نشوونما کی۔ اور قبیلہ شرف (شرف دلیسے موضع کا نام بھی ہے) نے اپنی سنگلاخ زمینوں میں (جہاں سے پانی بہتا ہے) میرے لئے جگہ آراستہ کی۔ (یا قریش ہی نے میرے لئے بزرگی تیار کی۔)

اسپر کسی حاضر شدہ آدمی نے کہا۔ کہ کیا تو ابو الفتح اسکندری نہیں ہے۔ کیا میں نے مہتیس عراق میں نہ دیکھا تھا۔ کہ تو بازاروں میں گھومتا پھرتا تھا۔ اور چاندی کے سیکوں کے سوال کی تکلیف اٹھاتا تھا۔ اسپر اُس نے پڑھنا شروع کیا۔

۱۔ اللہ تعالیٰ کے ایسے بندے بھی ہیں۔ جنہوں نے اپنی عمر کو ایک ملی چیز بنا لیا

ہے۔

۲۔ سو کبھی تو وہ عرب کے بادیہ نشین آدمیوں کی حالت میں شام کرتے ہیں۔ اور کبھی بناطی بنکر صبح کرتے ہیں (بناطی وہ گروہ مردم تھا۔ جو عراقین کے مابین سنگلاخ زمینوں میں آباد ہو گیا تھا) ۴

(۴) مقامہ سحبتانہ

(سجستان مغرب سیستان۔ مشرق میں شہر ہے)

عیسیٰ بن ہشام نے ہم سے روایت بیان کی۔ وہ کہتا ہے۔ کہ ایک حاجت مجھے مقام سحبتان کی طرف مانگ لے چلی۔ جس کی نیت و قصد کو میں نے بیٹھک بنالی اور جس کی سواری پر میں سوار ہو گیا۔ اللہ تعالیٰ سے میں نے اپنے اس عزم کے لئے طلبِ خیر کی۔ جس کو میں نے پیشِ نظر رکھا۔ اور اس دور اندیشی کے لئے بھی جس کو

میں نے اپنا امام پیش رو بنایا۔ یہاں تک کہ وہ مجھے اس شہر تک لے چلی۔ میں جو اس کے پہاڑی راہوں سے جا گزرا۔ تو اس وقت سورج غروب ہونے والا تھا۔ جس جگہ میں جا پہنچا۔ وہاں ہی رات گزرنے کا اتفاق ہوا۔ اب جبکہ صبح کی تلوار کا پھل سوتا گیا۔ اور سپراخ صبح کا لشکر جلوہ گر ہوا۔ تو میں بازار کی طرف گیا۔ تاکہ وہاں کوئی مکان پسند کروں۔ اب جس وقت میں دائرہ بلا سے اس کے نقطہ کی طرف دینے سارے شہر کو گھوم کر مرکز والی جگہ کی طرف (اور تمام بازار کے گردن کے مار سے گزر کر اس کے درمیانی بڑے موتی کے پاس پہنچا۔ تو میں نے ایک آواز سنی۔ جو ہر ایک رگ سے در در سیدہ تھی۔ میں اس کی طرف چل کر گیا۔ یہاں تک کہ میں اسکے پاس ٹھہر گیا۔ کیا دیکھتا ہوں۔ کہ ایک مرد اپنے گھوڑے پر سوار تھا۔ اور اس کا گھٹا ہوا تھا۔ اس نے مجھے گھوڑے کے سر کا پچھلا حصہ پکڑا دیا۔ اس حالت میں وہ کہتا تھا کہ جو شخص مجھے پہچانتا ہے۔ وہ تو خیر پہچانتا ہی ہے۔ ہاں جس کا مجھ سے تعارف نہیں چلے میں خود اپنا تعارف اُس سے کرتا ہوں۔ میں تین کے علاقہ کا تازہ پھل رنامور آدمی ہوں۔ اور زمانے کا عجوبہ۔ تمام لوگوں کا میں منظور نظر (لفظی معنی)۔ وہ جس کے لئے دعوت کرتے ہیں۔ یعنی اسکو بلاتے ہیں) اور پردہ نشین شریف زادیوں کی ایک پہلی ہوں (یعنی وہ مجھے دیکھ کر حیران ہیں) بھلا مجھ سے تمام علاقوں اور وہاں کے قلعوں کا۔ پہاڑوں اور وہاں کی سخت زمینوں کا۔ وادیوں اور ان کے درمیانی نرم زمینوں کا۔ سمندر بل اور ان کے چشموں کا۔ اور گھوڑوں اور ان کے جسموں کا حال پوچھو۔ وہ کون شخص ہے۔ جو ان کے شہر بنا ہوں کا مالک ہوا۔ اور ان کے بھیدوں کا واقف ہوا۔ ان کے رستوں پر چلا۔ اور انکی سخت پتھر ملی زمینوں کے اندر سے گھس گیا بیشک مجھے بادشاہوں اور ان کے خزانوں کا۔ بندر شدہ مقامات اور ان کی مودنیات کا تمام امور اور ان کے اندرونی رازوں کا۔ علوم اور ان کے موقعوں کا خطرناک جگہوں اور ان کے مشکل مقامات کا۔ جنگوں اور ان کے تنگ و تاریک موقعوں کا حال دریافت کرو۔ بھلا وہ کون شخص ہے۔ جس نے ان مقامات کی چابیوں پر قبضہ کیا ہوا ہو۔ اور ان کی مصلحتوں سے واقف ہوا ہو۔ بخدا۔ میں نے یہ سب کام کئے ہیں۔ متکبر بادشاہوں کے ہاں سفر کیا ہے۔ اور سیاہ اور سخت خطروں کے پردوں کو کھولا

ہے۔ والدہ! میں نے تو عاشقوں کے کچھڑ جانے کی جگہاں دیکھی ہیں۔ اور
 (مشتوقوں کی) پلکوں کی بیماری میں بیمار رہا ہوں۔ لطیف اندام عورتوں کی
 شاخوں کو ہلایا ہے۔ اور سرنج رخساروں کے گلابوں کو چٹنا ہے۔ باوجود ان باتوں
 کے دنیا سے بھی ایسا بھاگا ہوں۔ جیسے سخی آدمی کی طبیعت کنبھوسوں کے چہرے
 سے مستفر ہوتی ہے۔ اور مقامات رسوائی سے ایسا بلند (اور علیحدہ) رہا ہوں
 جیسے شریف آدمی کے کان کسی ناشائستہ کلام سے۔ اب جبکہ بڑھاپے کی صبح
 نمودار ہوئی۔ اور بزرگی کی شان و شوکت غالب آگئی۔ تو میں نے یہ مستقل ارادہ
 کیا۔ کہ آخرت کی اصلاح کسی توشہ کے تیار کرنے سے کروں۔ پس میں نے اس
 طریقہ سے جس پر میں چل رہا ہوں۔ اصلاح کی طرف زیادہ ہدایت دینے والا نہ دیکھا
 تم لوگوں میں سے کوئی نہ کوئی مجھے دیکھتا ہے۔ کہ میں گھوڑے پر سوار ہوں۔ اور
 ایک پرانے سے کپڑے کو منتشر کر کے پھیلا یا ہوا ہے (میں غلط معلوم ہوتا ہے ہر
 چاہئے) تو دل میں کہتا ہے۔ کہ یہ آدمی تو بڑا عجیب ہے۔ "نہیں بلکہ میں تو بہت
 سارے عجائبات والا ہوں۔ جن کو میں نے آنکھوں سے دیکھا۔ اور ان کی تکلیف
 برداشت کی۔ میں بہت سے بڑے بڑے کاموں کی ماں اور اصل ہوں۔ جن کو میں نے
 قیاس کیا۔ اور ان کو جھپٹا۔ میں پچیدہ امور والا ہوں۔ ان میں جو سخت تر ہے۔ ان
 کو تو میں نے پالیا۔ جو آسان تھے ان کو ضائع کر دیا۔ جو گراں قیمت تھے۔ ان کو
 خرید لیا۔ اور جو ارزان تھے ان کو بیچ ڈالا۔ بخدا۔ میں تو ان کی خاطر بہت
 سارے شاہی لشکروں میں شامل ہوا۔ لوگوں کے کندھوں سے مزاحمت کی۔
 اختر شماری کی۔ اور گھوڑوں کو مشقت دیکر خوب لاغر کیا۔ اس طریق سے میں
 نے اپنی تکلیف کو دفع کیا۔ اس کے ساتھ ہی میں نے یہ مدت مانگی۔ کہ میں مسلمانوں
 سے ہرگز اس کا نفع لیکر ذخیرہ نہیں کروں گا۔ اب میرے لئے ضروری ہے۔ کہ میں
 اس امانت کی رستی کو اپنی گردن سے اتار کر مہتاری گردن میں ڈالوں۔ اور ہتھائے
 بازاروں میں اپنی اس دوائی کو پیش کروں۔ پس چاہئے۔ کہ اس کو مجھ سے وہ آدمی
 خرید لے۔ جو بندوں کے پھرنے کی جگہ (عصابت قیامت) کا مخالف نہیں ہے۔ او
 نہ وہ کلمہ تو حید سے نفرت کرتا ہے۔ وہی آدمی اسے محفوظ کر رکھے جبکہ آبا و اجداد

نجیب الطرفین ہیں۔ اور جس کی لکڑی پاک پانی سے سیراب شدہ ہے
یعنی پاک نسل سے ہے۔

عیسے بن شہام کہتا ہے۔ کہ اس پر میں نے اس کے چہرے کی طرف
گھوم کر دیکھا۔ تاکہ اس کو پوری طرح جان لوں۔ کیا دیکھا۔ کہ وہ تو ہمارا
یار ابو الفتح اسکندری ہے۔ میں شتر مرغ جیسی تیز چال سے اس کے سامنے
ہو کر گیا۔ اور کہا۔ کہ بھلا یہ تیری دوانی کتنے کو مل سکتی ہے۔ کہنے لگا۔ کہ
ساری جیب ررقم کی (اس کے لئے چاہئے) یا حسب قدر تو چاہے۔ کہ جیب سے
کھول کر دیدے) مگر میں نے اس کو ترک کر دیا۔ اور واپس چلا گیا۔

(۵) مقامہ کوفہ

عیسے بن شہام نے ہم سے بیان کیا ہے۔ وہ کہتا ہے۔ کہ جبکہ میں جو ان
عمر کا تھا۔ تو ہر ایک مشکل اور نامعلوم جگہ کی طرف اپنا کجاوہ باندھتا راؤ
سفر کرتا (تھا۔ اور ہر ایک گمراہ اور خطرناک مقام کی طرف اپنا تیز گھوڑا
دوڑاتا تھا۔ یہاں تک کہ میں نے اپنی عمر کا نہایت ہی خوشگوار پانی پیا۔
اور زمانے کی کشادہ زرہ پہنی (یعنی زندگی میں ہر ایک مُراد حاصل کی)
اب جبکہ میری رات (جوانی) کی طرف سے دن (بڑھاپا) پھوٹ نکلا۔
اور میں نے آخرت کے لئے اپنا دامن اکٹھا کیا۔ تو میں نے ریاضت کی پشت
کو امور فرض کردہ کے بجا لانے کی خاطر پامال کیا (مُراد یہ ہے کہ
حج کرنے کو چلا) رستے میں ایک ایسا رفیق ساتھ ہو پڑا۔ جس کا میں
نے بوجہ کسی بُرائی کے انکار نہ کیا (یعنی اس کو ترک نہ کیا) اب جبکہ
ہم خوب جولانی اور تیز گامی سے چل رہے تھے۔ اور ایک دوسرے کو
اپنے حالات سے خبر دے رہے تھے۔ تو قصہ اور گفتگو نے یہ ظاہر کیا۔
کہ وہ کوفہ کا رہنے والا اور صوفی مذہب کا آدمی ہے۔ ہم چلتے رہے
جس وقت کوفہ میں جانا زل ہوئے۔ تو ہم نے اُس یار کے گھر کی طرف
میلان کیا۔ اور اس کے اندر داخل ہوئے۔ اس وقت سورج کا پھرہ

چھوٹ پڑا تھا۔ اور اس کے کنارے سبزی ماہل تھے دینے صبح نکلنے والی
 تھی۔ اب جس وقت رات کی پلک بند ہو گئی۔ اور سو گئی۔ اور اس کی
 موٹھیں کٹ ڈالی گئیں یعنی سیاہی جاتی رہی، تو ہم پر دروازہ کھٹکٹیا
 گیا۔ ہم بول اٹھے۔ کہ کھلا کون دروازہ کھٹکٹانے والا۔ اور نوبت بہ نوبت آنے
 والا ہے۔ اس پر اس آدمی نے کہا۔ کہ بندہ تو رات کا وفد اور اسکا قاصد
 ہے۔ بھوک کا شکستہ اور راندہ ہوا۔ ایسا شریف آزاد آدمی ہے۔ کہ جس کو
 تکلیف اور مصیبت کے وقت نے آگے سے کھینچا ہوا ہے۔ ایک مہمان
 ہے۔ جس کی جائے قدم ہلکی سی ہے (یعنی میزبان کو تھوڑی تکلیف
 دیگا) اور جس کی گم شدہ چیز ایک روٹی ہے۔ ایسا مہسایہ کہ جو بھوک
 کے برخلاف امداد چاہتا ہے۔ ایسا دوست جو پھٹے پڑانے کپڑے والا
 (یا خوار و ذلیل ہے) اور ایسا مسافر کہ اس کے نشان قدم ریا دستر
 خوانوں پر آگ روشن کی جاتی ہے۔ اور جس کے پیچھے کتے بھونکتے ہیں
 اس کے پیچھے کنکریاں پھینکی جاتی ہیں۔ اس کے بعد لوگ اپنے اپنے گھروں
 میں چھپ رہتے ہیں۔ اب اس کا لاغراؤنٹ بڑا زخمی اور خوار ہے یعنی
 اس کی زندگی خراب ہے) اور زندگی ایک گونہ مشقت ہے۔ اس کے دو
 بچوں کے اس طرف بڑے وسیع اور بے آب و گیاہ جنگل ہیں۔

عیسیٰ بن ہشام کہتا ہے۔ کہ اس پر میں نے اپنی جیب سے ایک
 ٹٹھی لی۔ جیسے کہ شیر پنجے سے کسی چیز کو بکڑتا ہے۔ اور اس کو دیدی
 اور یہ بھی کہا۔ کہ اگر تو نے سوال میں زیادتی کی۔ تو ہم سخاوت میں زیادتی
 کریں گے۔ کہنے لگا۔ کہ عود کی لکڑی (جس سے خوشبو نکلتی ہے) کی خوشبو
 سخاوت کی آگ سے زیادہ کسی گرم چیز پر پیش نہیں کی گئی (یعنی تو عود
 کی لکڑی کی طرح ہے۔ جس طرح اسکو آگ میں ڈالنے سے اس کی خوشبو
 پیدا ہوتی ہے۔ اسی طرح جب تو سخاوت کریگا۔ تب تیری عورت و لیاقت
 ہے) اور احسان کا وفد شکر کے قاصد سے کسی دوسرے اچھے آدمی کو نہیں
 ملتا۔ (یعنی اعلیٰ احسان وہی ہے۔ جس کا دوسرے کی طرف سے شکر یہ ادا

کیا جائے۔ سو میں بھی ایسا کروں گا) جو شخص بزرگی و دولت کا مالک ہو۔ اس کو لوگوں کی عنخوازی کرنی چاہئے۔ کیونکہ احسان اور نیکی اللہ تعالیٰ اور لوگوں کے درمیان کبھی ضائع نہیں جائیگی۔ باقی رہا تو سو اللہ تعالیٰ تمہاری اُمیدوں کو نیا کر دے۔ اور تیرے لئے اُس نیا ہاتھ (اور بلند مرتبہ) کرے۔

عیسیٰ بن شہام کہتا ہے۔ کہ اسپرہم نے اس کے لئے ہر فائدہ کھول دیا اور کہا۔ کہ اندر آ جا۔ دیکھا تو وہ سجدا ہمارا یا ابوالفتح اسکندری تھا میں نے کہا۔ اے ابوالفتح! تیری غریبی اس درجہ تک پہنچ گئی کہ یا یہ جو تیری غریبی کی حالت ہے اسی پر اپنے آپ کو مضبوط رکھ کر خصاصہ کے معنی سوراخ بھی ہوتے ہیں) اور یہی لباس و کمکاری کا (تیرے لئے مخصوص ہے۔ اسپر وہ مسکرایا۔ اور یوں کہنا شروع کیا

۱۔ تجھے وہ حالت جس کے اندر میں ہوں۔ یعنی طلب و سوال دہو کے میں نہ ڈال دے۔

۲۔ میں تو ایسی دولت والا ہوں جس کے لئے خوشی اور عیاشی کی چادریں پھاڑی جاتی ہیں۔

۳۔ اگر میں چاہوں۔ تو اپنی چھتوں کو سونے سے بناؤں +

(۳) مقامہ اسدیہ

عیسیٰ بن شہام نے ہم سے یہ واقعہ بیان کیا ہے۔ کہتا ہے کہ ابوالفتح اسکندری کے اس قدر مقامات (یعنی مجلسیں یا اس کی تقریریں) اور مقالات (دوسروں سے گفتگوئیں) مجھے پہنچتے رہتے تھے۔ جن کو نفرت کرنے والا آدمی بھی کان دھر کر سنتا تھا۔ اور چھوٹی چھوٹی چڑیاں (خوشی اور قبول تاثیر کی وجہ سے) اس کے لئے اپنے پر پھڑپھڑاتی تھیں۔ ہمارے پاس اس کے ایسے اشعار و روایت کئے جاتے تھے۔ جو اپنی لطافت کی وجہ سے نفس کے بہانے سے لے جاتے تھے۔ اور اپنی وقت و مکان کے باعث

کاہن رائیڈہ کی خبریں دینے والے) لوگوں کے دہوں سے بھی پوشیدہ
 تھے۔ میں اللہ تعالیٰ سے اس کی بقائے زندگی کا سوال کیا کرتا تھا۔ تا
 کہ میں اسکی ملاقات حاصل کروں۔ لیکن میں تعجب کرتا تھا۔ کہ باوجود
 اسکے حسن الہ (یعنی عمدہ لیاقت) کے وہ اپنی حالت پر لپٹ بہتی کٹے ہوئے
 ہے۔ مگر زمانے نے اس کے ورے (یعنی اس کے ملنے کے لئے) اپنے رنگا رنگ
 کے حالات کو باعثِ روکاوت بنا رکھا تھا۔ علیٰ ہذا القیاس۔ یہاں تک کہ
 مقامِ حمص (علاقہ دمشق کا مشہور شہر ہے) میں میری ایک حاجت جا واقعہ
 ہوئی۔ اس شہر کی طرف میں نے ایسے چند دوستوں کی رفاقت میں اپنا
 حرص تیز کیا۔ کہ گویا وہ رات کے ستارے تھے رجن سے راستہ معلوم ہوتا
 ہے) اور وہ گھوڑوں کی لُشتوں کو لازم پکڑنے والے تھے۔ ہم نے اپنا
 راستہ اختیار کر لیا۔ اپنی مسافت راہ کو روٹ مار کر کے طے کرتے جاتے
 تھے۔ اور اس کے زخم (یعنی سخت اور کھردرے مقام) کو جڑ سے اکھیڑتے تھے
 ان اسیل گھوڑوں کے ذریعہ سے ہم اونچی جگہوں کی کوماؤں (یعنی اُٹھی
 ہوئی زمین جو کوماں شتر کی طرح تھی) کو قطع کرتے گئے۔ یہاں تک کہ وہ عصاؤ
 اور کماؤں کی طرح ہو گئے۔ ہمارا گڈر ایسی وادی سے ہوا۔ جو پہاڑ کے
 دامن میں تھی۔ جس میں آلاؤ رخسار دار اور تلخ درخت ہے) اور اشل (جسے
 یہاں جھاؤ کہتے ہیں) کے درخت تھے۔ جو ایسی کنواری عورتوں جیسے تھے۔
 جو اپنے گندھے ہوئے بال کھول دیتی ہیں۔ اور آگے کی زلفوں کو پراگندہ
 کرتی ہیں۔ اس وقت عین گرمی کا وقت تھا۔ اس لئے ہم اُس وادی کی
 طرف مُڑ گئے۔ اور وہاں اُتر پڑے۔ تاکہ کسی نیچے کی زم زمین میں سکونت
 کریں۔ اور آرام لیں۔ گھوڑوں کو ہم نے رسیوں سے باندھ دیا۔ اور خود ذرا
 اونگھ لینے کی طرف مائل ہوئے۔ گھوڑوں کی ہنہناہٹ ہی نے ہم کو بیدار
 کیا۔ میں نے جو اپنے گھوڑے پر نظر ڈالی۔ تو دیکھا۔ کہ اس کے دونوں کان
 خوب تیز اور چوکٹے ہوئے ہیں۔ اور اپنی آنکھیں بلند اٹھائی ہیں
 اس رستے کے قوائے کو اپنے ہونٹوں سے کاٹ رہا ہے۔ اور اپنے سمٹوں

سے زمین کے رخسارے کو چیر بھاڑ رہا ہے۔ اس کے بعد باقی گھوٹے بھی مضطرب ہو گئے۔ اور پیشاب کرنے لگ گئے۔ رستیاں قطع کر ڈالیں۔ اور پہاڑوں کی طرف نکل گئے۔ ہم سے ہر ایک اپنے ہتھیاروں کی طرف جواڑ کر (تیزی سے) گیا۔ تو ناگہاں دیکھا۔ کہ ایک درندہ موت کی پوستیں میں ہے۔ جو اپنے پیشہ سے اس حالت میں نکلا ہے۔ کہ اپنے جسم کی کھال میں خوب پھولا ہوا ہے۔ اور اپنی ڈاڑھوں کو باہر نکالے ہوئے ایسی آنکھ سے دیکھتا ہے۔ جو تمام خالی جگہ سے بھر پور ہے۔ اور ایسی ناک ہے۔ جو نخرت سے بھری ہوئی ہے۔ سینہ ایسا کہ جس کو دل نہ چھوڑے۔ اور رعب اس کو ساکن نہ کرے (یعنی کسی سے نہ ڈرے) ہم نے کہا۔ کہ یہ تو بڑی نازل ہونے والی مصیبت ہے۔ اور فکر میں ڈالنے والا حادثہ ہے۔ ہمارے تیز رفتار رفیقوں میں سے ایک نوجوان اس کی طرف بڑھ کر گیا۔ جو ایسا تھا۔ کہ

خاندان عرب میں سبز چمڑے والا تھا (یعنی پاک اصل والا)۔ جو ڈول کو اس کی رستی کی گرہ تک بھر دیتا تھا۔ (یعنی بڑا بہادر تھا)۔ اور کام کو مکمل طور پر سرانجام کرتا تھا) اسکا دل ایسا تھا۔ کہ قضا و قدر اس کو پیچھے سے ہانک لے چلی تھی۔ تلوار اس کی ایسی تھی۔ کہ نشانوں نے اسکو کند کر دیا تھا۔ شیر کا حملہ اسپر غالب آ گیا۔ اس کے قدم کی زمین نے اس سے حیانت کر دی۔ یہاں تک کہ وہ اپنے ہاتھوں اور منہ کے بل گر پڑا شیر اس آدمی کے بچھڑنے کی جگہ سے بڑھ کر دوسرے آدمی کی طرف جو اس کے ساتھ تھا۔ گیا۔ اس وقت اس آدمی نے دوسرے دوست بھائی کو اس طرح پکارا۔ جس طرح کہ اُس نے اس کو پکارا تھا۔ یہ دوسرا آدمی اُس پہلے کی طرف گیا۔ اس حالت میں کہ رعب نے اس کے ہاتھ باندھ رکھے تھے۔ تو اس نے زمین پر پاؤں جما دیا۔ مگر شیر نے اس کے سینے کو فرش سے لگا دیا لیکن میں نے اپنی پگڑی اُس پر پھینکی۔ اور اس شیر کے منہ کو اس آدمی کو کھا جائیسے روکا۔ نتیجہ یہ ہوا۔ کہ میں نے اس کا خون گرنے نہ دیا۔ وہ جوان جو کھڑا ہوا۔ تو اسکا پیٹ درد کرتا تھا۔ یہاں تک کہ وہ خوف کے مارے

مر گیا۔ شیر بھی بوجہ اس کے کہ اس کے جوف یعنی پیٹ میں درد پیدا ہو گیا
ہلاک ہو گیا۔ اب ہم اپنے گھوڑوں کے نشان قدم پر چل پڑے۔ تو جو ان
میں ٹھہرے ہوئے تھے۔ ان کو اپنے ساتھ لے لیا۔ اور جو بھاگ گئے تھے ان
کا خیال بھی ترک کر دیا۔ ہم اپنے رفیقِ مردہ کی طرف واپس لوٹے۔ تاکہ اسکی
تجہیز و تکفین کریں اس وقت ہماری حالت شاعر کے اس قول کے مطابق
تھی،

جس وقت ہم اپنے رفیق کے اوپر مٹی پھینک چکے (یعنی دفن کر چکے)
تو ہم نے آہ و فغاں کرنی شروع کی۔ لیکن یہ آہ و فغاں کون سا موقع
ہے۔

ہم اسی جنگل کی طرف واپس مڑے۔ اور اس کی زمین پر سے اترتے
چڑھتے رہے۔ اور چلتے رہے۔ یہاں تک کہ جب ہماری مشکیزہ آب خشک ہو
گئی۔ اور زادِ راہ ختم ہو چکی۔ یا ختم ہونے کے قریب۔ اور نہ ہم آگے چلنے اور نہ
پیچھے لوٹنے پر قادر تھے۔ بھوک اور پیاس جیسے دو قاتلوں سے بھی خوف تھا۔
تو ہمارے سامنے ایک سوار آ ظاہر ہوا۔ ہم نے اس کی سمت رجوع کیا۔ او
اسکا قصد کیا۔ جب وقت ہمارے پاس آ پہنچا۔ تو اپنے اکیلے گھوڑے سے جو
اپنے ہونٹوں سے زمین پر نقش پیدا کرتا تھا۔ اور ٹانگوں سے مٹی پھینکتا تھا۔
اُتر پڑا۔ اور تمام جماعت سے گزر کر میری طرف قصد کیا۔ میرے گھوڑے
کے رکاب کو چومنے لگا۔ اور میری فطرت کی عزت و حرمت کرنے لگا۔ میں نے جو
نظر کی۔ تو دیکھا۔ کہ اسکا چہرہ ایسا چمکتا ہے۔ جیسا کہ چمکدار اور برسنے والا
بادل۔ قد و قامت ایسا ہے۔ کہ جتنی قدر آنکھ اس کی طرف نگاہ کر دیکھے۔ نرم
ہو جاتی ہے۔ رُخسارہ ایسا کہ تروتازہ۔ مونچھیں کٹی ہوئی۔ کلائی بھری
ہوئی۔ جسم رجو شاخ کی مانند تھا، سر سبز و شاداب۔ خاندان کے لحاظ سے ترک
تھا۔ اور ملکی لباس پہنے ہوئے تھا۔ ہم نے کہا کہ خدا کرے کہ تیرا باپ نہ ہو۔
(بطور محاورہ عرب) تو کون ہے؟

کہنے لگا کہ میں ایک بادشاہ کا غلام ہوں۔ اس نے جو میرے قتل کا پورا

ارادہ کیا۔ تو میں اسی حالت میں آوارہ پھرتا رہا۔ یہاں تک کہ تو اس حیثیت
 میں مجھے دیکھتا ہے۔ اس کی حالت کے گواہ بھی اس کی راست گوئی پر گواہی
 دیتے تھے۔ ناں بعد کہنے لگا۔ کہ آج کے دن تو میں آپ کا غلام ہوں۔ اور
 میرا مال آپ کا مال ہے۔ میں نے جواب دیا۔ کہ تجھے خوشخبری اور خوشی ہو۔
 کہ تیرے سفر نے تجھے کشادہ انگن اور عمدہ زندگی تک پہنچا دیا۔ لوگوں کی
 جماعت مجھے مبارکباد کہتی تھی۔ اور وہ جو دیکھتا تھا۔ تو اس کی ٹپکیں ہمیں
 قتل کرتی تھیں۔ کلام کرتا۔ تو اس کے الفاظ ہمیں مفتون کرتے۔ ناں بعد
 کہنے لگا۔ کہ سرور لوگو! اس پہاڑ کے دامن میں ایک چشمہ ہے۔ اور تم ایک تنگ
 تاریک جنگل طے کر آئے ہو۔ وہاں سے جا کر پانی لے لو۔ اس پر ہم نے اشاور کوہ
 جگہ کی طرف باگیں موڑ لیں۔ اور وہاں پہنچ گئے۔ اس وقت عین دوپہر کی گرمی
 بدلوں کو جھلسا رہی تھی۔ اور سیاہ مڑی لکڑیوں (درختوں وغیرہ) پر چڑھی
 ہوئی تھی۔ اب اس آدمی نے کہا۔ کہ کیا تم لوگ اس کشادہ سائے کے نیچے اس
 شیریں پانی پر قیلولہ (دوپہر کی ٹپکی سی نیند) نہ کر لو۔ ہم نے کہا۔ تیری مرضی
 اس پر وہ اپنے گھوڑے سے اتر پڑا۔ کمر بند کھول ڈالا۔ کرتہ (قرطعہ) مٹب ہے
 کرتہ کا۔ بمعنی اوپر کا لباس) علیحدہ کر لیا۔ صرف ایک پتلا سا پاجامہ جو اسکے
 بدن پر بدبو پھیلاتا تھا (یا جو اس کے بدن کو ظاہر کرتا تھا) پہن کر ہم سے پوشیدہ
 ہو گیا۔ ہمیں اس میں شک نہ ہوا۔ کہ وہ لڑکوں سے لڑائی کرتا ہے۔ اسکے
 بعد اس نے پردہ پھاڑ ڈالا۔ (جو اپنے اور ہمارے درمیان ڈال رکھا تھا)۔
 اور اس پسندیدہ عیش سے بھاگ نکلا۔ گھوڑوں کی زینوں کا قصد کر کے ان
 کو اتار دیا۔ گھوڑوں کے پاس جا کر ان کو گھاس کھلایا۔ تمام زمین پر چھڑکاؤ کیا
 یہ حالت دیکھ کر ہماری عقلیں اس کے بارے میں حیران تھیں۔ اور ہماری
 آنکھیں اس پر ٹپکی لگائے ہوئے تھیں۔ میں نے کہا۔ کہ اے جوان! تو تو کیا
 ہی لطیف طریقے سے خدمت کرتا ہے۔ اور مجلس میں کیا ہی عمدہ ہے اس
 آدمی کے لئے ہر اکرت ہے جس سے تو علو کی کرے۔ اور اس کے مبارکبادی اور
 خوشی ہونے جس کی تو رفاقت کرے۔ تیری وجہ سے جو ہمیں نفرت ملی ہے بھلا

اس کا شکریہ کیسے ادا کریں۔
 کہنے لگا۔ وہ جو عنقریب تم مجھ سے دیکھو گے اس سے زیادہ ہے۔ کیا تم
 میری خدمت گزاری کی پھرتی اور خوبی سے تعجب کرتے ہو۔ اس وقت بھلا
 کیا حال ہوگا۔ جبکہ تم مجھے رفیقوں میں دیکھو۔ خیر میں تمہیں کچھ اپنی
 تیزی ذہن اور چالاکی دکھاتا ہوں۔ تاکہ تم میرے زیادہ عاشق بن جاؤ۔
 ہم نے کہا۔ کہ پھر دکھا۔

اسپراسنے ہمارے ایک آدمی کی کمان کو لے لیا۔ اسکو چلہ چڑھایا۔ او
 ایک تیر کو سونار لگایا۔ اس کے بعد اس کو آسمان کی طرف پھینکا۔ ساتھ ہی
 ایک اور تیر چلایا۔ اس تیر نے پہلے تیر کو خلائے آسمان میں جا بھاڑا۔
 اب کہنے لگا۔ کہ میں ایک دوسری نوع کا تماشا دکھاتا ہوں۔ اس کے بعد
 میرے ترکش کی طرف گیا۔ اسکو لے لیا۔ اور گھوڑے کی طرف جا کر اسپر سوار
 ہو گیا۔ اور ہم میں سے ایک آدمی کو ایسا تیر مارا۔ جو اس کے سینے میں گر گیا
 ایک اور تیر لگایا۔ جسکو اس کی پشت سے باہر اڑا کر ریزی سے نکالا۔ اس
 پر میں نے کہا۔ کہ تجھ پر رحم ہو۔ یہ تو کیا کرتا ہے؟

کہنے لگا۔ کہ اے کینے اچپ رہو۔ بخدا۔ تم میں سے ہر ایک اپنے اپنے
 رفیق کے ہاتھ باندھے۔ ورنہ میں اس کا گلہ گھونٹ کر مار ڈالوں گا۔ اب ہم
 نہیں جانتے تھے۔ کہ ہم کیا کریں۔ ہمارے گھوڑے بھی بندھے ہوئے تھے
 زینیں اتری پڑی تھیں۔ ہتھیار دُور رکھے تھے۔ وہ تھا بھی سوار۔ اور ہم
 پیادے۔ کمان اسی طرح اس کے ہاتھ میں تھی۔ جس سے وہ ہماری پشتوں
 سے ٹھیک تیر گزرتا تھا۔ اور ہمارے پیٹوں اور سینوں پر مشق کرتا
 تھا۔

جس وقت ہم نے (اس کی جانب سے) اس قدر جدوجہد دیکھی
 تو ہم نے تسے لے لئے۔ اور ہم میں سے بعض بعض کو باندھنے لگا۔ میں ہی صرف
 اکیلا رہ گیا۔ مجھے کوئی نہیں ملتا تھا۔ جو میرے ہاتھ باندھے۔ اسپراس
 نے کہا۔ کہ تو کپڑے اپنے جسم سے اتار لے۔ میں نے ایسا کیا۔ زار بعد وہ

گھوڑے سے اتر آیا۔ اور ہم سے یکے بعد دیگرے ہر ایک کے کان پر
مٹکا بازی کرنے لگا۔ اور اس کے کپڑے کھینچتا تھا۔ میری طرف بھی آیا
میں نے دو نئے موزے پہنے ہوئے تھے۔ کہنے لگا۔ کہ آن کو اتارے۔ خدا
کرے کہ تیری ماں نہ ہو!

میں نے کہا۔ کہ یہ موزہ تو میں نے تر حالت میں پہنا تھا۔ اب میں اس
کے کھینچ لینے پر قادر نہیں ہوں۔ کہنے لگا اچھا میں اس کو اتارتا ہوں۔
اس کے بعد میرے نزدیک آیا۔ تاکہ وہ موزے کھینچ کر اتارے! اس
حالت میں میں نے اپنا ہاتھ اس چھری کی طرف جو میرے ساتھ اس
موزے میں تھی۔ دراز کیا۔ جبکہ وہ اپنے شغل میں تھا۔ میں نے اسکا پھل
اس کے پیٹ اور اس کی بیٹی کے اندر گاڑ دیا۔ وہ چھری اس کے منہ سے
بڑھی نہ تھی۔ کہ اُس نے اس کو کھولا۔ اور اس کو لقمہ کر لیا ریا کڑے ٹکڑے
کر دیا۔) اب میں اپنے دوستوں کی طرف اٹھ کھڑا ہوا۔ ان کے ہاتھ قید
سے کھولے۔ ہم سب نے ان دو مقتولوں کے مال کو تقسیم کر لیا۔ ہم اس رفیق
سے جا ملے جس نے اپنے نفس کی سخاوت کی تھی۔ اور قبریں جا چکا تھا۔
ہم نے اپنا راستہ اختیار کیا۔ اور پانچ راتوں کے بعد خمس میں آوارہ ہوئے
جس وقت اس کے بازار کے دہانہ داخل ہونے کی جگہ (تک پہنچے۔ تو ہم نے ایک
آدمی دیکھا۔ جو ایک بیٹے اور بیٹی کے سر پر ایک پھیلا اور چھوٹا ساعصا لیکر
کھڑا تھا۔ اور یہ کہتا تھا

۱۔ اللہ تعالیٰ اس آدمی پر رحم کرے۔ جس نے اپنی بخششیں میرے پھیلا

میں بھر دیں۔
۲۔ خدا اُس پر رحمت کرے جس نے بیٹے سعید اور بیٹی فاطمہ کی غنچواری

کی۔

۳۔ کیونکہ لڑکا تو تم لوگوں کا نوکر ہے۔ اور لڑکی بلا شک نوکرانی ہے۔
عیسیٰ بن شہام کہتا ہے۔ کہ اسپرہیں نے کہا۔ کہ یہ شخص تو اسکندری معلوم
ہوتا ہے جس کا میں نے ذکر سنا ہوا ہے۔ میں نے جو اس سے دریافت کیا تو وہی

نکلا۔ میں جلدی سے اس کی طرف گیا۔ اور کہا کہ بیشک مجھے کوئی حکم کر۔
کہنے لگا۔ کہ بس ایک درم۔ میں نے یوں کہا۔
۱۔ تیرے لئے اس جیسا ایک درم ہے۔ جب تک سانس میری امداد

کرے۔ (یعنی جیتا رہوں)

۲۔ پس تو اپنا حساب کر۔ اور التماس کر ریا دریافت کر) تاکہ بطور مطلوبہ
چیز دی جائے۔ اور میں نے اس سے کہا۔ دو کے بدلے ایک درم۔ یا تین۔ چار
پانچ کے بدلے۔ یہاں تک کہ میں میں تک پہنچ گیا۔ اس کے بعد میں نے کہا۔ کہ
تیرے پاس کتنی ہیں۔ کہا کہ میں روٹیاں۔ میں نے بھی اتنے کا حکم دیا۔ اور کہا
کہ جب رسوائی ہو۔ تو کوئی امداد نہیں ہوتی۔ اور جب محرومی قسمت ہو۔ تو
کوئی تدبیر کام نہیں آتی۔

(۷) مقامہ غیلانہ

(شاعر غیلان بن عقبہ کے نام پر رکھا گیا ہے جس کا ذکر آگے آتا ہے)
عسلی بن شہام نے ہم سے روایت کی ہے۔ وہ کہتا ہے۔ کہ جبکہ ہم
ایک مجمع کے اندر بمقام حبرہ جان (مغرب گورگان مشہور شہر ہے) تھے۔ اور
آپس میں بات چیت کرتے تھے۔ اُس دن ہمارے پاس عرب کا ایک آدمی
بھی تھا۔ جو بڑے حافظہ والا اور روایت کرنے والا تھا۔ اس کا نام عصمت
بن بدر قبیلہ فزارہ والا تھا۔ اس کے بھائی حذیفہ کا ذکر پہلے آچکا ہے
جس کی تریف میں زہیر نے لمبے چوڑے اشعار لکھے ہیں) ہوتے ہوتے ہماری
کلام اس آدمی کے ذکر کی طرف جان بکلی۔ جس نے اپنے دشمن سے حلم کیساتھ
اعراض کیا ہو۔ نیز اس آدمی کے ذکر کی طرف جس نے بطور حقارت کے اعراض
کیا ہو۔ یہاں تک کہ ہم نے صلتان عبدی (عبد القیس کے خاندان سے تھا۔
اسکو کہا گیا تھا۔ کہ توف زوق اور جریر کے درمیان فیصلہ کر۔ تو اس نے
مزوق کو جریر پر نسب کے بیان کرنے میں فضیلت دی۔ اور جریر کو جو دت شمر
میں۔ حماسہ میں بھی اس کے اشعار آئے ہیں) اور عبید بن جراح سے

بنی تمیم نکلے ہیں۔ کے خاندان سے تھا۔ یہ شخص جریر کی ہجو کیا کرتا تھا۔ اور
 اُس سے مقابلہ کیا کرتا تھا۔ ہجو گوئی میں مانا گیا ہے) کا ذکر کیا۔ نیز
 اس حقارت کا بھی جو فرزدق اور جریر کو ان دونوں کے لئے تھی۔
 تو عصمت نے کہا۔ بھلا میں تمہیں وہ بات بیان کرتا ہوں۔ جو میں نے
 خود اپنی آنکھ سے دیکھی۔ کسی غیر سے روایت نہ کروں گا جبکہ میں بلاد
 تمیم (جہاں کا فرزدق تھا) کے اندر سے چل رہا تھا۔ اور ایک نجیب
 واصل سوار پر تھا۔ اور ایک کوتل گھوڑی آگے کھینچے ہوئے تھا۔
 تو مجھے ایک خاکستری رنگ کے گھوڑے پر جس کی لگام خوب گروا
 تھی۔ سوار ہوا۔ آدمی آظاہر ہوا۔ اند میرے عین محاذ میں آ گیا۔ یہاں
 تک کہ جب میرا سر اس کے سر سے زور کے ساتھ ٹکرایا۔ تو اس
 نے اونچی آواز سے سلام علیک کہا۔ میں نے جواب میں وعلیک السلام
 ورحمۃ اللہ وبرکاتہ کہا۔ اور پوچھا۔ کہ یہ سوار آواز بلند کرنے والا اور
 سنت اسلام سے سلام کرنے والا کون شخص ہے۔ کہنے لگا۔ کہ میں
 غیلان بن عقبہ (جس کا دوسرا نام ذوالرّمہ ہے۔ اس کا ذکر پہلے
 آچکا ہے) ہوں۔ میں نے کہا۔ کہ ایسے آدمی کو دیکھ کر عین خوشی
 ہوئی۔ حسب نسب کے لحاظ سے بزرگ و مشہور ہے۔ اور جس کی گویائی
 (یعنی شاعری) ہر جگہ پھیلی ہوئی ہے۔ اسپر اُس نے کہا۔ کہ آپ کی وادی
 کشادہ رہے۔ اور آپ کی مجلس مجلس باعزت رہے۔ تو کون ہے؟
 میں نے کہا۔ کہ میں تو عصمت بن بدر فرازی ہوں۔
 کہنے لگا۔ آپ کو اللہ تعالیٰ تحت و مبارک کرے (یا حیات میں
 رکھے) آپ تو عمدہ دوست ہیں۔ ساتھ دینے والے اور رفیق ہیں۔
 ہم چلتے رہے۔ اب جس وقت عین دوپہر کی گرمی آئی۔ تو اُس نے کہا
 کیوں نہ اے عصمت! ہم یہاں اتر کر آرام لے لیں۔ کیونکہ سورج تو
 اس وقت سخت گرمی میں ہے۔ میں نے کہا کہ آپ کی مرضی۔
 اس پر ہم درخت آلاؤ (یعنی درخت) کی طرف مائل ہوئے۔ جو مار

سنگار کئے ہوئے کنواری عورتوں کی طرح تھے۔ جنہوں نے اپنے آگے کے بال
 (یعنی لمبی شاخیں) جھاؤ کے درختوں پر پھیلائے ہوئے تھے۔ جہان کے گرد
 نواح میں تھے۔ ہم نے اپنی زمینیں اتار ڈالیں۔ اور کھانا کھانے لگے۔ ذوالرمہ
 تو کھانا بہت تھوڑا کھایا کرتا تھا۔ کھانے کے بعد ہم نے نماز ادا کی۔ اور ہم
 میں سے ہر ایک جھاؤ کے درخت کے سائے کی طرف مائل ہوا۔ جس جگہ کہ قبیلہ
 کا ارادہ رکھتا تھا۔ ذوالرمہ بھی لیٹ گیا۔ میں نے ارادہ کیا۔ کہ اسکی طرح
 میں بھی کروں۔ سو میں نے زمین پر اپنی پشت ڈال دی۔ لیکن نیند میری
 آنکھوں کو قابو میں نہیں لاتی تھی۔ اس حالت میں میں نے بزرگ کوٹان والی
 اونٹنی دیکھی۔ جو دھوپ میں بھیری تھی۔ اس کا پالان اُترا ہوا تھا۔ ایسا آدمی
 بھی دیکھا۔ جو کھڑا ہوا اس کو چارہ رہا ہے۔ جو ایسا معلوم ہوتا تھا۔ کہ گویا
 کوئی مزدور یا خدمتگار ہے۔ لیکن میں نے اُن چیزوں سے اور نیز ایسی بات
 کے دریافت کرنے سے جو میرے متعلق تھی۔ کنارہ کیا۔ ذوالرمہ بھی تھوڑا
 سا سویا تھا۔ کہ بیدار ہو گیا۔ یہ دن اس کے اس بنی مُتر والے رینے فرزدق
 جو اونٹ چارہ رہا تھا۔ یہ شخص بنی تمیم سے تھا۔ جو مُتر کا بیٹا تھا) کے ساتھ جو
 میں مقابلہ کرنے کے تھے۔ اس نے اپنی رگریہ سی (آواز بلند کی۔ اور یوں پڑھنا
 شروع کیا ۵

- ۱۔ کیا معشوقہ مئیہ بنت فلاں بن طلبہ جس سے ذوالرمہ کو عشق
 تھا۔ شروع میں بطور شبيب کے شاعر لوگ اپنی کسی معشوقہ اور اس کے
 لوازمات کا حال لکھا کرتے ہیں) یہ منہدم نشانات ہیں۔ جن پر زور کی ہوا
 جو قبریں کھود ڈالتی ہے۔ دائمی طور سے چلتی ہے۔
- ۲۔ یہاں سوائے گھوڑے کے زخمی شدہ سر کے اور سوائے ایسی آگ
 جلانے والے کے جس کے پاس چنگاری نہیں ہے۔ اور کچھ باقی نہیں رہا۔
- ۳۔ ایک محض باقی ہے۔ جو ہر دو جانب سے دندانہ وار اور
 خراب ہو گیا ہے۔ ایک مقام مجلس ہے۔ جو مٹا ہوا اور پرانا ہوا ہے۔
- ۴۔ مجھے اپنا وہ زمانہ یاد آتا ہے۔ کہ جب اس مقام مجلس میں رہا

کھنڈرات میں) لوگ آباد تھے۔ محبوبہ میتہ تھی۔ محبت اور مقام کرنے والے تھے۔

۵۔ ایسا معلوم ہوتا ہے۔ کہ گویا میں میتہ کے پاس تھا۔ اور ایسے ہرن کی طرح بھاگ جانے والا تھا۔ جسکو کوئی چھینک لگانے والا دیکھ لے۔

۶۔ جب میں اس کے پاس آتا تھا۔ تو ایک سخت تند خو نگہبان جو اُس پر پہرہ دار تھا۔ مجھے واپس ہٹاتا تھا۔

۷۔ عنقریب اس سخت آدمی کے پاس مراد اس سے فرزدق ہے۔ لغوی معنی کے لحاظ سے۔ نہ کہ وہ شاعر امرار القیس) میری ایسی خوبیاں اور عمدہ کلمات آئیں گے۔ جن کو مسافر آدمی یا بیٹھنے والا ہر دو رخوش ہو کر) گامیں گے۔

۸۔ اے مخاطب! کیا تو نہیں دیکھتا۔ کہ اس سخت آدمی کو تو ایک لا علاج بیماری لگی ہوئی ہے۔

۹۔ یہ ایسے لوگ ہیں۔ کہ ہجو سے درد و الم محسوس نہیں کرتے۔ ہاں کبھی خشک پتھر جس سے یہ مشابہ ہیں) بھی درد محسوس کرتا ہے۔

۱۰۔ ان کے ہاں نہ تو کوئی بلند مرتبہ پر سوار ہے۔ اور نہ کوئی جنگ میں شہسوار ہے۔

۱۱۔ ملامتوں کے حوضوں میں ہو کر یہ لوگ ناپاک اور میلے ہو گئے ہیں جیسے کوئی پاؤں سے پامال کرنے والا ریافت سے سلوک کرنے والا آدمی پامال کیا کرتا ہے۔

۱۲۔ جس وقت اور لوگ بزرگیوں کی خاطر آنکھ بند کریں۔ تو ان لوگوں کی آنکھ جھکی ہوئی اور اونگھ لیتی ہے۔

۱۳۔ ان کے خسر لوگ بزرگیوں سے پرہیز کرتے ہیں۔ اور ان کے راند یا رندوے سارے کنوارے ہیں ریا آیامی کے معنی مطلق زنی بے شوہر و مرد بنے زن لیں۔ یعنی سارے کے سارے غیر شادی شدہ ہیں)۔

جس وقت یہ شعر اس سونے والے کو جا پہنچے۔ تو وہ اٹھ بیٹھا۔ اور
اپنی آنکھوں کو ملنے لگا۔ اور کہنے لگا۔ کہ کیا یہ چھوٹا سا حقیر ذوالرّمہ مجھے
ایسے شعروں کے ذریعہ سے جو نہ تو درست شدہ ہیں۔ اور نہ کوئی مشہور
ہیں۔ نیند سے باز رکھتا ہے۔

میں نے عینلان سے کہا۔ کہ یہ شخص کون ہے۔

اس نے جواب دیا۔ کہ فرزدق ہے۔ ذوالرّمہ نے (فرزدق کے قول
سے) اپنے آپ کی حمایت کی۔ اور کہنے لگا۔

ابنی مجاشع (فرزدق کی قوم) تو رذیل لوگ ہیں۔ ان کی اُگنے کی
جگہ بیٹے اصل کو کسی پلید کام کرنے والے نے پانی نہیں پلایا۔

۲۔ قریب ہے۔ کہ کوئی رستی ان کو بزرگوں کی کوششوں اور
کارناموں تک پہنچنے کے لئے باندھ دیگی۔ یا کوئی روکنے والا ان کو روک
دیگا۔

اب میں نے دل میں کہا۔ کہ لو یہ ابھی چمک اُٹھتا ہے۔ اور غصہ میں
آکر اُس شخص یعنی ذوالرّمہ اور اس کے قبیلے کو ہجو سے گھیرتا ہے۔ لیکن
بخدا۔ فرزدق نے اس سے زیادہ کچھ نہ کہا۔ کہ اسے حقیر ذوالرّمہ بتیرے لئے
قباحت ہو۔ کیا تو مجھ جیسے سے ایسی کلام کے ساتھ جو غلط اور منسوب
ہے۔ دُوروں کی طرف ہے۔ مقابلہ کرتا ہے۔ یہ کہہ نیند کی طرف لوٹ گیا۔ گویا
اُس نے کوئی چیز نہیں سُنی تھی۔ اب ذوالرّمہ چلا گیا۔ اور میں بھی اس
کے ساتھ ہی گیا۔ میں نے تو اس کے اندر جُدا ہونے کے وقت سوائے انکسار
کے اور کچھ نہ دیکھا +

(۸) مقامہ آذر بیجانہ

آذر بیجان ایران کا بڑا صوبہ ہے جس کا دار الخلافہ تبریز ہے
عسائی بن شہام کہتا ہے۔ کہ جس وقت دولت مند سی نے اپنے دراز
دامن کا مجھے کمر بند باندھا۔ تو مجھ پر یہ تہمت لگائی۔ کہ یا تو میں نے کسی کا

مال چھینا ہوا ہے۔ یا کوئی مجھے خزانہ ملا ہے۔ اس وجہ سے رات نے مجھے
 ہانک دیا یعنی راتوں رات باہر نکل گیا اور گھر سے میرے پیچھے لگ
 پڑے۔ بھاگنے کی حالت میں میں ایسے راستوں سے گذرا۔ جہاں پر چلنا
 پسندیدہ نہیں تھا۔ اور نہ ہی کوئی پرندہ وہاں گیا تھا۔ یہاں تک کہ
 رعب و خطر والی زمین میں نے طے کر لی۔ اور اس کی حد سے باہر نکل گیا
 اور امن کے چہرہ گاہ میں پہنچا اس کی ٹھنڈک کو پایا۔ آذر سجان جو
 پہنچا۔ تو سواریاں تھک کر گھس گئی تھیں۔ اور منزلوں نے ان کو
 کھالیا تھا۔ جب وہاں پہنچا۔ رتو اس شعر کے مطابق حالت ہوئی
 ہم اس ارادہ پر وہاں نازل ہوئے تھے۔ کہ تین دن ٹھیرینگے
 لیکن وہ جگہ ہمیں پسند آگئی۔ اس لئے وہاں ایک مہینہ مقیم رہے
 اب ایک دن میں کسی ایک بازار میں تھا۔ کہ ایک آدمی مشکیزہ
 پانی کا جس کو اس نے بازو سے باندھا ہوا تھا۔ لئے ہوئے نمودار ہوا۔
 ایک عصا بھی ساتھ تھا۔ جس پر سہارا لئے ہوئے تھا۔ ایک ٹوپی سر
 پر پہنے ہوئے۔ اور ایک غلاف سر پر ڈالے ہوئے تھا۔ آواز بلند کر کے
 یوں کہنے لگا:۔

اے اشیاء کے ایجاد کرنے والے۔ اور ان کو پھر اصلی حالت کی
 طرف لوٹانے والے۔ ہڈیوں کے زندہ اور ہلاک کرنے والے۔ صبح کو پیدا
 کرنے والے اور اس کو گردش دینے والے۔ روشنی کو پھاڑنے والے۔ اور
 اس کو نور دینے والے۔ مکمل نعمتوں کو ہم تک پہنچانے والے۔ اور آسمان
 کو اس بات سے روکنے والے کہ کہیں ہم پر گرنے جائے۔ رُوحوں کو جوڑا
 جوڑا کر کے پیدا کرنے والے۔ سورج کو چراغ۔ آسمان کو چھت۔ زمین
 کو بھپونا۔ رات کو ذریعہ آسائش۔ دن کو ذریعہ معاش بنانے والے۔ بار آور
 بادلوں کو اٹھانے والے۔ بجلیوں کو عبرت کی خاطر بھیجنے والے۔ اور
 ستاروں کے اوپر نیچے کی چیزوں کے جاننے والے۔ میں تجھ سے یہ عرض
 کرتا ہوں۔ کہ تو تمام پیغمبروں کے سردار یعنی محمد علیہ السلام اور اس کی

پاک اولاد پر درود بھیجے۔ یہ کہ تو مجھے اس غربت کی حالت میں امداد دے۔ کہ اس کی رستی کو بٹوں رہنے دُور کروں) اور اس مشقت کے سائے سے تجاوز کروں۔ اور یہ کہ تو ایسے آدمی کے ذریعہ سے جس کی فطرت نیک ہو۔ پاکی لے اس کو ظاہر کیا ہو۔ دین متین کی سعادت حاصل کی ہو۔ اور حق بیتن سے نابینا نہ ہو۔ ایک ایسی سواری پہنچا۔ جو یہ رستہ طے کرا دے۔ اور نیز ایسا زادِ راہ دلا۔ جو مجھے کافی ہو۔ ساتھ ہی رزقِ طریق بھی ہو۔

عیسیٰ بن شہام کہتا ہے۔ کہ اس پر مینے اپنے دل سے سرگوشی کی۔ کہ یہ شخص تو ہمارے ابوالفتح اسکندری سے زیادہ فصیح ہے۔ میں نے جو توجہ سے دیکھا۔ تو وہ بخدا بخود ابوالفتح ہی تھا۔ میں نے کہا۔ اے ابوالفتح اس سرزمین پر بھی تیرا فریب پہنچ گیا۔ اور تیرا شکار مگر اس گھاٹی تک بھی جا پہنچا۔ اسپر وہ یہ کہنے لگا۔

۱۔ میں تو تمام علاقوں میں جولانی کرنے والا اور کنارہ آسمان کو قطع کرنے والا ہوں۔

۲۔ میں زمانے کا گھومنے والا کھلونا ہوں۔ اور راستوں کی پالکی ہوں۔

۳۔ تجھے ہدایت ہوا مجھے اس مُصیبت پر تو ملامت نہ کر۔ آ ذرا اس کو چکھ +

۹) مقامہ جرجانیہ

عیسیٰ بن شہام نے ہم سے روایت کی ہے۔ وہ کہتا ہے۔ کہ جب ہم ایک اپنے مجمع میں بمقام جرجان تھے۔ اور آپس میں بات چیت کرتے تھے۔ ہمارے اندر سوائے ہمارے اپنے آدمیوں کے اور کوئی نہ تھا۔ تو ناگہاں ہمارے اوپر ایک آدمی آٹھیرا۔ جو نہ تو دراز قد اور تنے ہوئے جسم والا تھا۔ اور نہ کوتاہ قد جس کا گوشت رواجہ کوتاہ پن ہونے کے

ادھر ادھر کرت کرے۔ اس کی ڈاڑھی گھنی تھی۔ اور اس کے پیچھے پھٹی پُرانی چادریں پہنے ہوئے چھوٹے چھوٹے بچے لگے ہوئے تھے۔ کلام کی افتتاح اس نے سلام سے کی۔ جو سنت اسلام ہے۔ ہم نے بھی اس کو امر جلیل کا والی کر دیا۔ اور پورے سلوک سے پیش آئے۔ اس پر اس نے کہا۔ اے لوگو! میں اسکندریہ کا رہنے والا ہوں جو بنی امیہ کی سرحدوں میں سے ہے۔ بنی سلیم نے میری نشو و نما کی۔ اور بنی عبس نے مجھے مرجا کہا۔ آفاق عالم کو میں نے قطع کیا۔ اور عراق کی انتہا تک پہنچا۔ جنگل اور آبادی میں جولانی کی۔ اور ربیعہ و مضر عرب کے ہر دو بڑے قبائل میں) کے ہر دو بڑے قبائل کے ہاں سے گذرا۔ جہاں کہیں میں رہا۔ کبھی ذلیل نہیں ہوا۔ پس جو تم میری پھٹی پُرانی چادروں کی حالت دیکھتے ہو۔ وہ تمہیں مجھ پر عیب لگانے پر مجبور نہ کرے۔ کیونکہ خدا کی قسم ہم اصلاح و درستی والے تھے یعنی خیر قلیل و کثیر کے مالک تھے) صبح کو اونٹ ذبح کر کے اُن سے بڑ بڑانے کی آواز پیدا کرتے۔ اور شام کے وقت بکڑیاں ذبح کرتے رہمارا حال زمہیر کے ان اشعار کے مطابق تھا۔ جن کا ترجمہ پہلے گزر چکا ہے)

زآں بعد اے لوگو! زمانے نے ان کے درمیان سے مجھ پر اپنی ڈھال کی پشت پھیر ڈالی۔ (یعنی بد بختی وارد کی) تو نیند کے بدلے میں نے بیداری اور اقامت کے عوض میں سفر لے لیا۔ پھینکنے کی جگہیں مجھے ایک جگہ سے دوسری جگہ پھینکتی تھیں۔ اور وسیع چٹیل جنگل مجھے اپنے اندر سے لے چلتے تھے۔ حوادثِ زمانہ نے میری ایسی بخیلگی کر دی۔ جیسے گوند کو اکھیرا کرتے ہیں۔ اب میں صبح و شام ہتھیلی سے بھی زیادہ صاف دینے مفلس) ہو گیا ہوں۔ اور چھوٹے بچے کے رخسارے سے زیادہ ننگا۔ میرا آئینہ خالی اور برتن صاف ہو گئے ہیں۔ سوائے بوجھوں کی مشقت اور مسافرت کی ہمیشگی کے مجھے اور کچھ حاصل نہیں ہے۔ بے آب و گیاہ جنگلوں میں گزرتا ہوں۔ مٹی کے ڈھیلے میرا بچھونا اور پتھر میرا تکیہ ہیں میری

حالت تو ان اشار کے مطابق ہے)۔

۱۔ کبھی تو مقام آمد اور اس عین (دونوں جزیرہ کے موضع ہیں) اور کبھی متیا فارقتین (یہ بھی جزیرہ کا مشہور شہر ہے) میں۔
 ۲۔ ایک رات تو شام میں۔ اس کے بعد مقام اہواز (بصرہ اور فارس کے درمیان) بستیوں ہیں۔ مجبوعہ کا نام یہی ہے) کی طرف میرا کوچ ہوتا ہے۔ اور دوسری رات عراق میں (جاگرتا ہوں) دوری مجھے ہر ایک پھینکنے کی جگہ ہمیشہ پھینکتی ہے۔ یہاں تک کہ میں نے بلاد حجر (موضع کا نام ہے۔ بلاد بحرین کا شمالی حصہ۔ اگر حجر ہو۔ تو مسکن قوم مشود ہے) کو جا پامال کیا۔ ہمدان رمن کا قبیلہ بھی ہے۔ اور شہر بھی ہے) کی سرزمین نے مجھے اپنے مال اُتارا۔ تو وہاں کے قبائل نے میرا استقبال کیا۔ اور اس جگہ کے دوستوں نے میری طرف رعن اشطار میں) گردن اٹھا کے دیکھا۔ لیکن میں تو اس آدمی کی طرف مائل ہوا جس کا پیالہ (سخت و غیرہ) بڑا تھا۔ اور جو کم بے وفائی کرنے والا تھا۔ اس کی حالت اس شعر کے مطابق تھی۔ یہ شعر ابو زیاد کلابی کا ہے۔ جو

حماسہ میں موجود ہے)۔

اس ممدوح کے لئے ایسی آگ ہے۔ جو مقامات بلند پر جلائی جاتی ہے۔ (۳) کہ مسافر دور سے دیکھ کر اس کے مہمان ہوں) جبکہ اور لوگوں کی آگین اور مہیناں پہنائی جائیں (یعنی مہمانوں سے چھپائی جائیں۔ مراد قحط سے ہے) سو اس شخص نے میرے لئے بچھونا تیار کیا۔ اور سونے کی جگہ آراستہ کی۔ اگر وہ کچھ تھوڑی سی سستی ظاہر کرتا۔ تو میرے پاس جلدی سے اس کا بٹیا (ہوا کی طرح) چل کر آتا۔ جو ایسا تیز تھا۔ کہ گویا وہ مینی تلوار ہے۔ یا (خوبصورتی میں) ایسے ہلال کی مانند ہے۔ جو بغیر گرد و غبار کے ظاہر ہو۔ اس شخص نے مجھے ایسی نعمتوں کا والی کر دیا۔ جن سے میری قد و منزلت تنگ آگئی۔ اور جن سے میرا سینہ فراخ ہو گیا۔ ان میں سے اول تو گھر کا لستر۔ اور اخیر میں ہزار دینار۔ بجز ان نعمتوں کے جو

پے در پے آئیں۔ اور اُن دائمی بارشوں (سحابتوں) کے جو زور سے
 گرنے لگیں۔ مجھے کسی چیز نے نہ اڑایا روٹاں سے نکال لے گئیں (میں)
 لئے میں مہدان سے باہر ایسا نکلا۔ جیسے کوئی حیران پریشان خالور
 (یا ہرن) اور ایسا بھاگا۔ جیسے بھاگنے والا خالور۔ میں راستوں کو
 طے کرتا تھا۔ ہلاکت کی جگہوں کو طے کرتا اور ملکوں سے مشقت کے ساتھ
 گذرتا۔ اور یہ اسلئے تھا۔ کہ میں پیچھے گھر کی ماں (بیوی) اور ایک چھوٹا
 سا بچہ چھوڑ آیا تھا۔ (جو اس بیت کے مصداق تھا)۔
 گویا وہ چاندی کا کلائی بند ہے۔ نہایت اور شرافت والا ہے
 قبیلہ کی کنواری لڑکیوں کے ساتھ کھیلتا ہے۔ اور ہلکے اور چھریے بدن
 کا ہے۔

اب ہوائے احتیاج اور نسیم غربت مجھے تمہاری طرف لے چلی۔
 اللہ تعالیٰ تم پر رحم فرمادے۔ تم مجھ جیسے شکستہ اور لاغر پر جسکو حاجت
 یہاں تک لائی ہے۔ اور فاقے نے تکلیف دی ہے۔ رحم کرو اسکا حال
 اس شر حبیباً ہے)۔

وہ سفر کو لازم رکھنے والا۔ زمین کو قطع کرنے والا ہے۔ جنگل اس کو
 ادھر ادھر پھینکتے ہیں۔ اس لئے وہ پراگندہ بال اور غبار آلود ہے۔
 خدائے کریم نیکی کو تمہارے لئے رہبر بنائے۔ اور بُرائی کو تمہاری
 طرف رستہ نہ دکھائے۔

علی بن شہام کہتا ہے۔ کہ یہ سُنکر خدا کی قسم! ہمارے دلوں کو
 اسپر رقت آ گئی۔ اور ہماری آنکھیں اُسکی لطیف کلام کیوجہ سے ڈبڈبا
 گئیں۔ ہم نے جو اسوقت میسر ہو سکا اسکو دیا۔ اور وہ ہماری توفیق کرتا ہوا
 ہم سے دُور ہوا۔ میں جو اس کے پیچھے گیا۔ تو کیا دیکھا کہ وہ تو ہمارا یار ابوالفتح
 اسکندری ہے +

(۱۰) مقامہ صفہائینہ

علی بن شہام نے ہم سے روایت کی ہے۔ وہ کہتا ہے۔ کہ میں

اصفہان میں تھا۔ اور شہر کے رخسان کا مشہور شہر ہے) کی
 طرف چلنے کا عزم رکھتا تھا۔ اب میں اس اصفہان میں سایہ کے نزول
 کی طرح رہے ثباتی اور غیر متقل طور پر نازل تھا۔ ہر وقت کسی قافلہ
 کی توقع میں اور ہر ایک صبح کسی سواری کی انتظار میں تھا۔ اب جب
 مجھے کسی چیز کی توقع تھی (یعنی حصول قافلہ) وہ واقع ہو گئی۔ تو نماز
 کی اذان ہوئی۔ جس کو میں نے سُن لیا۔ اور جس کا جواب دینا فرض عین
 تھا۔ چنانچہ میں اپنے دوستوں سے علیحدہ ہو گیا۔ اس بات کو کو غنیمت جانتا
 تھا۔ کہ جماعت نماز کو پاؤں۔ لیکن قافلہ کے چوک جانے سے ڈرتا تھا۔
 کہ کہیں اس کو چھوڑ نہ بیٹھوں۔ مگر اس نماز کی برکتوں سے میں نے اللہ
 تعالیٰ سے اس دشوار جنگل کے برخلاف امداد چاہی۔ اب میں صف سے
 اول صف میں چلا گیا۔ اور ٹھہرنے کی صورت اختیار کی۔ امام صاحب نے
 محراب کی طرف قدم آگے رکھا۔ اور قرآن کی سورہ فاتحہ کو حمزہ ربن حبیب
 مشہور قاری ہیں۔ سات قاریوں میں سے۔ سن وفات ۱۵۶ھ کی قرات
 کے مطابق مد اور ہمزہ رکلمہ کو دراز کر کے اور دبا کر کے ذریعہ سے پڑھا
 اور حالت یہ تھی۔ کہ مجھے قافلہ سے چوکنے کا غم تھا۔ جو کھڑا کرتا اور
 بٹھاتا تھا (پریشان کرتا تھا) نیز سواری سے دُوری کا بھی افسوس تھا۔
 امام نے فاتحہ کے بعد سورہ واقعہ (جو کافی طویل ہے) پڑھی لیکن میں
 تو صبر کی آگ سینک رہا تھا۔ اور صلیب کی طرح لیٹتا تھا۔ ریاضت
 یعنی پیٹھ کے بل غصے کے انگاروں پر جلتا اور ادھر ادھر پٹا کھاتا
 تھا۔ سوائے خاموشی اور صبر کے کچھ چارہ نہ تھا۔ ورنہ کلام کی۔ تو
 جھٹ قبر کی نوبت آئی۔ کیونکہ اس مقام پر لوگوں کی سخت مزاجی
 کا مجھے پورا علم تھا۔ کہ اگر میں نے سلام پھیرنے سے پہلے نماز چھوڑ
 دی۔ (تو اسی سُلوک سے پیش آئینگے۔ ناچار سورہ کے ختم ہونے تک میں
 اضطرابی قدموں سے اسی صورت پر کھڑا رہا۔ قافلہ سے مایوس ہو گیا۔
 اور سواری اور کوچ سے ناامید۔ اس کے بعد اس امام نے ایسے خشوع

خضوع (نہایت عاجزی) کے طریقہ سے کمان کی طرح اپنے آپ کو رکوع میں جھکا دیا۔ جبکو میں نے کبھی پیشتر نہیں دیکھا تھا۔ زال بعد اپنا سر اور ہاتھ اٹھایا۔ اور سمیع اللہ لمن حمدہ (جو شخص خدا کی تعریف کرے۔ تو وہ اس کو سنتا ہے) کہا۔ اور ٹھیرا رہا۔ یہاں تک کہ مجھے اس میں شک نہ رہا۔ کہ وہ سو گیا ہے۔ زال بعد اس نے اپنا دایاں ہاتھ (زمین پر) دے مارا۔ اور اپنی پیشانی اوندھی کر کے اپنے چہرے کے بل گر پڑا۔ اس حالت میں میں نے اپنا سر اٹھایا۔ تاکہ فرصت پا کر نکل جاؤں۔ لیکن صفوں کے درمیان میں نے کوئی راستہ نہ دیکھا پس سجدے میں لوٹ گیا۔ یہاں تک کہ امام نے بیٹھنے کے لئے تکبیر کہی۔ اور دوسری رکعت کے لئے جو کھڑا ہوا۔ تو سورہ فاتحہ اور قارعہ (کوئی لمبی سورہ نہیں ہے) کو ایسی قسرات سے پڑھا جس سے قیامت کی زندگی کو پورے طور سے گن لیا۔ اور جماعت کی ارواح کو کھینچ لیا۔ جب وہ دونوں رکعتوں سے فارغ ہوا۔ اور اپنی ڈاڑھی کے دونوں اطراف سے تشہد را شہد ان لا الہ کہنا کی طرف متوجہ ہوا۔ اور اپنے کانوں کی ہڈی تک تحیات (دو رکعتوں کے بعد بیٹھ کر دعا پڑھنی یا تحیۃ بمعنی سلام) کی طرف مائل ہوا۔ تو میں نے دل میں کہا۔ کہ اب بس اللہ تعالیٰ نے خلاصی کو اسان کیا۔ اور کشادگی کو قریب۔ اسوقت ایک آدمی اٹھ کھڑا ہوا۔ اور کہنے لگا۔ کہ جو کوئی تم میں سے دوستی اور جماعت کو پسند رکھتا ہے۔ تو وہ کچھ دیر کے لئے اپنے کان مجھے مستعار دے دینے میری بات کو کان دھر کر سنے۔

عیسیٰ بن شہام کہتا ہے۔ کہ اس پر میں نے اپنی عزت کو بچانے کی خاطر اپنی جگہ کو لازم پکڑا۔

اس کے بعد اس نے کہا۔ کہ مجھ پر یہ واجب ہے۔ کہ مجوزات بات کے میں کچھ نہ بولوں۔ اور سوائے سچائی کے اور کسی بات کی گواہی نہ دوں۔ میں تمہارے پاس تمہارے بنی علیہ السلام سے

ایک خوشخبری لے کر آیا ہوں۔ لیکن اس کو میں نہ پہنچاؤنگا
جب تک اللہ تعالیٰ اس مسجد کو ہر ایک نالائق اور کمینے سے جو
آپ کی بنوت کا منکر ہے۔ پاک نہ کر دے۔

عیسیٰ بن شہام کہتا ہے۔ کہ اس بات سے گویا اس نے مجھے
زنجیروں میں باندھ لیا۔ اور سیاہ (یا مضبوط) رستوں سے جکڑ لیا۔
اس کے بعد وہ کہنے لگا۔ کہ میں نے جناب رسول صلعم کو خواب میں
ایسا دیکھا ہے۔ جیسے کہ سورج بادلوں کے نیچے ہو۔ یا بدر پوری
رات مرچو دھویں رات کو۔ آپ چلتے ہیں۔ اور ستارے (یعنی اصحاب
کرام) آپ کے پیچھے ہیں۔ آپ دامن کھینچتے ہیں۔ (یا دراز کرتے ہیں)
تو شترگان اسے اوپر کو اٹھاتے ہیں۔ اس کے بعد آپ نے مجھے
ایک دعا سکھائی۔ اور مجھے نصیحت کی۔ کہ اسے آپ کی امت کو
سکھاؤں۔ پس میں نے اسے ان ورقوں پر خوشبو مخلوق و مشک
و زعفران و خوشبو مسک و روغن خیری و کستوری سے ملی ہوئی
سے لکھ لیا۔ اب جو کوئی مجھ سے یہ طلب کرے۔ میں اس کو بخش دوںگا
اور جو مجھے کاغذوں کی قیمت دیدے تو یہ اسے دیدوںگا۔

عیسیٰ بن شہام کہتا ہے۔ کہ اس بات سے اس پر بہت درم
برسنے لگ پڑے۔ یہاں تک کہ انہوں نے اسکو حیران کر دیا۔ اور وہ
باہر کو نکلا۔ میں اس کے پیچھے لگ پڑا۔ لیکن اس کی فریاد نہ دانتی
اور مکاری رزق پر تعجب کرتا تھا۔ میں نے قصد کیا۔ کہ اسکے حال
سے اس سے سوال کروں۔ لیکن میں رک رہا۔ اور ارادہ کیا۔ کہ
اس سے کلام کروں۔ مگر چپ ہو گیا۔ اور میں نے جو اس کی بے شرمی کے
اندر فصاحت اور طلب سخاوت میں ملاحضت اور حیلہ بازی سے
لوگوں کو گردیدہ کرنا۔ اور وسیلہ و ڈھنگ سے مال لینا۔ ان سب
باتوں میں جو عذر کی اور اسکو نظر سے دیکھا۔ تو وہ تو ہمارا یار
ابوالفتح اسکندری تھا۔ میں نے کہا۔ کہ تو بھلا اس حیلہ تک کیسے

پہنچ گیا۔ تو وہ سُکرایا۔ اور کہنے لگا ۵

۱۔ لوگ تو گدھے ہیں۔ تو کوئی تجویز نکال۔ اور ان پر کسی قریب
میں جلوہ گر ہو۔ اور اس میں مبالغہ کر۔

۲۔ جتنے کہ جب تو اپنی مراد ان سے حاصل کرے۔ تو مر جا ریادوڑ
کر گم ہو جا (۱) *

رسائل ابو العلاء المعری

(نوٹ) یہ شخص شاعر۔ فلاسفر اور ادیب تھا۔ شام میں مقام
معرة النعمان پیدا ہوا۔ شروع میں بنیائی جاتی رہی۔ لیکن یہ کمی
علمی حافظہ میں پوری ہو گئی۔ اپنے گھر ہی علم حاصل کر کے بغداد
میں جا کر کچھ عرصہ گزارا۔ وہاں چونکہ ہر ایک قسم کے لوگ رہتے
تھے۔ اسلئے وہاں اس کی بڑی قدر ہوئی۔ لیکن اس کے مذہبی خیالات
کچھ متغیر ہو گئے۔ وہاں سے پھر گھر آ گیا۔ اور یہاں گوشہ نشینی میں
عمر گزاری۔ اس کی نوجوانی کے عہد کے اشعار دیوان سقط الزند کے
نام سے موسوم ہیں۔ جہاں کے اشعار حقہ نظم میں لئے گئے ہیں۔ بعد
کے اشعار دیوان لزوم بالالیزم کے اندر ہیں۔ شاعری عجیب فلسفہ
سے پُر ہے۔ یہ رسائل علم ادب کی روح رفاں ہیں۔ گو سلاست و
وضاحت ان میں مفقود ہے۔ تاہم امثال عرب و محاورات زبان
بکثرت ہیں۔ سن وفات ۵۵۷ھ)

(۴)

یہ خط اپنے ایک دوست کی طرف لکھا جس نے اس سے خط و
کتابت کی ترتیب میں ناقص رکھنے کے لئے کہا تھا طریقہ تحریر کو بدلنے کیلئے
اللہ تعالیٰ میرے سردار کی زندگی کو دراز کرے۔ جو بلا استثناء
ایک فاضل آدمی ہے۔ اور جو تعریف کے لباس کو پہنے ہوئے ہے۔ یہ میرا

خط ایسی جگہ (یعنی زبان) سے ہے۔ جو آپ کے حُسن ذکر سے مانوس اور
 اُن آدمیوں سے آباد ہے۔ جو آپ کا شکر یہ اُٹھانے والے ہیں (یعنی آپ
 کی عنایات کے ممدون ہیں) اور ایسے دل سے (نکلنا ہے) جو آپ کی محبت
 میں ایسا تیرتا ہے۔ جیسے بلبُلہ آب کسی گڑھے میں (جہاں بارش برے) یا
 جیسے قطرہ بارش کسی پہاڑی حوض میں (جو سرگین و بول وغیرہ اپنے اندر
 رکھتا ہو)۔ (اس بات پر) توفیق اللہ تعالیٰ کو زیبا ہے۔ جو تمام جہانوں
 کا پالنے والا ہے۔ اور اس کی رحمت و برکت اس کے برگزیدہ آدمیوں پر
 ہو (جن میں تمام کے سردار حضرت محمد علیہ الصلوٰۃ والسلام ہیں) میرا
 شوق جناب کی ذات پاکیزہ کی طرف پُرانی شراب کی طرح ہے۔ کہ جتنی
 وہ پُرانی ہو۔ اتنا ہی وہ عمدہ و خالص ہوتی ہے۔ یا کسی حدیث (یا آثار
 صحابہ) کے راوی کی مانند کہ جس قدر وہ قدیم (اور نبوت کے قریب
 زمانے کا) ہو۔ اسی قدر وہ باسیادت و عزت ہوتا ہے۔ یہ ایسا شوق ہے
 کہ جیسے کوئی کو کو کرنے والی کبوتری (بدیل) ویسے ایک کبوتر بچہ تھا
 نوح کے زمانے میں پیاس کے مارے مر گیا تھا۔ سو تمام کبوتر اس پر
 روتے ہیں) رونے سے اس کو اچھی طرح ظاہر نہیں کر سکتی۔ نہ ہی وہ
 اونٹنی جو جدیل سے تھی (جدیل ایک نر اونٹ تھا۔ نمان بن منذک
 آپ کا خط جبکہ وارد ہوا۔ تو ایسے خوشخبری لانے والے پرندے کی
 مانند تھا۔ جو نیچے اتر پڑا ہو۔ یا کسی اعلیٰ و بہترین وادی کے پانی کی
 طرح جو ناگہاں (وادی کی تہ پر) مل گیا ہو۔ اور پیاس بجھائی گئی ہو
 (یا وہ بہت اکٹھا ہو گیا ہو)۔

ایسی بات کی طوالت دُنیا جس کی حقیقت معروف و مشہور ہو۔
 ایک ایسی عادت ہے۔ جس سے اجتناب کرنا چاہئے۔ اور ایسی بات کے
 بیان کو ترک کرنا جو واضح و ظاہر ہو۔ بہت مناسب و واجب ہے
 جب میں نے ہر توڑی۔ تو اس خط سے ایسی خوشبوئیں نکلیں۔ جو
 مثل زعفران (یا مشک) یا لوبان کے تھیں (ایسے بھٹی کو بھی

کہتے ہیں) اور اللہ تعالیٰ بزرگ نام والے کی نعمت عظیمہ مجھ پر ہوئی
 یا میں نے اس کی اس نعمت کا بڑا شکریہ ادا کیا (جبکہ آپ نے ذکر کیا
 کہ آپ پر سلامتی کی اور رضی اور چادر ہے (یعنی صحیح سالم ہیں)
 اور یہ کہ نعمت آپ کے لئے بطور منزل و انگن کے ہے (یعنی آپ کو
 نعمت اور عمدگی عیش حاصل ہے۔ اور یہ اس لئے ہے۔ کہ میں نے آپ
 کو رحمت کو اللہ تعالیٰ دائمی عزت دے) بچا نیوالی ڈھال اور مستقل
 محافظت گاہ بنایا ہوا ہے۔ اور یہ کہ جس وقت آپ کی بزرگیوں کی خوشبوؤں
 کا تھوڑا سا جھونکا مہک اٹھتا ہے۔ یا آپ کی تعریفوں اور بہادریوں
 کی شاخوں کا گچھا (میری انگلیوں سے) تل جاتا ہے۔ (یعنی ہاتھ میں آ
 جاتا ہے) تو میں راحت کو ظاہر کرتا ہوں۔ اور اندرونی بُرائی (یا زخم
 دل اور تکلیف) کو چھپا دیتا ہوں۔ جیسے کہ اُس لونڈی (سہیلی) کا
 حال ہوتا ہے۔ جو اپنی مالکہ کی پالکی (اور مکان) پر فخر کرتی ہے۔ یا وہ
 نوکرانی (دانی وغیرہ) جو اپنے گھر والوں کی نعمتوں پر ناز کرتی ہے (یعنی
 ایسی بات کا دعوائے کرنا جو فی الواقعہ موجود نہیں) بیشک میں جانتا
 ہوں۔ کہ آپ کی طرف سے جواب میں جو تاخیر ہوئی۔ وہ اس لئے تھی
 کہ بُرائی کی جس اس کی بنیاد سے اسحاق کی جاوے (یعنی بُرائی کرنے
 والے سے بُرائی کی جاوے) اور غلطی کی ہلاکت کو اس آدمی پر لوٹایا
 جاوے جس نے فی نفسہ وہ کی۔ کیونکہ میں نے جو خط لکھا تھا۔ وہ بعد
 اُس معاملہ کے تھا۔ جبکہ چڑا بوسیدہ اور کرم افتادہ ہو گیا تھا (یعنی
 نقصان ناقابل تلافی تھا) اور لباس کہنہ ہو چکا تھا (اب معلوم ہے
 کہ) وہ آنسو جو بہنے میں زیادہ سست ہیں۔ وہ مصیبت زدہ کیلئے اپنے
 اندر شفا و تسلی زیادہ بھر کے رکھتے ہیں۔ اور وہ اونٹ (مٹی جلی نسل کا
 باپ آزاد اور ماں لونڈی) یعنی ایک طرف سے عمدہ اور دوسری طرف
 سے خراب) جس کو دس ماہ گزر گئے ہوں۔ وہ اس قدر ثقیل اور سخت
 بن جاتا ہے۔ کہ اس کو نوجوان آدمی نہیں ہانک سکتے۔ مجھے اس بات کا

پورے یقین ہے۔ کہ آپ کی نصیحت کی طرز ایسی نہیں ہے۔ جیسے وہ دودھ جس میں بکثرت پانی ملا ہو دینے خالص اور بغیر ضائع ہے) اور یہ کہ آپ کی با صواب رائے بغیر کسی شک کے ہے دینے بلا شک آپ کی رائے درست ہے۔ یا یہ کہ آپ سید ہے راستے کو بغیر کسی رہبر کے معلوم کر سکتے ہیں) میں نے جو ابو فلال دینے ابو احمد یا ابو محمد وغیرہ۔ ابو کے بعد کا نام کنایہ محذوف کر دیا) کی بابت لکھا تھا۔ وہ راوی تو (شکریہ ادا کر نیکی غرض سے تھا۔ اور دوسرا سئلے کہ اس میں یاد دہانی اور امداد کیلئے درخواست تھی۔ کیونکہ آپ (جس کو اللہ تعالیٰ ہمیشہ باعث رکھے) اپنے سائل کو مدت بیدار لمبا وعدہ) کی طرف اشارہ نہیں کرتے۔ اور نہ ہی اپنے اُسیدوار کو خالی وعدوں کا سر ملاتے ہیں (آپ کا حال اس شعر کے مطابق ہونا چاہئے) ہے

اپنے ماتھے رسخاوت کیلئے ڈھیلے کر۔ اور خود آرام سے رہ۔ کیونکہ چقماق دینے آگ پیدا کرنے کی لکڑیاں) صرف درخت مرغ (مشہور درخت ہے۔ جس سے پہلے آگ نکالتے تھے) ہی سے بن سکتے ہیں۔ (مراد یہ کہ تو درخت مرغ کی مانند ہے جس سے آگ نکالتے ہیں۔ اس لئے تو بھی سخاوت کی آگ پیدا کر۔ یا یہ اپنی طرف اشارہ ہو۔ کہ جب تو ایسے سخی آدمی سے سوال کرتا ہے۔ تو منت و تقاضا کرنا بیسود ہے۔ کیونکہ وہ تو خود ہی خیال رکھتا ہے۔ بلکہ خوب کھلے ہاتھوں سے مانگ) اب رہا اس وہم اور غلطی کی تلافی کرنی جو آپ سے صادر ہوئی۔ سو جب تک کمان اپنے تراشنے والے اور چلانے والے کو دیجاوے دینے دائمی طور پر کیونکہ کمان کو ہمیشہ چلانے والے ہی چلائیگی) اور گھوڑے ان کے سواروں کو۔ اور نیزے ان کے گردش دینے والوں (سنبھالنے والوں) کو۔ جھوٹ کا قدم ہمیشہ پھسلتا ہے۔ جیسے کہ سچ ثابت قدم رہتا ہے (یا سچ کی ثابت قدمی کے مقابلہ میں) اور کذب کی تاریکیاں صدق کے سورجوں کے نکلنے سے زائل ہوتی ہیں۔ (آپ نے متالعی پہاڑ (جیسے ثابت اور راسخ آدمی۔ یہ پہاڑ سجد میں ہے) سے سہارا لیا ہے۔ اور ایسے اعلیٰ گھوڑے کے رکاب کو مضبوط پکڑا ہے۔ جو لنگڑا نہیں ہے۔ (مطلب یہ ہے کہ آپ پر بھروسہ کیا ہے) اس نے کوئی کند تلوار نہیں

ہائی۔ یعنی آپ گند تلوار کی مانند نہیں ہیں۔ جس کو اس نے پکڑا ہوا ہے اور
 نہ ہی اس نے انتہائے دوڑ کی طرف گرنے اور پھسلنے والا گھوڑا بھیجا اور چھوڑا
 ہے۔ اگر آپ کی عنایت نہ ہوتی۔ تو وہ تو چھوٹے چھوٹے سنگریزوں پر رجو ٹوٹنے
 سے فوراً ٹوٹ جاتے ہیں) جو اس کے ماتھے میں رہ جاتے۔ اعتماد کرتا۔ اور اپنی
 آنکھوں سے سرب ریا برق بے باران) کے پیچھے لگ پڑتا۔ اور خاکستر گون شتر
 پر موت سے ملاقات کرتا رہنے مر جاتا۔ اُریق دراصل اُریق تھا تصغیر اُریق
 ایک شخص نے غول کو خاکستر گون شتر پر دیکھا تھا۔ تو لوگوں نے کہا۔ کہ جانا
 بامِ الرِّبِّیِّ علی اُریق یعنی ہمارے پاس اُریق پر ایک بڑی مُصِیبت لے آیا۔
 اُمِ الرِّبِّیِّ۔ موت اور بلا کو کہتے ہیں۔ ویسے ربی حجاز میں ایک وادی ہے)
 اب اگر میرے حضور خط لکھنے میں اپنی انگلیوں کو اور جواب دینے
 میں اپنی قلم کو تکلیف نہ دیتے۔ تب بھی آپ کی خوبیوں کے دلائل ناطق اور
 واضح ہوتے۔ اور آپ کے احسانات کے نشانات (مخندہ وہ ابرہے جس کو عرب
 لوگ برسے والا شمار کرتے ہیں) مخبر صادق ہوتے (کیونکہ یہ معلوم ہے کہ)
 پیشانی دکھا دیتی ہے۔ کہ ہونٹ نے اپنے اندر کیا لیا ہے (یعنی اندر کا
 حال باہر سے ظاہر ہو جاتا ہے) آپ کی ان خوبیوں کی روشنی کافی ہے
 دینے والی ہے۔ اور ان کی خوشبو کا پھیلنا کافی ندا اور اطلاع دینے والا
 ہے۔ آپ کا ہم سب اہل جماعت کو بوجہ حضور جناب ابو کے امر جمیل بخشنار یعنی
 ہم پر اسکی وجہ سے احسان کرنا) ایک ایسی نعمت ہے جس کے پے درپے اور کئی
 نعمتیں آئی ہیں۔ اور ایسی مہربانی ہے جس کے پیچھے اور مہربانیاں آئیں گی
 صاحب کائنات سے اُلفت کرنا ایسا ہے۔ جیسے کہ اونٹ کا سعدان بونی۔
 رگھاس ہوتی ہے جس کو اونٹ بڑے مزے سے کھاتے ہیں) سے۔ یا جیسے کہ صد
 کا کنارہ دریا سے۔ ہم سب اپنی حضرت کے فضل و کرم پر انحصار کر نوالے۔ اور
 اُسی کی ذات کے پودے ہیں۔ جو آپ نے لگائے ہیں۔ آپ نے جو خط میں ایک
 فصل قرار دی ہے جس میں خط و کتابت کی ترتیب اور طرز پر بحث کی ہے
 تو ایسے شخص کے لئے (یعنی آپ کے لئے) کوئی تعجب نہیں ہے۔ کہ اگر وہ

میری طرف کئی درجے اترے (یعنی بہت ساری مہربانی کرے) تو میں
 اس کی طرف ایک درجہ نیچے اتروں۔ اور اسی طرح (جو میری طرف
 گئے جنگل چل کر آوے۔ تو میں اس کی طرف صاف کھلا رستہ چل کر جاؤں
 لیکن یہ فعل تو محض جرات اور گستاخی کرنے والا ہے۔ اور ایسے آدمی کی
 مشقت اور خدمت ہے۔ جو بہت ہی تھوڑی کر سکتا ہے۔ اس لئے میں نے
 ایسی آدمی کی طرح عمل کیا ہے۔ جو اپنے پاؤں اٹھا کر (کھڑا ہو۔ تاکہ
 وہ بادل کو پالے۔ کیونکہ اس کو میٹھے پانی کا شوق ہوتا ہے۔ جو زمین اور
 آسمان سے ہو کر اس کی طرف سے آیا ہے۔ خدائے عظیم کی قسم۔ میں نے
 تو واقعی یہ خواہش کی تھی۔ کہ آپ سے کہوں۔ کہ خط و کتابت کے اندر آپ
 اپنے مناسب مرتبہ اور طرز کی طرف واپس لوٹیں۔ اور جیسے میری مقدار اور
 ڈھنگ اپنے کلام و محاورہ میں ہے۔ اسی طرح رہنے دیں۔ لیکن میں اس
 بات سے ڈرا۔ کہ کہیں میری طرف جلدی سے وہ ظن نہ کیا جاوے۔ جس سے میں
 بری ہوں۔ اور جس کے ماسوا کے میں قابل اور مستحق ہوں (یہ خط و کتابت
 کے متعلق جو بحث چھڑی ہے۔ یہ غالباً اس بات کی طرف اشارہ ہے۔ کہ
 خلفا ان باتوں سے تامل فرماتے تھے۔ کہ ان کے ماتحت کے افسروں کو
 مبالغہ آمیز خطا بات سے مخاطب کیا جاوے۔ جیسے کہ ابوالعلا کرتا ہے۔
 مکتوب الیہ کا اعتراض بھی شاید اسی خطرہ کو ملحوظ رکھتے ہوئے ہوگا)
 مجھ سے جو اس بات (خط و کتابت یا ارادہ) سے تاخیر ہوئی۔ تو یہ میری
 لغزش اور غلطی تھی۔ اور اس بات میں جو ترک ایفا کے وعدہ ہوا۔ وہ ان
 رومن غفلت کے تھا۔ کیونکہ آپ نے تو تیسرے جیسی بلند پہاڑی رکتہ کے
 سامنے رہنے کے نزدیک پہاڑی ہے۔ حاجی لوگ جاہلیت میں جب تک
 اس پہاڑی پر دھوپ نکلتی نہ دیکھتے۔ مقام عرفات سے ہرگز نہ چلتے۔
 ان کا مقولہ مشہور تھا۔ اشرق شبر کیما نفیر۔ یعنی اے کوہ
 شبر روشنی پیدا کر۔ تاکہ ہم جلدی اونٹ ذبح کریں (پر مجھے چڑھنے
 کی تکلیف دی ہے۔ یا بدر منیر تک چڑھ جانے اور پہنچ جانیکی۔ بمقابلہ

دوبارہ تنگ کے علاوہ بوجھ کی کیا حالت ہوگی یہ امیر معاویہ کا
 مقولہ ہے۔ لبیا کے ترجمہ میں اس کا ذکر آچکا ہے اور دونوں باتوں
 کے مقابلے میں بیچاری انگلی کی کیا حیثیت ہے یعنی میں تو ایک معمولی
 آدمی ہوں مجھ پر کوئی عتاب و ملامت نہیں۔ اگر میں اپنی ضعیف
 بارش کے چند قطروں کا مقابلہ آپ کی موسلا دھار لفظی معنی بہت رونے
 والا بارش کے ساتھ کروں۔ آپ نے تو میرے ساتھ ایسے خطابات
 سے ابتدا کی ہے۔ جن کا میں استحقاق نہیں رکھتا۔ سو میں اس بات
 کو محبوب رکھتا ہوں۔ کہ آپ کی غلامی کا طوق اپنی گردن میں ڈالوں
 میں کوئی ریت کے بلند ٹیلے کی مانند جہاں کی زمین
 عاقربے کچھ نہ پیدا کرنے والی ہوتی ہے نہیں ہوں۔ کہ مجھ پر بارش
 ہو۔ اور میں پھول نہ پیدا کروں۔ نہ میں مڑے کی قبر کی طرح ہوں
 کہ عوض لوں۔ اور دُلوں کچھ نہیں۔

غریب مسافر کے آئینے سے میں کوئی کم نہیں ہوں۔ یا اس لمبے
 چوڑے حوض سے جو کسی امیر آدمی کے گھر میں ہو۔ جس کے اندر خوبصورت
 چہرے والا آدمی دیکھتا ہے۔ پس وہ حوض کو کشش کرتا ہے۔ کہ اس
 آدمی کو اپنی مثل عکس دکھائے۔

اور میری مکافات اور جزا پر آپ کی ابتدا اور کشش ویسا غلبہ
 رکھتی ہے۔ جیسے کہ خوبصورت چہرہ اپنے عکس کے اوپر اس صاف آئینے
 میں رکھتا ہے (یعنی کچھ نہیں)۔

اور جب آپ اپنے الفاظ میں ٹیلے اور اونچائی کی طرف پھرینگے۔
 (یعنی آپ کی کلام تازہ اور جوان ہوگی) اور اپنی کلام سے عدول
 کر کے اعتدال کی طرف آئیں گے۔ تو آپ کا دوست (یعنی میں) بھی
 ایسا ہی کریگا۔ پستی یعنی سادگی کو لازم پکڑیگا۔ اور ایسا رجوع کریگا۔
 کہ پھر دوبارہ عاجزانہ لہجہ اختیار کریگا۔ اب سنئے میرے سردار ابو۔
 تو میری سیاہ رات کے فرقہ ستارے (مذاویک قطب اس سے راہ

شہناخت کرتے ہیں، ہیں۔ سیرے ریح موسم کے پھول رکوکب میں ایہام
ہے (کیونکہ دو معنی رکھتا ہے) ہیں۔ اور میری امید کے باغ۔ اب چونکہ
آپ اور آنحضرت بطور دو چاند کے ہیں۔ جو ایک ہی خرمن میں ہوں
یا دو سورج ہیں۔ جو ایک ہی میں ہوں۔ یا ایسی دو خوشخبریاں جو ایک
پیغام میں ہوں۔ اسلئے میں نے دوسرے صاحب کو چھوڑ کر صرف ایک کے
پاس خط لکھنے پر اکتفا کی۔ میں ہر دو صاحبان کی خدمت میں مشکدار
مدح و ثنا اور ایک پاک سلام کا ہدیہ پیش کرتا ہوں۔ جو دونوں ہمیشہ
انشار اللہ تعالیٰ باقی رہیں گے۔ جب تک کہ پہاڑ ثابت و مضبوط رہیں
اور درخت سلم و مشہور خاردار درخت ہے) کے پتے ہیں +

(۵)

یہ اس خط کا ایک ٹکڑا ہے۔ جو اس نے ایک آدمی کی طرف بھیجا
تھا۔ جس کی بابت اس کو کہا گیا۔ کہ شیر نے اسے کھا لیا ہے۔ بعد
اس کے کہ اس کے اپنے ساربان رنچر والا۔ جو خنجر کرایہ پر دے
نے جس کا نام موسے تھا۔ اس سے فریب کیا +

میں بہت ہی طیش اور بے ہوشی میں رہا۔ جبکہ مجھے بتلایا گیا
کہ اس بات کا علم نہیں ہے۔ کہ آپ ہر دو گرنے کی جگہوں میں کس طرف
اور کہاں جا گرے۔ اور یہ کہ اس بات کی خبر نہیں۔ کہ کس جگہ چلے
گئے۔

بعضوں نے کہا۔ کہ آپ پر شام ہو گئی۔ اور اس لئے شیر نے حملہ
کیا۔ اس کا میں نے جواب یہ دیا۔ کہ یہ دھوکہ اور فریب ہے۔ (وہدین
اگرچہ تشنہ ہے۔ لیکن ماضی کے طور استعمال ہوا ہے۔ اس ضرب المثل
کے نفی، معنی یہ ہیں۔ کہ سعد لوٹا۔ باطل و بیکار ہو گیا۔ اس کی وجہ
تسمیہ مختلف طور پر بیان کی گئی ہے۔ زیادہ مناسب یہ معلوم ہوتی
ہے۔ کہ کوئی شخص بنام سعد اپنے کام میں ترقی نہ کر سکا۔ کیونکہ لوگ
فطرت کی وجہ سے اپنے کاموں میں مشغول تھے۔ بعض کہتے ہیں۔ کہ اس

نام کا فارس کا ایک تاجر تھا۔ جو دو مبعی ۲ اور دہ مبعی ۱۰ کی مناسبت سے اپنے گاہکوں کو فریب دیا کرتا تھا۔ اس لئے وہ فریب اور دھوکے میں ضرب المثل ہو گیا اور ایسا جھوٹ ہے۔ جو کسی دشمن نے گھڑ لیا ہے لیکن پھر بھی اس بات پر میرے اندر بے آرمی اور خوف بھر گیا۔ کیونکہ شفیق سوء ظن کی طرف زیادہ دلدادہ ہوتا ہے (یعنی جتنی زیادہ شفقت ہوا کرتی ہے۔ اتنا ہی آدمی دوسرے کے لئے زیادہ فکر مند اور گمان کرنے والا بنتا ہے) مگر جس وقت مقام افامیہ (ساحل شام میں ایک مضبوط شہر ہے) سے حسین نام آدمی کا قافلہ پہنچا۔ تو ان لوگوں نے مجھے خبر دی کہ انہوں نے تو آپ کو دیکھا ہے۔ اس پر میں نے کہا۔

کہ کوہ بشیر (جس کا مفصل ذکر پچھلے رقعہ میں آ گیا ہے) پر سب سے پہلے سورج کی روشنی پڑتی ہے۔ اور یہ کہ خبر دینے والے کی مانند تجھے کوئی خبر نہیں دیگا (یہ قرآن کی آیت ہے مطلب ہر دو کا یہ ہے۔ کہ قافلہ والوں نے واقعی سچی خبر دی ہے) اب جبکہ آپکا خط پہنچا۔ کہ آپ تو اس شہر میں داخل ہی نہیں ہوئے۔ تو میں دو تعجبوں کے درمیان ہو گیا۔ ایک تو موسیٰ کی جانب سے (جس کی بابت مشہور تھا۔ کہ اس نے آپ سے فریب کیا) اور دوسرا اس حسین سے۔ اس حالت میں میں ظن خیر کرنے والا تھا۔ اور بُری فال کو ہٹانے والا (زجر تہ لہ طیر الشمال کی طرف اشارہ ہے جو ابو ذؤیب کا شعر ہے) ہاں موسیٰ پر تو اس لئے کہ وہ تو تمام کرایہ پر خچر دینے والوں کی عادت کے مطابق چلا ہے۔ (یعنی دھوکہ اور فریب) یا انکی طرح جو نیکیوں والے ہیں یعنی اونٹ والے۔ یہ شخص ان خچر اور اونٹ والوں کے لئے ایسے رستے پر چلا ہے۔ جو پانی ملے دود کی مانند ہے۔ یا جیسے کپڑے کے اوپر دھاریاں رسیخ کا معنی جاری پانی بھی ہوتا ہے) باقی رہا حسین۔ سو اگرچہ وہ اعتباری آدمی ہے۔ لیکن وہ غلطی میں پڑ گیا۔ اور توجہ نہ کی۔ اور حساب کیا۔ مگر مناسب

تحقیق نہ کی روہ تو طرف کے اس قول کے مصداق ہے)۔ "تیرے پاس وہ آدمی خبریں لائیگا۔ جس کے لئے تو نے زادِ راہ نہیں تیار کی" اور جس کے لئے تو نے کوئی وعدے کا سر نہیں ہلایا۔ رہنے کوئی خاص وقت مقرر نہیں کیا۔ لیکن چونکہ اللہ تعالیٰ نے آپ کو سلامت رکھ کر احسان کیا ہے۔ تو اس کے مقابلے میں دور دراز جگہ میں نصیبتی جیسی گھاس (یہ اونٹ کٹارہ ہے۔ اس کی تر قسم کو ہی نصیبتی کہتے ہیں) کیا وقت رکھتی ہے۔ یا ملک یمامہ کا سیلاب اور ملک ہتامہ کا ایک کنکر یمامہ و ہتامہ عرب کے صوبے ہیں۔ ان فقرہوں کا یا تو یہ مطلب ہے۔ کہ یہ چیزیں اس کے مقابلے میں کچھ نہیں یا انہوں بالتصی کا یہ مطلب ہے۔ کہ کوئی خالص اور عمدہ سی چیز اس کی راہ میں دیدے۔ کرب کا معنی سیخ شاخ خرما بھی ہے۔ جن سے علاقہ یمامہ بھر پور ہے۔ ہتامہ کے سنگریزے اور بدیں وجہ سخت گرمی مشہور ہے) +

(۶)

یہ اس خط کا ٹکڑا ہے۔ جو ایک آدمی کی طرف لکھا تھا۔ جس نے ایک وادی کو ۱۶۶ درم قرض دیئے تھے۔ اب اس آدمی نے اس دوسرے کو کہا تھا۔
کان کے بدلے تو میرے لئے ایک بسترہ (فرش) غلط چھپا ہے۔ (فرش چاہئے)
خرید لے +

میں یہ خط مہینے کی یکم تاریخ کو لکھ رہا ہوں (آگے دُعا مانگتا ہے کہ) اس طرح (جیسے کہ یہ نیا مہینہ بابرکت ہے) اللہ تعالیٰ اسکی ہر دوسیاہ اور روشن راتوں میں آپکو برکت و سعادت دے۔ میرا شوق آپکی طرف ایسا ہے۔ جیسے شاعر اسدی کا اپنی وشل کی طرف (یہ اشارہ ہے۔ ابو نعیم اسدی کے شعر کی طرف جو حماسہ میں ہے۔ جس کا یہ ترجمہ ہے۔ کہ تم وشل کو میرا سلام دو۔ اور اس کو کہو۔ کہ اسکا تمام پانی جب سے کہ میں نے اس کو چھوڑا ہے۔ بد مزہ ہو گیا ہے۔ شارحین میں اختلاف ہے۔ کہ آیا وشل سے مراد مطلق چھڑی ہے یا کسی خاص قسم

کا نام ہے) یا جیسے بنو تمیمہ والے کا اپنے اونٹوں کی طرف اسے اشارہ
 ہے شاعر راعی کی طرف جس کا اصلی نام عبید بن حصین تھا اور ہجو قبیلہ
 بنی تمیمہ کا تھا۔ چونکہ اپنے اشعار میں اکثر اونٹوں کا ذکر کرتا تھا اس لئے
 اس کا نام راعی پڑ گیا جریر کا معصر ہے (التد تملکنا ہم کو اطاعت اور
 مسرت کی حالت میں ہمیں غرور اور بے پرواہی کے گھر میں جمع کرے
 (اگر غم نہ ہو تو یعنی روشنی اور خوبی) اور ایسے عمدہ مکان میں اکٹھا
 کرے جو کینے اور بغض کو سینوں سے دور کرے (قرآن شریف کا
 اقتباس ہے) مثل مشہور ہے کہ اگر خط وافر اور حصہ نہیں ہے۔
 تو کوئی کوتاہی اور کمی نہیں ہونی چاہئے (یعنی اگر مطلب حاصل نہ
 ہو تو یہ نہیں کہ اس کو طلب ہی نہ کریں)۔ پس اس فلاں آدمی سے
 میں نے اس رقم کے تقاضا کرنے میں کوتاہی نہیں کی۔ جس کی مقدار
 یہ ہے کہ ایک تو سو عدد دوسرا اس قدر سال جتنے کہ ابن مقبل
 نے مبعث سے لڑائی بھڑائی کرنے میں لگائے (ابن مقبل۔ جاہلی اور
 اسلامی شاعر ہے۔ بنی پاکٹ کے زمانے میں تھا۔ اکثر سفر میں رہتا تھا۔
 عمدہ شاعر ہے۔ اس کی سوانح عمری تو اکثر کتابوں میں ملتی ہے۔ لیکن
 اس تلح کا کوئی پتہ نہیں ملتا۔ کہ مبعث کون شخص ہے۔ اور کیسے لڑائی
 رہی اور ساٹھ سال کس طرح) تیسرا پردین ستاروں کے عدد کے برابر
 (جو چھ ہیں) خیر آدھا درم اور۔ اب اس گنتی میں کوئی کمی نہیں۔
 یعنی ۱۳۱ درم۔ میں نے اس کو کہہ دیا ہے کہ وہ ان کے بدلے چند
 چادریں (یعنی پوشاکیں سردی کی۔ مراد بسترہ و غیرہ) جو کسی تجربہ کار
 آدمی اور کاریگر کے بیٹے کی بنی ہوئی ہوں۔ کیونکہ میں نے اپنے تئیں
 خیال کیا۔ کہ آپ (التد تملکنا آپ کی حاشید اور امداد کرے۔ سمندر
 کے بالکل نزدیک ہی ساحل پر ہیں۔ اور یہ کہ وہ پوشاکیں آپ کو
 سرد و برف (جن میں سردی زیادہ پڑتی ہے) میں مل جانے گی
 اور یہ کہ موسم سرما کے ان دو مہ کی تکلیف کو آپ سے بٹا دے گی۔

جوبے باران ہیں۔ اور جن کا نام شیدیان اور اس کا بھائی ملحان ہے
 (ان کاہ میں سردی زیادہ ہوتی ہے) غیر برف والے سرد ماہ (دسمبر و
 جنوری) اور اس کی سرد راتوں سے۔ لیکن اس شخص نے تو مجھے
 اس اونٹ جیسی خواہش دی جو دوسروں کے پانی پینے کی انتظار
 رکھتا ہے، ویسے رقبہ اس عورت کو یہی کہتے ہیں جو میراث کی
 خاطر اپنے شوہر کی موت کی منتظر ہو) یا عرقوب (جس کا ذکر پہلے آچکا
 ہے) جیسے جھوٹے وعدے دئے۔

۸

یہ خط موعۃ النعم والوں (اہل وطن) کو جب کہ یہ بغداد سے
 واپس آ رہا تھا۔ اور ابھی ان کے پاس نہیں پہنچا تھا لکھا۔ (شہدہ)
 اس خط کی ابتدا اللہ تعالیٰ کے نام پاک سے کرتا ہوں جو بخشنے
 والا (مومن و کافر کو) اور رحمت کرنے والا (مومن پر) ہے۔ یہ خط اُن
 ساکنوں کی طرف ہے جو موعۃ میں مقیم ہیں (اللہ تعالیٰ ان کو سعادت
 سے گھیرے رہے) مغائب احمد بن عبد اللہ بن سلیمان (خود کاتب ابو العلاء)
 جو خط کلاس کے اپنے واقف کاروں اور رشتہ داروں کے لئے مخصوص
 ہے (آگے جملہ معترضہ ہے) خدا تعالیٰ ہماری جماعت یعنی ان
 لوگوں کو سلامتی اور تسکین دے اہل یونہی ان کو چھوڑ نہ دے۔ ان کی
 ہر گندگی کو اکٹھا کرے۔ نہ کہ ان کو دردناک کرے۔ اس کے بعد اب
 واضح ہو کہ میرا یہ خطاب آپ لوگوں سے بوقت میرے عراق (یعنی بغداد)
 سے واپس لوٹنے کے ہے۔ جو اہل جدل و مناظرہ کا منبع ہے۔ اور لقیۃ
 السلف (جو بزرگان میں سے بچے کچے ہیں) کا وطن ہے۔ بعد اس کے
 کہ میں نے جوانی کو گزارا۔ جو پوری طرح سے ختم ہو چکی۔ عالم شباب کو
 الوداع کہا۔ جو بطور ماحنی کے ہو گیا۔ زمانے کے تمام حصّوں کا دُود
 دہیا۔ (تجربہ کیا) اور اس کی نیکی و برائی کی آزمائش کی۔ تو میں نے یہ
 پایا۔ کہ سب سے موافق راستہ جس کو میں ایام حیات میں اختیار کرتوں

وہ عزلت و گوشہ نشینی ہے۔ جو مجھے لوگوں سے ایسی حالت میں
 کر دے گی۔ جیسے پہاڑی بکری۔ میدان میں آنے والی شتر مرغوں
 سے رکھتی ہے (یعنی بالکل علاحدہ جیسے کہ پہاڑی بکری جب کہ میدان
 میں شتر مرغ عام ہوں۔ نادہی دکھائی دیتی ہے۔ سالخ ایسے شکار
 کو کہتے ہیں جو شکاری کی بانیں طرف سے آئے۔ اور بالوح اس کا
 اُلٹ۔ پہلا نیک فال شمار کیا جاتا ہے اور دوسرا بدشگون) میں
 نے اپنے نفس کو نصیحت کرنے میں کوئی کوتاہی نہیں کی۔ اور نہ ہی
 اپنی قدر کے موافق حصول منفعت میں کوئی کمی روا رکھی۔ آخر اسی
 بات (عزلت) پر فیصلہ کیا۔ اور بعد اس کے کہ میں نے چند دوستوں
 کو یہ خیال ظاہر کیا۔ جن کے حضائل پر وثوق تھا۔ میں نے اس بارہ
 میں استخارہ بھی کیا۔ سب نے اس کو ذور اندیشی بتلائی۔ اور اگر
 اس کا اتمام ہو گیا۔ تو اس کو صلاح و رشد شمار کیا۔ یہ ایسا امر ہے۔
 جس پر کئی رات کے سفر طے کئے گئے ہیں (یعنی تجربہ و سوچ بچار سے)
 اور جس کا فیصلہ بمقام بقعہ (شام میں نزدیک حیرہ کے ایک جگہ ہے)
 کیا گیا تھا۔ (یہ الفاظ قصیدہ بن سعدی نے جذبیۃ الابرش کو جب کہ
 وہ دُبا کے ماتہ میں آیا تھا۔ کہے تھے۔ اس کی کہانی بڑی طویل ہے۔
 یعنی یہ ایسا معاملہ ہے۔ جو پختہ طور سے فیصلہ ہو گیا ہے) اور جس کو
 شتر مرغ نے (اپنی پشت پر) اٹھایا ہے۔ (یہ مثال ایسے آدمی
 کے حق میں بولتے ہیں۔ جو سنجیدگی اور فکر مندی سے کسی کام کو
 کرے) یہ کوئی ایک گھڑی کا نتیجہ (لفظی معنی بچہ) نہیں ہے۔ نہ ہی
 ماہ و سال کا طفل پروردہ۔ بلکہ یہ قدیم صدیوں کا غذا دادہ اور
 فکر طویل کا پیدا کردہ ہے۔ میں نے آپ لوگوں کو اطلاع دینے
 میں اس خوف کے مارے جلدی کی۔ کہ کہیں آپ میں سے کوئی
 صاحب یہ مہربانی کرے کہ اس مکان میں جہان رہنے کی میری عادت
 ہے۔ جافے۔ تاکہ مجھ سے ملاقات کرے۔ تو اگر یہ بات اس آدمی

معتبر اور ناممکن ثابت ہو۔ تو میں دو برائیوں (کی تکلیف) کے اندر ہو جاؤں گا۔
 ایک کہ بید اخلاقی و بے ادبی اور دوسرا بڑی طرح سے قطع تعلقی۔ کئی ایک
 ایسے ہیں۔ جن کو ان کے ناکردہ گناہ پر ملامت کی جاتی ہے۔ مثل مشہور
 ہے۔ کہ انسان کو اپنے اختیار پر چھوڑ دے۔ میرا دل (بغداد سے)
 واپس لوٹنے پر راضی نہ ہوا۔ یہاں تک کہ میں نے اس کو تین چیزوں
 کا وعدہ دیا۔ ایک تو گوشہ نشینی جو ایسی (مکمل) ہو جیسے فہیق نام
 ستارے کی۔ برج ثور میں۔ دوسرا دنیا سے ایسی علیحدگی اور قطع تعلقی
 جیسے کہ انڈیا بچے کو نکالنے کے وقت لوثتا ہے۔ تیسرا ایسے شہروں
 میں رہنا جہاں کے لوگوں کو روم کا خوف ہو (اس زمانے کی تاجخیں
 روم و یونان کے حملوں سے بھری ہوئی ہیں جو کسی حد تک بعض مسلمان
 آدمی جو بادشاہت کے امیدوار تھے کی سرگرم انداد یا چشم پوشی
 سے ہوتے تھے) اس وقت وہ لوگ بھی جو مجھ سے شفقت رکھتے
 ہیں یا شفقت کا اظہار کرتے ہیں۔ ایسا بھاگتے ہیں۔ جیسے کہ خاکسری
 رنگ کا ہرن یا گندم گون اونٹ۔ میں حلف کھاتا ہوں کہ میں نے مال و
 متاع کی کثرت کے لئے سفر نہیں کیا۔ نہ ہی اپنے دوستوں کی ملاقات
 سے کچھ حاصل کرنے کے لئے۔ بلکہ وارلعلوم (بغداد) میں اقامت کو
 میں نے پسند کیا۔ جن کو میں نے ایک نہایت ہی نفیس جگہ مشاہدہ
 کی۔ لیکن زمانے نے میری اس میں قیام کی امداد نہ کی۔ ہاں جاہل تو
 ہمیشہ اپنی قصا قدر سے لڑنے والا اور غلبہ ڈھونڈنے والا ہے۔
 اسی غرض سے میں نے اس خیال کو چھوڑ دیا جس کو زمانے نے پسند
 کیا (اور میرے لئے منظور نہ کیا) اللہ تعالیٰ آپ لوگوں کو وطنوں
 کا لازم رکھنے والا بنائے۔ نہ کہ گھوڑوں اور اونٹوں کو لازم رکھنے
 والا (یعنی مسافر) آپ پر ایسی نعمت پوری کرے۔ جیسے کہ چاند کی
 مکمل روشنی بھولے بھالے (یا دھوکہ کھائے والے) ہرن پر پڑتی
 ہے۔ (کہتے ہیں کہ چاند کی روشنی ہرن کو اندھا کر دیتی ہے) اور اسلئے

وہ آسانی سے پگڑا جاتا ہے۔ یہی اس کے لئے دہوگہ ہے اور بغداد والوں کو نیک جزا دے۔ کیونکہ انہوں نے میری ایسی صفت بیان کی جس کا میں مستحق نہیں ہوں۔ بغیر جاننے کے میری فضیلت اور عظمت کی شہادت و تصدیق کی۔ اور سنجیدگی کے ساتھ مجھے اپنے حال پیش کئے۔ تو انہوں نے مجھے ایسا پایا کہ میں لٹریٹوں کا ولداؤہ نہیں ہوں۔ نہ ہی دوسرے لوگوں کی سخاوت کا شوقین۔ میں نے اس حالت میں کوچ کیا جب کہ وہ اس بات سے کراہت کرتے تھے۔ اللہ تعالیٰ ہی میرے لئے کافی ہے۔ اسی پر متوکل لوگ بھروسہ کیا کرتے ہیں (قرآن شریف کی آیت ہے)

۹

یہ خط حضرت علیؑ کے خاندان کے کسی شخص کے پاس لکھا

(جس کا نام شریف تھا)

میرے سردار شریف کی محبت پرانی چیز ہے۔ کوئی نئی طرہ نہیں ہے۔ کیونکہ اس دایہ کی محبت جن کا دود خشک ہو گیا ہو۔ محض ظاہر داری ہے (علوق ایسی لوشنی کو کہتے ہیں جو دود نہ دیتی ہو۔ مالوق پاگل آدمی کو کہتے ہیں) مجھے خبر دی گئی ہے۔ کہ آپ نے کریمی طبع سے میری بابت دریافت فرمایا۔ لیکن میرے مکان کے حرف بٹے ہوئے نشانات کو پایا۔ (یعنی موجود نہ پایا) میں نے آپ کو جب کو میں عراق یعنی بغداد میں تھا۔ اطلاع دی تھی۔ کہ میں نے گوشہ نشینی جو مجھے مراد (آپ کی ملاقات) سے روک دے گی کے اختیار کرنے کا عزم کر رکھا ہے۔ اور (جب کہ یہاں بغداد پہنچا) میں نے اپنی والدہ جس پر اللہ تعالیٰ رحمت کرے۔ کو اس حالت میں پایا۔ کہ قضا و قدر اس کو ڈھیلوں (قبر) کی طرف اٹھا کر لے گئی تھی۔ تو میری نیت بھی مرنے کی ہو گئی۔ اس لئے میں نے اپنے آپ کو ناامیدی اور لوگوں سے کنارہ کشی پر لپیٹ لیا (یعنی اختیار کی) واپس جو آیا۔

تو پرانگی و تنگدستی کو لازم رکھنے والا تھا۔ اور ایسے امور کی طرف لگ
 گیا۔ جن کام میں رہا منہ نہیں تھا۔ مثلاً عام قحط سالی جو سال بہ سال متقل
 طور پر جارہی ہے۔ اسی طرح دیگر نقصانات جن کو محض التعلل ہی دور
 کر سکتا ہے۔ اسی وجہ سے میں نے (آپ کی طرف) صرف تھوڑا سا
 روپیہ بطور نفقہ کے بھیجا ہے۔ جس کی قلت کی وجہ سے میرا دل
 بہت ہی مشقت اور افسوس میں ہے۔ تاہم سفر ایسے بوڑھے اونٹ
 کی مثل ہے جو کسی ہموار گڑھے دار زمین میں ہو اور جو ہر ایک چھوٹی
 سی چیز (پودا وغیرہ) سے کھیلتا ہے۔ لیکن انسان کی پوشاک کا
 کچھ حصہ ہی اس کے مشابہ ہوتا ہے۔ اور چاہے کلم آپ کے
 پاس بغیر سیرابی کے آیا ہے (یعنی میری سخاوت جو قلبیت میں کم آب
 کوئین کی مانند ہے) تجھے سیراب و مطمئن نہ کرے گی (اور وہ اونٹنی
 جو کم شیر ہے۔ آپ کو شام کے وقت جو آپ دود کے گھونٹ پیا
 کرتے ہیں۔ اس کا بعض حصہ عطا کرتی ہے) اس کا مطلب یہی پیچھے
 (جیسا ہے) اے باز (جو پرندوں کا گوشت کھانے کا حریص ہے)۔
 تو اپنے قطا پرندہ (چھوٹا سا ہوتا ہے مثل چڑی کے) جس کو سخن گوار
 کہتے ہیں۔ صداقت میں ضرب المثل ہے) کو لے کر شکر گزار ہو (یعنی
 آپ بمنزلہ باز کے ہیں۔ میں بطور قطا کے ہوں۔ یہ ناچیز تحفہ مجھ سے
 قبول فرمادیں) اور جذع سے وہ لے لے۔ جو وہ آپ کو دیتا ہے۔
 (یہ ایک قصہ کی طرف اشارہ ہے۔ جو یوں ہے کہ قوم عنسان ہر سال
 قوم سلج جوہن میں تھی کے بادشاہ کو دودنیار فی شخص کے لحاظ
 سے جزیہ ادا کرتی تھی۔ سبط بن مندر سلیمی جو اس کام کا والی و عامل
 تھا۔ اس جذع بن عمرو غسانی کے پاس آیا اور دودنیار طلب کئے
 تو اس نے اپنی تلوار رہن رکھنے کے لئے دی۔ سبط نے اس کو ماں
 کی گالی دی۔ اس پر جذع نے اس تلوار سے اس کو ضرب پہنچا کر یہ
 الفاظ کہے تھے۔ یہ مثال بنیل کی عطا کو عنایت سمجھنے کے لئے بولتے

ہیں) میں آپ سے اس عذر کے قبول کرنے اور ازراہ عنایت
اس مزیدادہ چیز کے منظور فرمانے کی درخواست کرتا ہوں +
(۱۰)

پہ خط ابو ہریرہ بن علی سبیکہ بغداد سے لکھا تھا۔ جس
کے اندر اس کو سیترا فی کی شرح اور جو اس نے اس پر
محنت کی ہے۔ کا حال بتلاتا ہے +

نوٹ - ابو سعید حسن سیرانی بن عبداللہ اعظمی درجے کا نحوی
تھا۔ متولی قضا تھا۔ اس نے امام لغت سیمویہ کی کتاب الفو
کی بڑی عمدہ لیاقت سے شرح لکھی۔ اور یہی کئی تصنیفات کیں
ہر ایک فن میں یکتا تھا۔ گو معتزلی تھا۔ لیکن اس بات کا اظہار
نہیں کرتا تھا۔ قرآن مکہ کر روزی کہتا تھا۔ سیراف جو فارس
میں ایک بڑا مستحکم شہر ہے۔ کا ساکن تھا۔ بغداد میں ۳۴۸ھ
میں وفات پائی +

بسم اللہ الرحمن الرحیم۔ حمد و ثنا اللہ تعالیٰ ہی کو ثابت ہے جب
تک عہد اور غیر عہد کاموں کا شمار کیا جاتا ہے (یعنی تا ابد) اور اس کی رحمت و
برکت ہمہ علیہ السلام پر ہو جو جب تک قومیں جمع ہوں۔ اور نیزے میں ایک گرہ
دوسری گرہ کے اوپر ہو (مراد دائمی طور پر) میرا شوق آنجناب کی طرف ایسا
ہے۔ جیسا کہ قحط زدوں اور خشک زمینوں کا بڑے بڑے والے بادل کی جانب
آپ کے قرب سے مجھے اس قدر نفع ہے جیسے کہ سرسبز و شاداب زمین کا تروتازہ
اور بکثرت پانی سے۔ آپ کی خوشخبریوں کی بابت مجھے ایسی انتظار اور بھانک
کر دیکھنا ہوتا ہے۔ جیسے چو پاؤں کے چرواہے کا جو سال پہ سال قحط زدہ
ہوتا ہے۔ مین کی طرف کی بجلی کو غور سے دیکھنا۔ جس کا وہ بہت فکر سے منتظر
ہوتا ہے۔ آپ کی عدم موجودگی پر مجھے اتنا افسوس ہوتا ہے جتنا اس جنگلی گائے
کو جو شام کے وقت گھاس پانی کی طلب میں گئی ہے۔ اور اس کو دھوکہ دیکر
ایک بھیڑیا اس کے ایک بچے کو آکر پکڑ لیتا ہے۔ جو گھاس چر رہا تھا۔ اور

سودہ گم کئے ہوئے تھا۔ اب وہ بیچاری (اس کی تلاش میں) ریت کے ٹیلے
 کے ارد گرد گھومتی ہے۔ جس کو تو اے مخاطب صبر جمیل دال نہیں
 دیکھے گا۔ (قرآن شریف کا اقتباس ہے مطلب یہ کہ بہت ہی بے صبریہ)
 آپ کے ساتھ وقت گزارنے کی میری یاد ایسی ہے۔ جیسے کہ دودھ چڑایا
 بچہ اپنی دالہ کے پستان یاد کرتا ہے۔ یا جیسے کہ وہ آدمی جس نے دودھ
 کی قسم کھانی تھی۔ بنی خالدہ کا خیال کرتا ہے (یہ اشارہ ہے اس بیت
 کی طرف جو منبر دخیلی کی کتاب کامل میں موجود ہے ۵

لا یعبدا للتدریب العباد ودا الملع ما ولدت خالدہ

یہاں شاعر یہ دعا مانگتا ہے۔ کہ خدا کرے کہ خالدہ کے بیٹے مرجائیں۔
 (یعنی یہاں دودھ ہیں) آپ کے آمد کی مجھے ایسی انتظار ہے۔ جیسے
 تاجر مکہ کو عجمی یعنی اجنبی حاجیوں کے وفد اور آمد کی۔ یا جیسے مالک
 مویشی کو انگور سی بے ساق کی (یا نکلنے والی انگور سی کی) آپ کی مدد
 کے لئے میری فریاد ایسی ہے۔ جیسے ڈوبتے آدمی کو نزدیکی کنارہ دیا
 کی۔ یا جیسے خوف زدہ کو ایسی تلوار کی جو کند نہیں ہے۔ آپ پر بوجھ ڈالنے
 اور تکلیف دینے کی مجھے ایسی ناپسندیدگی ہے۔ جیسے کہ فاختہ کو غدر و فریب
 سے (غدر کے معنی چھوڑ دینے کے ہیں۔ شاید مراد یہ ہو کہ جس طرح کبوتر سی ایک
 جگہ کو قابو کر لیتی ہے اس کو نہیں چھوڑ آئی) یا جیسے ابو جہل کو مقام بدر سے
 بدر کی لڑائی اور اس کے بواعث مشہور ہیں۔ غلام سے ابوسفیان کی سرواری
 میں قافلہ واپس آتا تھا۔ اہل مکہ کے کفار کو پتہ لگا۔ کہ حضور پاک اسی پر حملہ کرنا
 اور اس کو لوٹنا چاہتے ہیں۔ اس لئے ابو جہل بہت سا لشکر لے کر قافلہ کو
 بچانے کی نیت سے آیا۔ ادھر سے حضور نے بھی تیار ہی کی۔ بدر جو ایک کوٹھن
 کا نام ہے۔ پرمکنتہ آلا لڑائی ہوئی۔ ابو جہل اسی لڑائی میں مارا گیا تھا۔ یہ واقعہ
 رمضان، اسلمہ ہر روز جمعہ کا ہے۔ قرآن شریف میں یہ قصہ آیا ہے۔ ابو جہل
 چونکہ مکہ سے نکلنے اور لڑائی کرنے کا خواہاں نہ تھا۔ اس لئے مصنف
 نے اس کی طرف اشارہ کیا ہے +

آپ کی سخاوتوں اور بزرگیوں پر مجھے ایسا وثوق ہے جیسے کشتی
سوار کو کشتی پر۔ یا جیسے حارث کو اپنے گھوڑے نعمانہ پر (حارث بن
عباد بنی بکر کا مشہور جنگجو اور شاہسوار تھا۔ حرب لبوس جو بنی بکر اور
اور تغلب میں ہوئی تھی۔ اس نے اس میں حصہ لینے سے انکار کیا تھا۔
اعلیٰ شاعر تھا۔ حماسہ میں اس کا قصیدہ ہے۔ جہاں اس کے گھوڑے نعمانہ
بمعنی شتر مرغ کا ذکر آیا ہے) آپ کی عنایتوں پر جو میرا شکر یہ ہے۔ وہ
اُس گھوڑے کی طرح ہے۔ جو راہِ خدا میں وقف کیا جاوے ریاحیں مبینی
محبوس یعنی محدود اور کمتر) لیکن کوئی ممنوع اور رُکاوٹ نہیں ہے بلکہ
ہر ایک سانس کے ساتھ ہی وہ نیا ہو کر نکلتا ہے (یہاں تک تو کاتب کی
محض خوشامدانی لفاظی تھی۔ آگے مطلب بیان کرتا ہے)۔

آج کے دن جو فلاں تاریخ ہے۔ آپ کا خط وصول پایا جس سے میں
ایسا مسرور ہوا۔ جیسے پیاسہ آدمی جبکہ وہ آبِ پاکیزہ پر وارد ہو۔ یا جیسے
جاگنے والا آدمی جبکہ اس کو کوئی افسانہ گول جاوے۔ جس بات پر وہ
خط مشتمل تھا۔ میں نے آپ کی سلامتی کا ذکر۔ سو یہ ایسی خوشخبری ہے جس کی
خاطر دل ایسے خوش ہوتے ہیں۔ جیسے کہ ”یُبَشِّرُنِي هَذَا غلام“ کہنے والا
جس پر کوئی ملامت نہیں کی جا سکتی۔ یہ الفاظ قرآنہ ہیں۔ سورہ
یوسف میں۔ مصر کے قافلہ والوں میں سے ایک شخص نے جب پانی کے لٹے
ڈول کوٹیں میں ڈالا تھا۔ اور حضرت یوسفؑ چاہا اقتادہ اس کے اندر
سے نکل آئے تھے۔ تو اُس نے بطور خوشخبری کے یہ الفاظ کہے تھے۔ اللہ
تعالیٰ ہم پر ایسے مجمع میں اکٹھا کر کے احسان کرے جس کے بند کوئی خوف
جدائی نہ ہو۔ آپ نے جو نسخہ کتاب کے حاصل کرنے کی بابت ذکر کیا ہے۔
میں نے اس کو سمجھ لیا ہے۔ ایسا کرنے میں آپ نے جن کی اللہ تعالیٰ دائمی
عزت رکھے۔ تو اپنی کریمی اور عنایت ظاہر کی ہے۔ مگر میں ہی ہوں۔ کہ آپ کو
سخت تکلیف دینے والا اور اصرار کرنے والا ہوں۔ آپ نے تو معمول کے
مطابق مہربانی دکھائی ہے۔ لیکن میں باعث تکلیف پہلے کی طرح ہوا

ہوں (لفظی معنی یہ ہے۔ کہ ایسی طرح زور سے برسا ہوں۔ جیسے بہار کی
 اول بارش) در بارہ شرح کتاب کے موضوع یہ ہے۔ کہ اگر تقصیر
 موافق ہوئی۔ تو آپ کو مل جائے گی۔ ورنہ کوئی مضائقہ نہیں۔ کیونکہ
 وہ تو ایک گئی گزری ہوئی چیز ہے۔ آنجناب کی طرف جو خطوط بھیجے تھے
 ان میں سے کسی ایک کے اندر لکھا تھا۔ کہ اگر عبارتیں مختلف ہوں اور
 باب متفق۔ تو کوئی ترجیح نہیں ہوتا۔ کیونکہ اگر کوئی کپڑا مختلف پارچوں
 اور ٹکڑوں سے ملکر بنا ہوا ہو۔ تو وہ ریشمی کپڑے سے بے پروا کر دیگا (یعنی
 اس کا کام دے سکتا ہے) ناں البتہ علی بن عیسے کا خط اور عبارت اس
 سے مستثنیٰ ہے۔ کیونکہ وہ ایسا آدمی تھا۔ جس کے سینے والے خیالات پر
 بھروسہ کیا جاتا تھا۔ کیونکہ اس نے قواعد کتابت کو آسانی سے لیا۔ (یعنی
 چنداں تکلیف سے کام نہیں لیا) میں بوجہ آپ کی برکت کے اس
 بات کی اُمید کرتا ہوں۔ کہ لوگ اس بات پر اتفاق کریں۔ جیسے کہ
 حق سبحانہ و تعالیٰ نے فرمایا ہے۔ کہ انہوں نے اس کو آٹھ سو وودہ
 کھوٹے درہموں پر فروخت کر ڈالا۔ اور اس بات میں بے رغبت تھے
 (حضرت یوسف کے بھائیوں کے قصے کی طرف اشارہ ہے)۔ لیکن اگر
 میری حالت پوچھنی ہو۔ تو میں یہ نہ کہوں گا۔ (جیسے کہ عزیز مصر نے
 یوسف کو خرید کرنے کے بعد زلیخا سے کہا تھا) کہ شاید یہ آدمی ہمیں
 نفع دے۔ یا ہم اس کو بٹیا بنالیں گے۔

آپ نے جو لوگوں کی بگڑی حالت کا ذکر کیا ہے۔ تو حلفاً اس بات
 کا ایسا یقین کرتے ہوئے جیسے کہ چمڑا بوسیدہ ہو جاتا ہے۔ کہتا ہوں
 کہ یہ تو مدت کی بیماری چلی آتی ہے۔ سچ ہے کہ ایک مادہ پلنگ دوسری
 کی بیٹی ہوتی ہے (یعنی بُرا آدمی بُرے آدمی سے پیدا ہوتا ہے) اور درخت
 تنّاوہ (سخت خاردار درخت جیسے کیکر) درخت سَمُرہ (یہ بھی خاردار
 ہوتا ہے۔ جسے اونٹ کھاتے ہیں) کی ہمیشہ (ایک ہی مطلب ہے)
 لیکن آپ جن کو اللہ تعالیٰ ہمیشہ تائید بخشنے۔ سلامت سے اسے محفوظ

ہیں۔ جیسے تنگ باریک بینی ہوئی ذرہ۔ پس آپ حاجت کے نہ ملنے
 (مائیوسی) سے خرمشادی اور اصرار کرنے والے نہ بنیں۔ کیا یہ کتاب کوئی
 پوشیدہ چیز ہے۔ جسے سوائے پاک لوگوں کے اور کوئی نہ چھوئے یہ
 قرآن شریف کی عبارت ہے۔ اور اسی سے کناہ ہے) یہ تو محض جھوٹی
 باتوں کا مجموعہ ہے۔ جو اس نے لپیٹ سپیٹ کے بنایا ہے۔ اور زندگی کے
 دنوں کے لئے ایک بیماری کی دوائی ہے۔ ہاں دنیا کی زندگی تو دھوکہ کی
 پونجی ہے (قرآن کی آیت ہے)۔ باقی رہے جناب شیخ ابو عمرو
 (جس کی طرف اگلا رقعہ لکھا ہے) سو آپ کا نام نامی تو اس آیت کے
 موافق ہے جس کے اندر نہایت ہی عمدہ شگون ہے۔ وہ حق تعالیٰ کا
 یہ قول ہے۔ ان کی مثال اس پاک درخت کی سی ہے۔ جس کی جڑ تو زمین
 میں قائم ہے۔ اور شاخ آسمان میں راہبان کو ایسے درخت سے تشبیہ
 دی گئی ہے) میں اور میری جماعت والے آں حضور اور آپ کے تمام
 دوستوں کی طرف ایسے سلام کا ہدیہ بھیجتے ہیں جس کے اٹھانے سے خطوط
 خوشبودار بنتے ہیں۔ اور جس کی بارشوں سے قحط زدہ مقام بھی باغوں
 کی طرح کھل جاتے ہیں۔ اللہ تعالیٰ ہی میرا ذمہ وار ہے +

(۱۱)

یہ خط ابو عمرو استرآباد ایران کے صوبہ طبرستان کا مشہور

شہر ہے) والے کی طرف دربارہ شرح سیرانی کے ہے +

بسم اللہ الرحمن الرحیم۔ خدا کرے کہ میری طرف سے ایسا سلام جو
 ہندوستان کے زعفران اور سبند کے باغ کی طرح بڑی بارش والے بادل
 سے متصل ہو کر میرے حضور فاضل ابو عمرو کو ہو۔ جن کی عمر کو اللہ تعالیٰ
 دراز کرے۔ جب تک حرف الف ساکن ہو (یعنی ہمیشہ) یا جب تک قسم جواب
 کی محتاج ہوتی ہے۔ اور اللہ پاک آپ کو (بطور قرآن السعدین) ایسی نیک
 بختی سے ملا دے۔ جو بالکل ہی نزدیک ہو۔ جیسے کہ فرقدین ستارے ایک
 دوسرے کے ایسے قریب ہیں۔ کہ ان کو ایک دوسرے سے جدائی کا کوئی

خوف ہنیں۔ جب تک کہ دن صبح کی روشنی کے بعد آتا ہے۔ پس آپ کی طرف
میرا شوق ایسا ہے۔ کہ اگر وہ پہاڑ کی چوٹی پر چڑھ جائے۔ تو اسکو تھکا
دے۔ یا اگر کسی وادی میں ہو کر چلے۔ تو اس کو رعب میں ڈال دے۔
حق تعالیٰ ہمیں ایسے دارالمقام میں جمع کر دے۔ جو انتقام و قبض سے
سالم ہو۔ آپ کا خط پہنچا۔ جس نے مجھے ایسا خوش کیا۔ جیسے کہ مقید پرندہ
رہائی پا جائیے۔ یا قیدی بیڑی لگائے ہوئے ایسی نجات سے جو راحت
بخشنے والی ہے۔ آپ کی سلامتی کی خبر سے میں ایسا مسرور ہوا۔ جس طرح کہ
ہر دو واری۔ ایک تو اپنی عبادت کی وجہ اور دوسرا اپنے مُشک کے
باعث و پیدا واری تو ختم بن اوس قبیلہ دار سے ہے۔ بڑے نیک بخت
اور عابد صحابی تھے۔ اور دوسرا نفوی معنی میں مستعمل ہے۔ یعنی عطار
ہوئے فروزش) اللہ تعالیٰ ان دونوں کو آپ کے لئے دائم رکھے۔ جب تک کہ
سپیل ستارہ قمر بن جائے جس کے بننے کے لئے وقت بعیدہ چاہئے۔ پس
مُرادیہ ہے۔ کہ تا ابد) یا جب تک عضّۃ رخا و درخت ہے مثل ہمارے
جنبڈ کے) کا شیرہ یعنی رس شرکیہ صورت میں تبدیل ہو جائے۔ میں تو پہلے
تورف اور شکریہ ادا کر چکا ہوں۔ میں نے اپنے دوستوں کو تنگ کرنے اور
اُن پر ہر طرح سے حملہ کرنے کی سب سے پہلے پیش قدمی کی ہے۔ مگر میں نے
یہ معلوم کیا ہے۔ کہ) اشغال اور پریشانیوں نے ان کے ارادوں کو روک دیا
ہے۔ اور یہ) اشغال وغیرہ) بغداد کے طالب علموں کے لئے ایسے ہیں۔
جیسے درخت عری رنام ہے ایک درخت کل جس کے پتے موسم سرما میں
ہنیں گرتے) جس کے پتے ہنیں گرتے۔ یا جیسے کھڑا ہونے والا پانی جس سے
گلا گھونٹ جانے کا خوف ہے۔ بالخصوص وہ آدمی جس نے علم و ادب
کے شگوفوں کو ہر ایک پہاڑ اور ریتلے میدانوں سے جمع کیا ہے۔ بجائے
اس کے کہ اس کو اس بات کی طرف متوجہ کروں زیادہ آسان امر یہ ہے
کہ میں اس شرح کتاب کو ہی گڑھے (یا جاری پانی) میں پھینک دوں
یہاں تک کہ شریح کا رخسارہ تر گھاس سے ڈھپ جائے (یہ لفظی ترجمہ

ہے۔ مطلب یہ ہے۔ کہ اس کی ڈاڑھی نکل آئے۔ شرح کوفہ کا مشہور قاضی
 تھا۔ ابتدائے اسلام کا ہے۔ بے ریش تھا۔ رخصارہ پر ایک بال بھی نہ رکھتا
 تھا۔ یہ شخص حضرت امام اعظم کا مہر تھا (کیونکہ جیسا کہ روایت میں
 ہے۔ وہ کم مو تھا۔ بلکہ اس کے چہرہ پر ہرگز ایک بال بھی نہ تھا۔
 اللہ تعالیٰ جس کے لئے تمام بخششیں ثابت ہیں۔ میرے لئے یہ بات
 منظور کرے۔ کہ حرف شین حرف یا میں نہ بدل جائے۔ تاکہ میرے دوستوں
 کے لئے یہ شرح شقاوت کی وجہ سے برج نہ بن جائے جس کے معنی مُصِیبت
 ہیں۔ کیا یہ لفظ شرح اللہ تعالیٰ کے اس قول سے تو نہیں نکلا۔ کہ کیا ہم
 نے آپ کا سینہ کُشادہ نہیں کیا (آخر پارہ کی ایک سورۃ کے ابتدائی
 الفاظ ہیں) یا حق سبحانہ کے اس فرمان سے کہ جس کو اللہ تعالیٰ ہدایت
 کرنا چاہتا ہے۔ اس کا سینہ اسلام کے لئے کھول ڈالتا ہے۔ یہ تو فی الواقع
 مختلف قسم کی کلاموں کا مجموعہ ہے۔ جس میں قیاس اور سماع کا تعلق
 ہے۔ یہ بھلا اس آدمی کو جو اس کی روایت کر سکتا ہو۔ کوئی ہمیشہ کی
 زندگی نہیں بخش دیگی۔ لوگ تو اس کے سوا بھی زندہ رہ سکتے ہیں۔ مجھے اپنی
 قیمتی زندگی کی قسم ہے۔ کہ میں اس بات سے خوف زدہ رہا ہوں۔ کہ میرے
 دوست اس کی خاطر مجھے اُن آدمیوں میں سے مقرر کر لیں گے جنہوں نے
 اپنا سینہ کُفر کے لئے کھولا ہے۔ نہ یہ کہ مجھے اُن سے کوئی بیوفائی کا خوف
 ہے۔ نہ میں نے کوئی سیف بُرا ان کو حقیقی کیا۔ اور نہ بلند پہاڑوں کی چوٹیوں
 پر چڑھا۔ سخی بہادر آدمی تو بڑی لمبی دوڑ والے اعلیٰ گھوڑے کی مانند
 ہوا کرتا ہے۔ جو ایک انعام کے بعد دوسرے انعام کے لینے کا دلدادہ ہوتا
 ہے۔ سو وہ رگھوڑا مشابہ بہ کریم (حمود الایثار یعنی کامیاب ہو کر باہر آتا ہے۔
 اور ہر ایک لغزش سے پاک۔ اس کی خوش قسمتی پر اس کے ماتھے کی چمکدار
 روشنی۔ اور اس کی گردن پر بالوں کا حلقہ سا جو ظاہر ہوتا ہے۔ وہ دونوں
 دلالت کرتے ہیں۔ میں یہ نہیں کہوں گا۔ کہ جو شخص غیر حاضر ہو۔ اس کے
 پیر کو ناکارہ پروں سے جوڑ دیا جائے۔ نہ ہی میں ابو سعید رشاخ

کتاب سیوہ جس کا ذکر آچکا ہے) کی کتاب کیلئے (قرآن کی یہ ایت) پڑھونگے۔ یہ لوگ دور کی جگہ سے پکارے جائینگے۔ "بلکہ میں تو تکلیف دینا نہیں چاہتا۔ اور شفقت کے باعث اس بات کا خواہاں نہیں ہوں میں تو محض یہ عرض کرتا ہوں۔ کہ چونکہ آپ کی بے نظیر قابلیت ہے۔ آپ اپنی رائے کی امداد دیں (یا امداد کر کے مجھ پر مہربانی کریں) آپ تو میرے نزدیک زیادہ جلیل القدر ہیں۔ اور وہ کتاب اس قدر آسان اور غیر ضروری ہے۔ کہ میں آپ کو چند قدم (درجہ فزونی) کی تکلیف نہیں دیتا۔ خواہ وہ قدم ایسے خفیف ہوں جیسے پرندہ سنگھوار کی چال۔ میں تو صرف آپ جیسے حضرت ادیب و فاضل سے یہ درخواست کرتا ہوں۔ کہ آپ مجھ پر ایسے خط کی مہربانی کریں۔ جو چند سطور پر مشتمل ہو جس کے اندر لوہان جیسی خوشبو ہو (قطر ایک لکڑی ہوتی ہے جس کے جلا نیسے خوشبو نکلتی ہے) اور جس کے اندر ایسی خوشخبری کا ذکر ہو۔ جو عنبر سے زیادہ تیز خوشبو والی ہو۔ اس خط میں آپ کی طرف سے مروہنی (یعنی نصیحتیں) بھی ہوں۔ جن کی پیروی کرنے سے میں کوئی بیوقوف نہیں بن جاؤں گا۔ اب میں آپ کو اللہ تعالیٰ کے سپرد کرتا ہوں۔ جیسے کہ کوئی بخیل اپنی امانت کو کسی معتبر اور امین کے پاس رکھا کرتا ہے +

(۱۲)

یہ خط ابو طاہر بن سبیکہ کی طرف لکھا۔ جو کہ عراق یعنی بغداد سے واپس آ رہا تھا۔ اور جس کی انگلی کو کسی نیزے نے زخمی کیا تھا۔ اور اس کو سخت تکلیف ہوئی تھی +

بسم اللہ الرحمن الرحیم۔ فی الواقع اللہ تعالیٰ نے آپ کی سلامتی کی وجہ سے ایسا ہم پر احسان کیا ہے۔ جیسے کہ اُس نے پرندہ پر بذریعہ اس کے بازوؤں کے کیا ہے۔ یا بیمار پر بوجہ اس کی تندرستی اور شفا کے۔ یہ نعمت و احسان کوئی ایک چیز نہیں ہے۔ بلکہ اس کے پے درپے کئی اور نعمتیں آئیں ہیں۔ اس سے پہلے مجھے ایسی خوشخبری معلوم نہیں ہے۔ کہ جس کا اس سے

مقابلہ ہو سکے۔ میں اس خوشخبری کا ذکر نہیں کرتا۔ جو کسی بادشاہ کو ہلاکت
سے سلامتی کیوجہ سے ہوتی ہے۔ نہ ہی اُس غریب و نادار کی خوشخبری کا جبکہ
وہ کسی مالدار کی دولت حاصل کر لیتا ہے۔ لیکن یہ اُن لوگوں کی سی خوشخبری
ہے۔ جنہوں نے آپ حیات (یعنی پاک زندگی) پیا ہے۔ اور (خدا تعالیٰ کی جانب
سے) رحمت و خوشنودی کی بشارت دیئے گئے ہیں۔ اور وہ لوگ اس خشک
مٹی (یعنی قبر و دنیا) سے ایسی ناز و نعمت کیطرف اٹھائے گئے ہیں جو جنت
میں مقیم اور پائدار ہے۔ اُس آدمی کے برخلاف جس نے آپ کی طرف زخم
پہنچانے کے لئے ہاتھ دراز کیا۔ ہمارے دل تو اپنے خالق حقیقی کی طرف
خوف زدہ ہو کر التجا کرتے ہیں۔ اور ہمارے ہاتھ عاجزی سے اس کی
طرف اُٹھے ہوئے ہیں۔ کہ خدا کرے کہ وہ کبھی کسی کوچ کرنے والے
رقافلہ کے پیچھے نہ لگے۔ نہ ہی اس کو زندگی بھر کوئی راحت آمیز آرامگاہ
ملے۔ اور اس کا داہنا ہاتھ اس کے بائیں کی امداد نہ کرے۔ خدائے کریم
اسکو شقاوت اور مصیبت دے۔ نہ کہ آرام اور زندگی دراز۔ اسکے پیالے
کو دود سے پُر نہ کرے۔ (یعنی زندگی کو راحت عطا نہ کرے) اگر
وہ کسی دوست کے قریب بھی ہو۔ تو وہ اس سے بہت دُور ہو جائے
اور اگر کسی سواری پر سوار ہے۔ تو وہ اسے گرا کر گردن توڑ دے۔ اللہ
تعالیٰ اس کو مسخ کر دے۔ جیسے سنگلاخ زمین کا سوسمار۔ جہانکہ وہ
خنجر کی دھار سے بے امن رہے۔ اور اپنی زندگی (کی جڑ) کو کھودتا ہے
تاکہ اس ذریعہ سے اپنے ہاتھ پاؤں خون آلودہ کرے۔ جہاں تک
احتمال اور امکان ہو۔ وہ ایسے باز کی طرح چھوڑ دیا جائے جس کے
پر وبال شکستہ ہوں۔ نہ اُسے اٹھنے اور نہ شکار کی قدرت ہو۔ زندگی بھر
وہ پانی سے اپنی پیاس نہ بجھا سکے۔ جنگلی عربی لڑکے اس کے گرویدہ ہوں
(یعنی اس کو چھیڑ چھاڑ کریں)۔ جیسے مچھلی پانی کی محتاج ہوتی ہے۔ اس
سے بھی وہ زیادہ محتاج ہو۔ ایسے دشتِ بے آب میں جس کی بابت ظن و
شک ہی ہو (یعنی نامعلوم سا) وہ آباد ہو۔ تاکہ وہاں اس کو پیاسہ اور

خوب زدہ چھوڑ دیا جائے۔ جسے کہ وہ گھاٹ پر جانے کی طاقت نہ رکھے
مال و دولت تو بطور عاریت کے ہے جس کے تباہ ہونے میں کوئی عار
نہیں۔ امیدیں بھی بادلوں کی سی ہیں۔ جن میں سے بعض تو بھیر بارش
کے ہوتے ہیں اور بعض برستے ہیں۔ انسان ہمیشہ بد اعمالی پر ہی
ملا مت کیا جاتا ہے۔ نہ کہ اُمید کے نہ پورا ہونے پر۔ ہم قادر حقیقی سے التجا
کرتے ہیں۔ کہ آپ کا قلم شدہ مال واپس بحال کرے۔ اور یہ کہ ہمسکو
آپ پر تشریفان کرے۔

اب پھر اپنے مطلب کی طرف لوٹتا ہوں جیسے کہتے ہیں آدمم بر مر
مطلب اور ابتدا کرتا ہوں۔ کہ اس عطیہ خداوندی (مکتوب الیہ کی
سلامتی) پر جو خوشی ہوئی۔ وہ تین قسموں کی تھی۔ ایک تو آپ کے والد
کے لئے۔ کیونکہ ان کی محبت آپ سے (آپ کو دیکھنے کی) ایسی تھی جیسے شاخ
کو اپنے پھل سے۔ یا کنارہ آسمان کو چاند سے۔ دوسری خود آپ کے لئے
ہی۔ کیونکہ آپ کا حلیب میں آنا ایسا تھا جیسے کہ ضحاک کا براہم میں۔
(یہ تلمیح کوئی واضح نہیں۔ نہ معلوم کہ ضحاک بادشاہ نامور کی طرف اشارہ
ہے جو تمام زمین کا مالک تھا۔ یا کسی اور شخص کی طرف۔ ویسے ضحاک کے
نام کے دو شخص صحابی ہیں۔ اور تین تابعی ہیں۔ براہم ایک پہاڑ ہے۔
بلاد بنی سلیم میں۔ مدینہ سے تیس فرسنگ) یا جیسے اعمال حج کے بجا
لانے والا کابیت اللہ میں۔ تیسری جو کوئی کم نہیں ہے۔ میرے اور میرے
دوستوں کے لئے ہے۔ اللہ تعالیٰ ہمیں ایسے پسندیدہ مجمع میں اکٹھا کرے
جو اس کے احسان سے بند ہونے والا نہ ہو۔ ہمارا شوق تو آپ کی طرف ایسا
ہے۔ جیسے مزدور کا مزدوری کی طرف۔ یا جیسے وہ آدمی (یا سچے) جو شب
تاریک سے پریشان و مضطرب ہو فجر کی روشنی کیلئے رکھتا ہے۔ آپ اب رہی وہ
حاجت جس کے اٹھانے کا آپ نے احسان کیلئے ہے۔ سوئیں چاہتا ہوں۔ کہ
وہ چونکہ میری نظر میں ضروری اور قیمتی ہے۔ اس لئے آپ کے گھوڑے کے تنگ
پر تشریفان ہو۔ یا آپ کی جوتی کے ٹوٹے ہوئے تسمیر پر۔ لیس میں بھی

عدی ذی القدر جیسی بات کہتا ہوں۔ جبکہ اُس نے بحیر بن عمرو کو قتل
 کرتے ہوئے کہا تھا۔ کہ اچھا تو ہی بغیر کسی غلطی دستک کے کلیب کی
 جوتی کے قسمہ کا بدلہ بن جا رہا اشارہ ہے اُس قصہ کی طرف پسکا حال
 یوں ہے۔ کہ بنو بکر و تغلب میں جو حرب بسوس ہوئی۔ تو عدی ذی القدر
 جو مہملہل کے نام سے مشہور ہے۔ کا بڑا بہادر بھائی کلیب مارا گیا اب
 لڑائی زیادہ مشتعل ہوئی۔ اسی مہملہل نے حارث بن عباد بکری کو جسکا
 ذکر دسویں رقعہ میں آچکا ہے۔ لڑائی میں شریک ہونے کے لئے کہا۔
 اُس نے انکار کیا۔ تو اس نے حارث کے بھتیجے بحیر کو قتل کر دیا۔ اور کہا
 کہ اچھا اور نہ سہی تو ہی میرے بھائی کلیب کے عوض میں جا آپ کا اس
 سفر میں ہونا ہمیں مجبور کرتا ہے۔ کہ ہم بنی جعفر کی بابت جو بظاہر تو دوست
 ہیں۔ اور حقیقت میں دشمن۔ دریافت کریں۔ جیسے کوئی قحط زدہ آدمی
 بارش کی بابت دریافت کرتا ہے۔ کہ کہاں گر رہی ہے۔ یا کوسے کا دانے
 کی بابت حال معلوم کرنا جس کو وہ چن لے۔ اس خبر کے واضح ہو نیسے
 پشتر ہم تو نہ ختم ہونے والی رات میں تھے۔ گویا وہ امرار القیس کی رات
 ہے۔ جو بنی کنذہ سے تھا اس افسر الشرا کا ذکر آچکا ہے۔ رات کا اشارہ
 اس کے دیوان کے ان اشعار کی طرف ہے۔ جہاں وہ ایک دراز رات کا
 ذکر کرتا ہے۔ جن کی ابتدا اس مصرع سے ہوتی ہے۔ وَکَيْسِلِ
 كَسُوْجِ الْبَحْرِ اَذْخِي سُدُّوْ لَهٗ (اور یہ اس لئے تھا۔ کہ ہم تو
 آپ پر ایک پتلے سے بال یا تار زلف رکے برابر چیز) کا خوف کھاتے
 ہیں۔ اس وقت بھلا ہمارا کیا حال ہوگا۔ جبکہ آپ کو پیکان نیزہ لگے
 خیر اللہ تعالیٰ کا شکر ہے۔ جن نے اس مصیبت کو مال و دولت پر ڈالا
 نہ کہ خاندان پر۔ یہ مصیبت اُس چیز پر گری۔ جس کو خرچ تلف کر دیتا
 ہے۔ نہ اسپر جسپر کہ بڑی بھاری شنفقت ظاہر کی جاتی ہے یعنی آپ
 کی ذات یا کسی خاندان والے پر) میں آپ کو اور آپ کے والد صاحب کو
 اس سلامتی پر مبارکباد کہتا ہوں۔ اس بات پر سیرا تیرا حصہ) کامیاب

ہونے والا ہے۔ اور میرا حصہ اصل سے زیادہ ہے (یعنی میں نے اس سے
 خوب نفع اٹھایا ہے) میں پہلے آپ کو تکلیف دینے کا اقرار کر چکا ہوں۔
 اب اس بات کا اعادہ کرنا نہیں چاہتا۔ میں آپ کو تکلیف دیتا ہوں
 وہ یہ کہ آپ ان لوگوں سے واقفیت حاصل کریں۔ جو پھٹے پُرانے کپڑوں
 کی طرح کوئی صاف و شستہ تو نہیں ہیں۔ لیکن ٹھیک پورے آجاتے ہیں
 (مراد فقرا اور خدا شناس لوگ) میں جانتا ہوں۔ کہ آپ کے سفروں میں
 سے کوئی ایک سفر عراق یعنی بغداد کے تمام سونے چاندی کے ہوزن ہے
 لیکن آپ کی مروت کا علم بھی تو مجھے ایسا ہے۔ جیسے کہ تاجرِ مین کو مینہ
 دھاری دار چادر کا۔ سچ ہے کہ تجھے اے مخاطب خبر کرنے والے کی مثل
 اور کوئی آگاہ نہیں کریگا۔ (قرآن کریم کی آیت ہے۔ یعنی میں نے ہی تجھے
 یہ خبر دی) یہ ایسا طریقہ ہے۔ جس میں ظاہر داری اور بیرونی خوبصورتی
 کی گنجائش اور احتمال نہیں ہے۔ اب اس سخاوت و نفع کے مکمل کرنے کے
 لئے باقی صرف یہ رہتا ہے۔ کہ آپ بغیر کسی ناراضگی کے مجھے اس قیمت کی اطلاع
 دیں۔ جو ادا کیگئی ہے۔ تاکہ جلدی سے اُسے بھیج دوں۔ اگر میں حاضر ہوتا۔ تو جو
 کام آپ نے کیا ہے۔ میں ہرگز اس کو نہ کر سکتا۔ نہ میرے واسطے یہ آسان اور
 ممکن ہوتا۔ کہ جو حاجت اور ضرورت آپ نے پوری کی ہے۔ میں اس کو کر
 سکتا۔ میں آپ اور آپ کے والد صاحب کی طرف سے ایسے سلام کا تحفہ بھیجتا
 ہوں۔ جو آپ کو تھکا اور کمزور نہیں کر دیگا۔ حالانکہ وہ ختم ہونے والا نہیں ہے
 اسی طرح آپ کے بیٹے مقبل کی طرف۔ جو باوجودیکہ اس کا چہرہ سیاہ ہے
 (سیاہ رنگ ہے) لیکن ہمارے نزدیک اس سفید گورے آدمی سے زیادہ
 برگزیدہ ہے۔ جس کی دوستی کی تصدیق نہیں ہوتی (یعنی سچی محبت والا
 نہیں) +

(۱۳)

یہ خط ابو طایر مشرف بن علی سبکی کی طرف بغداد سے واپس آتے

ہوئے کسی موقع پر لکھا تھا +

بِسْمِ اللّٰهِ الرَّحْمٰنِ الرَّحِیْمِ۔ حضرت عبدالمطلب کا شوق بنی نمر کی
 عورت کی طرف ر عبدالمطلب ہمارے حضور علیہ السلام کے دادا تھے۔
 اپنے زمانے کے ذی عزت و اقتدار تھے۔ ان کے تیرہ بیٹے اور کئی بیٹیاں
 تھیں۔ ان کی ایک بیوی جو بنی مزہ سے تھی۔ حضرت عباس و صرار
 کی والدہ تھی۔ اس کی طرف اشارہ ہے) یا مشاعر کثیر کا بنی صمرہ
 کی عورت کی جانب (کثیر کا ذکر پہلے آچکا ہے۔ اس کی معشوقہ بنام
 عرۃ قبیلہ صمرہ سے تھی۔ اس طرف اشارہ کرتا ہے) غالب نہیں ہوتا
 جس وقت اس کا مقابلہ میرے شوق سے جو جناب کے ساتھ ہے۔ کیا
 جائے۔ خدا کرے کہ آپ محفوظ اور باقی رہیں۔ جب تک کہ نرم زمیوں
 میں ربیع کی موسم کیلئے کوئی مکان تیار کیا جائے۔ اور مضبوط پہاڑوں
 کے اندر درخت ننبع (جس سے تیر و کمان بناتے ہیں) اگتا رہے۔ کیونکہ نہ
 میرا شوق مضطرب ہو۔ جس کو تیرابت نے پیدا کیا۔ محبت نے اُسے دودھ
 پلایا۔ اور پے در پے انعامات نے اس کی پرورش کی۔ اللہ تعالیٰ آپ کی
 ملاقات سے میری پیاس کو دور کر دے۔ اور ہماری جماعت کا دست و
 بازو آپ کی زندگی سے مضبوط بنا دے۔ کیونکہ آپ ان لوگوں کے لئے جو
 رات کو سفر کرتے ہیں۔ ستارے ہیں۔ اور جو مقیم ہیں۔ ان کے مددگار ہیں
 اور تیروں کو نشانہ پر لگانے والے ہیں۔ ہم اللہ تعالیٰ سے ایسا اجتماع
 مانگتے ہیں۔ جس پر کسی جدائی کا خوف نہ ہو۔ اور جس کی رستی (تعلق) منقطع
 نہ ہو۔ میں آپ کی سلامتی کی وجہ سے جو خدا کرے کہ ہمیشہ ایسی رہے۔
 اور جس کا میں ہر وقت خیال رکھتا ہوں۔ اس قدر خوش ہوں۔ کہ
 عتاب و شکایت کو شکریہ سے ملاتا ہوں۔ چونکہ بدو لوگ اتنی لوٹ مار
 نہیں کر رہے۔ اور بغداد کے چور چور و ستم نہیں دکھا رہے ہیں۔ اور
 چونکہ اللہ تعالیٰ نے ایسا نفع اپنی کمائی کا بخشا ہے۔ جس کی امید تک
 نہیں تھی۔ آپ صاحب کے لئے جس کی اللہ تعالیٰ عمر دراز کرے۔ یہ
 واجب ہے۔ کہ اپنی سخاوت عامہ کو اس تکلیف دہ حاجت اور کام

پر محدود کریں۔ جس نے آپ کو اس قدر تکلیف دی۔ جس قدر کہ آپ
 کی ذات شریفہ عادی نہیں تھی۔ اب چونکہ وہ حاجت میسر آ
 گئی۔ اور عیالہ کئی گنا زیادہ ہو گیا۔ اس لئے یہ ایسا ہی ہے۔ جیسے
 حق تعالیٰ نے نسرایا ہے۔ کہ تو نے تو عجیب کام کیا ہے۔ یا جیسے عرب
 لوگ کہا کرتے ہیں۔ یہ دونو اور ساتھ ہی خرما ر یہ ایک ضرب المثل
 ہے۔ جو ایک آدمی نے استعمال کی تھی۔ جبکہ اس کو ایک دوسرے آدمی
 نے دو چیزوں کے لئے کہا تھا۔ لیکن اس نے اس کو تین چیزیں پیش
 کی تھیں (پس اللہ تعالیٰ کا شکر ہے۔ کہ ربحانہ کھجوروں کی کثرت کے)
 اس نے ہمیں بحرین والوں کی طرح بنایا۔ اور آنحضرت کو اس پاکیزہ
 کھجور کے درخت جیسا بنایا۔ جس کا تر و خشک میوہ تو کھایا جاتا ہے
 اور اس کی چھال سے پہننے کے سامان بنائے جاتے ہیں۔ اگر آپ کی
 اطاعت کا خیال اور آپ کے غصے کا خوف نہ ہوتا۔ تو واجب تھا۔ کہ
 ہم خرما تو قبول کر لیتے۔ لیکن لباس کے معاملے میں نافرمانی کرتے۔ اس
 لحاظ سے ہم ایسے لوگوں کی مانند ہو جائینگے۔ جن کے حق میں حضرت
 عبداللہ بن زبیر (حضرت ابو بکرؓ کے نواسے تھے۔ یزید کی بیعت
 سے منکر ہوئے تھے۔ بڑے عالم اور صالح آدمی تھے۔ ایام فتنہ میں
 انہوں نے کعبہ میں پناہ لی تھی۔ لیکن خلیفہ عبدالملک کے عہد میں
 حجاج ظالم نے ان کو سسٹھ میں سولی پر چڑھا دیا۔ مفصل ذکر ان
 کا تاریخ فخری میں آئیگا) نے کہا تھا۔ کہ تم لوگوں نے میری کھجور تو
 کھائی۔ لیکن میرے حکم کی نافرمانی کی (یہ اشارہ صاف نہیں ہوا
 غالباً ان لوگوں سے مراد ہے۔ جنہوں نے شروع میں تو ان سے عہد
 دوستی کیا تھا۔ لیکن آخر کار ان سے برگشتہ ہو گئے تھے) اللہ تعالیٰ
 آپ کو ان آدمیوں سے بنائے (جن کے حق میں قرآن پاک کہتا ہے۔
 کہ جو خرچ کرتے وقت نہ اسراف کرتے ہیں۔ اور نہ بخل۔ بلکہ ان دو کے
 درمیان کا سیدھا راستہ لیتے ہیں۔

اس میں کوئی شک نہیں۔ کہ جو کچھ آپ کرتے ہیں۔ یہ کوئی اسراف نہیں ہے۔ خواہ آپ اتنا دیدیں۔ جتنا کہ ממندر سے کوئی ڈول بھر کے لیجائے۔ اور خواہ وہ تھوڑا ہو یا درمیانی۔ اس کے قبول کرنے میں بھی معذوری ہوگی۔ اب رہی وہ قیمت جو ہجرت کرنے والے (پناہ گیرندہ) کے لئے تو پوچھی ہے۔ اور تاجر کا سرمایہ۔ سو اس کا لے لینا ایک نامناسب بات ہے۔ اور نہ ہی زبان اس کو واپس کر سکتی ہے۔ اب ہر ایک بیوقوف جانتا ہے۔ کہ تمہارا مہ میں خاردار درخت بکثرت ہوتے ہیں۔ یہ کہ آپ کی مروت و سخاوت آپ کی حالت و حیثیت سے بڑھی ہوئی ہے اور یہ کہ اس نے آپ کو تکلیف دی ہے۔ کہ آپ سفر کریں۔ ظاہری تجمل اور بناوٹ تو اجنبی آدمی کے سامنے کی جاتی ہے۔ نہ اپنے قریبی رشتہ داروں اور نئے تازے دوستوں کے آگے۔ نہ ہی اپنے پرانے عزیزوں کے سامنے۔ ہماری طرف سے ایک خط آپ کو بھیجا گیا تھا۔ جس کے اندر ہم نے سنجیدگی کے ساتھ ایسی قسمیں کھائی تھیں۔ جن کے اندر کوئی کذب نہیں تھا۔ وہ یہ کہ اس سفر میں ہم آپ کے مال کو تلف نہ کریں۔ خواہ غضب یعنی قحط اپنے اونٹوں کو پیچھے سے ہانکے (یعنی سخت قحط آجائے)۔

ہم نے اس خط کو جلدی سے بھیجا۔ تاکہ یہ آپ کو مقام حلب پر جا ملے۔ کیونکہ اس بات سے خوف تھا۔ کہ آپ کیا سلوک کریں گے یہ خط نہ تو مختصر تھا۔ اور نہ طویل۔ یہ خط ایک سیاح آدمی کے ہاتھ بھیجا گیا تھا۔ جس کا نام خدا اس پر رحم کرے۔ یا اس کو ہلاک کرے) معیار تھا۔ جس نے بیان کیا۔ کہ اس نے یہ خط مقبل (مکتوب الیہ کا بیٹا) کو دیا۔ جسے خدا سلامت رکھے۔ اب میں نہیں جانتا۔ کہ آیا وہ خط آپ کو ملا۔ اور آپ نے اُس کے سننے سے انکار کیا۔ یا حاملِ رقعہ نے اپنی امانت میں خیانت کی۔ خواہ کوئی سی صورت ہو ہم پر اپنی قسموں کا کفارہ واجب ہے۔ جن کو ہم نے توڑ دیا۔ میں آپ

اور آپ کے والد بزرگوار جس کی زندگی سے اللہ تعالیٰ ہمیشہ مشرف
کرے کی طرف ایسے سلام کا ہدیہ بھیجتا ہوں۔ جو اپنے اُترنے کی جگہ
کو نور سے بھر دے۔ اور جو اپنے سانس کی مُشک دار خوشبو سے ہر
اُٹھے۔

(۱۴۴)

یہ خط بھی ابو طاہر کی طرف لکھا۔ جبکہ اس کو معلوم ہوا تھا کہ
وہ مقام فسطاط (مصر عتیقہ بنا کردہ از عمرو بن عاصؓ)
کی طرف بغیر معمرہ النعمن کے رستے کے گزرنے کے چلنے کا عزم
کئے ہوئے ہے

بِسْمِ اللّٰهِ الرَّحْمٰنِ الرَّحِیْمِ۔ آپ کی طرف جس کو اللہ تعالیٰ مراعات
اور نگہبانی کا پورا حق دے۔ (یعنی آپ کو محفوظ رکھے) میرا شوق
ایسا ہے۔ کہ ہر ایک گزرنے والی گھڑی۔ اس کی پردریش کی ہے۔
جیسے کہ دایہ چھوٹے بچے کی۔ یا جیسے ایندھن کی لکڑی (یا راکھ) کسی
مشتعل چنگاری کی کرتی ہے۔ اب بھلا آپ گمان نہ لائیے۔ کہ کیا
حال ہوگا۔ جب وہ شوق لوہار کے اُن انگاروں کی مانند ہو۔ جو خشک
شاخوں میں ڈالے جاویں۔ وہ تو ایسے شعلے پیدا کریں گے جن کی
صفت طوالتِ کلام سے بیان نہیں کی جاتی۔ اللہ تعالیٰ کسی
نہ کسی دن، اس سوزش کے انگارے کو بجھائیگا۔ اور فکروں کی
سخنیوں کو ایسے اجتماع اور قُرب سے دُور کر لیگا۔ جو بوجہ اپنی
نزدیکی کے ایک دُوسرے کی زیارت کرنے سے بے پروا کر دیں گے۔
خدا کرے کہ اللہ تعالیٰ کے اذن سے ہمارے اوقات پھر لوٹ
آئیں۔ کہ ان میں اُلفت و محبت ہو۔ کیونکہ بہت سا زمانہ گزر گیا
لیکن وہ اوقات ابھی تک مُکدّر ہیں۔ گردشِ روزگار تو جیسے
آپ کو معلوم ہے۔ عذر و فریب کھیلنے والی ہے۔ تاہم جب تک
آپ کی زندگی ہے۔ کوئی مُصیبت نہیں۔ اسلئے آپ کی ملاقات

سے قرب حاصل کرنے کی ہمیں اُمید ہے۔
 آپ کے خط نے تو ہمیں آرام والی زندگی اور ایک دوسرے
 کی نزدیکی کی اُمید دلائی تھی۔ لیکن گردشِ زمانہ نے سوائے ہماری
 قوتِ جسم کو توڑنے اور ہماری نشاطِ جوانی کو معرضِ زوال میں ڈالنے
 کے اور کچھ نہ چاہا۔ اللہ تعالیٰ آپ کو (مثل قرآن السعدین کے)
 برگزیدگی اور سعادت سے اس وقت کے بعد نزدیک کرے۔ جیسے
 کہ اُس نے پہلے کیا تھا۔

آپ نے رقعہ میں اشارہ کیا تھا۔ کہ آپ معرۃ التمن کے رستہ
 سے نہیں آئیں گے۔ اس پر میرے اندر ایک اُبھرنے والا غم جاگ اُٹھا
 اور جو بڑی بھاری خوشی مجھے آپ کی خط و کتابت سے ہوئی تھی۔
 وہ ضائع ہو گئی۔ روزِ ون کو ملا دینے سے (حدیث شریف میں) یہی
 وارد ہوئی ہے (یعنی متصل طور پر روزے رکھنے بغیر افطار کئے ہوئے)
 حالانکہ وہ تو ایک دن کو دوسرے دن سے ملا دینا ہے۔ بھلا کس طرح وہ
 لگاتار غیر حاضری برداشت کی جاسکے۔ جو دوست کو مایوسی کے نزدیک
 جا کرتی ہے۔ یقیناً آپ کی رائے عالی یہ ہونی چاہئے۔ کہ آپ ہر حالت
 میں معرۃ سے گزریں۔ اور وہاں کے زندہ اور مُردہ آدمیوں سے ملاقات
 کریں۔

اللہ تعالیٰ جانتا ہے۔ کہ میری منزل آپ کی (سخاوتوں کی)
 بارشوں ہی سے تروتازہ ہے۔ اور یہ کہ آپ مجھ پر مہربانی فرماتے ہیں
 میرے پاس منجملہ آپ کے احسانات کے ایک تروتازہ مہربانیاں ہیں۔
 جو چھپائی نہیں گئیں۔ دوسری پُرانی ہیں جن کے مٹ جانے کا فکر
 نہیں ہے۔ اگر میں نے سخاوت کا دعوے کیا بھی۔ تو میں یہ کہوں گا۔
 کہ میں نے تو اسے ال سبیکہ (مکتوب الیہ کا خاندان) سے جنہیں اللہ
 تعالیٰ کمِ التعداد کرے سیکھا ہے۔ مگر یہ دعوے دلیل کا محتاج ہے۔
 اور دلیل مفقود۔

اب جبکہ کوئی معاملہ مشکوک اور احتمال والا ہو۔ تو وہاں خاموشی ہی بہتر ہوتی ہے۔ حاجت کے وقت آپ کی سخاوت سونے کے پہاڑ کے برابر ہوتی ہے۔ اور زبرد (ایک قیمتی پتھر ہے) کے ستون کے سہوڑن۔ لیکن آپ تو سفر کے بازو اور رستہ کی پیٹھ پر سوار ہیں (یعنی اثنائے سفر میں ہیں) اور حال یہ ہے۔ کہ گھونٹ گھونٹ کر کے پینا مشکیزہ آب کو خشک کر دیتا ہے۔ اور ایک ایک کوڑی منکا اکٹھا کر نیسے سواری کے گلے کا مار بن جاتا ہے۔ اب جس آدمی کو کوئی موتی پیش کیا جائے۔ اور وہ اس کو قبول بھی کرے۔ تو وہ وہ جھوٹے موتیوں کے مار کو جبکہ اس نے اس کو قرض لیا ہے۔ نہ دینے میں معذور نہیں ہے۔ میں آپ اور آپ کے والد صاحب کو رضا تعالیٰ آپ صاحبان کی عزت ہمیشہ رکھے) ایسا سلام پیش کرتا ہوں کہ اگر کوئی اسے دیکھے۔ تو چمکدار نظر آئے۔ اور اگر اس کی خوشبو سونگھی جائے۔ تو وہ مہک اُٹھے۔ تکبیر نماز کے شروع میں بواللہ کبر کہتے ہیں) کی طرح وہ شروع میں آنے کے قابل ہے۔ گو وہ آیا اخیر میں ہے۔ اللہ تعالیٰ ہی میرے لئے کافی ہے۔

(۱۵)

یہ خط معرۃ النعمان سے ابو بکر محمد بن احمد صابونی رصابون

مصر میں ایک گاؤں ہے) بغدادی کی طرف لکھا۔

بسم اللہ الرحمن الرحیم۔ سانس کے شروع سے لیکر آخری سانس تک پروردگار آسمانان کے لئے حمد ثابت ہے۔ اور اللہ کی رحمت و برکت اس ستارے پر ہو۔ جس نے فترۃ (زمانہ انقطاع وحی مابین دو رسول) کے بعد طلوع کیا۔ مراد جناب رسالت مآب حضرت محمد علیہ السلام) اور آپ کی اولاد پر جو ہر ایک خاندان پر غالب ہے۔ اللہ تعالیٰ آپ کو ایسا سلامت رکھے۔ جیسے کہ نبین رسول والا لفظ اس حذف سے جو ترخیم میں واقع ہوتا ہے سلامت رہتا

ہے رزخیم یہ ہے کہ کوئی حرف آخر کلمہ میں حذف کر دیا ہے۔ جیسے یا
 صاحب کی بجائے (یا صاج) اللہ پاک آپ کی زندگی دواز کرے
 یہاں تک کہ عنبر سائے کا سارا ایسا بن جاوے۔ کہ آگ اس کو
 سہم کر جائے۔ (یعنی تا ابد) آپ کی اور اُن لوگوں کی طرف جن
 سے میں نے بنیاد میں تعارف حاصل کیا تھا۔ میرا شوق ایسے باد
 نسیم کی طرح ہے۔ جو نہیں منجمد ہوتی۔ یا ایران کی آگ کی مانند
 رآتش پرستوں کی طرف اشارہ ہے) جو بالکل نہیں بجھتی۔ آپ کی
 اور اُن کی ملاقات کی مجھے اتنی حاجت ہے۔ جیسے کہ غریب نادار کو
 صلہ اور عطیہ کی۔ یا جیسے نظم کے کسی بیت کو قافیہ متصل کی شعر
 کی تعریف میں قافیہ ضروری ہے) اللہ تعالیٰ ہم سب کو آسانی و ریا
 دانائی سے سلامتی کے مجمع میں اکٹھا کرے۔ نہ کہ پراگندگی کے مجمع
 میں اشارہ ہے جمع کی دو قسموں کی طرف یعنی جمع سالم و جمع
 مگسّر جب سے میں اُن سے جدا ہوا ہوں۔ میری زندگی اسم علم
 کے بنادے کے آخری حرف جیسی ہے۔ یا اسم تصغیر کے پہلے حرف
 کی طرح جو اسم مبہم (یعنی اسم ضمیر) نہیں ہے یہ اصطلاحات متعلق
 صرف و نحو کے ہیں مطلب یہ کہ زندگی شکستہ حال ہے) باقی رہے۔
 میرے حضور شیخ ابو احمد رحبن کی طرف اگلا رقعہ لکھا ہے) سو میری
 جوان کی طرف بڑی خوشی ہے۔ اس کو تحریر میں نہیں لایا جاسکتا۔ اگر
 وہ خوشی اور شوق بنی عتاب رعتاب بن اسید۔ صحابی تھا۔ یوم
 فتح مکہ کو مسلمان ہوا۔ جب آنحضور حنین کی طرف گئے تھے۔ تو اس
 کو مکہ کا عامل بنایا تھا۔ حضرت ابو بکرؓ کے ساتھ ہی مرا کے کشادہ
 مکان سے گزرے۔ جبکہ ان کا پانی خشک ہو۔ تو وہ لوگ اس کو زاید
 اور بہتا ہوا گمان کریں گے۔ میں آپ کو ایک معاملہ کی بابت اشارہ
 کر چکا ہوں۔ جس کے اندر میں نے آپ کو اپنی تکلیف کا سہارا بنایا
 تھا۔ اور یہ میرا عماد یعنی سہارا کو فیوں (یعنی کوفہ کے نحو یوں) کا

عَمَادِہِیں ہے۔ (جسے ہم ضمیر منفصل کہتے ہیں) جس چیز نے مجھے اس
 بات پر برا نگینہ کیا ہے۔ کہ میں دوسرے واقف کاروں کو چھوڑ کر
 آپ ہی کو اس کام کے لئے مخصوص کروں۔ وہ یہ ہے کہ آپ کا نام نامی
 جسے اللہ تعالیٰ ہمیشہ عزت سے رکھے۔ بنی پاک کے اسم مبارک کی
 طرح ہے۔ جو شفاعت کا حق رکھتے ہیں۔ اور آپ کی کنیت حضرت
 صدیق اکبر جیسی ہے (کیونکہ مکتوب الیہ کا نام محمد ہے اور کنیت
 ابو بکرؓ) اور لفظ صابونی کا ہجا یہ ہے۔ صَابَ وَنِی۔ صاب کا
 لفظ تو صوبِ مطر یعنی بارش کے گرنے سے نکلا ہوا ہے۔ اور ابن حجر
 رشہاب الدین ابن حجر عسقلانی۔۔ اخیر زمانے کا بڑا نامور عالم اور محقق
 گزرا ہے۔ بے شمار کتابیں تصنیف کیں۔ جن میں زیادہ حدیث اور
 فقہ میں ہیں۔ ۱۴۴۹ھ میں فوت ہوا۔) کے شعروں میں ونی کا
 معنی موتی ہے راہن اعرابی نے نقل کیا ہے۔ تمام الفاظ
 لسان العرب میں مل سکتے ہیں) بارش کی ہمیشہ تعریف ہوتی ہے
 حالانکہ وہ محض پھولوں کو اُگاتی ہے۔ بھلا کیسے ہوگا۔ جبکہ آپ
 اپنی بارش سے موتی برسائیں۔ آپکا مکان ایسے کوچے میں ہے
 جس کو بیری (یا کنول) کا کوچہ کہتے ہیں۔ وہ تو اصل میں اس
 دُنیا میں عقل و دانائی کی بیری (یا کنول) ہے۔ جیسے کہ آسمان
 میں سدرۃ المنتہی درخت ہے رساتوں آسمان پر اس نام کا درخت
 ہے۔ جہاں تک جبرائیل علیہ السلام اور دیگر آدمیوں کے اعمال
 کی انتہا ہے۔ اس درخت کے پتے بقدر تعداد مخلوق ہیں) یہ کوچہ
 تیل کے سوداگروں کے مرقعہ اور کوارٹر میں ہے۔ سبحان اللہ رنج
 بخ کلمۃ تعجب ہے) یہ تو ایسا تیل ہے۔ کہ بغیر اس کے کہ اسکو آگ پہنچائی
 جائے روشنی دیتا ہے۔ یہ نور کے اوپر ایک اور نور ہے۔ اللہ تعالیٰ
 اپنی اس روشنی کی طرف جس کو چاہتا ہے۔ راستہ دکھا دیتا ہے (یہ اخیر
 کی عبارت قرآن شریف کی ہے) ۴

(۱۶)

یہ شیخ ابو احمد عبدالسلام بن حسین ابھری کی طرف لکھا
 اللہ تعالیٰ میرے حضور شیخ صاحب کی زندگی دراز
 کرے۔ یہاں تک کہ عورت یا ایک جگہ سے دوسری جگہ منتقل
 ہو جائے۔ (یہ تلمیح واضح نہیں ہوئی۔ اگر عروای سے ہے۔ تو
 اس کا معنی پشتہ ریگ ہے۔ عروای سے ہو۔ تو ایک چشمہ کا
 نام ہے۔ بہر حال مطلب یہ کہ ایسی نقل مکانی ناممکن ہے۔
 اگر ممکن بھی ہو تو سینکڑوں سال چاہئیں۔ اسی طرح
 مکتوب الیہ کی زندگی سینکڑوں سال تک رہے یا جب تک
 عرب ادب کے لفظ کو تکبیر (یعنی بغیر تصغیر کے) کے ساتھ
 بولیں واضح ہو کہ شریا اسم تصغیر ہے شریا سے بمعنی بکثرت
 اور اللہ تعالیٰ آپ کو دائمی عزت دے۔ یہاں تک کہ اُراب
 (جنگل کے ایک چشمہ کا نام ہے) ایسا بن جائے۔ کہ یا تو وہ
 خلائے آسمان میں بار ہو یا کوٹا۔ میں جس قدر آپ کو لکھتا
 ہوں۔ آپ کو خط نہیں پہنچتے۔ لیکن میں تو اس بات سے بری
 ہوں (آپ کی ذات و منزل کی طرف میری محبت اس طور پر
 ہے۔ جیسے کہ ان دو اشعار میں شاعر نے بیان کیا ہے۔ شاعر
 جبریر ہے)

۱۔ سُبْحَانَ اللہ۔ جبل ریان (علاقہ نجد میں جو آج پھاڑ
 ہے۔ اس کی سب سے اونچی پہاڑی ہے) کیا ہی عمدہ پہاڑ ہے
 اور اس کے ساکن کیسے ہی پسندیدہ ہیں۔

۲۔ یمن کی طرف کی (جنوبی) لطیف ہوائیں بھی جو وقتاً فوقتاً
 جبل ریان کی جانب سے ترے پاس آتی ہیں۔ کیسی عمدہ ہیں
 ریان سے میری مراد آپ کی منزل ہے۔ خواہ وہ کہیں بھی
 ہو۔ اور وہاں کے ساکن سے آپ کی ذات۔ جہاں کہیں وہ

وہ نازل ہو۔ اور یہ بات (کلام عرب میں) جائز (یا رائج) ہے۔ جبکہ بطور تمثیل کے ہو۔ مثلاً میں کہتا ہوں۔ کہ عمرو کے سوا کوئی بہادر جوان نہیں۔ خواہ وہ آدمی جس سے میری مراد ہو۔ عمرو نہ ہو رکبتے ہیں۔ کہ یہ لفظ لقمان کی عورت نے اپنے پہلے خاوند بنام عمرو بن تقن کی بابت کہے تھے) آپ صاحب جس کو اللہ تعالیٰ ہمیشہ باعزت رکھتے۔ کی جدائی پر مجھے اس قدر غم ہے۔ جیسے قمری کو۔ جو سرگرمی سے سننے والے کے اندر بے انتہا خوشی بھڑکاتی ہے۔ اور جو سخت گرمی کی سوزش سے رنجنے کے لئے) گھنے پتوں میں چھپی ہوئی ہے۔ گویا وہ پردے کی آڑ میں کوئی گانے والی عورت ہے۔ یا کوئی بزرگ آدمی ہے۔ جو عام لوگوں کی فضول باتوں سے کنارہ کئے ہوئے ہے۔ اس کی گردن میں طوقِ بلا و رنج ہے۔ جس کو شوق توڑ دیتا ہے۔ اگر وہ قادر ہوتی۔ تو اس کو ہاتھوں کے ذریعہ سے گردن سے کھینچ لیتی۔ اس قمری کا غم ایسے دوست کے اوپر ہے۔ جس کو اس نے رنج و مصیبت کے حوالے کیا ہے۔ یہ ایسا ساتھی ہے۔ جس کو نوح نے بھیجا تھا۔ اور ہلاک ہونے دیا اس واسطے دوسری کبوتریاں اس پر روتی ہیں) یہ تلمیح محض ایک لفظی مناسبت کی وجہ سے ہے جو نوح اور نوحہ کے مابین ہے۔ کہتے ہیں۔ کہ چونکہ نوح بہت نوحہ کیا کرتے تھے۔ اسلئے اس نام سے موسوم ہوئے) وہ قمری اپنے آنگن میں تجھے قسم قسم کے راگ سناتی ہے۔ اور شاخوں کے اندر کئی پوشیدہ غموں کو ظاہر کرتی ہے۔ اگر وہ غریض کے طریقے پر چلے (یعنی اس جیسا راگ گائے۔ غریض ایک بڑا مشہور راگ دان تھا۔ اس کا اصلی نام ابو یزید عبد المالک تھا۔ کتاب الاغانی میں اس کا اکثر ذکر آتا ہے۔ بڑا حسین تھا۔ خود شاعر تھا۔ مرثیہ کہنے میں بینظیر تھا)

تو مشتاق آدمی کے غم کے مارے اچھو دلا دے۔ اور اگر معبود
 یہ بھی مشہور گویا ہے۔ مدینہ کا غلام تھا۔ عراق میں ابن اسحاق
 سے علم غناسیکھا۔ لیکن کوئی نادر گویا نہ تھا۔ رشید کے سوا
 اور کسی کی خدمت نہیں کی۔ برا مکہ کی طرف دل بستہ تھا کے
 سر کی نقل کرے۔ تو وہ ایک نئی اور نادر چیز پیدا کرتی ہے۔
 وہ غم و اندوہ کی طرف ماتم کرنے والی عورتوں کو پکارتی ہے
 خدا کرے۔ کہ وہ ہلاک ہوں۔ اور بے اولاد ہو جائیں۔ جو گذشتہ
 اور اوائل کے آدمیوں پر مرثیے فصاحت سے پڑھتی ہیں جن
 کا باپ و دے کے نشان قدم پر رویا۔ روضہ حضرت نوح علیہ السلام
 کی قوم کا ایک خوبصورت بُت تھا اس لئے انہوں نے اس کی آہ و
 بکا کو نسل بد نسل ورثہ میں پایا۔ تیری جان کی قسم۔ کہ وہ
 رونے میں اسراف کرتی ہیں۔ پھر بھی ان کی آنکھوں سے آنسو نہیں
 بہتے۔ مجھے معلوم نہیں۔ اور یہ بات ایک حیرت انگیز ہے۔ کہ آیا
 یہ راگ ہے یا ماتم۔ ان تر شاخوں میں ہر ایک خاکستری رنگ کا
 پرندہ فصیح بلیغ آدمی جیسا بنا ہوا ہے۔ جس کی چونچ پر سیاہ
 رنگ کے روغن جیسا پردہ ہے۔ پاؤں خون سے لتھڑے ہوئے
 ہیں۔ اور آگ بھڑک رہی ہے۔ گردن کی جگہ کوئلے جیسی ہے۔
 پوشاک خاکستری ہے۔ یا میرا غم اس فاختہ جیسا ہے۔ جو
 نجم الفرقا ستارے کو (یا دور دراز جنگل کے ستارے۔ کیونکہ خرقا
 کا معنی ہیا بان بیدہ بھی ہے) کو دیکھتی ہے۔ جبکہ وہ خود اپنا
 گھرمین میں رکھتی ہے۔ یہاں تک کہ تقدیر اس کو ایسی خشک
 زمین میں لاتی ہے۔ جہاں نہ تھوڑی نہ بہت بارش ہوتی ہے۔
 اب جب وہ سہیل (مشہور مینی ستارہ) کو دیکھتی ہے۔ تو وہ اس
 کو اپنے اہل و احباب یاد دلاتا ہے۔ جن سے اس نے مقام قرظ
 (یمن میں ایک موضع ہے) میں وقت گزارا تھا۔ ان میں سے کوئی

بھی اس سے سخت اور تند خو نہیں ہوتا تھا۔ اب جو اس گلہ غم کے مارے گھٹنے لگا ہے۔ تو وہ چیختی چلاتی ہے۔ انہی آوازوں کے نکالنے کے ذریعہ سے وہ اُس اپنے غم کو ہلکا کرتی ہے۔ جو وہ مردوں کے لئے محسوس کرتی ہے۔ اب جب اس کو پورا یقین ہو گیا۔ کہ پنجرہ کی قید و تنگی سے کوئی چھٹکارا نہیں۔ تو وہ چاہتی ہے۔ کہ اللہ تعالیٰ اس کو میاؤں میاؤں کرنے والی دن کی بلی کی صورت میں بدل دے۔ یا خفیف آواز سے بولنے والی بھیڑیے کی مادہ کی شکل میں۔ تاکہ اس رہائی کے ذریعہ سے وہ اپنی چند ایک تکلیفوں سے بچ جائے۔ میرے رہنے کی جگہ تو معرۃ النعمان ہے۔ اور ہمارے ماں فتنہ و فساد بڑا پھیلا ہوا ہے یا تو بنزدوں کی ضربیں ہیں۔ یا کمانوں کے نشان۔ اب جو موسم گرما آئیگا۔ تو تلواریں بھی کھینچ لی جائیں گی۔ اگر مجھے قدرت ہوتی۔ تو میں آگ نکالنے والی چیزوں کے واسطے سوائے مرخ و درخت ہے۔ جس کی لکڑی سے آگ نکالتے ہیں۔ پہلے آٹھکا ہے) کے اور کوئی استعمال نہ کرتا۔ اور سوائے کرخ و بغداد میں ایک محلہ ہے۔ جہاں کے مشہور ولی اللہ معروف کرخی ہیں) کے اور کسی جگہ آباد نہ ہوتا۔ لیکن کیا کروں۔ میرا لاغزاونٹ بندھا ہوا ہے۔ یعنی میری طاقت محدود ہے) اللہ تعالیٰ لبید شاعر پر رحم فرمائے۔ جو کہتا ہے ۵

جب لبید و لقمان عادی کا ساتواں کرگس یعنی گدھ۔ جس کو قوم عاد نے حرم کی طرف پانی کی طلب کے لئے بھیجا تھا) نے باقی کرگسوں کو اڑتا ہوا دیکھا۔ تو اُس نے اپنے ستہ پروں رآگے کے بازوؤں) کو ایسے غریب اور نہتے آدمی کی طرح اٹھا دیا۔ میں آنحضور جن کے بقا سے اللہ تعالیٰ دُنیا کو مشرف کرے۔ آپ کے دوستوں اور نوکروں کی طرف ایسا سلام بھیجتا ہوں۔ جو دشتناک

پیا بانوں کو مقام اُنس بنادے۔ اور شام سے لیکر مقام صراة
 یعنی مین تک۔ صراة وہاں ایک نہر ہے) تک پھیل جائے۔ جبوقت
 وہ درخت اعضا (جسے ہم جنڈ کہتے ہیں۔ اس کی آگ مشکل سے
 بجھتی ہے) کی آگ کے جلانے والوں سے گذرے۔ تو وہ لوگ اسکے
 انگارہ کو قطر (جیسی خوشبودار لکڑی)۔ یا لوبان (گمان کریں گے
 اس طریق سے وہ ہوا کو معطر کر دیگا)

جلد اول

ختم ہوئی

اطلاع

صاحبان ترجمہ عربی بی اے کورس حصہ اول و دوم میں نے خطا بطور حشری کرا لیا ہے

کوئی صاحب غیر میری اجازت تصدیق نہ فرماوے اور کسی دیگر زبان میں بھی شائع
کرنے کی اجازت نہیں ہے



قاضی نور الدین بک سیلرز اینڈ سٹیشنرز

منظفر گڑھ سے طلب فرماویں